
གནས་ལ། དེ་དག་ཉམས་སུ་ལེན་པའི་ཚུལ་ཡང་ཚུལ་ཁྲིམས་གཞིར་བྱས་ནས་ཐོས་ 
བསམ་སྡོན་དུ་སོང་བས་སྒོམ་པ་སྙིང་པོར་བྱེད་པ་ཉིད་ཡིན་ཏེ། ཇི་སྐད་དུ། སློབ་ 
དཔོན་དབྱིག་གཉེན་གྱིས། 

ཚུལ་གནས་ཐོས་དང་བསམ་ལྡན་པས། ། 

སྒོམ་པ་ལ་ནི་རབ་ཏུ་སྦྱོར། ། 


ཞེས་གསུངས་པའི་དགོངས་པ་ཇི་བཞིན་ནོ། །དེས་ན་བོད་འདིར་སྔོན་བྱོན་སྤྲལ་ 
པའི་ཆོས་རྒྱལ་ལོ་པར་རྣམས་ཀྱི་སྒུ་དྲིན་ཉག་གཅིག་ལས་རྒྱལ་བསྟན་མདོ་སྔགས་ 
ཡོངས་རྫོགས་ འཕགས་ཡུལ་དང་གཉིས་སུ་མེད་པ ར་རྒྱ་ཆེར་དར་བས་དམ་པ་གོང་ 
མ་རྣམས་ཀྱིས་ཕྱི་སོ་ཐར། ནང་བྱང་སེམས། གསང་བ་སྔགས་ཀྱི་སྡོམ་པ་གསུམ་ 
རིམ་ནོད་ཀྱིས་ཡ་མ་བྲལ་བར་ཐུགས་ཉམས་སུ་བཞེས་པས་ཚེ་གཅིག་ལ་ཟུང་འཇུག་ 
གི་གོ་འཕང་མངོན་དུ་བྱས་པའི་རྣམ་ཐར་ངོ་མཚར་བ་མཐའ་ཡས་པར་མཆིས། དེའི་ 
ཤུལ་རྗེས་སུ་རིས་མེད་བསྟན་འཛིན་ཡོངས་ཀྱིས་རང་རེ་བློ་གྲོས་དམན་པས་རྒྱལ་ 
བའི་བཀའ་ཟབ་རྒྱས་ལ་རང་སྟོབས་ཀྱིས་འཇུག་ཐབས་བྲལ་བ་རྣམས་ལ་ཡང་བརྩེ་ 


བས་རྗེས་སུ་དགོངས་ཏེ་ཚིག་ཞུང་ཞིང་བརྗོད་དོན་ཚང་བའི་སྡོམ་གསུམ་གྱི་བསྟན་ 


24 དཔེ་སྦྲན་གསལ་བཤད། 
བཅོས་མང་དག་ཅིག་མཛད་པ་ཞུ་ཅག་ཀུན་གྱི་མིག་གི་བདུད་རྩིར་གྱུར། 
༧རྒྱལ་ཀུན་ཐུགས་རྗེའི་རང་གཟུགས་༧འཕགས་མཆོག་ཕྱག་ན་པདྫོ་ཉིད་རང་ 

རེ་ལྔ་བརྒྱ་ཐ་མར་རྗེས་སུ་ལུས་པའི་གདུལ་བྱ་འདུལ་དཀའ་བ་རྣམས་ལ་བསླུ་མེད་ 
བརྩེ་བ་ཆེན་པོས་རྗེས་སུ་དགོངས་ཏེ་སྒུ་མའི་གར་གྱིས་མིའི་རྣམ་པར་རོལ་པ་༧རྒྱལ་ 
དབང་ཀརྨ་པ་བཅུ་བདུན་པ་མཆོག་གང་ལ་གང་འདུལ་གྱི་ཐབས་མཁས་བླ་ན་མེད་ 
པས་གདུལ་བྱ་བཀྲི་བའི་མཛད་བཟང་བསྐྱངས་དང་སྐྱོང་བཞིན་པ་ཡིན། རྣམ་ཐར་ 
དེ་དག་གི་ཆ་ཤས་བླ་ན་མེད་པ་ནི། ཇི་སྐད་དུ། 

ཆོས་རྣམས་ཐམས་ཅད་རྐྱེན་ཡིན་ཏེ། ། 

འདུན་པའི་རྩེ་ལ་རབ་ཏུ་གནས། ། 
ཞེས་ལམ་དང་འབྲས་བུའི་ཡོན་ཏན་ཐམས་ཅད་སྨོན་ལམ་ལ་རག་ལས་པར་གསུངས་ 
པ་དང་། གཞན་ཡང་སངས་རྒྱས་གཉིས་པ་མགོན་པོ་ཀླུ་སྒྲབ་ཀྱིས། 


དགེ་བའི་རྟ་ལ་རབ་ཞོན་ནས། ། 
བརྩོན་འགྲུས་ལྕུག་གིས་བསྐུལ་བྱས་ཏེ། ། 
སྨོན་ལམ་སྲབ་ཀྱིས་ཁ་ལོ་བསྒུར། ། 
ཐར་པའི་གླིང་དུ་བགྲོད་པར་བྱ། ། 
ཞེས་དགེ་ཆོས་ཀྱི་ཤིང་རྟ་ངེས་ལེགས་ཀྱི་ཕྱོགས་སུ་ཁ་ལོ་སྒུར་བྱེད་ཀྱི་ཐབས་བླ་མེད་ 
དུ་གསུངས་པ་དང་། ཡང་དེ་ཉིད་བསམ་བཞིན་དུ་གངས་ཅན་བསྟན་འགྲོའི་དཔལ་ 
མགོན་དུ་སྐྱེ་བ་བཞེས་པ་འབྲི་གུང་སྐྱོབ་པ་འཇིག་རྟེན་གསུམ་གྱི་མགོན་པོས་ཀྱང་། 


དཔེ་སྨྲུན་གཝ་བཤད། 25 


ཚོགས་གཉིས་ཡིད་བཞིན་ནོར་བུ་ལ། ། 

སྨོན་ལམ་གྱིས་བྱི་དོར་མ་བྱས་ན། ། 

དགོས་འདོད་ཀྱི་འབྲས་བུ་མི་འབྱུང་བས། ། 

རྡེས་བསྔོ་བ་འདི་ལ་ནན་ཏན་མཛོད། ། 
ཅེས་བསྔོ་སྨོན་གྱི་རྣལ་འབྱོར་ནི་མེད་དུ་མི་རུང་བའི་ཐབས་མཁས་ཀྱི་ཉམས་ལེན་བླ་ 
མེད་དུ་ནན་གྱིས་གདམས་པར་མཛད་པ་བཞིན། རང་རེ་ཆོས་མཛད་ཡོངས་ལ་ 
གནས་མཆོག་ཁྱད་པར་ཅན་རྡོ་རྡེ་གདན་དུ་ལག་ལེན་རྒྱུད་ཐོག་ཏུ་འཁེལ་བར་དབུ་ 
ཁྲིད་ལམ་སྟོན་མཛུབ་ཚུགས་སུ་མཛད་པ་དང་། ལྷག་པར་དུ་ཡང་ཇི་སྐད་དུ། རྒྱལ་ 
སྲས་ཞི་བ་ལྷས། 


འགྲོ་བའི་སྡུག་བསྔལ་སྨན་གཅིག་པུ། ། 
བདེ་བ་ཐམས་ཅད་འབྱུང་བའི་གནས། ། 


ཞེས་ལུས་ཅན་མཐའ་དག་གི་ཞི་བདེའི་གོ་འཕང་ལྷག་མེད་བདེ་བླག་ཏུ་སྒྲབ་པའི་ 
ཐབས་ཚུལ་མཆོག་རབ་ནི་རྒྱལ་བསྟན་ཁོ་ན་ཡིན་པར་བསྔགས་པ་དང་། དེ་ཡང་ 
སློབ་དཔོན་དབྱིག་གཉེན་གྱིས། 
སྟོན་པའི་བསྟན་པ་རྣམ་གཉིས་ཏེ། ། 
ལུང་དང་རྟོགས་པའི་བདག་ཉིད་དོ། ། 
ཞེས་གསུངས་པ་བཞིན། ལུང་རྟོགས་གཉིས་སུ་གནས་ཤིང་དེ་ཉིད་སྐྱེ་འགྲོའི་གསོས་ 


26 དཔེ་སྒྲན་གསལ་བཤད། 
སུ་འཛིན་སྐྱོང་སྤེལ་བའི་ཚུལ་ཡང་། 


ད་འཛིན་བྱེད་པ་སྨྲ་བྱེད་པ། ། 
སྒྲབ་པར་བྱེད་པ་ཁོ་ན་ཡིན། ། 


ཅེས་པ་བཞིན་འཆད་ཉན་སྒོམ་སྒྲབ་གཉིས་སུ་ངེས་ཀྱང་བཀའ་བརྒྱུད་གོང་མ་རྣམས་ 
དབང་རྣོན་ཅིག་ཅར་བའི་རིགས་ཅན་ཤས་ཆེར་བྱོན་པས་སྒྲབ་པའི་རྒྱལ་མཚན་སྲིད་ 
རྩེར་བསྒྲེངས་པར་མཛད་པའི་གནད་ཀྱིས་བཀའ་བརྒྱུད་སྒྲབ་པའི་བཀའ་བབས་ 
ཞེས་གངས་ཅན་པའི་ཁ་རྒྱུན་དུ་གྲགས་པ་ཞིག་བྱུང་། འོན་ཀྱང་བསྟན་པའི་བབ་ 
ཡོལ་ཏེ་ལུང་གི་བསྟན་པའི་སྐབས་སུ་གསོན་པས་གཞུང་ལུགས་རབ་འབྱམས་ལ་ 
འཆད་ཉན་རྒྱ་ཆེར་བྱ་བ་ཉིད་དུས་བབ་ཀྱིས་ཉམས་ལེན་མེད་དུ་མི་རུང་བ་ཡིན་པས། 
ཀུན་གྱིས་ཅི་ནས་ཀྱང་ནན་ཏན་དུ་འབུངས་དགོས་ཞེས་པའི་གསུང་གི་བདུད་རྩི ནི 
རྒྱལ་དབང་བཅུ་བདུན་པ་མཆོག་གི་དཔལ་གྱི་མགུལ་ལས་བདག་ཅག་རྣམས་ཀྱི་རྣ་ 
བའི་བཅུད་དུ་ལན་བརྒྱར་སིམ་པས་ལེགས་ཉེས་བླང་དོར་འབྱེད་པའི་བློ་གྲོས་ཀྱི་ 
ནུས་སྟོབས་རྒྱས་པར་མཛད་པ་མ་ཟད། དེ་ཡང་ཇི་སྐད་དུ། 


ཚུལ་གནས་ཐོས་དང་བསམ་ལྡན་པས། ། 

སྒོམ་པ་ལ་ནི་རབ་ཏུ་སྦྱོར། ། 
ཞེས་པ་བཞིན་ཚུལ་ཁྲིམས་ཀྱི་རྩ་བ་ཅན་ཡིན་པས་རྒྱལ་བ་ཉིད་ཀྱིས་འདུལ་བ་ནི་ 
སྟོན་པ་དང་བསྟན་པ་གཉིས་སུ་བསྔགས་པར་མཛད་པ་དང་། རྒྱལ་བསྟན་དངོས་ 
གཞི་གནས་མིན་གྱི་ཁུད་པར་ཡང་འདུལ་བ་གཞི་གསུམ་གྱི་ཕྱག་ལེན་ཡོད་མེད་ལ་ 
རག་ལས་པར་གསུངས་པ་དང་། ཆོས་ཚིགས་ཀྱིས་ཡུལ་དབུས་ནི་སྟོན་པའི་འཁོར་ 


དཔེ་སྨྲན་གསལ་བཤད། 27 
རྣམ་པ་བཞི་ཡོད་མེད་ཀྱིས་ཕྱེ་བ་ཡང་དོན་གྱི་གནད་གཅིག་ཏུ་བབས་པ་ཉིད་དུ་ 
དགོངས་ཀློང་མངའ་བས་ཚུལ་ཁྲིམས་ཀྱི་བསླབ་པ་ལ་གཅེས་སྤྲས་སུ་མཛད་དེ། 
དེའི་དམིགས་རྐྱེན་དུ་ཀརྨའི་དགུན་ཆོས་སྐབས་དམ་ཆོས་འདུལ་བའི་དཀའ་གནད་ 
རྣམས་ལ་ཟབ་སྦྱོང་སྔོན་དུ་སོང་བའི་སྒོ་ནས་མ་རྟོགས་ལོག་རྟོག་ཐེ་ཚོམ་གྱི་དྲི་མ་ 
སེལ་བའི་གད་བདར་བྱས་པའི་དབུ་ཁྲིད་ལམ་སྟོན་བླ་མེད་དུ་མཛད། བསྟན་ལ་དག་ 
ཐེར་གནང་བའི་རྣམ་ཐར་འདིས་ཐུབ་དབང་ཉིད་སླར་ཡང་བྱོན་པ་ལྟ་བུའི་དགའ་ 
བདེ་གུས་འབངས་ཡོངས་ཀྱི་སྟིང་གི་བདུད་རྩིར་ཐོབ་པས། མདོ་ལས། 


ལྔ་བརྒྱའི་ཐ་མར་གྱུར་པ་ན། ། 
ང་ཉིད་སློབ་དཔོན་གཟུགས་སུ་འོང་། ། 


ཞེས་པའི་རྡོ་རྗེའི་བཀའ་ལུང་ཉིད་བསླྲ་བ་མེད་པར་ངེས་པ་ཡང་ཡང་འདྲེན་པའི་ 
བདག་རྐྱེན་དུ་མཛད་པ་ནི་མཇལ་དུ་མེད་པའི་བཀའ་དྲིན་གྱི་ཕུང་པོར་ངེས། དེར་མ་ 
ཟད་འདི་ལོར་ཡང་སྡོམ་གསུམ་གྱི་བསྟན་བཅོས་གཞིར་བཟུང་གིས་གོང་བཞིན་བྱ་ 
དགོས་པའི་བཀའ་བརྩལ་སྤྱི་བོའི་མཛེས་རྒྱན་དུ་བྱོན་པ་ན། རྒྱ་མཚོ་ལ་ཆུ་ཐིགས་ཀྱི་ 
འབྲེལ་བའི་ཚུལ་དུ་རྒྱལ་དབང་མཆོག་གི་མཛད་ཕྲིན་རླབས་ཆེན་གྱི་ཞབས་འདེགས་སུ་ 
དམིགས་ནས་སྡོམ་གསུམ་གྱི་བསྟན་བཅོས་དེབ་གཟུགས་སུ་དཔེ་སྒྲན་ཞུས་ཏེ་དགེ་ 
འདུན་ཡོངས་ལ་ཆོས་སྦྱིན་དུ་འབུལ་བ་ལགས། རྣམ་དཀར་གྱི་བགྱི་བ་འདིས་ 
༧རྒྱལ་དབང་ཀརྨ་པ་བཅུ་བདུན་པ་མཆོག་གི་ཞབས་པད་རྡོ་རྗེའི་ཁམས་སུ་བརྟན་ 
ཅིང་བཞེད་དོན་ལྷུན་གྱིས་གྲུབ་པས་ཞི་བདེའི་སྣང་བས་འགྲོ་ཀུན་དབུགས་དབྱུང་དུ་ 
མཛད་པའི་ཕྲིན་ལས་ཀྱི་འོད་རིས་མཁའ་མཉམ་དུ་བརྡལ་བ་དང་། ༧སྐྱབས་རྗེ་ 
འཇམ་མགོན་ཆུང་སྲིད་རིན་པོ་མཆོག་ཀྱང་གསན་བསམ་སྒོམ་པའི་ཉམས་བཞེས་ 


28 དཔེ་སྦྲན་གསལ་བཤད། 
མཐར་སོན་གྱིས་བསྟན་འགྲོའི་དཔལ་མགོན་དམ་པར་ཞབས་པད་བརྟན་ཅིང་ 
མཛད་ཕྲིན་རྒྱས་པ་དང་། གུས་འབངས་རྣམས་ཀྱང་འདི་ནས་བྱང་ཆུབ་བར་མགོན་ 
ཕོ་ཟུང་གི་ཞབས་རྡུལ་སྤྱི་བོའི་ རྒྱན་དུ་མི་འབྲལ་བར་བསྟེན་པས་སྟོན་འཁོར་ 
དགོངས་པ་དབྱེར་མེད་ཀྱི་རྟེན་འབྲེལ་བཟང་རབ་ཏུ་འགྱུར་བའི་སྨོན་འདུན་ཤུགས་ 
དྲག་དང་ཆབས་ཅིག ཞུ་དག་སོགས་ཀྱི་བྱ་བའི་ཐད་ལ་རང་དགོན་གྱི་བཤད་གྲུའི་ 
སློབ་གཉེར་བ་རྣམས་ནས་ཉིན་རེའི་མཛད་རིམ་གྱི་བར་གསེང་དག་ཏུ་སྐུ་ངལ་འཛེམ་ 
མེད་ངང་ཕྱར་བ་གྲུ་འདེགས་ཀྱི་ཐུགས་ཁུར་རོགས་རམ་གནང་བར་འདི་ག་རིག་པའི་ 
རྡོ་རྗེ་ཡིག་གསོག་དང་རྩོམ་སྒྲིག་སྡེ་ཚན་ནས་ལེ གས་གསོལ་དང་རྗེས་སུ་ཡི་རངས་ 
བཅས་གསན་བསམ་སློབ '་གཉེར་གེགས་མེད་མཐ ར་ཕྱིན་ཡོང་བ འི་སྒོཿ ན་འདུན་ཞུ། 
འོན་ཀྱང་བ གྱི་བ་འདི་ལ་ནོངས་པ་ཅི་མཆིས་ཕྱོགས་བཅུའི་རྒྱལ་བ ་སྲས་དང་བཅས་ 
པའི་སྤྱན་སྔར་སྟིང་ནས་མཐོལ་ཞིང་བཤགས་པ་དང་ཆབས་ཅིག བསྟན་བཅོས་འདི་ 
ལ་གསན་བསམ་གནང་བའི་བློ་གསར་དོན་གཉེར་བ་རྣམས་ཀྱིས་འདི་ཉིད་ཀྱི་དགོས་ 
སོགས་ཆོས་བཞིའི་སྟི ང་ཕོ་ལོན་ཞིང་སྦྱངས་འབྲས་དོན་དང་ལྡན་པར་འགྱུར་རྒྱུ་ ནི་ 
བདག་ཅག་གིས་རྣམ་དཀར་གྱི་བགྱི་བ་འདི་བརྩམས་པའི་རེ་བའི་སྟིང་པོར་མཆིས་ན། 
དེ་བཞིན་བ སྟན་། འགྲོའི་སྤྱི་དཔ ལ་དམ་པ ར་གྱུར་ཏེ་བ ཀ་ཤིས་དགེ་ མ ཚན་སྟོང་གིས་རེ་ 
བའི་ཡོལ་གོ་ཕྱུར་བུར་གཏམས་པའི་སྨོན་འདུན་བཟང་པོ་དུས་ཀྱི་མཐ ར་ཡང་ཞུའོ། ། 

ཞེས་རིག་པའི་རྡོ་རྗེ་གཙུག་ལག་སློབ་གཉེར་ཁང་གི་ཡིག་གསོག་དང་རྩོམ་ 
སྒྲིག་སྡེ་ཚན་ནས་༢༠༡༠ ཟླ་༣ ཚེས་༡༥ ཉིན། 


༄༅། །སྡོམ་པ་གསུམ་གྱི་གནད་ཀྱི་ཟིན་བྲིས་ 
མདོར་བསྡུས་པ། 


དཀོན་མཆོག་གསུམ་ལ་ཕྱག་འཚལ་ལོ། ། 
ལམ་པའི་སྡོང་བའི་སེམས་ཀྱི་སྡོམ་མེད་ཀྱང་། ། 
འབྲས་བུར་གྱུར་པ་སྤངས་པའི་ཟག་མེད་སྡོམ། ། 
གང་ལ་མངའ་བ་རྫོགས་པའི་སངས་རྒྱས་དང་། ། 
དེ་ཡི་ཆོས་དང་འཕགས་པའི་དགེ་འདུན་ལ། ། 
ཕྱག་འཚལ་ནས་ནི་སྡོམ་པ་གསུམ་པོ་དག ། 
རྒྱལ་བས་མདོ་དང་རྒྱུད་སྡེ་ལས་གསུངས་པ། ། 
བཀའ་བརྒྱུད་མཆོག་ལས་བརྒྱུད་པ་ཇི་བཞིན་དུ། ། 
མདོར་བསྡུས་ཙམ་ཞིག་འདིར་བཤད་བྱ་ཡི་ཉོན། ། 


འདིར་སྡོམ་པ་གསུམ་བསྡུས་ཏེ་བཤད་པ་ལ་གཉིས། བཤད་སྲོལ་ཇི་ལྟར་བྱུང་བ་དང་། 
བཤད་པ་དངོས་སོ། །དང་པོ་ལ་གསུམ། རྒྱ་གར་བའི་ཡུགས་ཀྱི་བཤད་སྲོལ་བོད་དུ་ 
བྱུང་བ། བོད་གཞན་གྱི་ལུགས། བཀའ་བརྒྱུད་རིན་པོ་ཆེའི་བཤད་སྲོལ་ལོ། །དང་པོ་ 
རྒྱ་གར་བའི་ལུགས་བོད་དུ་བྱུང་བ་ལ། ཨ་བྷྱ་ཀ་རའི་ཐུབ་པ་དགོངས་རྒྱན་ལས་བྱུང་ 
བ་དང་། བི་བྷུ་ཏི་ཙནྲའི་འོད་ཕྲེང་ལས་བྱུང་བ་གཉིས་ལས། 
དང་པོ་ཨ་བྷྱ་ཀ་རས་ནི། གསེར་གྱི་རྒྱན་གསེར་དུ་རིགས་གཅིག་ཀྱང་། མགོ་ 
རྒྱན་དང་རྐང་རྒྱན་ལག་གདུབ་སོགས་ཐ་དད་པ་བཞིན་དུ། སྡོམ་པ་གསུམ་པོ་སྤོང་ 


༡མ་དཔེར་ཨ་བྷཱ་ཡ་ཀ་ར་སྣང་། 


30 རྒྱལ་དབང་ཀརྨ་པ་ཆོས་གྲགས་རྒྱ་མཚོ། 

བའི་སེམས་པར་རིགས་གཅིག་ཀྱང་། སྡོམ་པ་གསུམ་ཐ་དད་པར་གསལ་བར་བཤད་ 

དོ། ། 

གཉིས་པ་བི་བྷུ་ཏིས་ནི། སྐར་མ་དང་ཟླ་བ་ཉི་མ་གསུམ་གྱི་དཔེས། ཟླ་བ་ཤར་ 

བ་ན་སྐར་འོད་ཟིལ་གྱིས་མནན་ནས་བག་ལ་ཞ་བར་འགྱུར་བ་དང་། ཉི་མ་ཤར་བ་ན་ 

ཟླ་འོད་ཀྱང་ཟིལ་གྱིས་མནན་ནས་བག་ལ་ཞ་བར་འགྱུར་ཡང་། ཉི་ཟླ་སྐར་གསུམ་ཐ་ 

དད་པ་བཞིན་དུ། སྡོམ་པ་གསུམ་པོ་ཡང་གོང་མ་གོང་མ་ཐོབ་པས་འོག་མ་འོག་མ་ 

ཟིལ་གྱིས་མནན་ནས་བག་ལ་ཞ་བར་འགྱུར་ཡང་ངོ་བོ་ཐ་དད་པར་བཤད་དོ། ། 

གཉིས་པ་བོད་གཞན་གྱི་ལུགས་ནི། བོད་ཀྱི་ལུགས་ལ་སྣ་ཚོགས་པ་འདུག་ཀྱང་། 

༡རྩ་ལྟུང་འཁྲུལ་སྤོང་ལས། རྒྱུད་འབུམ་པར། 
རྡོ་ཡི་རིགས་ཀྱི་བྱེ་བྲག་ནི། ། 
བཞུས་པས་གསེར་དངུལ་ཟངས་ལྕགས་འབྱུང་། ། 
གསེར་འགྱུར་རྩི་ཡི་རང་བཞིན་གྱིས། ། 
ཐམས་ཅད་གསེར་དུ་འགྱུར་བ་བཞིན། ། 
སོ་སོར་ཐར་དང་བྱང་ཆུབ་སེམས། ། 
རིག་འཛིན་སྔགས་ཀྱི་སྡོམ་པ་ཡང་། ། 
དཀྱིལ་འཁོར་ཆེན་པོ་འདིར་ཞུགས་ན། ། 
རིག་པ་འཛིན་པ་ཞེས་བྱའོ། ། 

ཞེས་འབྱུང་བས་གསེར་འགྱུར་གྱི་དཔེས། སྡོམ་གསུམ་གནས་འགྱུར་ངོ་བོ་གཅིག་པར་ 

བཤད་ཅེས་རྗེས་འབྲང་རྣམས་ཀྱིས་འདོད་ཅིང་། སྡོམ་གསུམ་རབ་དབྱེར། སོ་སོར་ 

ཐར་པའི་སྡོམ་པ་ལ། །ཉན་ཐོས་ཐེག་ཆེན་ལུགས་གཉིས་ཡོད། །ཅེས་བཤད་ནས། 

” རྡེ་བཙུན་གྲགས་པ་རྒྱལ་མཚན། 


སྡོམ་པ་གསུམ་གྱི་གནད་ཀྱི་ཟིན་བྲིས། 31 


བསམ་པ་སེམས་བསྐྱེད་ཀྱིས་ཟིན་པའི། ། 
ཆོ་ག་ཉན་ཐོས་ལུགས་བཞིན་གྱིས། ། 
སོ་སོར་ཐར་པ་རིགས་བརྒྱད་པོ། ། 
ཐེག་ཆེན་སོ་སོར་ཐར་པར་འགྱུར། ། 
ཞེས་སོགས་ཀྱིས་གནས་འགྱུར་བསྟན་པར་འདིའི་རྗེས་འབྲང་རྣམས་ཀྱིས་འདོད་ཅིང་། 
ཐེག་ཆེན་སོ་སོར་ཐར་ཡིན་ཀྱང་། ། 
དགེ་སློང་ལ་སོགས་སྡོམ་པ་ཡི། ། 
ལྡོག་པ་ཤི་བའི་ཚེ་ན་གཏོང་། ། 
ཞེས་སོགས་ངོ་བོ་གཅིག་ལ་ལྡོག་པ་ཐ་དད་པར་འདོད་དོ། །སྡོམ་གསུམ་རྣམ་གཞག་ 
པས། ལི་སྡེར་སོགས་སྣོད་ཤིན་ཏུ་དྭངས་པ་ལ། ཆུ་དྭངས་པ་བླགས་པའི་ནང་དུ་རིན་ 
པོ་ཆེ་ཨིནྡྲ་ནཱི་ལ་བཞག་པ་ན། སྣོད་ཆུ་སོགས་ཁ་དོག་སོ་སོར་འགྱུར་བས། ཨིནྡྲ་ནཱི་ 
ལའི་ཡན་ལག་ཏུ་འགྱུར་ཡང་དེ་གསུམ་ཐ་དད་པ་བཞིན་དུ་ཆོ་ག་རིགས་ཐ་དད་པས། 
ཐོབ་པའི་སྡོམ་པ་གསུམ་པོ་མི་གཅིག་ཀྱང་། གོང་མས་ཟིན་པ་ན། འོག་མ་ཡན་ལག་ 
ཏུ་འགྱུར་བ་ཡིན་ཏེ། བྱང་ས་ལས། སོ་སོར་ཐར་པའི་སྡོམ་པ་ནི་བྱང་ཆུབ་སེམས་ 
དཔའི་སྡོམ་པའི་ཕྱོགས་གཅིག་ཉིད་དུ་རིག་པར་བྱའོ། །ཞེས་སོགས་བཤད་པ་ཤེས་ 
བྱེད་དུ་འདྲེན་པར་བྱེད་དོ། ། 
གསུམ་པ་བཀའ་བརྒྱུད་རིན་པོ་ཆེའི་བཤད་སྲོལ་ལ། མགོན་པོ་ཟླ་འོད་གཞོན་ 
ནུས་ཐར་པ་རིན་པོ་ཆེའི་རྒྱན་ལས། ཐེག་དམན་གྱི་སོ་ཐར་སྡོམ་པ་ཐོབ་ལ་མ་ཉམས་ 
པ་ཐེག་ཆེན་སེམས་བསྐྱེད་ཀྱིས་ཟིན་པ་ན། བྱང་སེམས་ཀྱི་སྡོམ་པའི་ཚུལ་ཁྲིམས་སུ་ 


32 རྒྱལ་དབང་ཀརྨ་པ་ཆོས་གྲགས་རྒྱ་མཚོ། 


འགྱུར་བར་གསུངས་པ་ནི། ཐེག་ཆེན་རང་གི་ཐུན་མོང་མ་ཡིན་པའི་སྡོམ་པའི་ཚུལ་ 
ཁྲིམས་སུ་འགྱུར་བ་ནི་མ་ཡིན་ཏེ། གལ་ཏེ་ཡིན་ན་ཐེག་ཆེན་གྱི་སྡོམ་པའི་ཚུལ་ཁྲིམས་ 
ཐེག་དམན་སོ་ཐར་གྱི་ཆོ་ག་ལས་ཐོབ་དགོས་པས་ཁྱབ་པར་འགྱུར་རོ། །དེ་ལྟར་ན། 
ཐེག་ཆེན་པའི་སྡོམ་པའི་ཚུལ་ཁྲིམས་ལ་ཐེག་ཆེན་རང་གི་སྡེ་སྣོད་ནས་འབྱུང་བའི་ཆོ་ག་ 
མེད་པར་གྱུར་ན། དེ་ཡང་མི་རིགས་ཏེ། ཐེག་ཆེན་གྱི་བྱང་སྡོམ་ལ་རང་འཐོབ་བྱེད་ཀྱི་ 
ཆོ་ག་རྒྱ་ཆེར་དངོས་སུ་འབྱུང་བའི་ཕྱིར་རོ། ། 

དེས་ན་ཐར་རྒྱན་ལས་དེ་བཞིན་འབྱུང་བ་ནི། སེམས་བསྐྱེད་དང་སྡོམ་པ་གོང་ 
མས་ཟིན་པ་ན། གང་ཟག་དེ་བྱང་སེམས་སུ་གྱུར་པས། དེའི་རྒྱུད་ཀྱི་སྡོམ་པ་ཡིན་ 
ཅིང་། ཉན་ཐོས་ཀྱི་སྡོམ་པ་མ་ཡིན་ལ་སེམས་བསྐྱེད་དང་གོང་མས་ཟིན་པས་ཐེག་ཆེན་ 
པའི་རྒྱུད་ལ་ཡོད་པའི་སོ་ཐར་གྱི་སྡོམ་པ་ཡིན་པས་སྡོམ་པའི་ཚུལ་ཁྲིམས་སུ་འགྱུར། 
ཞེས་པ་ཡིན་ཅིང་། ཐེག་ཆེན་རང་གི་ཐུན་མོང་མ་ཡིན་པའི་སྡོམ་པའི་ཚུལ་ཁྲིམས་ཡིན་ 
པར་གསུངས་པ་མ་ཡིན་ནོ། །མགོན་པོ་ཟླ་འོད་གཞོན་ནུའི་གསུང་འབུམ་གྱི་ནང་དུ་ 
འབྱུང་བའི་སྡོམ་པ་གསུམ་གྱི་རྣམ་གཞག་གཞན་ལས་ནི། སྡོམ་པ་གསུམ་ངོ་བོ་ཐ་དད། 
བསྲུང་ན་འཆོལ་བར་བསྲུང་། འདོམ་ཐུག་བྱུང་ན་གོང་མ་གཙོ་ཆེ། ཡོན་ཏན་ཡར་ལྡན་ 
ཡིན། གཏོང་ཐོབ་ཐ་དད་ཅེས་སོགས་གསུངས་པ་ནི་གསུང་རབ་ཐམས་ཅད་ཀྱི་ 
དགོངས་པ་དང་ཆོས་ཀྱི་རྒྱལ་པོ་ཉིད་ཀྱི་ཐུགས་བཞེད་ཡིན་ནོ། ། 

གཉིས་པ་བཤད་པ་དངོས་ལ། དེ་ལྟར་ལུགས་ཐ་དད་པ་དུ་མ་བྱུང་ཡང་། འཐད་ 
པའི་ཕྱོགས་ནི། བཀའ་བརྒྱུད་རིན་པོ་ཆེའི་ལུགས་འདི་ཡིན་ལ། དེ་ཉིད་འཆད་པ་ལ་ 
གསུམ། འདིར་བཤད་ཀྱི་སྡོམ་པ་གསུམ་ངོས་འཛིན་པ། སོ་སོའི་ཐོབ་ཚུལ། སྡོམ་པའི་ 
ངོ་བོ་གཅིག་དང་ཐ་དད་དཔྱད་པའོ། ། 


སྡོམ་པ་གསུམ་གྱི་གནད་ཀྱི་ཟིན་བྲིས། 33 

དང་པོ་སྡོམ་པ་གསུམ་ངོས་འཛིན་པ་ནི། སོ་སོར་ཐར་པ་ལ་ཡང་ཐེག་དམན་དང་ 
ཐེག་ཆེན་སོ་ཐར་གཉིས་ལས། འདིར་ནི་ཐེག་དམན་གྱི་སོ་ཐར་དང་། བྱང་ཆུབ་ 
སེམས་པའི་སྡོམ་པ་ལ་ཡང་། དམན་པའི་བྱང་ཆུབ་ཀྱི་སྡོམ་པ་དང་། བྱང་ཆུབ་ཆེན་ 
པོའི་སྡོམ་པ་གཉིས་ལས། འདི་ནི་བྱང་ཆུབ་ཆེན་པོའི་སྡོམ་པ་དང་། རྒྱུད་སྡེ་བཞིའི་ 
དབང་སོ་སོ་ལས་ཐོབ་པའི་སྔགས་སྡོམ་གསུམ་ནི། འདིར་བཤད་པར་བྱ་བའི་སྡོམ་པ་ 
གསུམ་ཡིན་ནོ། ། 

གཉིས་པ་སོ་སོའི་ཐོབ་ཚུལ་ནི། ༡༽ སོ་སོར་ཐར་པའི་སྡོམ་པ་ནི། སོ་ཐར་རིགས་ 
བརྒྱད་སོ་སོའི་རང་རང་གི་འཐོབ་བྱེད་ཀྱི་ཆོ་ག་ཇི་ལྟར་བཤད་པ་བཞིན་ལས་ཐོབ་ཅིང་། 
བླང་བའི་ཡུལ་ཡང་མཁན་སློབ་དང་དགེ་འདུན་ལ་སོགས་པ་ལས་ཐོབ་པའོ། ། 

ཟི བྱང་ཆུབ་སེམས་དཔའི་སྡོམ་པ་ནི། བོད་ཀྱིས་སེམས་ཙམ་པའི་ཡུགས་ཀྱི་ཆོ་ 
ག་དང་། དབུ་མ་པའི་ཡུགས་ཀྱི་ཆོ་ག་ཐ་དད་པར་འདོད་ཀྱང་། ཐོགས་མེད་སྐུ་མཆེད་ 
ནས་བརྒྱུད་པ་དང་། ཀླུ་སྒྲབ་ཡབ་སྲས་ནས་བརྒྱུད་པའི་ཆོ་གའི་ཁྱད་པར་ཡོད་ཀྱང་། 
དེ་གཉིས་དབུ་སེམས་ཀྱི་ཆོ་ག་ཐ་དད་ཡིན་པའི་ངེས་པ་མི་འདུག་གོ །བྱང་སྡོམ་ནི། 
རང་འཐོབ་བྱེད་ཀྱི་ཆོ་ག་ལས་ཐོབ་པ་ཡིན་ཏེ། ཡུལ་ཡང་སྡོམ་པ་ཉི་ཤུ་པར། བླ་མ་ 
སྡོམ་ལ་གནས་ཤིང་མཁས། །ནུས་དང་ལྡན་ལས་བླང་བར་བྱ། །ཞེས་པས་བླ་མའམ། 
ཇོ་བོ་རྗེ་སོགས་ཀྱིས་མདུན་དུ་སངས་རྒྱས་བྱང་སེམས་རྣམས་དམིགས་ནས་ལེན་པར་ 
བཤད་པ་ལྟར། བླ་མ་དང་སངས་རྒྱས་བྱང་སེམས་ལས་ལེན་ནོ། ། 
ནི། རང་འཐོབ་བྱེད་རྒྱུད་སྡེ་འོག་མའི་དབང་བསྐུར་སོ་སོ་བ་ལས་ཐོབ་ཅིང་། རྣལ་ 
འབྱོར་བླ་མེད་ཀྱི་དམ་ཚིག་དང་སྡོམ་པ་ནི། དབང་བཞི་ཡོངས་སུ་རྫོགས་པ་བསྐུར་ 
བ་ལས་ཐོབ་པ་ཡིན་ནོ། །བླང་བའི་ཡུལ་ཡང་། བླ་མ་རྡོ་རྗེ་སློབ་དཔོན་དང་དཀྱིལ་ 


34 རྒྱལ་དབང་ཀརྨ་པ་ཆོས་གྲགས་རྒྱ་མཚོ། 


འཁོར་གྱི་དྲུང་དུ་ལེན་པ་ཡིན་ནོ། ། 
གསུམ་པ་སྡོམ་པའི་ངོ་བོ་གཅིག་དང་ཐ་དད་དཔྱད་པ་ནི། སྡོམ་པའི་ངོ་བོ་ཉན་ 
ཐོས་བྱེ་སྨྲ་བ་རྣམས་ནི། རྣམ་པར་རིག་བྱེད་མ་ཡིན་པའི་གཟུགས་སུ་འདོད་ལ། ཐེག་ 
ཆེན་པས་ནི། སྤྱོད་འཇུག་ལས། སྤོང་བའི་སེམས་ནི་ཐོབ་པ་ལས། །ཚུལ་ཁྲིམས་ཕ་ 
རོལ་ཕྱིན་པར་བཤད། །ཅེས་སྤོང་བའི་སེམས་ལ་བཤད་པས། སྡོམ་གསུམ་རིམ་གྱིས་ 
ནོད་པའི་དགེ་སྐོང་རྡོ་རྗེ་འཛིན་པ་ལྟ་བུའི་རྒྱུད་ཀྱི་སྐོམ་པ་གསུམ་པོ་ལ་སྔར་བཤད་པ་ 
ལྟར། བོད་ཁ་ཅིག་གིས་གནས་འགྱུར་ངོ་བོ་གཅིག་པར་འདོད་ཀྱང་། གནས་གྱུར་པ་ 
དང་ངོ་བོ་གཅིག་པར་འགལ་བ་ཡིན་ཏེ། དཔེར་ན་གསེར་འགྱུར་གྱི་རྩིས་ལྕགས་ 
གསེར་དུ་བསྒུར་པ་ན། ལྕགས་དང་གསེར་གཉིས་གཅིག་པ་མ་ཡིན་པ་བཞིན་དང་། 
ཀུན་གཞིའི་རྣམ་ཤེས་མེ་ལོང་ལྟ་ཐུའི་ཡེ་ཤེས་སུ་གནས་འགྱུར་བའི་ཚེ་ན་ཡང་། ཀུན་ 
གཞི་དང་མེ་ལོང་ལྟ་བུའི་ཡེ་ཤེས་གཉིས་ངོ་བོ་གཅིག་པ་མ་ཡིན་པ་བཞིན་ནོ། ། 
ངོ་བོ་གཅིག་པ་ལ་གནས་འགྱུར་དུའང་མི་རུང་སྟེ། ལྕགས་དང་གསེར་གཉིས་ངོ་ 
བོ་གཅིག་ན་གནས་འགྱུར་མི་དགོས་པ་བཞིན་ནོ། །གལ་ཏེ་གནས་མ་གྱུར་པའི་དུས་ 
སུངོ་བོ་མི་གཅིག་ཀྱང་། གནས་གྱུར་ནས་ངོ་བོ་གཅིག་པ་ཡིན་ནམ་སྟམ་ན། གནས་ 
གྱུར་པ་ནི་གསེར་གྱི་ངོ་བོར་གྱུར་པ་ཡིན་པས། དེ་ལ་ལྕགས་ཀྱི་ངོ་བོ་མེད་པས་ངོ་བོ་ 
གཅིག་པའི་གནས་མེད་དོ། །གལ་ཏེ་གནས་གྱུར་ནས་ལྕགས་གསེར་ངོ་བོ་གཅིག་ན། 
གནས་མ་གྱུར་པ་ནའང་ལྕགས་གསེར་ངོ་བོ་གཅིག་དགོས་པར་འགྱུར་བ་བཞིན་ནོ། ། 
སྡོམ་གསུམ་རྣམ་གཞག་པའི་ལུགས་ཀྱིས། སྡོམ་པ་འོག་མ་གོང་མའི་ཡན་ལག་ 
ཏུ་འགྱུར་ཞེས་ཟེར་བ་ནི། སྡོམ་པ་འོག་མ་གཉིས་ཀྱང་སྔགས་སྡོམ་གྱི་ཡན་ལག་ཏུ་ 
བྱས་པ་ན་འོག་མ་མ་ཐོབ་པ་དང་བཏང་བ་རྣམས་ལ་ནི་གོང་མའི་ཡན་ལག་མ་ཚང་ 
ཞིང་བཏང་བར་ ར་པའི་སྐྱོན་ཡོད་ཅིང་། སྡོམ་པ་འོག་མ་གཉིས་ཀྱང་གོང་མའི་ཡན་ 


སྡོམ་པ་གསམ་གྱི་གནད་ཀྱི་ཟིན་བྲིས། 35 
ལག་ཡིན་པས་། གོང་མའི་འཐོབ་བྱེད་ཀྱི་ཆོ་ག་ལས་འཐོབ་དགོས་པར་འགྱུར་ལ། དེ་ 
ལྟར་ན། སྔགས་སྡོམ་ཉིད་ལས། སྡོམ་པ་གཞན་མ་ཡིན་པས་སྔགས་སྡོམ་ལས་ངོ་བོ་ 
ཐ་དད་པར་མི་རུང་ལ། གཏོང་ཐོབ་ཐ་དད་པའང་མི་འཐད་དོ། ། 

གཞན་ཡང་གོང་མས་མ་ཟིན་པ་ཡན་ལག་མ་ཡིན་ཀྱང་། ཟིན་པས་ཡན་ལག་ཏུ་ 
འགྱུར་བས་སྐྱོན་དེ་དག་མེད་ཅེ་ན། ཟིན་པའི་སྡོམ་པ་འོག་མ་བཏང་བ་ན་གོང་མའི་ 
ཡན་ལག་གཏང་བར་འགྱུར་རོ། །དེས་ན་ཨ་བྷྱ་ཡཱ་ཀ་རས་ཀྱང་། སྤོང་བའི་སེམས་པ་ 
ཙམ་དུ་རིགས་གཅིག་ཀྱང་། སྡོམ་པ་གསུམ་པོ་ངོ་བོ་ཐ་དད་པར་བཤད་ཅིང་། བི་བྷུ་ 
ཏིས་ཀྱང་བཤད་པ་ལྟར། རྒྱ་གར་བའི་ལུགས་གང་ལས་ཀྱང་གནས་འགྱུར་ངོ་བོ་གཅིག་ 
པར་བཤད་པ་དང་། འོག་མ་གོང་མའི་ཡན་ལག་ཏུ་བཤད་པ་སོགས་མ་བྱུང་ངོ་། ། 

དེས་ན་སྡོམ་པ་གོང་མ་མ་ཐོབ་པའི་ཆེ་ཐེག་དམན་ནས་འབྱུང་བའི་སོ་ཐར་གྱི་ 
སྡོམ་པ་ནི་རང་གི་ཐུན་མོང་མ་ཡིན་པའི་སྡོམ་པ་ཡིན་ཀྱང་། བྱང་སྡོམ་ཐོབ་ན་སེམས་ 
བསྐྱེད་ཁྱད་པར་བ་དང་སྡོམ་པ་གོང་མས་ཟིན་ཅིང་རྟེན་གྱི་གང་ཟག་བྱང་སེམས་ཀྱི་ 
རྒྱུད་ཀྱི་སྡོམ་པ་ཡིན་པས། སོ་ཐར་གྱི་སྡོམ་པ་ཐུན་མོང་བའི་སྡོམ་པ་དང་། བྱང་སྡོམ་ 
ཐུན་མོང་མ་ཡིན་པར་འགྱུར་ལ། སྔགས་སྡོམ་ཐོབ་པའི་ཚེ་སེམས་བསྐྱེད་དང་སྡོམ་པ་ 
ཁྱད་པར་བས་ཟིན་ཅིང་རྟེན་གྱི་གང་ཟག་རིག་པ་འཛིན་པའི་རྒྱུད་ཀྱི་སྡོམ་པ་ཡིན་པས། 
སྡོམ་པ་འོག་མ་གཉིས་ཀ་ཐུན་མོང་བར་འགྱུར་ཞིང་། སྔགས་སྡོམ་ཐུན་མོང་མ་ཡིན་ 
པར་འགྱུར་རོ། ། 

དེ་ལ་སྲོག་གཅོད་སྤོང་བ་ལྟ་བུ་སྡོམ་པ་གསུམ་ཀ་ཡིན་པའི་སྤོང་བའི་སེམས་པ་ 
ངོ་བོ་གཅིག་པས། སྡོམ་པ་གསུམ་ཀ་ངོ་བོ་གཅིག་པར་འགྱུར་སྟམ་ན་མི་འགྱུར་ཏེ། 
སྲོག་གཅོད་སྤོང་བ་དང་མ་བྱིན་ལེན་སྤོང་བ་ལྟ་བུ་སྤོང་སེམས་ཙམ་དུ་ངོ་བོ་གཅིག་ 
ཀྱང་། དེ་གཉིས་ཀ་ཐ་དད་པ་ལྟར། སྤོང་བའི་སེམས་པ་གཅིག་ལ་ཆོ་ག་ཐ་དད་ལས་ 


36 རྒྱལ་དབང་ཀརྨ་པ་ཆོས་གྲགས་རྒྱ་: ་མཚོ། 


ཐོབ་པའི་ཚུལ་ཐ་དད་པས་སྡོམ་པ་གསུམ་ཡང་ཐ་དད་པ་ཡིན་ནོ། །དེ་ལྟར་སྡོམ་པ་ 
གསུམ་ཐ་དད་ཡིན་པ་ཡང་། ༡༽ གང་ལས་བྱུང་བའི་ཐེག་པ་དང་། སྡེ་སྣོད་མི་གཅིག་ 
པར་ཐ་དད། ༢༽ གང་ལས་ལེན་པའི་ཡུལ་མི་གཅིག ༣༽ ལེན་བྱེད་ཀྱི་ཆོ་ག་མི་ 
གཅིག ༤༽ ལེན་པའི་དུས་མི་གཅིག ༥། ལེན་པའི་བསམ་པ་དང་སེམས་བསྐྱེད་མི་ 
གཅིག ༦) གཏོང་རྒྱུ་དང་གཏོང་བའི་དུས་མི་གཅིག ༧༽ རྟེན་གྱི་གང་ཟག་མི་ 
གཅིག་སྟེ། 

༡༽ གང་ལས་བྱུང་བའི་ཐེག་པ་དང་སྡེ་སྣོད་མི་གཅིག་པ་ནི། སོ་ཐར་སྡོམ་པ་ནི། 
ཐེག་དམན་དང་། ཉན་ཐོས་ཀྱི་སྡེ་སྣོད་ལས་འབྱུང་ཞིང་། སྔགས་སྡོམ་ནི། འབྲས་བུའི་ 
ཐེག་པའམ་རྡོ་རྗེ་ཐེག་པ་དང་། རིག་པ་འཛིན་པའི་སྡེ་སྣོད་ལས་འབྱུང་བས་སོ། ། 

༢ གང་ལས་ལེན་པའི་ཡུལ་མི་གཅིག་པ་ནི། ལེན་པའི་ཡུལ་མི་གཅིག་སྟེ། 
ཐེག་དམན་སོ་ཐར་ནི། མཁན་སློབ་དགེ་འདུན་ལ་སོགས་པ་ཡིན་ལ། བྱང་སྡོམ་ནི། 
བླ་མ་དང་སངས་རྒྱས་བྱང་སེམས་ལས་ལེན་ཞིང་། སྔགས་སྡོམ་ནི། རྡོ་རྗེ་སློབ་དཔོན་ 
དང་དཀྱིལ་འཁོར་གྱི་ལྷ་ལས་ལེན་པས་སོ། ། 

༣། ལེན་བྱེད་ཀྱི་ཆོ་ག་མི་གཅིག་པ་ནི། ལེན་བྱེད་ཀྱི་ཆོ་ག་ཡང་། སོ་ཐར་ནི། 
རང་གི་འབོགས་ཆོག་ཀརྨ་ཤ་ཏཾ་སོགས་ནས་འབྱུང་བ་ལྟ་བུ་ལས་ཐོབ་ལ། བྱང་སྡོམ་ 
ནི། ཐེག་ཆེན་གྱི་འདུལ་བའི་སྡེ་སྣོད་ལས་འབྱུང་བའི་ཆོ་ག་ལས་ཐོབ་ཅིང་། སྔགས་ 
སྡོམ་ནི། དབང་བསྐུར་བ་ལས་ཐོབ་པས་སོ། ། 

༦༽ ལེན་པའི་དུས་མི་གཅིག་པ་ནི། དུས་མི་གཉིག་སྟེ། དུས་སོ་སོར་བླང་བས་ 


ལཿ 


། 
༥༽ ལེན་པའི་བསམ་པ་དང་སེམས་བསྐྱེད་མི་གཅིག་པ་ནི། བསམ་པ་དང་ 
སེམས་བསྐྱེད་མི་གཅིག་སྟེ། སོ་ཐར་ནི། འཁོར་བ་ལས་རང་ཉིད་ཐར་འདོད་ཀྱི་ 


སྡོམ་པ་གསུམ་གྱི་གནད་ཀྱི་ཟིན་བྲིས། 37 


བསམ་པ་དང་། དམན་པའི་བྱང་ཆུབ་ཏུ་སེམས་བསྐྱེད་པ་ཡིན་ཅིང་། བྱང་སྡོམ་ནི། 
འགྲོ་བ་ཐམས་ཅད་བྱང་ཆུབ་ཆེན་པོ་འཐོབ་པར་བྱ་བའི་བསམ་པ་དང་། ཐེག་ཆེན་གྱི་ 
བྱང་ཆུབ་ཆེན་པོར་སེམས་བསྐྱེད་པ་ཡིན་ལ། སྔགས་སྡོམ་ནི། སེམས་ཅན་ཐམས་ 
ཅད་ཀྱི་དོན་ཅིག་ཅར་དུ་སྒྲབ་པའི་བསམ་པ་དང་། རྡོ་རྗེའི་སེམས་བསྐྱེད་པ་ཡིན་པས་ 
སྲ། ། 

༦] གཏོང་རྒྱུ་དང་གཏོང་བའི་དུས་མི་གཅིག་པ་ནི། གཏོང་རྒྱུ་སོ་སོར་མི་གཅིག་ 
པར་བཤད་པ་ལྟར་ལ། གཏོང་བའི་དུས་ཀྱང་། སོ་ཐར་གྱི་སྡོམ་པ་ནི། བསྟེན་གནས་ 
མཚན་མོ་འདས་པ་དང་གཞན་རྣམས་འཆི་འཕོས་པས་གཏོང་བ་སོགས་ནི། ཁས་ 
བླངས་དུས་ཀྱིས་བཏང་བ་ཡིན་ཏེ། སོ་ཐར་གྱི་སྡོམ་པ་ནི། ཇི་སྲིད་འཚོ་བའི་སྡོམ་པ་ 
ཡིན་པས་སོ། །བྱང་སྡོམ་ཡང་ཇི་སྲིད་བྱང་ཆུབ་སྟིང་པོའི་བར་དུ་ཞེས་པ་ནི་སངས་རྒྱས་ 
ཐོབ་པ་ཚུན་ཆོད་ཅེས་པ་ཡིན་པས། སངས་མ་རྒྱས་ཀྱི་བར་མི་གཏོང་བའི་ཕྱིར། ཐོབ་ 
ནས་གཏོང་བའི་དོན་མ་ཡིན་ནོ། །སྔགས་སྡོམ་ཡང་དེ་དང་འདྲ་སྟེ། སྡོམ་པ་གོང་མ་ 
གཉིས་ལ་གཏོང་རྒྱུ་གཞན་མ་བྱུང་བས་གཏོང་བ་མེད་དོ། ། 

༧། རྟེན་གྱི་གང་ཟག་མི་གཅིག་པ་ནི། རྟེན་གྱི་གང་ཟག་ཀྱང་མི་གཅིག་སྟེ། སོ་ 
ཐར་ཁོ་ནའི་སྡོམ་ལྡན་ནི་ཉན་ཐོས་ཡིན་ལ། བྱང་སྡོམ་ཐོབ་ནས་བྱང་སེམས་ཡིན་ཅིང་། 
དབང་ཐོབ་ནས་རིག་པ་འཛིན་པའི་སྔགས་པ་ཡིན་པས་སོ། །འདིའི་དབང་དུ་མཛད་ 
ནས། རྒྱུད་འབུམ་པར། རྡོ་ཡི་རིགས་ཀྱི་བྱེ་བྲག་ནི། །བཞུས་པས་གསེར་དངུལ་ 
ཟངས་ལྕགས་འབྱུང་། །ཞེས་སོགས་སྔར་དྲངས་པ་ཉིད་གསུངས་པ་ཡིན་ཏེ། རྡོའི་ 
རིགས་གསེར་རྡོ་དང་དངུལ་སོགས་ཀྱི་བྱེ་བྲག་བཞུས་པ་ལས། གསེར་དངུལ་ཟངས་ 
ལྕགས་ཐ་དད་དུ་འབྱུང་བ་བཞིན་དུ། སོ་ཐར་བྱང་སྡོམ་སྔགས་སྡོམ་གསུམ་རང་རང་ 
གི་འཐོབ་བྱེད་ཀྱི་ཆོ་ག་ལས་ཐོབ་ཅིང་། ཇི་ལྟར་ཐོབ་པའི་རིམ་པས། སོ་ཐར་ཁོ་ན་ 


38 རྒྱལ་དབང་ཀརྨ་པ་ཆོས་ 'གྲགས་རྒྱ་མཚོ། 


སེམས་ཞེས་བྱ་ལ། སྔགས་སྡོམ་རྒྱུད་ལྡན་ལ་སྔགས་པ་རིག་པ་འཛིན་པ་ཞེས་བྱ་བ་ཐ་ 
དད་དུ་འབྱུང་བ་ཡིན་ཏེ། གསེར་འགྱུར་གྱི་རྩིས་གསེར་དུ་བསྒུར་བ་ལྟར་སྔགས་ཀྱི་ 
དཀྱིལ་འཁོར་ཆེན་པོ་འདིར་ཞུགས་ནས་སྔགས་སྡོམ་ཐོབ་པའི་ཚེ། སྔར་གྱི་ཉན་ཐོས་ 
བྱང་སེམས་ཞེས་བྱ་བའི་གང་ཟག་དེ་ལ་རིག་པ་འཛིན་པ་ཞེས་བྱའོ། །ཞེས་པའི་དོན་ 
ཡིན་གྱིས་སྡོམ་པ་གསུམ་གནས་འགྱུར་བའི་དོན་མ་ཡིན་ནོ། ། 
སྤྱིར་ཁྱིམ་པ་དང་རབ་བྱུང་གཉིས་ལས། སོ་ཐར་རིགས་བརྒྱད་ལ་བསྟེན་གནས་ 
དགེ་བསྟེན་ཙམ་གྱི་སྡོམ་ལྡན་ནི་ཁྱིམ་པ་ཡིན་ལ། རབ་ཏུ་མ་བྱུང་ན་དགེ་ཚུལ་དང་དགེ་ 
སློང་གི་སྡོམ་པ་ལྡན་ཡང་། ཁྱིམ་པའི་རྟགས་ཅན་ཡིན་པས། འཇིག་རྟེན་བརྡར་ 
བཏགས་ཀྱིས་ཁྱིམ་པའི་ཕྱོགས་སུ་གཏོགས་སོ། །གཞན་ཡང་དགེ་སློང་མང་པོས་དད་ 
ཟས་ཀྱི་ཉེས་དམིགས་མཐོང་ནས་བསླབ་པ་ཕུལ་བས། བཅོམ་ལྡན་འདས་ཀྱིས་ 
ལེགས་སོ་ཞེས་གསུངས་པར་བཤད་པ་དེ་དག་དང་། ཁྱིམ་བདག་གྲགས་པ་རབ་བྱུང་ 
དང་བསྟེན་རྫོགས་ཀྱི་སྡོམ་པ་གང་ཡང་མ་ཐོབ་པར་དགྲ་བཅོམ་ཐོབ་པ་ལ། བཅོམ་ 
ལྡན་འདས་ཀྱིས། 
རྒྱན་གྱིས་བརྒྱན་པར་བྱས་ཀྱང་ཆོས་སྤྱོད་ཅིང་། ། 
དུལ་ཞིང་ཡང་དག་སྡོམ་ལ་ཚངས་པར་སྤྱོད། ། 
འབྱུང་པོ་ཀུན་ལ་ཆད་པ་སྤངས་པ་སྟེ། ། 
དགེ་ླངདགེསྦྱོང་དེཡནབྲམཟེང་དེ། ། 
དགེ་སློང་ཡིན་ཀྱང་། ཁྱིམ་པ་དང་རབ་བྱུང་གཉིས་ཀྱི་ནི་ཁྱིམ་པ་ཡིན་ཏེ། འཇིག་རྟེན་ 


སྡོམ་པ་གསུམ་གྱི་གནད་ཀྱི་ཟིན་བྲིས། 39 
གྱི་བརྡར་བཏགས་དབང་དུ་བྱས་པའོ། ། 
ཐེག་པ་ཆེན་པོ་ལས་བྱུང་བའི་ཚུལ་ཁྲིམས་ཀྱི་ལེའུལས། ཁྱིམ་པ་དང་རབ་བྱུང་ 
གི་ཕྱོགས་གཉིས་བཤད་པ་ལ། བྱང་སེམས་ནི་སེམས་ཅན་གྱི་དོན་རྣམ་པ་སྣ་ཚོགས་ 
སྒྲབ་པའི་སླད་དུ་ཁྱིམ་པ་མང་སྟེ། དཔེར་ན་བྱམས་པ་དང་འཇམ་དབྱངས་སོགས་ 
དང་རྒྱན་གྱིས་བརྒྱན་པའི་ཆ་ལུགས་ཅན་རྣམས་ཁྱིམ་པ་དང་རབ་བྱུང་གཉིས་ཀྱི་ཁྱིམ་ 
པ་ཡིན་ཀྱང་། དོན་གྱི་རབ་བྱུང་དང་དགེ་སློང་ཡིན་ནོ། །སྔགས་པ་ལ་རབ་བྱུང་དང་ 
བསྟེན་རྫོགས་ཀྱང་ཡིན་ལ། སྔགས་པ་ཡང་ཡིན་པ་ནི་སྔགས་པ་རབ་བྱུང་ཡིན་ལ། 
རབ་ཏུ་མ་བྱུང་བ་ནི་སྔགས་པ་ཁྱིམ་པ་ཡིན་ནོ། །བྱ་རྒྱུད་དཔུང་བཟང་ལ་སོགས་པ་ 
ལས། 
རྒྱལ་བ་ངས་གསུངས་སོ་སོར་ཐར་པ་ཡི། ། 
ཚུལ་ཁྲིམས་རྣམ་དག་སྡོམ་པ་མ་ལུས་པ། ། 
སྔགས་པ་ཁྱིམ་པའི་རྟགས་དང་ཆོ་ག་སྤངས། ། 
ལྷག་མ་རྣམས་ནི་ཉམས་སུ་བླང་བར་བྱ། ། 


ཞེས་གསུངས་པས་ནི། སྔགས་ཀྱི་དབང་བསྐུར་ལས་ཐོབ་པ་ཡིན་པས། སྔགས་སྡོམ་ 
ཡིན་གྱི་སོ་ཐར་གྱི་སྡོམ་པ་མ་ཡིན་ནོ། ། 
བསྲུང་ན་འཆོལ་བར་བསྲུང་བ་ནི། སོ་སོ་ནས་ཇི་ལྟར་བཤད་པ་བཞིན་དུ། སོ་ 
ཐར་གྱི་སྡོམ་པ་ཚང་བ་དྲན་ཤེས་བརྟེན་ནས་བསྲུང་ཞིང་། གོང་མ་གཉིས་ཀྱང་ཇི་ལྟར་ 
སོ་སོར་བསྲུང་བ་ལ་འཆོལ་བར་བསྲུང་ཞེས་བྱའོ། ། 
འདོམ་ཐུག་ནི་གཞན་གྱི་དོན་དུ་སྙིང་རྗེས་སྲོག་གཅོད་པ་དང་། མ་བྱིན་པར་ལེན་ 
པ་དང་། མི་ཚངས་པར་སྤྱོད་པ་དང་། རྫུན་ལ་སོགས་པ་ངེས་པར་དགོས་ཤིང་། དེ་ 


40 རྒྱལ་དབང་ཀརྨ་པ་ཆོས་གྲགས་རྒྱ་མཚོ། 


དག་མ་སྤྱད་ན་བྱང་སྡོམ་འཆོར་ལ། སྤྱད་ན་སོ་ཐར་འཆོར་བ་ལྟ་བུ་ཡིན་ཏེ། དེ་ལྟ་བུ་ 
གོང་མ་གཙོ་ཆེ་ལ། དེ་ཡང་གཞན་གྱིས་དགེ་སློང་ལ་ཕམ་པ་བྱུང་ཟེར་བ་སོགས་ཀྱིས་ 
འཕྱ་བ་ཡོད་ན། བསླབ་པ་ཕུལ་ནས་སྦྱོད་པར་གསུངས་ལ། འཕྱ་བ་མེད་ན་བསླབ་པ་ 
མ་ཕུལ་ཀྱང་འོག་མ་ཉམས་པའི་ཕམ་པ་འབྱུང་བ་སོགས་ཀྱི་སྐྱོན་ཟིལ་གྱིས་མནན་ 
ནས་མི་འབྱུང་ཞིང་། གོང་མ་གཙོ་ཆེ་བས་གཞན་དོན་དུ་སྲོག་གཅོད་པ་བྱ་དགོས་པ་ལྟ་ 
བུའོ 

་ འོག་མའི་ཕམ་པ་བྱུང་བ་སོགས་ལའང་ཉེས་པ་མེད་ 
པར་སེམས་བསྐྱེད་དང་། གོང་མའི་སྡོམ་པས་ཟིན་པས་སྲོག་གཅོད་པ་སོགས་ཀྱང་ 
རྫོགས་སངས་རྒྱས་ཀྱི་རྒྱུའི་བསོད་ནམས་ཀྱི་ཚོགས་སུ་འགྱུར་བ་ནི་ཡོན་ཏན་ཡར་ 
ལྡན་ནོ། །གཏོང་ཐོབ་ཐ་དད་པ་ནི་བརྡོད་ཟིན་ཏོ། །དེ་ལྟར་རྗེ་རང་བྱུང་བས་ཀྱང་། 
སྡོམ་པ་གསུམ་པོ་དེ་ཡོན་ཏན་ཡར་ལྡན་འོག་མའི་སྤྱོན་ཟིལ་གྱིས་གནོན། སྔགས་ 
སྡོམ་རྒྱུད་ལྡན་ལ་སོ་ཐར་ཉམས་ནས་མེད་པ་མ་ཡིན་ཅེས་པའི་དོན་ཡང་གོང་དུ་བཤད་ 
པ་བཞིན་ནོ། །བྱེ་བྲག་ཏུ་སྔགས་སྡོམ་ཐོབ་པའི་མཚམས་ལ་རིགས་ལྔའི་སྡོམ་པ་ 
འཛིན་པའི་བརྗོད་པ་ཐ་མ་ལ་རིགས་ལྔའི་སྡོམ་པ་ཙམ་ཞིག་ཐོབ་ཅིང་། དེ་བསྲུང་བ་ 
གཞིར་བཅས་རིམ་གཉིས་སོ་སོའི་སྐབས་ཀྱི་དམ་ཚིག་དང་སྡོམ་པ་ཐོབ་པ་ལ་དབང་ 
བཞི་མཐའ་རྟེན་སོགས་ཆོ་ག་ཆ་ལག་ཚང་བ་ལས་ཐོབ་པའོ། ། 


ཞེས་པ་རབ་ཟབ་རྒྱལ་བའི་གསུང་གི་གསང་། ། 
སྐལ་དམན་བློ་ཞན་རྣམས་ཀྱིས་རྟོགས་དཀའི་དོན། ། 
ས་བཅུའི་དབང་ཕྱུག་ཟླ་འོད་གཞོན་ནུ་དང་། ། 
རྒྱལ་བའི་གསུང་གི་གསང་བའི་མཛོད་འཆང་བ། ། 
སེམས་དཔའ་རང་བྱུང་རྡོ་རྗེས་ལེགས་ཕྱེ་བ། ། 


སྡོམ་པ་གསུམ་གྱི་གནད་ཀྱི་ཟིན་བྲིས། 41 


གང་ལ་བརྟེན་ནས་ཆོས་གྲགས་རྒྱ་མཚོ་ཡིས། ། 
སྒུལ་བ་པོ་རྣམས་འདོད་པ་རྫོགས་ཕྱིར་དུ། ། 
སྡེབ་སྦྱོར་སྤངས་ནས་གོ་བདེ་མདོར་བསྡུས་པ། ། 
བྲིས་པའི་སྡོམ་གསུམ་རྣམ་གཞག་ཉེས་བྲལ་དགེ། ། 
རྫོགས་སངས་འགྲོ་བ་ཀུན་གྱིས་འཐོབ་ཕྱིར་བསྔོ། ། 
ཞེས་པ་བཀྲ་ཤིས་ཟུར་མང་ནས་བླ་མ་ནམ་མཁའ་རྡོརྗེས་དགོས་ཞེས། ཆོས་གྲགས་ 
རྒྱ་མཚོས་ཀོང་ཡུལ་གསའ་ཕུར་བྲིས་པའོ། ། 


༄། །ཤེས་བྱ་མཛོད་ཀྱི་ཟུར་བཀོལ་སྡོམ་གསུམ་རྣམ་གཞག 


རྣམ་དག་ཚུལ་ཁྲིམས་གསེར་གྱི་ས་གཞི་བརྟན། ། 
ཏིང་འཛིན་དཔག་མེད་རི་གླིང་བཀོད་པས་མཛེས། ། 
ཤེས་རབ་ཉི་ཟླའི་སྣང་བས་ཆོས་ཀུན་གསལ། ། 
ཐུབ་མཆོག་དོན་ཀུན་གྲུབ་ལ་ཕྱག་འཚལ་ལོ། ། 
འགྲོ་ཁམས་ཇི་སྲིད་བཟུང་བའི་དཔའ་ཆེན་བློས། ། 
བཟང་པོ་སྤྱོད་པས་ཆོས་ཀྱི་དབྱིངས་ཀུན་གཏམས། ། 
རྒྱལ་བའི་ཡབ་ཏུ་གྱུར་ཀྱང་རྒྱལ་སྲས་ཚུལ། ། 
སྒྲ་བའི་སེང་གེས་དྲི་མེད་བློ་གྲོས་སྩོལ། ། 


རིགས་ཁམས་ས་བོན་སྨྲིན་གྲོལ་གདམས་པས་གསོ། ། 
རིམ་གཉིས་ལམ་གྱིས་གློ་བུར་དྲི་མ་སྦྱོང་། ། 
བདེ་ཆེན་སྒུ་བཞིའི་འབྲས་བུ་སྟེར་མཛད་པ། ། 
ཡོངས་འཛིན་བླ་མ་བརྒྱུད་པར་བཅས་ལ་འདུད། ། 


ཡང་དྲག་སྡུདབའི་བློརྒུས་ལྡན་ཡིན་ཀྱང། ། 
གཞུང་ལུགས་རྟོགས་པའི་ཤེར་བརྩོན་དམན་པ་དག ། 
རིན་ཆེན་གླིང་ནས་སྐལ་བ་མི་འཆད་ཕྱིར། ། 
ཤུང་ངུ་རྣམ་གསལ་ཡང་དག་རྫོགས་སུ་བརྗོད། ། 

སོ་ཐར་གྱི་སྡོམ་པ་རབ་ཏུ་ཕྱེ་བའི་སྐབས། 
སྐབས་གཉིས་པ་སོ་སོར་ཐར་པའི་སྡོམ་པ་རབ་ཏུ་དབྱེ་བ་ལ་གཉིས། སྡོམ་གསུམ་ 
སྤྱིར་བཏང་བ། བྱེ་བྲག་སོ་ཐར་ཉིད་བཤད་པའོ། ། 
དང་པོ་༼སྡོམ་གསུམ་སྤྱིར་བཏང་བ་།ནི། 


ཡོན་ཏན་གཞི་རྟེན་ཚུལ་ཁྲིམས་རྣམ་པ་གསུམ། ། 
དྲག་བཅོམ་སེམས་དཔའ་རྒྱལ་བའི་རྡེས་སློབ་སྟེ། ། 
སོ་ཐར་བྱང་སེམས་རིག་འཛིན་སྡོམ་པར་གྲགས། ། 


བདག་ཅག་གི་སྟོན་པ་མཉམ་མེད་ཤཱཀྱའི་རྒྱལ་པོའི་རིང་ལུགས་ལ་འཇུག་པ་དག་ 
གིས་ཐོག་མར་བསླབ་པར་བྱ་བ་ནི། ཡོན་ཏན་ཐམས་ཅད་ཀྱི་གཞི་རྟེན་སྟོན་པ་ཉིད་ 
ཀྱིས་བཅས་པའི་ཚུལ་ཁྲིམས་རིན་པོ་ཆེ་རྣམ་པ་གསུམ་སྟེ། རྒྱུདརྡོ་རྡེ་རྩེ་མོར། 


གལ་ཏེ་དེ་དག་རབ་བྱུང་གྱུར། ། 
སྡམ་པ་གསུམ་དང་ཡང་དག་ལྡན། ། 
སོ་སོར་ཐར་དང་བྱང་ཆུབ་སེམས། ། 
རིག་འཛིན་རང་གི་ངོ་བོའོ། ། 
ཞེས་དང་། སྡོམ་པ་གསུམ་ལ་གནས་པ་ནི། །དང་པོ་ཁྲུས་སུ་བཤད་པ་ཡིན། །ཅེས་ 
གསུངས་པ་ལྟར་སངས་རྒྱས་ཀྱི་བསྟན་པའི་ཉམས་ལེན་སྟིང་པོ་བསྡུས་པ་སྟེ། དེའང་། 
ཇོ་བོ་རྗེ་ལྷ་གཅིག་གིས། དང་པོའི་སྡོམ་པ་ནི་དགྲ་བཅོམ་པ་རྣམས་ཀྱི་རྗེས་སུ་སློབ་ 

པའོ། །བར་མའི་སྡོམ་པ་ནི་སྔོན་གྱི་བྱང་ཆུབ་སེམས་དཔའ་རྣམས་ཀྱི་རྗེས་སུ་སློབ་ 
པའོ། །སྔགས་ཀྱི་སྡོམ་པ་ནི་སངས་རྒྱས་རྣམས་ཀྱི་རྗེས་སུ་སློབ་པའོ། །ཞེས་ 
གསུངས་པ་ལྟར་ཉན་ཐོས་དང་། བྱང་ཆུབ་སེམས་དཔའ་དང་། དེ་བཞིན་གཤེགས་ 
པའི་འདུལ་བའམ་སོ་སོར་ཐར་པའི་སྡོམ་པ། བྱང་ཆུབ་སེམས་དཔའི་སྡོམ་པ། རིག་ 
པ་འཛིན་པའི་སྡོམ་པ་ཞེས་ཡོངས་སུ་གྲགས་སོ། ། 
གཉིས་པ་7བྱི་བྲག་སོ་ཐར་ཉིད་བཤད་པ༽ལ་བཞི། ཉན་ཐོས་ཀྱི་སོ་ཐར་སྤྱིར་ 
བཤད། ཐེག་ཆེན་གྱི་སོ་ཐར་ཁྱད་པར་དུ་དབྱེ། དེ་དག་གི་དོན་མདོར་བསྡུ། སྐྱོན་ 
དང་ཡོན་ཏན་སྨོས་པའོ། །དང་པོ་ལ་དྲུག སྡོམ་པའི་ངོ་བོ། སྒྲ་དོན། དབྱེ་བ། མ་ 
ཐོབ་པ་འཐོབ་བྱེད། ཐོབ་པ་མི་ཉམས་པར་བསྲུང་ཚུལ། འཕྲོས་དོན་སྨོས་པའོ། ། 
དང་པོ་ལ་གསུམ། མཚན་གཞི། མཚན་ཉིད། བཞེད་ཚུལ་ལོ། ། 
དང་པོ་༼མཚན་གཞིནི། 
ཉན་ཐོས་སོ་ཐར་རང་ཞི་དོན་གཉེར་ཅན། ། 
ཞེས་པ་སྟེ། ཐེག་དམན་ཉན་ཐོས་ལུགས་ཀྱི་སོ་ཐར་སྡོམ་པའི་མཚན་གཞི་ནི། རང་ 
ཉིད་ཞི་བ་དོན་དུ་གཉེར་བའི་བློས་འཛིགས་སྐྱོབ་དང་ལེགས་སྨོན་ཙམ་མ་ཡིན་པར་ 
འཁོར་བ་མཐའ་དག་ལས་ངེས་པར་འབྱུང་བའི་བསམ་པས་ཀུན་ནས་བསླངས་པའི་ 
ཚུལ་ཁྲིམས་སོ། ། 
གཉིས་པ་༼མཚན་ཉིད་༽ནི། 
„«“«¬«གཞན་གནོད་གཞི་དང་བཅས། ། 
སྤོང་སེམས་མཚུངས་ལྡན་:--.-.......-..། ། 


46 འཇམ་མགོན་ཀོང་སྤྲལ་བློ་གྲོས་མཐའ་ཡས། 


ཞེས་པ་སྟེ། གཞན་གནོད་གཞིར་བཅས་སྤོང་བའི་སེམས་པ་མཚུངས་ལྡན་དང་ 
བཅས་པ་ནི་དེའི་མཚན་ཉིད་དེ། དེའང་གཞན་ལ་གནོད་པ་ནི་ལུས་ངག་གི་མི་དགེ་ 
ཐྲབྲདུནཱ་དང་། གཞི་ནི་སྦྱིར་དོན་ལྔ་ལ་འཇུག་ཀྱང་འདིར་རྒྱུའི་དོན་ཏེ་ཡིད་ཀྱི་མི་ 
དགེ་བ་གསུམ་མོ། །བཅས་པ་ནི་ཕན་ཚུན་སྡུད་པ་སྟེ། མདོར་ན་སོ་ཐར་རིས་བདུན་ 
ཆར་ཡང་མི་དགེ་བ་བཅུ་སྤོང་དུ་གྲུབ་བོ། །མཚུངས་ལྡན་དང་བཅས་པ་ནི་སེམས་པ་ 
གཙོ་བོ་ཡིན་པས་དེ་དང་མཚུངས་ལྡན་རྣམས་ཀྱང་སྡོམ་པར་སོང་བའི་དོན་ནོ། ། 
ཞེས་པ་ནི་ཀླར་ཤིང་རྟར་གསུངས་སོ། །གཞན་གནོད་ལུས་ངག་གི་སྤོང་བདུན། 
གཞི་ནི་འཁོར་དང་བཅས་པའི་དོན་ཏེ་དེའི་ཕྱོགས་གཏོགས་ཀྱི་སྤང་བྱ་སྤངས་པས་ 
མདོར་ན་ཐར་སྡོམ་གྱི་མཚན་ཉིད་ལུས་ངག་གི་ཉེས་པ་ཙམ་སྤོང་བའི་ཚུལ་ཁྲིམས་ཏེ། 
མཛོད་འགྲེལ་ལས། ཡུས་ངག་སྡོམ་པའི་ཕྱིར་སོ་སོར་ཐར་པའི་སྡོམ་པ་ཞེས་ཀྱང་བྱའོ། ། 
ཞེས་པའི་དོན་འདི་ནི་བསྟན་བཅོས་མཁན་པོ་ཆབས་ཅིག་ཏུ་བཞེད་པར་སྣང་བས་ 
ལུགས་སྔ་མ་གཙོ་བོར་ཐེག་ཆེན་སོ་ཐར་དང་། ཕྱི་མ་ཉན་ཐོས་སོ་ཐར་གྱི་མཚན་ཉིད་ 


དུ་བཟུང་ན་ལེགས་པར་སྣང་ངོ་། ། 
གསུམ་པ་]བཞེད་ཚུལ་།ནི། 
“༧*བྱེ་སྨྲས་གཟུགས་ཅན་འདོད། ། 


ཅེས་པ་སྟེ། གཙོ་བོ་སྨོས་པས་ཞར་བྱུང་དང་བཅས་པ་གོ་བར་བྱེད་པ་སྟེ། བྱེ་སྨྲས་ 
སྡོམ་པའི་ངོ་བོ་རྣམ་པར་རིག་བྱེད་དང་རིག་བྱེད་མ་ཡིན་པ་གང་རུང་གིས་བསྡུས་ 
པའི་གཟུགས་ཅན། གང་ཟག་དང་ཐོབ་པ་ཐག་པ་ལྟ་བུས་སྦྲེལ་བ། མདོ་སྡེ་པས་ 
རྒྱུད་ཡོངས་སུ་འགྱུར་བའི་ཁྱད་པར། སེམས་ཙམ་པས་འཚལ་ཚུལ་སྤོང་བའི་སེམས་ 
པ་རྒྱུན་ཆགས་ས་བོན་དང་བཅས་པ། དབུ་མ་རང་སྟོང་པས་སྤོང་སེམས་མཚུངས་ 

ལྡན་དང་བཅས་པ་སྟེ། མདོར་ན། མདོ་སྡེ་པ་ཡན་གྱིས་ངེས་འབྱུང་གི་བསམ་པ་ཉེར་ 
ལེན་གྱི་རྒྱུ། མངོན་གྱུར་སོགས་ལྷན་ཅིག་བྱེད་པའི་རྐྱེན་བྱས་ཏེ་ཤེས་པའི་ངོ་བོར་སྐྱེ་ 
བར་འདོད་པ་མཚུངས། འདི་གོ་དཀའ་བས་ཅུང་ཟད་སྤྲོ་ན། 

དང་པོ་ 'བྱི་སྨྲ་།ནི། ཡ ང་དག་པ ར་ བླངས་པའི་ཚུལ་ཁྲིམས་སོ་ཐ ར་གྱི་སྡོམ་པ་ 
སྐད་ཅིག་དང་པོ་དེ། མཁན་སློབ་སོགས་གཞན་གྱི་རྣམ་པར་རིག་བྱེད་ལ་བརྟེན་ 
ནས། རྣམ་པར་རིག་བྱེད་དང་རིག་བྱེད་མ་ཡིན་པ་གཉིས་ཀའི་ངོ་བོར་སྐྱེ། སྐད་ཅིག་ 
གཉིས་པ་ཕྱིན་ནས་སྡོམ་པ་གཏོང་བའི་རྒྱུ་མ་བྱུང་གི་བར་དུ་རྣམ་པར་རིག་བྱེད་མ་ 
ཡིན་པའི་ངོ་བོར་རྒྱུད་ལ་ལྡན་པ་ཡིན་ལ། སྡོམ་པ་དེའི་ནང་གསེས་སྲོག་གཅོད་སྤོང་ 
བ་སོགས་ལས་ལམ་གཟུགས་ཅན་བདུན་ཡང་དེའི་རིགས་པས་སྐད་ཅིག་དང་པོར་ 
གཉིས་ཀ་དང་། གཉིས་པ་ཕྱིན་ཆད་རིག་མིན་གྱི་གཟུགས་སུ་ཡོད་པའི་ཕྱིར། སྐད་ 
ཅིག་དང་པོ་དེར་དགོངས་ནས་གཉིས་ཀ་ཡོད་དོ་ཞེས་པའོ། ། 

གཉིས་པམདོ་སྡེ་པ་༽ནི། ཚིགས་གསུམ་སོ་སོའི་ལས་ཆོ་ག་སྔོན་དུ་འགྲོ་བའི་ 
སྒོ་ནས། སེམས་ཕྱིར་ཞིང་འབྱུང་བར་དགེ་བསྟེན་ཡིན་ནོ། །དགེ་ཚུལ་ཡིན་ནོ་སྟམ་ 
པ་ལྟ་བུའི་སེམས་ཀྱི་རྒྱུད་སྔ་མ་ལས་ཕྱི་མ་སྐྱེ་བ་ནི་ཡོངས་སུ་འགྱུར་བ་སྟེ་དེ་ཙམ་ 
སྡོམ་པའི་ངོ་བོར་འདོད། 

གསུམ་པ་༼སེམས་ཙམ་པ་༽ནི། རྣམ་རིག་སྨྲ་བས་ཀུན་གཞི་འདོད་པའི་ཕྱིར་ 
སྡོམ་པ་སོགས་ཡུས་ཀྱི་ལས་ཀྱང་སེམས་ཀྱི་རྒྱུན་དུ་ཁས་བླངས་ཏེ་སྡོམ་པའི་ངོ་བོ་ 
སེམས་པ་ཁོ་ན་ལ་བྱས་ན་གཡེང་བ་དང་སེམས་མེད་པའི་སྐབས་སོགས་སུ་རྒྱུན་ 
འཆད་པར་འགྱུར་ཞིང་། བག་ཆགས་ཙམ་ལ་བྱས་ན་གཏོང་རྒྱུ་བྱུང་བའི་ཚེ་ནའང་མི་ 
གཏོང་བར་འགྱུར་བས་སྤོང་བའི་སེམས་པའི་རྒྱུན་དང་། བག་ཆགས་ཀྱི་ས་བོན་ 
ཀུན་གཞི་ལ་བཞག་པ་དང་བཅས་པ་ལ་འདོད་དོ། ། 


48 འཇམ་མགོན་ཀོང་སྤྲལ་བློ་གྲོས་མཐའ་ཡས། 
བཞི་པ་༼དབུ་མ་རང་སྟོང་པ་༽ནི། རང་སྟོང་པས་ཀུན་གཞི་ཁས་མི་ལེན་པས་ 
སྤོང་བའི་སེམས་པ་དེ་དང་མཚུངས་ལྡན་དང་བཅས་པ་ལ་འདོད་པ་ཡིན་ནོ། །ཟླ་ 
གྲགས་ཀྱིས་དབུ་མ་ཕུང་པོ་ལྔ་པར་རྣམ་པར་རིག་མིན་གྱི་གཟུགས་སུ་མཛད་ལ། རྗེ་ 
འབྲི་གུང་པ། སྟག་ཚང་ལོ་ཙཱ་རྣམས་ཀྱིས་ཀྱང་དེ་ལྟར་རྩལ་དུ་བཏོན་ནས་བཤད་དོ། ། 
མདོར་ན་ངེས་འབྱུང་གི་བསམ་པས་ཟིན་པའི་ཉེས་སྤྱོད་སྡོམ་པའི་ཚུལ་ཁྲིམས་འདོད་ 
པའི་སས་བསྡུས་པའི་སྡོམ་པ་གཟུགས་ཅན་དུ་ཕལ་ཆེར་བཞེད་པ་མཐུན་ནོ། ། 
གཉིས་པ་སྒྲ་དོན་ནི། 
ཚུལ་ཁྲིམས་ལེགས་སྤྱད་ལས་དང་སྡོམ་པ་ཞེས། ། 
སྤྱིར་པྲ་ཏི་མོཀྟ་སྟེ་སོ་སོར་ཐར་པའི་སྒྲ་ནི་གང་ཟག་སོ་སོ་འཁོར་བ་ལས་སྒོ་ཐར་དུ་ 
བྱེད་པས་དེ་སྐད་དུ་གྲགས་ཤིང་། ཐར་སྡོམ་དེས་ཉོན་མོངས་པའི་ཚ་གདུང་ལས་ 
བསིལ་བ་ཐོབ་པ་དང་སྒོ་གསུམ་གྱི་ངང་ཚུལ་བཟང་བར་བྱེད་པས་ཤི་ལ་སྟེ་ཚུལ་ 
ཁྲིམས། མཁས་པས་བསྔགས་པའི་གནས་སུ་བྱེད་པས་ལེགས་སྤྱད། བྱ་བའི་རང་ 
བཞིན་ཡིན་པའི་ཕྱིར་ལས། འཆལ་ཚུལ་འགོག་པའི་ཆུ་ལོན་དུ་གྱུར་པས་སམ་ལུས་ངག་ 
ཡང་དག་པར་སྡོམ་པས་སྡོམ་པ་ཞེས་པའི་མིང་རྣམས་ཀྱིས་མངོན་པར་བརྗོད་དོ། ། 
གསུམ་པ་དབྱེ་བ་ལ་གཉིས། སའི་སྒོ་ནས་སྤྱིར་དབྱེ་བ། རྟེན་གྱི་སྒོ་ནས་བྱེ་ 
བྲག་ཏུ་དབྱེ་བའོ། ། 
དང་པོ་༼སའི་སྒོ་ནས་སྤྱིར་དབྱེ་བ་༽ནི། 
སོ་ཐར་བསམ་གཏན་ཟག་མེད་ས་ཡིས་བསྡུས། ། 


སྡོམ་པ་དེའང་འདོད་པའི་སས་བསྡུས་པ་སོ་ཐར་གྱི་སྡོམ་པ། གཟུགས་ཀྱི་སས་ 

བསྡུས་པ་བསམ་གཏན་གྱི་སྡོམ་པ། ཁམས་གསུམ་ལས་འདས་ཤིང་འཕགས་པའི་ 
སས་བསྡུས་པ་ཟག་མེད་ཀྱི་སྡོམ་པ་སྟེ་སས་བསྡུས་པ་གསུམ་མོ། ། 
དང་པོ་ནི། ཆོས་འདི་པ་རྣམས་ཀྱི་འདོད་པ་ན་སྤྱོད་པའི་ཉེས་སྤྱོད་སྤངས་པའི་ 
ཚུལ་ཁྲིམས། གཉིས་པ་ནི། གཟུགས་ཁམས་ན་སྤྱོད་པའི་ཏིང་འཛིན་གྱིས་ཐོབ་པའི་ 
ཚུལ་ཁྲིམས། གསུམ་པ་ནི། འཇིག་རྟེན་ལས་འདས་པའི་ཟག་མེད་ཀྱི་ཤེས་རབ་ 
ལས་ཐོབ་པའི་ཚུལ་ཁྲིམས་སོ། །བྱེ་སྨྲ་ལྟར་ན་དེ་གསུམ་རྫས་འགལ་བས་རྒྱུད་ 
གཅིག་ལ་མི་ལྡན་པར་འདོད། ཐེག་ཆེན་པ་ལྟར་ན་ཐེག་ཆེན་འཕགས་རྒྱུད་ཀྱི་སྡོམ་ 
པ་དེ་རིམ་བཞིན་ཉེས་སྤྱོད་སྤོང་བ། བསམ་གཏན་དངོས་གཞིས་བསྡུས་པ། 
འཕགས་ལམ་གྱི་ངོ་བོ་ཡིན་པའི་ཆ་ནས་ཐར་སྡོམ་སོགས་གསུམ་པོ་ཡིན་པས་མི་ 
གྐཝ་བམཉུནཱ་ཏེཉ་གཱནཀྔབར་ཁདོད་ཏོ།] 
གཉིས་པ་༼† རྟེནགྱི་སྒོ་ནས་བྱེ་བྲག་ཏུ་དབྱེ་བ་།ནི། 
གེསློང་དགེ་ཚུལ་དགེ་བསྟེན་ཕ་མ་གཉིས། ། 
དགེ་སློབ་བསྟེན་གནས་རིས་བརྒྱད་རྫས་སུ་བཞི། ། 
མཚན་ཉིད་ལྡན་པ་རིས་བདུན་ཁོ་ནའོ། ། 


རྟེན་གྱི་སྒོ་ནས་དབྱེ་ན། དགེ་སློང་ཕ་མ་གཉིས། དགེ་ཚུལ་ཕ་མ་གཉིས། དགེ་ 
བསྟེན་ཕ་མ་གཉིས། དགེ་སློབ་མ་སྟེ་རིས་བདུན་ནམ། དགེ་བསྟེན་ལ་བསྟེན་ 
གནས་ལོགས་སུ་ཕྱེ་བས་རིས་བརྒྱད་དོ། །དེ་དགྭ་ཀྱང་ཐ་དད་པའི་ངོ་བོའམ་རྫས་ 
སུ་བསྡུ་ན་དགེ་སློང་དགེ་ཚུལ་ཏེ་རབ་བྱུང་གི་ཕྱོགས་གཉིས། དགེ་བསྟེན་བསྟེན་ 
གནས་ཏེ་ཁྱིམ་པའི་ཕྱོགས་གཉིས། བསྡོམས་པས་བཞིར་འདུས་སོ། །དེ་དག་ལས་ 
སོ་ཐར་མཚན་ཉིད་དང་ལྡན་པ་ནི་རིས་བདུན་ཁོ་ན་ཡིན་ལ། དེའང་བསྟེན་གནས་མ་ 


50 འཇམ་མགོན་ཀོང་སྤྲལ་བློ་གྲོས་མཐའ་ཡས། 


གཏོགས་པའི་བདུན་དུ་བཞེད་པ་དང་། དགེ་སྒོབ་མ་ཇི་སྲིད་འཚོ་བ་དང་ཉིན་ཞག་ 
གི་མཐའ་ཅན་གང་དུའང་མི་རུང་བས་དེ་མ་གཏོགས་པའི་བདུན་དུ་བཞེད་པ་གཉིས་ 
སུ་སྣང་ངོ་། 

བ ་པ་མ་ཐོབ་པ་འཐོབ་བྱེད་ཀྱི་ཚུལ་བཤད་པ་ལ་བཞི། ཆོ་གའི་དབྱེ་བ། སྐྱེ་བའི་ 
རྟེན། འགལ་རྐྱེན་བར་ཆད་དང་བྲལ་བ། མཐུན་རྐྱེན་ཆོ་ག་ཚོགས་པར་སྒྲབ་པའོ། ། 

དང་པོ་༼ཆོ་གའི་དབྱེ་བནི། 

འཐོབ་བྱེད་སྔོན་དང་ད་ལྟའི་ཆོ་ག་སྟེ། ། 

སྡོམ་པ་མ་ཐོབ་པ་འཐོབ་བྱེད་ཀྱི་ཆོ་ག་ལ་ཚེགས་ཆུང་ཇུས་རྫོགས་པ་སྔོན་གྱི་ཆོ་ག 
ཚེགས་དང་བཅས་པས་རྫོགས་པ་ད་ལྟའི་ཆོ་ག་གཉིས་ཡོད། སྔོན་ཆོག་ལའང་བྱེ་ 
བྲག་སྨྲ་བ་རྣམས་ཀྱིས་རྣམ་པ་བཅུར་བཤད་དེ། རྫོགས་པའི་སངས་རྒྱས་དང་རང་ 
སངས་རྒྱས་གཉིས་ཟད་མི་སྐྱེ་ཤེས་ནས་བྱང་ཆུབ་བརྟེས་པའི་རང་བྱུང་གིས་དང་། 
ལྔ་སྡེ་བཟང་པོ་མཐོང་ལམ་སྐྱེས་ཚེ་ཡེ་ཤེས་ཁོང་ཆུད་ཀྱིས་དང་། ཤཱ་རིའི་བུ་སོགས་ 
ཚུར་ཤོག་གིས་དང་། འོད་སྲུང་ཆེན་པོ་སྟོན་པར་ཁས་བླངས་པས་དང་། བཟང་སྡེས་ 
ཚོགས་དྲུག་ཅུ་ལ་སྐུབས་གསུམ་ཁས་བླངས་པས་དང་། སྐྱེ་དགུའི་བདག་མོ་སོགས་ 
ལྕི་ཆོས་བརྒྱད་སྤོང་བར་ཁས་བླངས་པས་དང་། ལེགས་བྱིན་དྲིས་པའི་ལན་ལ་ 
དགྱེས་པས་དང་། མཆོད་སྦྱིན་མ་ཕ་མའི་དབང་དུ་སོང་བ་ལ་དགེ་སློང་མ་ཨཱཏྤལས་ 
ཕོ་ཉ་བྱས་ཏེ་དགེ་འདུན་གྱི་འཕྲིན་ཆོག་ལ་བརྟེན་ནས་དང་། དགེ་འདུན་གྱི་གྲངས་ 
མཐའ་ཡུལ་དབུས་སུ་བཅུ་དང་མཐའ་འཁོབ་ཏུ་ལྔ་ཚོགས་ཀྱིས་གསོལ་བཞིའི་ལས་ 
ཀྱིས་རབ་བྱུང་བསྟེན་རྫོགས་ཅིག་ཅར་དུ་བྱེད་པ་རྣམས་སོ། །འདི་རྣམས་ནི་མཁན་ 
པོ་འཕགས་པ་ཡིན་པ་དང་། གདུལ་བྱ་ལས་ཉོན་རྣམ་སྨིན་གྱི་སྒྲིབ་པ་གསུམ་ཤས་ 


སོ་ཐར་གྱི་སྡོམ་པ། 51 


ཆུང་ཞིང་། ཤེས་རབ་དང་རྒྱུད་དང་དབང་པོ་གསུམ་སྨིན་པའི་གདུལ་བྱ་བློ་དག་པ་ 
ཤ་སྟག་གི་རྒྱུད་ལ་བྱུང་བ་སྟེ་ཕྱི་མ་བཅས་ནས་སྔ་མའི་ཆོ་ག་དེ་བྱར་མི་རུང་ངོ་། ། 
སྔོན་ཆོག་གི་རྗེས་སུ་བཅས་པའི་གསོལ་བཞིའི་ལས་འཁོར་དང་བཅས་པ་སྟོན་པ་ 
འདས་ནས་ད་ལྟའི་བར་དུ་བྱ་བ་ནི་ད་ཆོག་སྟེ་ཡུལ་དབུས་སུ་བཅུ་ཚོགས་དང་མཐའ་ 
འཁོབ་ཏུ་ལྔ་ཚོགས་ཀྱིས་བསྒྲབ་རུང་བའོ། །ཡུལ་དབུས་མཐའི་ཁྱད་པར་ལ་ས་ 
ཚིགས་ཀྱི་དབང་དུ་བྱས་ན་རགས་པར་འཕགས་ཡུལ་དབུས་དང་། གཞན་རྣམས་ 
མཐའ་འཁོབ་ཏུ་བརྩི། ཆོས་ཚིགས་ཀྱིས་ཕྱེ་ན་ལུང་རྟོགས་ཀྱི་བསྟན་པ་གནས་པ་ 
དབུས་དང་། ལྡོག་པ་མཐའ་འཁོབ་བོ། ། 
གཉིས་པ་རྟེན་ནི། 
གླིང་གསུམ་སྐྱེས་པ་བུད་མེད་སྐྱེ་བའི་རྟེན། ། 

ཐར་སྡོམ་གང་གིས་བླང་བའི་རྟེན་ལ་རིས་བརྒྱད་ཀ་ཡང་གླིང་གསུམ་གྱི་སྐྱེས་པ་བུད་ 
མེད་མ་གཏོགས་གཞན་ལ་མི་སྐྱེ་བར་འདོད་དེ། མདོ་རྩར། མི་མ་ཡིན་པའི་འགྲོ་བ་ 
པ་དང་། བྱང་གི་སྒྲ་མི་སྟན་པ་གཉིས་ནི་སྡོམ་པའི་ཞིང་ཉིད་མ་ཡིན་ནོ། །ཞེས་དང་། 
ཟ་མ་དང་མ་ནིང་ལའང་སྡོམ་པ་སྐྱེ་བའི་ཆོས་ཉིད་མེད་པར་གསུངས་པའི་ཕྱིར་རོ། ། 
མདོ་སྡེ་པས་བསྟེན་གནས་དུད་འགྲོ་སོགས་ལའང་སྐྱེ་བར་འདོད་དེ། འདུལ་བ་ལུང་ 
ལས་ཀླུ་གཞོན་ནུ་ཙམ་པོ་ཞེས་པ་ཚེས་བརྒྱད་ལ་བསྟེན་གནས་བསྲུང་བར་བཤད་པ་ 
དང་། སྐྱེས་རབས་ལས་གོང་མ་སྲེག་སོགས་བཞིས་བསྟེན་གནས་བསྲུངས་པར་ 
བཤད་པ་སྒྲ་ཇི་བཞིན་དུ་ཁས་ལེན་པས་སོ། ། 


52 འཇམ་མགོན་ཀོང་སྤྲལ་བློ་གྲོས་མཐའ་ཡས། 
གསུམ་པ་༼འགའ་རྐྱེན་བར་ཆད་དང་བྲལ་བནི། 
ངེས་པ་ལྔ་དང་བར་ཆད་བཞི་རྣམས་བྲལ། ། 


མཐུན་རྐྱེན་ཚང་བའི་ཡུལ་འདིར་བསྲུང་གི་གཞན་དུ་བསྲུང་མི་ནུས་སྟམ་པ་ལྟ་ཐུ་ 
ཡུལ། ལོའམ་ཟླ་བ་གཅིག་ཙམ་དུ་སྤོང་གི་དེ་ཕན་ཆད་བགྲུང་མི་ནུས་སྟམ་པ་ལྟ་བུ་ 
དུས། རྩོད་པའི་སྐབས་མ་གཏོགས་གཞན་དུ་བསྲུང་སྟམ་པ་ལྟ་བུ་ཚེ། དགྲ་མ་ 
གཏོགས་པ་གཞན་གྱི་སྲོག་མི་གཅོད་སྟམ་པ་ལྟ་བུ་སེམས་ཅན། བསླབ་བྱ་རགས་པ་ 
འགའ་ཞིག་ལས་ཕྲ་བ་རྣམས་བསྲུང་མི་ནུས་སྟམ་པ་ལྟ་ཐུ་ཡན་ལག་ངེས་པ་སྟེ་ངེས་ 
པ་ལྔ་དང་བྲལ་བས་སོ་ཐར་གྱི་སྡོམ་པ་ཐོབ་ཅིང་། དེའང་དགེ་སློང་ལ་ངེས་པ་ལྔ་ 
བྲལ། དགེ་ཚུལ་ལའང་ཆ་འདྲ་ཞིག་དགོས་སོ། །ངེས་པ་ལྔ་ལྡན་གྱིས་ནི་སྡོམ་པ་མི་ 
འཐོབ་ཀྱང་ལེགས་སྤྱད་ཙམ་དུ་འགྱུར་རོ། །གཞན་ཡང་མ་ནིང་དང་མཚམས་མེད་ 
བྱས་པ་སོགས་སྐྱེ་བའི་བར་ཆད། རྒྱལ་པོ་དང་ཕ་མས་མ་གནང་བ་སོགས་གནས་ 
པའི་བར་ཆད། བྱ་རོག་སྒྲོད་མི་ནུས་པའམ་ནད་དང་སྡུག་བསྔལ་གྱིས་ཉེན་པ་ 
སོགས་ཁྱད་པར་དུ་འགྱུར་བའི་བར་ཆད། སྐྲ་སེར་ཅན་དང་རྣ་རྡུམ་སོགས་མཛེས་ 
པའི་བར་ཆད་བཞི་རྣམས་དང་བྲལ་བའང་དགོས་ཏེ། དེ་དག་ཁྱིམ་པའི་ཕྱོགས་ཀྱི་ 
ཁྲིམས་གཉིས་ལ་ནི་ངེས་པ་མེད་དོ། ། 

བཞི་པ།མཐུན་རྐྱེན་ཆོ་ག་ཚོགས་པར་སྒྲབ་པ་༽ལ་གཉིས། དུས་ཁྲིམས་དང་། 
གཏན་ཁྲིམས་སོ། ། 

དངཔོ་སཁྲམནི། 

སྐྱབས་སུ་མ་སོང་བ་ལ་ཐར་སྡོམ་མེད། ། 


བསྟེན་གནས་སྡོམ་ལྡན་ལས་བླང་ཉིན་ཞག་མཐའ། ། 


སོ་ཐར་གྱི་སྡོམ་པ། 53 
མཛོད་ལས། སྡོམ་པ་ཀུན་ལ་ཡོད་མོད་ཀྱང་། །སྐྱབས་སུ་མ་སོང་བ་ལ་མེད། །ཅེས་ 
པས་མཆོག་གསུམ་ལ་སྐྱབས་སུ་འགྲོ་བ་སྔོན་དུ་མ་སོང་བ་ལ་བསྟེན་གནས་ཀྱིས་ 
མཚོན་སོ་ཐར་གྱི་སྡོམ་པ་མེད་པས་ཐམས་ཅད་ཀྱི་ཐོག་མར་སྐྱབས་འགྲོའི་སྡོམ་པ་ 
གཟུང་དགོས་ལ། བླང་བའི་ཡུལ་བྱེ་སྨྲས་རིས་བརྒྱད་ཀ་དགེ་སློང་ལས་བླང་དགོས་ 
པར་འདོད་ཅིང་། མདོ་སྡེ་པས་བསྟེན་གནས་དགེ་བསྟེན་ཡན་ཆད་གང་རུང་བ་ལས་ 
བླང་བར་འདོད་དེ། གནས་འཇོག་གི་མདོ་ལས། དགེ་སློང་ངམ་བྲམ་ཟེའམ་ཁྱིམ་ 
པའམ་རབ་ཏུ་བྱུང་བ་གང་ཡང་རུང་བ་ཆོ་ག་ཤེས་པ་ཞིག་གི་མདུན་དུ་འདུག་ལ་ཞེས་ 
དང་། ལུང་རྣམ་འབྱེད་ལས་ཁྱིམ་བདག་མགོན་མེད་ཟས་སྦྱིན་གྱིས་སྐྱེ་བོ་མང་པོ་ལ་ 
བསྟེན་གནས་འབོགས་པར་བཤད་པས་སོ། །གང་ལྟར་བསྟེན་གནས་སྡོམ་པ་དང་ 
ལྡན་པ་ལས་དེ་རིང་ཉི་མ་མ་ཤར་གོང་དུ་བླངས་ནས། སང་ཉི་མ་མ་ཤར་བར་ཉིན་ 
ཞག་གི་མཐའ་ཅན་དུ་སྲུང་བར་འདོད་པ་མཐུན་ཀྱང་། དམིགས་བསལ་ཐོག་མར་ 
སློབ་དཔོན་ལས་ཟླ་བ་བྱུང་ངོ་ཅོག་གི་ཉ་སྟོང་བརྒྱད་ལ་བསྲུང་བར་ཁས་བླངས་ཆབས་ 
ཅིག་ཏུ་བྱས་ཀྱང་ཕྱིས་སྲུང་བའི་དུས་དེ་དང་དེར་ལེན་དགོས་ལ། སྔར་སྟབས་ཅིག་ 
ཏུ་བླངས་པའི་དགོས་པ་ནི། བྱེ་སྨྲ་ལྟར་ན་ཟས་ཟོས་རྗེས་བླངས་ཀྱང་སྐྱེ་བ་དང་། 
དེའང་བླང་ཡུལ་ལས་དམའ་བར་འདུག་ལ་རྗེས་ཟློས་ལན་གསུམ་བྱེད་པ་ནི་ཆོ་གའི་ 
དངོས་གཞིའོ། ། 

གཉིས་པ་༼གཏན་ཁྲིམས་།ནི། 


དགེ་བསྟེན་ལ་སོགས་རང་རང་ཆོ་གས་ཏེ། ། 
དགེ་ཚུལ་དགེ་སློང་མངོན་གྱུར་བཅུ་དགོས་སོ། ། 


54 འཇམ་མགོན་ཀོང་སྤྲུལ་བློ་གྲོས་མཐའ་ཡས། 


དགེ་བསྟེན་ལ་སོགས་པའི་ཚིགས་གསུམ་ནི་རང་རང་གི་ལུགས་ཀྱི་མཐུན་རྐྱེན་ཚང་ 
བའི་ཆོ་གས་བསྒྲབ་པར་བྱ་སྟེ། དེའང་བསླབ་ཚིགས་ཕྱི་མ་རྣམས་ནི་སྔ་མ་སྔོན་དུ་མ་ 
སོང་བར་བསྒྲབ་ཏུ་མི་རུང་ལ། དགེ་བསྟེན་དང་དགེ་ཚུལ་གྱི་སྡོམ་པ་ཁོ་ན་ཙམ་བླང་ 
བར་འདད་པས་ནི་དེདངདེའིཚོགཁོལ་དུབཏོནཏེསྡོམཔ་འབོག་གོ ། 
འདིར་ཚིགས་གསུམ་རིམ་ནོད་ཀྱི་དབང་དུ་བྱས་ན། ཚིགས་དང་པོ་དགེ་བསྟེན་ 
ལ་སྣ་གཅིག་སྦྱོད་སོགས་ཉི་ཚེ་བ་དང་ཡོངས་རྫོགས་གཉིས་ལས་རིས་བརྒྱད་ཀྱི་ 
ཟླས་ཕྱེ་བའི་དགེ་བསྟེན་དུ་འགྱུར་བ་ལ། བསླབ་གཞི་ལྔ་འཛིན་པའི་ཡོངས་རྫོགས་ 
དགེ་བསྟེན་ཉིད་གཟུང་དགོས་པས། རབ་བྱུང་གི་མཁན་པོར་འོས་པའི་དགེ་སློང་ 
དེས་རབ་ཏུ་དབྱུང་བར་རུང་མི་རུང་བརྟག་པའི་ཕྱིར་བར་ཆད་འདྲི། སྐྱབས་འགྲོ་དང་ 
དགེ་བསྟེན་ཉིད་དུ་ཁས་བླངས་པས་དངོས་གཞི་བསྒྲབ། མཇུག་ཏུ་བསླབ་པ་ཁས་ 
བླང་བས་གཟུང་ངོ་། །ཉི་ཚེ་བ་རྣམས་ཀྱང་དེ་ཉིད་ཁ་སྤོས་པས་ཆོག་ཅིང་རབ་བྱུང་མི་ 
བྱེད་པ་ལ་བར་ཆད་དྲི་མི་དགོས་པ་ནི་ཁྱད་པར་རོ། ། 
ཚིགས་གཉིས་པ་དགེ་ཚུལ་ལ། སྦྱོར་བ་བར་མ་རབ་བྱུང་གི་ཆོ་ག་ནི། དགེ་ 
བསྟེན་དེ་ཉིད་ལ་ལས་བྱེད་པས་བར་ཆད་དྲིས་ཏེ་དག་པར་འདུག་ན་དགེ་འདུན་ལ་ 
རབ་ཏུ་དབྱུང་བར་ཞུ། གནང་ན་མཁན་པོ་ལ་གསོལ་བ་འདེབས། རྟགས་དང་མིང་ 
དང་བསམ་པ་སྟེ་བརྡེ་བ་གསུམ་བྱས་ནས་མཁན་པོས་བར་མ་རབ་བྱུང་དུ་བསྒྲབ། 
དངོས་གཞི་མཁན་པོས་ལས་བྱེད་པའི་དགེ་སློང་ལ་གཏད། དེས་བསྒྲབ་བྱ་དེ་ 
ཞགལ་རྐྱེན་བར་ཆད་ཀྱི་ཆོས་བཞི་དང་བྲལ་ཞིང་། མཐུན་རྐྱེན་ལྔ་ཚང་བའི་སྒོ་ནས་ 
སྐྱབས་འགྲོ་རྩོམ་བྱེད་དུ་བྱས་ཏེ་དགེ་ཚུལ་ཉིད་དུ་བསྒྲབ། རྡེས་ནི། དགེ་སློང་གཞན་ 
ཞིག་གིས་གྲིབ་ཚོད་གཞལ་ཏེ་དགེ་ཚུལ་ཐོབ་པའི་དུས་གོ་བརྗོད་ཅིང་། སློབ་དཔོན་ 
གྱིས་དགེ་ཚུལ་གྱི་བསླབ་གཞི་བཅུ་བརྗོད་པ་ཁས་བླང་དུ་གཞུག་གོ ། 


སོ་ཐར་གྱི་སྡོམ་པ། ཧཧ 


དེ་ལ་མཐུན་རྐྱེན་ལྔ་ནི། ཡུལ། རྒྱུད། རྟགས། བསམ་པ། ཆོ་ག་དང་ལྔའོ། 
དང་པོ་ནི། དཀོན་མཆོག་གསུམ་དད་པའི་ཡུལ་ན་ཡོད་ཅིང་། སྡོམ་པ་འབོགས་པར་ 
བྱེད་པའི་དགེ་སློང་དངོས་སུ་ཡོད་པའོ། །གཉིས་པ་ནི། རྒྱུད་ཚོགས་སུ་མ་ཚང་བ 
སྡོམ་པ་རྙིང་པས་རྒྱུད་མ་བཀག་པ། ཚིགས་སྔ་མ་སྔོན་དུ་སོང་བའོ། །གསུམ་པ་ནི། 
ཁྱིམ་པའི་རྟགས་སྤོང་ལ། ལུས་ཀྱི་བྱི་བྱད་གོས། སྣོད་སྤྱད་ཀྱི་རྟགས་གསུམ་གྱི་སྒོ་ 
ནས་རབ་བྱུང་གི་ཆ་ལུགས་དང་ལྡན་པའོ། །བཞི་པ་ནི། རྒྱུའི་ཀུན་སློང་འཐོབ་འདོད 
དུས་ཀྱི་ཀུན་སློང་ཐོབ་ཤེས། འགལ་རྐྱེན་ལྔ་དང་བྲལ་བ། མཐུན་རྐྱེན་ཕུན་ཚོགས་ 
གསུམ་དང་ལྡན་པ། དེ་ཐམས་ཅད་ངེས་འབྱུང་གི་བསམ་པས་ཟིན་པའོ། །ལྔ་པ་ནི 
སྐྱབས་འགྲོ་རྩོམ་བྱེད་དུ་བྱས་ནས་དགེ་ཚུལ་དུ་བསྒྲབ་པའི་སྔགས་ཚིག་ལན་གསུམ་ 
བརྗདཔའོ། 

ཚིགས་གསུམ་པ་བསྟེན་པར་རྫོགས་པ་དགེ་སློང་ནི། སྤྱིར་མངོན་དུ་གྱུར་པ་ 
བཅུ་ཚང་དགོས་ཏེ། དེ་ལ་དང་པོ་སངས་རྒྱས་མངོན་གྱུར་ནི། རྒྱལ་བའི་སྐུ་བརྙན་ 
བྱིན་རླབས་ཅན་བཤམས་པ། གཉིས་པ་ཆོས་མངོན་གྱུར་ནི། ལས་བྱེད་པ་པོ་རྣམས་ 
ཀྱིས་བསླབ་པ་ལ་བརྩོན་པ་རྟོགས་པའི་ཆོས་དང་། ལས་ཀྱི་ཆོ་ག་དངོས་སུ་ཡོད་ 
པས་ཡུང་གི་ཆོས་ཀྱི་དོན་ཚང་བ། གསུམ་པ་དགེ་འདུན་མངོན་གྱུར་ནི། གྲངས་ཚང་ 
བ། ཁ་སྐོང་གི་ཆོས་དང་ལྡན་པ། མི་མཐུན་པ་གཉིས་དང་བྲལ་བ་སྟེ་མཚན་ཉིད་ 
གསུམ་ལྡན་ནོ། །དེའང་དང་པོ་ནི་ཚོགས་སུ་ལོངས་པ་སྟེ་མཁན་པོ་མ་གཏོགས་པའི་ 
བཞི་ཚང་བ། གཉིས་པ་ནི། མི་འདུག་པར་འགྲེང་བ་དང་། ཡུལ་དེ་ཆད་ལས་སོགས་ 
བྱ་བའི་འོས་སུ་གྱུར་པ་དང་། ལུས་དངོས་སུ་མ་འདུས་པར་འདུན་པ་སོགས་ཕུལ་བ་ 
དང་། བསྟེན་པར་མ་རྫོགས་པ་དང་། སྡོམ་པ་ཉམས་པ་དང་། མཚམས་མེད་བྱས་ 
པ་དང་། ཆང་འཐུང་བ་སོགས་ལ་སྡིག་པ་མེད་པར་འདོད་པའི་སྡིག་ལྟ་ཅན་དང་། 

ས་ཐ་དད་པ་སྤོ་མགུ་སྤྱོད་པ་ཅན་དང་། སྨྱོན་པ་སོགས་འཁྲུལ་བ་དང་བཅས་པ་དང་། 
མཚམས་གཅིག་ཏུ་མིན་པར་མཚམས་ཐ་དད་དུ་གནས་པ་དང་། མཚན་ཐ་དད་པ་ 
དགེ་སློང་མ་ལྟ་བུ་དང་། དཀོན་མཆོག་གཞན་དུ་འཛིན་པ་རྣམས་མིན་པ་ཞིག་དགོས་ 
སོ། །གསུམ་པ་ནི། འདུན་དག་ཕུལ་བ་སོགས་ཀྱིས་ལས་གྲལ་དུ་དངོས་སུ་མ་ 
འདུས་པ་དང་འདུས་པ་ཕྱིར་ལོག་གཉིས་སོ། །བཞི་པ་མཁན་པོ་མངོན་གྱུར་ནི། 
སྤྱིར་བརྟན་མཁས་ཀྱི་ཡོན་ཏན་ཕུན་སུམ་ཚོགས་ཤིང་། ཁུད་པར་བསྒྲབ་བྱའི་ངོས་ 
ནས་མཐོང་ཐོས་དོགས་གསུམ་གྱི་སྐྱོན་མེད་པའོ། །ལྔ་པ་སློབ་དཔོན་མངོན་དུ་གྱུར་ 
པ་ནི། དགེ་འདུན་གྱི་དབུས་སུ་ལས་ཀྱི་ཆོ་ག་བརྡ་སྤྲོད་པ་ལ་མཁས་པའི་ལས་སློབ་ 
དང་། འདུན་འཇིགས་ཞེ་སྡང་རྨོངས་པས་འགྲོ་བ་བཞི་བྲལ་ལྐོག་ཏུ་བར་ཆད་དྲིས་ 
ནས་ནང་དུ་ཞུ་བ་ལ་མཁས་པའི་གསང་སྟོན་ནོ། །འགྲོ་བ་བཞིའི་དོན་ཡང་བསྒྲབ་བྱ་ 
དེ་ལ་དགའ་བ་དང་། སྒྲག་པ་དང་། མི་མཐུན་པ་དང་། བར་ཆད་ཡོད་མེད་མི་ཤེས་ 
ནས་མི་སྨྲ་བ་དང་། སྐྲག་ནས་སྨྲ་མི་ཕོད་པ་དང་། མི་མཐུན་ན་ལོག་པར་སྨྲ་བ་དང་། 
མ་ཤེས་ན་མི་རྟོགས་པའི་སྐྱོན་འཇུག་པས་སོ། །དྲུག་པ་བསྟེན་པར་རྫོགས་འདོད་ 
མངོན་དུ་གྱུར་པ་ནི། བསམ་པ་ཐག་པ་ནས་ནོད་པར་འདོད་ཅིང་ངེས་འབྱུང་དང་ 
ལྡན་པ། ལོ་ཉི་ཤུ་ལོན་ཅིང་སྨྲ་ཤེས་དོན་གོ་ཤེས་པ་རང་བཞིན་དུ་གནས་པ། མི་ 
མཐུན་པའི་སེམས་མ་སྐྱེས་པ། ངེས་པ་ལྔ་དང་བྲལ་ཅིང་རྒྱུད་ཚོགས་སུ་མ་ཚང་བའོ། ། 
བདུན་པ་ཡོ་བྱད་མངོན་གྱུར་ནི། ཡོ་བྱད་ལྔ་ཚང་བ་སྟེ་ཆོས་གོས་གསུམ་ཚད་ལྡན་ 
དངོས་སམ་རྒྱུ་རུང་བ་ཁྲུ་གང་ཡན་ཆད་ལོངས་པ། ལྷུང་བཟེད་རུང་བ་ཚད་ལྡན་ 
གདིང་བ་ཆུ་ཚགས་བཅས་པའོ། །བརྒྱད་པ་ཡང་དག་མངོན་གྱུར་ནི། བར་ཆད་ཀྱི་ 
ཆོས་བཞི་སོགས་དང་མི་ལྡན་པ། དགུ་པ་གསོལ་བ་མངོན་གྱུར་ནི། དགེ་འདུན་ལ་ 

གསོལ་བ་ལན་གསུམ་བཏབ་པ། བཅུ་པ་ལས་མངོན་གྱུར་ནི། གསོལ་བ་དང་ 
བཞིའི་ལས་ཀྱི་ཆོ་ག་ཚང་ལ་མ་ནོར་མ་འཁྲུགས་པ་རྣམས་སོ། ། 
བྱེ་བྲག་སྦྱོར་དངོས་རྗེས་ཀྱི་བྱ་བ་གསུམ་གྱིས་བསྡུས་ཏེ། སྦྱོར་བ་ལ་མངོན་ 
གྱུར་དང་པོ་དགུ་སྔོན་དུ་སོང་ནས། དངོས་གཞི་གསོལ་བའི་ལས་བྱས་ཤིང་ཆགས་ 
པའིསྒོནས་དགེ་འདུན་ལས་བསྟེན་པར་རྫོགས། རྗེས་བསྙེན་བཀུར་གྱི་གནས་དང་ 
གནས་མ་ཡིན་པར་ཤེས་པའི་ཕྱིར་སྡོམ་པ་ཐོབ་མཚམས་ཀྱི་དུས་གོ་བརྗོད། ཐོབ་པ་ 
མི་ཉམས་ཤིང་འཕེལ་བར་བྱ་བའི་ཕྱིར་བསླབ་བྱ་ཡུལ་ལ་གདམས་པ་དགུ། སློབ་ 
བྱེད་ཡུལ་ཅན་ལ་གདམས་པ་གཉིས་ཏེ་བཅུ་གཅིག་བརྗོད་པས་གྲུབ་བོ། །བུད་མེད་ 
དགེ་བསྟེན་དང་དགེ་ཚུལ་མར་བསྒྲབ་པའི་ཆོ་ག་ཕ་ཆོག་བཞིན་ལས། བསྒྲབ་བྱའི་ 
མིང་བསྒྱུར་ཅིང་དྲི་ཚིག་ལྷག་པོར་བཅུག དེ་རྗེས་ཁྱིམ་སོ་མ་བཟུང་ན་ལོ་བཅོ་བརྒྱད་ 
དང་བཟུང་ན་ལོ་བཅུ་ལོན་པ་དེ་ཉིད། ཡུལ་དབུས་སུ་དགེ་སློང་མ་བཅུ་གཉིས། 
མཐའ་འཁོབ་ཏུ་དྲུག་ཚོགས་ཀྱིས་གསོལ་བ་དང་གཉིས་ཀྱི་ལས་ཀྱིས་དགེ་སློབ་མའི་ 
གདམས་པ་སྦྱིན། དེ་རྗེས་ཁྱིམ་སོ་བཟུང་ན་ལོ་བཅུ་གཉིས། མ་བཟུང་ན་ལོ་ཉི་ཤུ་ 
ལོན་པ་ལ་དགེ་སློང་མའི་དགེ་འདུན་གྲངས་སྔར་དང་འདྲ་བ་དང་མཁན་མོས་རྔུལ་ 
གཟན་དང་ཤིང་ང་དཔུང་བཅད་གཉིས་བསྟན་པའི་ཆོས་གོས་ལྔ་དང་བཅས་པའི་ 
རྟགས་སྦྱིན། བར་ཆད་དྲིས་ཏེ་ཚངས་སྤྱོད་ཉེར་གནས་ཀྱི་སྡོམ་པ་སྦྱིན། དེ་ནས་དགེ་ 
འདུན་པའི་ཚོགས་བསྟན་ཏེ་གཉིས་ཀའི་དགེ་འདུན་དང་བཅས་ཏེ་བསྟེན་པར་ 
རྫོགས་ཤིང་། རྗེས་གདམས་ངག་བརྗོད་པ་ལའང་ཕམ་པ་བརྒྱད་དང་ལྕི་བའི་ཆོས་ 
བརྒྱད་སོགས་འཕྲི་བསྣན་དགོས་ཀྱང་བོད་ཡུལ་འདིར་དགེ་སློབ་མ་དང་དགེ་སློང་ 
མ་སྒྲབ་པའི་སྲོལ་ཐོག་མ་ནས་མ་བྱུང་ངོ་། ། 

སྔར་ཐོབ་པ་མི་ཉམས་པའི་བསླབ་བྱ་བརྗོད་པ་ལ་གཉིས། སྤྱིར་བཤད་པ་དང་། 
སོ་སྲོར་བཤུན་པའཾ ། 
དང་པོ་༼སྤྱིར་བཤད་པ་༽ནི། 


གང་ཟག་གཞན་བརྟེན་བློ་དག་མི་མཐུན་ཤེས། ། 

བསླབ་ཕ་ཡོངས་སྦྱོང་བདེར་གནས་རྐྱེན་གྱིས་བསྲུང་། ། 
སྤྱིར་བསླབ་པ་སྲུང་བའི་ཐབས་ལྔ་སྟེ། གང་ཟག་གཞན་ལ་བརྟེན་ནས་སྲུང་བ་ནི། 
མང་ཐོས་མཁས་པའི་གདམས་ངག་བཙུན་པའི་ཕྱག་ལེན་མིག་ལྟོས་ལ་བརྟེན་ཅིང་། 
ཁྱད་པར་བསྟེན་པར་རྫོགས་ནས་གནས་ཀྱི་སློབ་དཔོན་ལ་བརྟེན་དགོས་ཏེ་མདོ་ 
ཙམ་འོག་ཏུ་འཆད་དོ། །རང་གི་བློའམ་བསམ་པ་དག་པས་སྲུང་བ་ནི། བླང་དོར་གྱི་ 
གནས་ལ་སྤྲོ་བའི་བརྩོན་འགྲུས། འཇུག་ལྡོག་གི་གནས་ལ་གཟོབ་པའི་བག་ཡོད། 
རང་གི་རྒྱུད་ལ་རྟོག་པའི་དྲན་པ་དང་ཤེས་བཞིན། གཞན་ལ་ལྟོས་ནས་ངོ་ཚ་ཤེས་ 
ཤིང་རང་ལ་ལྟོས་ནས་ཁྲེལ་ཡོད་པ་དང་མ་བྲལ་བས་སོ། །མི་མཐུན་ཕྱོགས་ངོ་ཤེས་ 
པས་སྲུང་བ་ནི། སྡོམ་པ་གཏོང་བའི་རྒྱུ། ཉམས་པའི་རྒྱུ། གནས་པའི་རྐྱེན། སེམས་ 
རབ་ཏུ་དང་བ་ལ་གེགས་བྱེད་པའི་རྒྱུ་རྣམས་ངོ་ཤེས་པས་ཏེ། མདོར་ན་འདུལ་བའི་ 
སྡེ་སྣོད་ལ་སློབ་ཅིང་ཐོས་བསམ་བྱ་བས་སོ། །བསླབ་པ་ཡོངས་སུ་སྦྱོང་བས་སྲུང་བ་ 
ནི། གཞི་གསུམ་གྱི་ཕྱག་ལེན་མི་འདོར་བས་སོ། །བདེར་གནས་ཀྱི་རྐྱེན་བསྟེན་པས་ 
སྲུང་བ་ནི། གོས་ལ་བརྟེན་པའི་ལྟུང་བ་སོ་དྲུག ཟས་ལ་ཉེར་གཉིས། སྣོད་སྤྱད་ལ་ 
གསུམ། གནས་མལ་ལ་བཅུ་རྣམས་སྤང་ཞིང་བསྲུང་ངོ་། །ཉེས་པ་འབྱུང་བའི་རྒྱུའི་ 
གཙོ་བོ། མི་ཤེས་པ། མ་གུས་པ། བག་མེད་པ། ཉོན་མོངས་པ་མང་བ་རྣམས་ཡིན་ 
པས་དེ་དག་གི་གཉེན་པོར་སྲུང་བའི་ཐབས་ལྔ་པོ་བརྟེན་ནས་བསླབ་པ་མིག་གི་ 

འབྲས་བུ་ལྟར་བསྲུང་བ་ལ་བརྩོན་པར་བྱའོ། ། 
གཉིས་པ་སོ་སོར་བཤད་པ་ལའང་གཉིས། ཁྱིམ་པའི་ཕྱོགས་སུ་གཏོགས་པའི་ 
དང་། རབ་བྱུང་གི་ཕྱོགས་སུ་གཏོགས་པའི་བསླབ་བྱའོ། །དང་པོ་ལ་གཉིས། བསྟེན་ 
གནས་དང་། དགེ་བསྟེན་ནོ། ། 
དང་པོ་༼བསྟེན་གནས་༽ནི། 


བསྟེན་གནས་རྩ་བཞི་ཆང་དང་གར་ཕྲེང་སོགས། ། 
མལ་སྟན་ཆེ་མཐོ་ཕྱི་དྲོའི་ཁ་ཟས་སྤང་། ། 
ཚུལ་ཁྲིམས་བག་ཡོད་བརྟུལ་ཞུགས་ཡན་ལག་བརྒྱད། ། 
གཏན་དུ་སྲུང་བ་གོ་མཱིའི་དགེ་བསྟེན་གྲགས། ། 
ཐོག་མར་བསྟེན་གནས་ཀྱི་བསླབ་པ་ནི། སྲོག་གཅོད་པ། མ་བྱིན་པར་ལེན་པ། མི་ 
ཚངས་པར་སྤྱོད་པ། རྫུན་སྨྲ་བ་སྟེ་རྩ་བ་བཞི། ཆང་འཐུང་བ། གར་སོགས་ཕྲེང་ 
སོགས། མལ་སྟན་ཆེ་མཐོ། ཕྱི་དྲོའི་ཁ་ཟས་ཟ་བ་བཅས་སྤང་ངོ་། །དེ་ལ་གར་ 
སོགས་ཞེས་པ་ནི་གླ་གར་དང་། རོལ་མོའི་སྒྲ་དང་། ཕྲེང་སོགས་ནི་ཕྲེང་བ་དང་སྤོས་ 
ཤུག་པ་དང་རྒྱན་དང་ཁ་དོག་འཆང་བའོ། །སྤོས་ཞུག་ཅེས་པ་ནི་སྤོས་ཀྱིས་གོས་ 
སོགས་དྲི་ཞིམ་པར་བྱེད་པའོ། །མལ་སྟན་ཆེ་མཐོ་ཞེས་པ་ནི་རིན་པོ་ཆེ་སོགས་རྒྱུ་ 
བཟང་པོ་ལས་བྱས་པ་ནི་ཆེན་པོ་དང་། མཐོན་པོ་ནི་ཁྲུ་གང་ཡན་ཆད་དུ་ལོངས་པ་སྟེ་ 
ཆོས་འཆད་པ་པོ་ནི་མ་གཏོགས་སོ། །དེའི་ཐོག་མ་བཞི་ནི་ཚུལ་ཁྲིམས་ཀྱི་ཡན་ལག་ 
དང་། དེའི་འོག་གཅིག་བག་ཡོད་ཀྱི་ཡན་ལག་དང་། མཐའ་མ་གསུམ་བརྟུལ་ 
ཞུགས་ཀྱི་ཡན་ལག་ཅེས་བྱ། འདིར་བརྟུལ་ཞུགས་ཞེས་པའང་སྔ་མ་ཁྱིམ་པའི་སྤྱོད་ 

གཞན་ལའང་དེས་མཚོན་ནོ། །ཡན་ལག་བརྒྱད་ཀྱི་སྟེང་དུ་རྔ་བོ་རྡེའི་ཕྱག་ལེན་གྱིས་ 
ཟས་དཀར་གསུམ་ཉིད་བསྟེན་པ་དང་། བག་ཡོད་པའི་སླད་དུ་ཆབ་ལེན་པ་གཉིས་ 
བསྣན་པར་མཛད་དོ། །དེའང་དགེ་བསྟེན་ཐོབ་པ་ཞིག་གིས་འདི་བསྲུངས་ན་དགེ་ 
བསྟེན་གྱི་གསོ་སྦྱོང་དུ་འགྱུར་ལ། དགེ་བསྟེན་མ་ཐོབ་པས་བསྲུངས་ན་ནི་བསྟེན་གནས་ 
ཉིད་དང་། དགེ་ཚུལ་ཐོབ་པ་ཡན་གྱིས་ནི་འདེ་ཆེད་དུ་གཉེར་བྱ་མ་ཡིན་ནོ། །གསོ་སྦྱོང་ 
ཡན་ལག་བརྒྱད་ཇི་སྲིད་འཚོའི་བར་གཏན་ཁྲིམས་སུ་བསྲུང་བ་ནི་གོ་སྲིའི་དགེ་བསྟེན་ 
དུ་བཤད་ལ། སློབ་དཔོན་དབྱིག་གཉེན་གྱིས། གོ་མཱིའི་དགེ་བསྟེན་ཞེས་བྱ་བ་འདི་ནི་ 
འཕགས་པ་གནས་བརྟན་པའི་མན་ངག་བརྒྱུད་པ་ལས་ཐོས་ཀྱི་བདེ་བར་གཤེགས་ 
པས་གསུངས་པ་ཞི་མ་མཐོང་ངོ་། །ཞེས་གསུངས། འོན་ཀྱང་ཐེག་ཆེན་གྱི་སྡེ་སྣོད་ལས་ 
གསུངས་ཏེ། རྒྱལ་བུ་སྟིང་རྗེ་ཆེར་སེམས་ཀྱིས་བསྟེན་གནས་ཡན་ལག་བརྒྱད་ཇི་སྲིད་ 
འཚོའི་བར་དུ་བླངས་པར་དཀོན་བརྩེགས་ལས་བཤད་པའི་ཕྱིར་རོ། །དབྱིག་གཉེན་གྱི་ 
གསུང་དེ་ནི་འདུལ་བའི་སྡེ་སྣོད་ལས་དངོས་སུ་མི་གསལ་བའི་དོན་ནོ། ། 
གཉིས་པ་༼དགེ་བསྟེན་༽ནི། 
དགེ་བསྟེན་ལྔ་ལས་སྐྱབས་གསུམ་འཛིན་པ་ཡིས། ། 
ཐུན་མིན་གསུམ་དང་ཐུན་མོང་ལྔ་ལ་བསླབ། ། 
རྩ་བཞི་ཆང་བཅས་སྤོང་ཚུལ་རིམ་པ་ཡིས། ། 
སྣ་གཅིག་སྣ་འགའ་ཕལ་ཆེར་ཡོངས་རྫོགས་སྤྱོད། ། 
མདོ་སྡེ་པ་རྣམས་ཚངས་སྤྱོད་ཉིད་ཀྱང་འདོད། ། 
དགེ་བསྟེན་ལ་ནང་གསེས་ཀྱི་དབྱེ་བ་ལྔ་སྟེ། ཐོག་མར་སྐྱབས་འགྲོ་བླངས་ནས་དེའི་ 
བསླབ་བྱ་ཙམ་སྲུང་བ་ནི་སྐྱབས་གསུམ་འཛིན་པའི་དགེ་བསྟེན་དུ་གྲགས་ཏེ། དེའི་ 

བསླབ་བྱ་ནི། སངས་རྒྱས་ལ་སྐྱབས་སུ་སོང་ནས་འཇིག་རྟེན་པའི་ལྷ་གཞན་ལ་ཕྱག་ 
མི་བྱེད། ཆོས་ལ་སྐྱབས་སུ་སོང་ནས་སེམས་ཅན་ལ་གནོད་འཚེ་སྡོང་། དགེ་འདུན་ 
ལ་སྐྱབས་སུ་སོང་ནས་གྲོགས་མུ་སྟེགས་ཅན་དང་མི་འགྲོགས་པ་སྟེ་དགག་པའི་ 
བསླབ་བྱ་གསུམ་དང་། སྐུ་རྟན་སྭཛའི་དུམ་ཐུ་ཙམ་དང་། གསུང་རྟེན་ཡིག་འབུ་ཙམ་ 
དང་། དགེ་འདུན་ལྷན་པ་སེར་པོ་དང་ལྡན་ཙམ་ཡན་ལ་མཆོག་གསུམ་གྱི་ངོ་བོར་ 
བལྟ་བ་ནི་བསྒྲབ་པའི་བསླབ་བྱ་གསུམ་སྟེ་ཐུན་མོང་མ་ཡིན་པའི་གསུམ་ཚན་གཉིས་ 
དང་། སྲོག་དང་རྒྱལ་སྲིད་ལ་སོགས་པའི་ཆེད་དུའང་དཀོན་མཆོག་མི་སྤང་བ་དང་། 
དགོས་གལ་ཇི་ལྟར་ཆེ་ཡང་དཀོན་མཆོག་ལ་བློ་གཏད་པ་ལས་འཇིག་རྟེན་པའི་ 
ཐབས་གཞན་མི་འཚོལ་བ་དང་། རྟག་ཏུ་ཡོན་ཏན་དྲན་པས་དུས་ཀྱི་མཆོད་པ་མི་ 
གཅག་པ་དང་། ཕན་ཡོན་ཤེས་པས་རང་སྐྱབས་སུ་འགྲོ་ཞིང་གཞན་དག་ཀྱང་ 
འགྲོར་གཞུག་པ་དང་། གར་འགྲོའི་ཕྱོགས་ཀྱི་སངས་རྒྱས་དང་དེའི་སྐུ་གཟུགས་ལ་ 
ཕྱག་འཚལ་བ་རྣམས་ནི་ཐུན་མོང་གི་བསླབ་བྱ་ལྔར་ཇོ་བོ་རྗེས་གསུངས་པ་ལྟར་ལ་ 
བསླབ་བོ། །བསླབ་བྱ་འདི་དག་ནི་དགེ་བསྟེན་དུ་མ་ཟད་བསྟེན་གནས་དགེ་ཚུལ་ 
གྱིས་མཚོན་སྡོམ་པ་གོང་འོག་ཐམས་ཅད་ཀྱི་སྔོན་དུ་འགྲོ་བ་ཡིན་ནོ། །དེ་སྟེང་དགེ་ 
བསྟེན་གྱི་བསླབ་པ་དངོས་ལ་རྩ་བ་བཞི་དང་། དེ་དག་བསྲུང་ནུས་པའི་ཡན་ལག་ཏུ་ 
རྱོས་འགྱུར་ཆང་དང་བཅས་པ་སྤོང་ཚུལ་གྱི་རིམ་པས་རྣམ་གྲངས་བཞིར་འགྱུར་ཏེ། 
སྣ་འགའ་སྤྱོད་པ་དང་། དེ་གཉིས་ཀྱི་སྟེང་རྫུན་དང་གསུམ་སྤོང་བ་ཕལ་ཆེར་སྤྱོད་པ་ 
དང་། དེ་གསུམ་གྱི་སྟེང་དུ་འདོད་ལོག་དང་ཆང་སྟེ་ལྔ་ཆར་སྤོང་བ་ཡོངས་རྫོགས་ 
དགེ་བསྟེན་ནོ། ། 


62 འཇམ་མགོན་ཀོང་སྤྲུལ་བློ་གྲོས་མཐའ་ཡས། 


ཁས་བླངས་ནས་ཕྱིས་བསྲུང་དུས་སྣ་གཅིག་སོགས་གང་འདོད་བསྲུང་བ་ལ་དེ་དག་ 
སྤྱོད་ཅེས་འདོད། མདོ་སྡེ་པ་ལྟར་ན། ལེན་པའི་ཚེ་བདག་སྣ་གཅིག་སྤྱོད་པའི་དགེ་ 
བསྟེན་དུ་གཟུང་དུ་གསོལ་ཞེས་པ་ལྟ་བུ་གང་འདོད་ཁས་བླངས་ནས་དེ་བསྲུང་ 
དགོས་ཀྱི། གཞན་དུ་ཡོངས་རྫོགས་བླངས་ནས་ཕྱིས་དེ་ལྟར་མ་བསྲུངས་ན་ཚུལ་ 
འཆལ་དུ་འགྱུར་བའི་ཕྱིར། ཞེས་འདོད། ཡོངས་རྫོགས་དགེ་བསྟེན་གྱི་སྟེང་དུ་མི་ 
ཚངས་སྤྱོད་སྤོང་བའི་ཚངས་སྤྱོད་དགེ་བསྟེན་ཉིད་ཀྱང་དེ་ཉིད་ཀྱིས་འདོད་དེ། རྒྱན་ 
གྱིས་བརྒྱན་པར་བྱས་ཀྱང་ཆོས་སྤྱོད་ལ། །ཞེས་སོགས་དང་། ཆོ་འཕྲུལ་བསྟན་པའི་ 
མདོ་ལས་ཀྱང་འདི་དང་གོ་མཱིའི་དགེ་བསྟེན་གཉིས་ཀ་གསལ་བར་བསྟན་ཏོ། །འདི་ 
གཉིས་ནི་ཁྱིམ་ཐབས་སྤངས་པས་ཁྱིམ་པ་མ་ཡིན་ལ། རྟགས་མ་བླངས་པས་རབ་ 
བྱུང་དུའང་མི་གཏོགས་སོ། །དགེ་བསྙེན་གྱི་སྡོམ་ལྡན་སྔགས་ལ་ཞུགས་པ་ཡིན་ན། 
རབ་བྱུང་གི་རྟགས་དང་ལས་ཀྱི་ཆོ་ག་ཕྱི་དྲོའི་ཁ་ཟས་ལྟ་བུ་བཅས་རྐྱང་འགའ་ཞིག་ 
མ་གཏོགས་པ་ལྷག་མ་རྣམས་འདུལ་བའི་སྡེ་སྣོད་ལྟར་བསླབ་དགོས་པ་དཔུང་ 
བཟང་ལས་གསུངས་སོ། ། 

གཉིས་པ་རབ་བྱུང་ཕྱོགས་གཏོགས་ཀྱི་བསླབ་བྱ་ལ་གསུམ། དགེ་ཚུལ་ཕ་མ། 
དགེ་སློབ་མ། དགེ་སློང་ཕ་མའི་བསླབ་བྱའོ། ། 

དང་པོ་༼ང དགེ་ཚུལ་ཕ་མ་༽ནི། 


དགེ་ཚུལ་ཡན་ལག་བརྒྱད་སྟེང་གསེར་དངུལ་སྤང་། ། 
བླངས་འདས་བཅུ་ཡིན་ཕྱོགས་མཐུན་དགེ་སྒོང་བཞིན། ། 
བསྲུང་བྱ་ཉེས་མེད་བཅུ་གསུམ་ལ་སོགས་པའོ། ། 


དགེ་ཚུལ་གྱི་བསླབ་བྱ་བླངས་འདས་དངོས། ཕྱོགས་མཐུན་བསྡམ་བྱའི་ཉེས་བྱས། 

རབ་བྱུང་གི་དུས་སུ་བླངས་པ་ལས་འདས་པའི་ཕྱོགས་མཐུན་གསུམ་དུ་ཡོད་པ་ལས། 
དང་པོ་ནི། བསྟེན་གནས་ཀྱི་སྐབས་སུ་བཤད་པའི་ཡན་ལག་བརྒྱད་ལ་གར་ 
སོགས་དང་། ཕྲེང་སོགས་སོ་སོར་དབྱེ། དེ་སྟེང་གསེར་དངུལ་ལེན་པ་སྤང་བ་བཅས་ 
བླངས་འདས་རགས་པ་བཅུར་གསུངས་པ་ནི་བསླབ་གཞི་མང་པོ་ཐོས་ནས་ཞུམ་པ་ 
རྣམས་ལ་གཙོ་ཆེ་བར་དགོངས་པ་སྟེ། དེའང་རྩ་བ་བཞི་ནི་དགེ་སློང་དང་འདྲ་ཡང་ 
འདིར་ཕམ་འདྲའི་ཉེས་བྱས་དང་། ཆང་འཐུང་བ་སོགས་དྲུག་ནི་བཤགས་བྱའི་ཉེས་ 
བྱས། དེ་ལས་ཞིབ་མོར་དབྱེ་ན་སུམ་ཅུ་རྩ་གསུམ་དུ་འགྱུར་ཏེ། རྩ་བ་བཞི་ལས། 
སྲོག་གཅོད་ཀྱི་ཆར་གཏོགས་དུད་འགྲོ་གསོད་པ། སྲོག་ཆགས་བཅས་པའི་ཅྩྭ་དང་ 
ཆུར་སྤྱོད་པ་གསུམ། རྫུན་གྱི་ཆར་གཏོགས། གཞི་མེད། བག་ཙམ་གྱི་སྐུར་འདེབས། 
དགེ་འདུན་དབྱེན། དེ་རྗེས་ཕྱོགས། ཁྱིམ་སུན་འབྱིན། ཤེས་བཞིན་རྫུན་དུ་སྨྲ་བ། 
བཤེས་ངོར་འཕྱ་བ། ཞལ་ཏ་པར་འཕྱ་བ། ཟས་ཅུང་ཟད་ཀྱི་ཕྱིར་ཆོས་སྟོན་ཞེས་པའི་ 
སྐུར་འདེབས། ལྟག་མའི་སྒུར་འདེབས། བསླབ་པ་ལ་ཁྱད་གསོད་ཀྱིས་སྤོང་བ། 
ལྷག་པོ་ལེན་ཕྱིར་འབྲས་ཆན་འགེབས་པ་སྟེ་བཅུ་གཉིས། དེ་ལྟར་རྩ་བཞི་དང་དེའི་ 
ཆར་གཏོགས་བཏོ་ལྔ་སྟེ་བཅུ་དགུ། ཆང་། གར་སོགས་གསུམ། ཕྲེང་སོགས་གསུམ། 
མལ་སྟན་ཆེ་མཐོ་རྣམས་སོ་སོར་བགྲངས་པ་དང་། ཕྱི་དྲོའེ་ཁ་ཟས། གསེར་དངུལ་ 
ལེན་པ་རྣམས་བསྟན་པས་སུམ་ཅུ། ཉམས་པ་གསུམ་དང་བཅས་པས་བླངས་འདས་ 
སུམ་ཅུ་རྩ་གསུམ་མོ། །འདི་ལ་བཤད་པའི་རྣམ་གྲངས་གཞན་ཡང་ཡོད་དོ། ། 
གཉིས་པ་ནི། གནང་བའི་ཉེས་མེད་རྣམས་མ་གཏོགས་དགེ་སློང་གི་ལུང་བ་ 
ཐམས་ཅད་དགེ་ཚུལ་ལའང་ཕྱོགས་མཐུན་གྱི་ཉེས་བྱས་སུ་འགྱུར་ཞིང་། དེ་དག་ 
བཤགས་ཡུལ་ལ་མི་ལྟོས་པར་ཡིད་ཀྱིས་བསྡམས་པ་ཙམ་གྱིས་འདག་པར་འགྱུར་རོ། ། 
གསུམ་པ་ནི། ཁྱིམ་པའི་རྟགས་སྤོང་བ། རབ་བྱུང་གི་རྟགས་ལེན་པ། མཁན་ 


64 འཇམ་མགོན་ཀོང་སྤྲལ་བློ་གྲོས་མཐའ་ཡས། 


པོར་གུས་པར་ཁས་བླངས་པ་གསུམ་ལས་ཉམས་པའོ། །དེ་གསུམ་ནི། རབ་བྱུང་ 

གཏོང་བྱེད་ཀྱི་རྒྱུ་ཡང་ཡིན་ཏེ། བསམ་པ་ཐག་པ་ནས་ཁྱིམ་པའི་རྟགས་ཉིན་གཅིག་ 

ཙམ་བླངས་པས་ཀྱང་དེ་གཏོང་བར་བཤད་པའི་ཕྱིར་རོ། །དེས་ན་སུམ་བརྒྱ་པར་རྒྱས་ 

པར་བཤད་པ་བཞིན་ཕྱོགས་མཐུན་རྣམས་དགེ་སློང་བཞིན་དུ་བསྲུང་བར་བྱ་ཞིང་། 

དགེ་ཚུལ་ལ་ཉེས་མེད་དུ་གནང་བ་ནི་བཅུ་གསུམ་དང་། སོགས་ཁོངས་ནས། བོད་ 

ཀྱི་འདུལ་འཛིན་རྣམས་ཀྱིས་རུང་མཐུན་དྲུག་བསྣན་པར་བཤད་པའི་བཅུ་དགུ་པོ་ 

རྣམས་ནི་ཉེས་པ་མེད་པའོ། །དེ་ལ་ཉེས་མེད་བཅུ་གསུམ་ནི། 
ཆོས་གོས་ལྷུང་བཟེད་འཆང་འབྲལ་ས་རྐོ་དང་། ། 
རིན་ཆེན་མེ་རེག་སྤངས་ཟ་ཤིང་འཛེག་གཅོད། ། 
བྱིན་ལེན་མེད་ཟ་རྩྭ་སྔོན་མི་གཙང་འདོར། ། 
གསོག་འཇོག་ཟ་དང་ས་བོན་འཇོམས་པའོ། ། 
དྲུག་ནི་ཟླ་འཇོག་གསོག་འཇོག་དགོན་པ་འབྲལ། ། 
མ་སྨྲས་འདུན་སྒུར་མ་རྫོགས་ལྷན་ཅིག་ཉལ། ། 

ཞེས་པ་རྣམས་སོ། ། 

གཉིས་པ་༼དགེ་སློབ་མ་༽ནི། 

དགེ་སློབ་མ་ནི་རྩ་བ་རྗེས་མཐུན་དྲུག ། 


དགེ་ཚུལ་གྱི་བསླབ་གཞི་བཅུ་ཐོབ་པའི་སྟེང་དུ་དགེ་སློབ་མའི་སྡོམ་པ་བླངས་ནས་ལོ་ 
གཉིས་སུ་དེའི་བསླབ་བྱ་ལ་སློབ་པ་སྟེ། ས་གའི་ལྷས། 

གཅིག་པུར་ལམ་དུ་མི་འགྲོ་ཞིང་། ། 
ཆུ་བོའི་ཕ་རོལ་རྐྱལ་མི་བྱ། ། 
སྐྱེས་པ་ལ་ནི་མི་རེག་ཅིང་། ། 
དེ་དང་ལྟན་ཅིག་འདུག་མི་བྱ། ། 
ཁ་ན་མ་ཐོ་མི་འཆབ་ཅིང་། ། 
གཉེན་དུ་འགྱུར་བར་མི་བྱ་སྟེ། ། 
རྩ་བའི་ཆོས་དྲུག་འདི་དག་ནི། ། 
དགེ་སློབ་མ་ལ་གསུངས་པ་ཡིན། ། 
ཅེས་དང་། 


གསང་བའི་གནས་ཀྱི་སྤུ་འདྲེག་དང་། ། 
ས་རམས་རྐོ་བར་བྱེད་པ་དང་། ། 
ཅྩྭ་སྔོན་ལ་སོགས་གཅོད་པ་དང་། ། 
བྱིན་ལེན་མ་བྱས་ཟ་བ་དང་། ། 
གསོག་འཇོག་བྱས་པ་ཟ་བ་ལས། ། 
ལྡོག་པ་ཞེས་བྱ་དེ་བཞིན་གཞན། ། 
རྗེས་མཐུན་ཆོས་ནི་དྲུག་ཏུ་འདོད། ། 

ཅེས་གསུངས་ཤིང་། གཞན་ཡང་ཉེས་མེད་བདུན་མ་གཏོགས་པ་དགེ་སློང་མའི་ 

བསླབ་གཞི་མཐའ་དག་ཕྱོགས་མཐུན་རྣམས་བསྲུང་བྱར་བཤད་དོ། ། 

གསུམ་པ་དགེ་སློང་གི་བསླབ་བྱ་བརྗོད་པ་ལ་ཐོག་མར་གནས་བཅའ་བའི་ 
ཚུལ་ནི། དགེ་ཚུལ་དང་བསྟེན་རྫོགས་བྱས་མ་ཐག་པ་དེས། རང་ཉིད་བསྟེན་པར་ 
རྫོགས་ནས་ལོ་བཅུ་བར་མ་ཆད་དུ་ལོན་པ་དང་། ལྔ་ཕྲུགས་དང་ལྡན་པ་སྟེ་བརྟན་ 
མཁས་ཀྱི་ཡོན་ཏན་གཉིས་དང་ལྡན་པ་མ་བྱུང་གི་བར་དུ་གནས་ཀྱི་བླ་མ་ཁུད་པར་ 
ཅན་ལ་བསྟེན་ནས་བླང་དོར་མ་ནོར་བར་བྱེད་པ་སྟེ། དེའང་མཁན་པོ་ཡོད་ན་དེར་ 
གྱུར་པ་ཉིད་ཀྱིས་གནས་ཀྱི་བླ་མར་ཡང་གྱུར་ཟིན་པ་ཡིན་པས་གནས་གསར་དུ་ 
འཆའ་མི་དགོས། མེད་ན་བླ་མར་འོས་པའི་དགེ་སློང་ཞིག་ལ་གནས་འཆའ་བའི་ཆོ་ 
ག་བྱས་ཏེ། ལྷན་ཅིག་གནས་པས་ཞག་གཉིས་པའི་སྒུ་རེངས་ཤར་བའི་ཚེ་དེ་ཉིད་ 
གནས་ཀྱི་སློབ་དཔོན་དུ་འགྱུར་ཞིང་། བླ་མ་གཅིག་གི་འཁོར་དུ་གནས་པ་དགེ་སློང་ 
གི་ཚོགས་མང་པོ་དག་རུང་མོད། དགེ་ཚུལ་ནི་གཅིག་ལས་གཞག་ཏུ་མི་རུང་བར་ 
བཤད་ལ། དེ་ཡང་ནུབ་གསུམ་ལས་ལྷག་པར་ལྷན་ཅིག་གནས་སུ་མི་རུང་བས། ལྷན་ 
ཅིག་གནས་པ་ཞེས་མི་བྱ་སྟེ། ཉེ་གནས་ཞེས་བྱའོ། །གནས་ཀྱི་སློབ་དཔོན་ལ་བསྟེན་ 
ཚུལ་ནི། གནས་པས་གནས་ལ་མ་ཞུས་པར་བྱ་བ་མི་བྱའོ། །ཞེས་པས་ཉེ་འཁོར་གྱི་ 
མཆོད་རྟེན་ལ་ཕྱག་བྱ་བ་དང་བཤང་གཅི་འདོར་བ། ཞག་གཅིག་གཞན་དུ་ཕྱིན་པ་ལ་ 
སོགས་པའི་བྱ་བ་དང་དུས་ཀྱི་དམིགས་བསལ་གསུངས་པ་རྣམས་མ་གཏོགས་བྱ་བ་ 
ཐམས་ཅད་རང་ཉམས་སུ་མི་གཏོང་བར་དེ་ལ་ཞུ་ཞིང་། དེས་ཀྱང་ལེགས་པར་ 
འདོམས་པའི་སྒོ་ནས་ཚུལ་བཞིན་དུ་བསྟན་པ་ཡིན་ནོ། །གནས་བཅས་པ་འཇིག་པའི་ 
རྒྱུ་ནི། གནས་དང་གནས་པ་གཉིས་ཀ་ལ་ལྟོས་མེད་ཀྱི་འདུ་ཤེས་སྐྱེས་པའོ། ། 

བསླབ་བྱ་དངོས་ལ་གཉིས། དགག་པའི་བསླབ་བྱ་དང་། བསྒྲབ་པའི་བསླབ་ 
བྱའོ། །དང་པོ་ལ་གཉིས། དགེ་སློང་ཕའི་བསླབ་བྱ། དགེ་སྐོང་མའི་བསླབ་བྱའོ། ། 
དེའི་དང་པོ་ལྭ་གཉིས། མདོར་བརྟན།ཚུས་བཤེད་དོ། ། 


དང་པོ་༼མདོར་བསྟན་༽ནི། 
དགེ་སློང་རྣམས་ལ་ཚུལ་ཁྲིམས་སུ་བཅས་པར་མཛད་པ་ནི་ལུང་བ་སྡེ་ལྔ་སྟེ། ཕམ་ 
པའི་སྡེ། ལྟག་མའི་སྡེ། ལྟུང་བྱེད་ཀྱི་སྡེ། སོ་སོར་བཤགས་པའི་སྡེ། ཉེས་བྱས་ཀྱི་ 
སྡེའོ། ། 
གཉིས་པ་༼རྒྱས་བཤད༽ལ་ལྔ། ཕམ་པ་ནས་ཉེས་བྱས་ཀྱི་བར་རོ། ། 
དང་པོ་༼ཕམ་པའི་སྡེ༽ནི། 
མི་ཚངས་སྤྱོད་དང་མ་བྱིན་ལེན་པ་དང་། ། 
སྲོག་གཅོད་བླ་མའི་རྫུན་སྨྲ་ཕམ་པའི་སྡེ། ། 
གཞི་བསམ་སྦྱོར་བ་མཐར་ཐུག་ཚང་ན་ཉམས། ། 
ཡན་ལག་མ་ཚང་སྤོམ་པོ་ལ་སོགས་མང་། ། 
དེ་ལ་ཕམ་པའི་སྡེ་ཚན་ལ་བཞི་ཡོད་པའི་མི་ཚངས་སྤྱོད་ཀྱི་ཕམ་པ་ནི། ཕོ་མོ་མ་ནིང་ 
མི་དང་དུད་འགྲོ་སོགས་གང་གིའང་། གསོན་ཕོའམ་ཡུས་ཕྱེད་དུ་ལངས་པའི་རོ་ལྟ་ 
བུའི་ཁ་བཤང་ལམ་ཟག་བྱེད་གསུམ་པོ་གང་རུང་དུ་ནོར་བུ་བཅུག་ཅིང་རེག་པ་ལས་ 
བྱུང་བའི་བདེ་བ་རྫོགས་པར་ཉམས་སུ་རྩོང་བའོ། ། 
མ་བྱིན་ལེན་གྱི་ཕམ་པ་ནི། གཞན་གྱི་དངོས་པོ་རིན་ཐང་ཚང་བ་རང་གིས་ 
དངོས་སུ་བརྐུས་པའམ་གཞན་རྐུར་བཅུག་པའོ། །རིན་ཐང་གི་ཚད་ནི་རྒྱ་གར་དུ་ 
འགྲོན་བུ་བཞི་བརྒྱ་ཀརྣ་པ་ཌའི་ཆ་བཞིའི་ཚད་ཡིན་ལ་དེ་དང་མཉམ་པའི་དངོས་པོ་ 
བརྐུས་པ་སྟེ། བོད་དུ་མུ་གེ་མེད་པའི་ཚེ་ནས་ཁལ་གཅིག་ཙམ་དང་། མུ་གེ་བྱུང་བའི་ 


68 འཇམ་མགོན་ཀོང་སྤྲུལ་བློ་གྲོས་མཐའ་ཡས། 
ཚེ་ནས་ཁལ་ཕྱེད་ཙམ་གྱིས་ཀྱང་ལོངས་པར་མངོན། གཙོ་བོ་ནི་ཡུལ་སོ་སོའི་རིན་ 
ཐང་གི་སྐབས་ཐོབ་རྩི་དགོས་པར་བཤད་དོ། ། 
སྲོག་གཅོད་ཀྱི་ཕམ་པ་ནི། མིའམ་མངལ་དུ་ཡོད་པའི་མེར་མེར་པོ་ལ་སོགས་ 
པ་མཚོན་དུག་རིག་སྔགས་ཀྱིས་བསད་པའམ། གཞན་གསོད་དུ་བཅུག་ཀྱང་རུང་སྟེ། 
མཛོད་ལས། དམག་ལ་སོགས་པ་དོན་གཅིག་ཕྱིར། །ཐམས་ཅད་བྱེད་པ་པོ་བཞིན་ 
ལྡན། །ཞེས་སོ། ། 
མི་ཆོས་བླ་མའི་རྫུན་སྨྲ་བའི་ཕམ་པ་ནི། མིའི་རྟེན་ལ་སྒྲབ་པར་སླ་བའི་ཆོས་མ་ 
ཡིན་པ། དེ་དག་གི་གོང་མའམ་བླ་མ་ལྟ་བུར་གྱུར་པའི་ཡོན་ཏན་ཞིག་མ་ཐོབ་བཞིན་ 
དུ་ཐོབ་ཅེས་སྨྲས་པ་སྟེ། དཔེར་ན་ལྷ་མ་མཐོང་བར་ལྷ་མཐོང་ངོ་ཞེས་པས་མཚོན་ཏེ། 
རང་ཉིད་སངས་རྒྱས་མ་ཡིན་པར་སངས་རྒྱས་སུ་ཁས་ལེན་པ། མངོན་ཤེས་དང་ 
གྲུབ་རྟགས་སོགས་མེད་བཞིན་དུ་ཡོད་པར་ཁས་འཆེ་བ་སོགས་ཀྱང་འདིའི་གྲངས་ 
སུ་འགྲོ་ཞིང་། ས་གའི་ལྷས། 
འདིར་ནི་སྒྲིབ་པ་རྣམ་པ་ལྔ། ། 
མི་རྣམས་ཀྱིས་ནི་ཆོས་སུ་ཐོས། ། 
དེ་ཟད་བླ་མའི་ཆོས་སུ་འདོད། ། 


ཅེས་པས། འདོད་པ་ལ་འདུན་པ། གནོད་སེམས། གཉིད་རླུག རྒོད་འགྱོད། ཐེ་ 
ཚོམ་སྟེ་སྒྲིབ་པ་ལྔ་པོ་ནི་མི་རྣམས་ཀྱི་རང་བཞིན་ནམ་ཆོས་ཡིན་ལ། དེ་ཟད་པས་བླ་ 
མ་སྟེ་ཁམས་གོང་མའི་སེམས་ཐོབ་པས་སོ། །བཅས་ལྡན་དགེ་སློང་གིས་འདི་བཞི་ 
གང་རུང་ལ་སྤྱད་ནས་སྐད་ཅིག་མ་གཅིག་བཅབས་ཀྱང་སྡོམ་པ་ལྟག་མ་མེད་པར་ 
བྱེད་པས་ན་རྩ་བའི་ལྟུང་བ་སྟེ། མི་མཐུན་ཕྱོགས་ཀྱིས་གཉེན་པོ་མཐུ་མེད་པར་ 


སོ་ཐར་གྱི་སྡོམ་པ། 69 
བཅོམ་པའི་ཕྱིར་ཕམ་པ་བཞི་ཞེས་བྱ་སྟེ་ཕམ་པའི་སྡེའོ། །འདིར་གོང་འོག་ཐམས་ 
ཅད་དུ་གླེང་གཞི། ཉེས་དམིགས། འབྲས་བུ། བསམ་པ། སྦྱོར་བ། མཐར་ཐུག 
སེལ་བ། ལྷུང་མེད། བསླབ་བྱ་སོགས་ཞིབ་པར་ཡོད་ནའང་བློ་གྲོས་ཀྱི་རྩལ་དང་ 
ལྡན་པ་རྣམས་ཀྱིས་རྩོད་དུས་ཀྱི་ཀུན་མཁྱེན་གཉིས་པ་བུ་སྟོན་ཆོས་རྗེ་དང་། རྗེ་ 
བརྒྱད་པའི་འདུལ་ཊིཀ་ཆེན་པོ་སོགས་གཞུང་ལུགས་རྣམས་དང་། བློ་གྲོས་མ་སྦྱངས་ 
པ་དག་གིས་ལོ་ཆེན་དྷཆྨ་ཤྲིའི་སྡོམ་འགྲེལ། པད་དཀར་ཞབས་དང་རྗེ་དབོན་ཀརྨའི་ 
སྡོམ་གསུམ་སོགས་ལས་ཞིབ་ཏུ་རྟོགས་པར་བྱ་དགོས་ཀྱི་འདིར་མ་སྤྲོས་སོ། ། 

སྐབས་འདིར་མི་ཤེས་སུ་མི་རུང་བ་ལྟུང་བ་རྣམས་ལ་གཞི་བསམ་སྦྱོར་བ་ 
མཐར་ཐུག་གི་ཡན་ལག་བཞི་ཚང་བ་དང་མ་ཚང་བ་ལས་ལྟུང་བའི་དངོས་གཞི་ 
སོགས་སུ་འགྱུར་བས། དཔེར་མཚོན་ན། མི་ཚངས་སྤྱོད་ལ་གཞི་རྨ་གསུམ་པོ་གང་ 
རུང་མ་ཉམས་པ་དང་། ཕོ་དབང་ནད་མེད་ལས་སུ་རུང་བ། བསམ་པ་འཇིགས་དང་ 
ངོ་ཚ་མེད་པ་ཆགས་པར་གྱུར་པ། སྦྱོར་བ་ཅུང་ཟད་བཅུག་པ། མཐར་ཐུག་བདེ་བ་ 
ཉམས་སུ་མྱོང་བ་བཅས་ཚང་ན་ཕམ་པའི་དངོས་གཞི་དང་། དེ་ལས་ཡན་ལག་སྣ་རེ་ 
མ་ཚང་ན་ཕམ་པའི་སྦོམ་པོ། དེའང་ཡན་ལག་མང་ཞུང་གིས་ལྕི་ཡང་གཉིས་སུ་ཡོད་ 
ཅིང་། ཕམ་པ་གཞན་རྣམས་དང་ལྷག་མ་སོགས་ལའང་ཡན་ལག་བརྩི་ཞིང་ཡན་ 
ལག་རེ་རེ་མ་ཚང་ན་ལྟག་མའི་སྐབས་སུ་ལྷག་མའི་སྦོམ་པོ་ཞེས་བྱ་ཞིང་། ལྟུང་བ་ 
གཞན་རྣམས་ལ་ཡན་ལག་རེ་རེ་མ་ཚང་ན་ཉེས་བྱས་སོ། །འདི་ལ་བདག་གིས་ 
འདོད་པ་བརྟེན་ནོ་བསམས་པ་ཙམ་གྱིས་ནི་བསྡམ་བྱའི་ཉེས་བྱས་དང་། བསམ་པ་ 
དེའི་སྟེང་དུ་སྦྱོར་བ་དེ་གཉེར་ཞིང་ཕམ་པ་དངོས་སུ་མ་གྱུར་པ་ཚུན་ཆོད་ལ་སྦྱོར་ལྟུང་ 
ཞེས་དང་། སྨྱོན་པ་ལ་ནི་ལྟུང་བ་མེད་པ་སྟེ། དེས་ཐམས་ཅད་ལ་འགྲེ། རྣམ་གཞག་ 
ཕྲ་ཞིབ་མང་ཡང་གཙོ་ཆེ་བ་ནི་དེ་དག་གོ ། 


70 འཇམ་མགོན་ཀོང་སྤྲུལ་བློ་གྲོས་མཐའ་ཡས། 
གཉིས་པ་ལྟག་མའི་སྡེ་།ནི། 
ཁུ་བ་འབྱིན་རེག་འཁྲིག་ཚིག་བསྟེན་བཀུར་བསྔགས། ། 
སྷུན་བྱེད་ཁང་བ་ཁང་ཆེན་གཞི་མེད་དང་། ། 
བག་ཙམ་གཞི་བརྗོད་དབྱེན་དང་དེ་རྡེས་ཕྱོགས། ། 
སུན་འབྱིན་བཀའ་བློ་མི་བདེ་ལྷག་མའི་སྡེ། ། 
གང་སྤྱད་སྡོམ་པའི་ལྷག་ཙམ་ལུས་པར་འདོད། ། 
དགེ་འདུན་ལྷག་མའི་སྡེ་ལ་བཅུ་གསུམ་ཡོད་པའི་ཁུ་བ་འབྱིན་པའི་ལྷག་མ་ནི། གཞན་ 
གྱི་ཁ། བཤང་ལམ། ཟག་བྱེད་གསུམ་གང་རུང་མ་ཡིན་པའི་ཡུས་ཀྱི་ཆ་ཤས་སམ། 
རང་གི་སོར་མོ་ལྟ་བུས་ཁུ་བ་འབྱིན་པའོ། །རེག་པའམ་འཛིན་པའི་ལྟག་མ་ནི། 
ཆགས་སེམས་ཀྱིས་བུད་མེད་ཀྱི་ཤ་རྗེན་པ་ལ་རེག་པའོ། །འཁྲིག་ཚིག་སྨྲ་བའི་ལྷག་ 
མ་ནི། ཆགས་སེམས་ཀྱིས་ཀུན་ནས་བསླངས་ཏེ་བུད་མེད་ལ་འཁྲིག་ཚིག་སོགས་ 
བཙོག་གཏམ་སྣ་ཚོགས་སྨྲ་བའོ། །བསྟེན་བཀུར་བསྔགས་པའི་ལྷག་མ་ནི། ཆགས་ 
སེམས་ཀྱིས་བུད་མེད་ལ་འཁྲིག་པས་བསྟེན་བཀུར་ན་ལེགས་སོ་ཞེས་བསྔགས་པ་ 
བརྡོད་པའོ། །སྨྱན་བྱེད་པའི་ལྷག་མ་ནི། འཕྲིན་ལན་གསུམ་བསྐྱལ་བའི་སྒོ་ནས་ 
སྔར་མི་མཐུན་པའི་སྐྱེས་པ་དང་བུད་མེད་འཁྲིག་པ་བསྟེན་པ་ལ་མཐུན་པར་སྦྱར་ 
བའོ། ། འདི་ནི་རང་གི ས་དངོས་སུ་མ་བྱས་པ ར་ག ཞན་ལ་བྱེད་དུ་བ ཅུག་ཀྱང་ རུང་སྟེ། 
ཇི་སྐད་དུ། 
རང་ངམ་གཞན་བྱེད་འཇུག་ཀྱང་རུང་། ། 
བུད་མེད་སྐྱེས་པ་ཕྲད་ན་ནི། ། 

དགེ་འདུན་ལྷག་མའི་རལ་གྲི་ཡིས། ། 
ཆཅན་གཐ་ཤ་ཛཿྟཾ། 


ཅེས་སོ། །ཁང་པའི་ལྷག་མ་ནི། གཞི་མ་དག་པའི་སར་རང་དོན་དུ་ཚད་ལས་འདས་ 
པའི་ཁང་པ་བརྩིགས་པའོ། །ཁང་ཆེན་གྱི་ལྷག་མ་ནི། གཞི་དང་དངོས་པོ་མ་དག་ 
པས་དགེ་སློང་བཞི་ཡན་ཆད་ཀྱི་དོན་དུ་ཁང་པ་ཆེན་པོ་བརྩིགས་པའོ། །ཁང་པའི་ 
ཚད་ནི་ལྡང་བ་ན་ལག་མི་ཐོགས་པ། ཉལ་ན་རྐང་ལག་བརྐྱང་བསྐུམ་མི་ཐོགས་པ། 
འགྲོ་ན་ཕྱོགས་རེར་གོམ་པ་གསུམ་གསུམ་བགྲོད་ཐུབ་པ། སྡོད་ན་སྐྱིལ་ཀླང་བཅའ་ 
བ་ལ་མི་གནོད་པའོ། །ལྟག་པ་ནི་སྲད་དུ་མིའི་ཁྲ་བཅོ་བརྒྱད་དང་ཞེང་དུ་ཁུ་ཕྱེད་དང་ 
བཅུ་གཅིག་གི་ཚད་ལས་འདས་པའོ། །གཞི་མེད་ཀྱི་ལྷག་མ་ནི། དགེ་སློང་གཞན་ལ་ 
ཕམ་པའི་མཐོང་ཐོས་དོགས་གསུམ་མེད་བཞིན་དུ་སྒྲོ་བཏགས་ནས་སྐུར་བ་བཏབ་ 
པའོ། །བག་ཙམ་གྱི་ལྷག་མ་ནི། དགེ་སློང་གཞན་ལ་སྐུར་བ་འདེབས་པའི་གཞི་བག་ 
ཙམ་ཡོད་པ་རྒྱུ་མཚན་དུ་བྱས་ནས་ཕམ་པའི་སྒུར་འདེབས་བྱས་པའོ། །དབྱེན་བྱེད་ 
པའི་ལྷག་མ་ནི། དགེ་འདུན་གྱི་དབྱེན་གྱི་གཞི་ལ་ཞུགས་པ་ལ། དགེ་སླྲོང་གཞན་ 
གྱིས་ལན་གསུམ་བཟློག་ཀྱང་མི་ཉན་པའོ། །དེ་རྗེས་ཕྱོགས་ཀྱི་ལྷག་མ་ནི། དགེ་ 
འདུན་གྱི་དབྱེན་བྱེད་པ་དེའི་གྲོགས་དགེ་སློང་གཞན་གྱིས་བྱེད་པ་ལ་ལན་གསུམ་གྱི་ 
བར་དུ་བཟློག་ཀྱང་མི་ཉན་པའོ། །ཁྱིམ་སུན་འབྱིན་པའི་ལྷག་མ་ནི། སྤྱོད་པ་ངན་ 
པས་ཤིམ་བདག་དགེ་འདུན་ལ་དད་པ་བཟློག་པར་བྱས་པ་ན། དེའི་ཉེས་པས་རང་ 
བསྐྲད་པ་ན་སྐྲོད་པ་པོའི་དགེ་འདུན་ལ་སྒུར་བ་འདེབས་ཏེ། གཞན་གྱིས་བཟློག་ 
ཀྱང་མི་ཉན་པའོ། །བཀའ་བློ་མི་བདེ་བའི་དགེ་འདུན་ལྷག་མ་ནི། རང་ཉིད་ལ་ལྟུང་ 
བ་བྱུང་བ་ལ་གཞན་གྱིས་གླེང་བ་ན་དང་དུ་མི་ལེན་པས་བཀའ་བློ་མི་བདེ་བ་སྟེ་ 

གཞན་གྱིས་བཟློག་ཀྱང་མི་ཉན་པར་བློ་མི་བདེ་བར་བཅོས་པའོ། །བཅུ་གསུམ་པོ་དེ་ 
དག་ནི་དགེ་འདུན་ལྷག་མའི་སྡེ་ཞེས་བྱ་སྟེ། གསོ་བ་དགེ་འདུན་ལ་རག་ལས་ཤིང་ 
སྡོམ་པ་རྣམ་དག་གི་ལྷག་མ་ཙམ་ལུས་པས་ན་དེ་སྐད་དུ་གྲགས་སོ། །འཕྲོས་དོན་རྩ་ 
བའི་མདོར། དབེན་པ་སྐྱབས་ཡོད་འདུག་པའོ། །ཞེས་མ་ངེས་པ་གཉིས་གསུངས་ཏེ། 
ཁྲིམས་གྲོགས་མེད་པའི་དབེན་པའ་སྒྲིབ་བྱེད་ཀྱི་སྐྱབས་ཡོད་པའི་གནས་སུ་དགེ་ 
ལྷག་མ་དང་ལྟུང་བྱེད་གཉིས་གང་བྱུང་མ་ངེས་པའམ་དངོས་པོ་ལ་མཐའ་གང་དུ་ 
འགྱུར་མ་ངེས་པའོ། ། 

གསུམ་པ་ལྟུང་བྱེད་ཀྱི་སྡེ༽ལ་གཉིས། སྤང་བའི་ལྟུང་བ། ལྟུང་བྱེད་འབའ་ 
ཞིག་པའོ། ། 

དང་པོ་ལ་བཅུ་ཚན་གསུམ་གྱི་བཅུ་ཚན་དང་པོ་ནི། 


འཆང་འབྲལ་འཇོག་དང་འཁྲུར་འཇུག་ལེན་དང་སློང་། ། 

ཚད་དང་རིན་ཐང་སོར་སྦགས་བསྐུལ་བ་ལྷག ། 
ལོངས་པ་ཡན་ཆད་ཀྱི་གོས་ལྷག་པོ་རང་ཉིད་དབང་བ་བྱིན་གྱིས་མ་བརླབས་པར་ 
ཞག་བཅུ་མ་རྫོགས་ཀྱི་བར་དུ་འཇོག་པའོ། །འབྲལ་བའི་སྤང་བ་ནི། ཆོས་གོ--རྣམ་ 
གསུམ་དང་ཉིན་ཞག་ཕྲུགས་གཅིག་གི་བར་དུ་འབྲལ་བའོ། །ཟླ་འཇོག་གི་སྤང་བ་ 
ནི། ཆོས་གོས་གསུམ་གང་རུང་མེད་པས་ཆོས་གོས་ཀྱི་རྒྱུར་བསྔོས་པ་ཁྲུ་ཚད་དུ་ 
ལོངས་ཤིང་འཁོར་གསུམ་མི་ཁེབས་པའི་གོས་བྱིན་གྱིས་མ་བརླབས་པར་ཟླ་བ་ 

གཅིག་གི་བར་དུ་འཆང་བའོ། །འཁོར་གསུམ་ནི། ལྟེ་བའི་འཁོར་ལོ། ཕུས་མོའི་ 
འཁོར་ལོ་གཉིས་དང་བཅས་པའོ། །གོས་བྱིན་གྱིས་མ་བརླབས་པར་ཞག་བཅུ་ 
འདས་པའི་བྱཅུ་གཅིག་གི་སྐྱ་རེངས་ཤར་བའི་དུས་གོས་དེ་ལ་བརྟེན་པའི་ཞག་བཅུ་ 
འཆང་བའི་ལྟུང་བ་འབྱུང་བར་མ་ཟད་དེའི་རྗེས་སུ་རྙེད་པའི་ཞག་བཅུ་མ་སོང་བ་ 
ཞིག་ལ་ཡང་ཤན་སྟོབས་ཀྱིས་ཞག་བཅུ་འཆང་བའི་ལྟུང་བ་འབྱུང་བ་དང་། ཐོག་ 
མར་ཟླ་འཇོག་གི་ལྟུང་བ་འབྱུང་བའི་གོས་ཞིག་རྙེད་པའི་རྗེས་སུ་ཆོས་གོས་ཡོངས་ 
རྫོགས་རྟེད་ན་ཞག་བཅུ་གཅིག་གི་སྐྱ་རེངས་ཤ ར་བའི་ཚེ། སྔ་མས་ཞག་བཅུ་འཆང་ 
བའི་ལྟུང་བ་བསྐྱེད་ནུས་པ་སོགས་ཤན་གྱི་སྐོར་རྣམ་གྲངས་མང་ཞིང་། གོས་ལ་ 
བཤད་པ་འདིས་ལྷུང་བཟེད། སྨན་ལྟུང་བའི་ཤན་རྣམས་ལའང་རིགས་འགྲེ་བར་ 
བྱའོ། །འབྲལ་སྤང་སྐབས་མཚམས་ཐ་དད་དང་། གནང་བ། བྱིན་རླབས་སོགས་ 
ཀྱང་གལ་ཆེ་བས་གཞན་དུ་བལྟ་བར་བྱའོ། །ཆོས་གོས་འཁྲུར་འཇུག་གི་སྤང་བ་ནི། 
རང་གི་ཉེ་དུ་མ་ཡིན་པའི་དགེ་སློང་མ་ལ་གོས་རྙིང་པ་འཁྲུར་བཅུག་པའོ། །འདིར་ཉེ་ 
དུ་ཞེས་པ་ནི། ཕ་མ་གང་རུང་གི་རྒྱུད་མི་ཚིགས་བདུན་ཚུན་ཆད་དོ། །གོས་ལེན་པའི་ 
སྤང་བ་ནི། རང་ལ་ཆོས་གོས་རྣམ་གསུམ་ཡོད་བཞིན་དུ་འཁོར་གསུམ་ཁེབས་པའི་ 
ཚད་དུ་ལོངས་པའི་གོས་ཉེ་དུ་མ་ཡིན་པའི་དགེ་སློང་མ་ལས་བླངས་པའོ། །སློང་བའི་ 
སྤང་བ་ནི། ཉེ་དུ་མ་ཡིན་པའི་ཁྱིམ་པ་ལ་བཤད་མ་ཐག་པ་ལྟར་བསླངས་པའོ། །སློང་ 
བ་རིགས་པ་སློང་བའི་སྤང་བ་ནི། ཆོས་གོས་རྣམ་གསུམ་མེད་པའི་དགེ་སློང་གིས་ཉེ་ 
དུ་མ་ཡིན་པའི་ཁྱིམ་པ་ལ་སྟོད་གཡོགས་སྨད་གཡོགས་ཟུང་གཅིག་གི་ཚད་ལས་ 
ལྷག་པ་བསླངས་པའོ། །ལྷག་པ་སློང་བའི་སྤང་བ་ནི། ཁྱིམ་པ་ཉེ་དུ་མ་ཡིན་པས་ 
བློས་གང་སྤོགས་ཀྱིས་སྦྱིན་པར་རྩོམ་པའི་ཚེ་དེ་ལས་ལྷག་པའི་རིན་ཐང་སོགས་ 
བཟང་བ་ཞིག་དགོས་ཞེས་བསླངས་པ་ལྟ་བུའོ། །སོ་སོ་ནས་སྤགས་པ་སློང་བའི་སྤང་ 

བ་ནི། ཁྱིམ་གཅིག་ནས་ཐུན་མོང་དུ་ཕུལ་བ་དང་ཕོ་མོ་གཉིས་སོ་སོར་ཕུལ་བའི་ཁྱད་ 
པར་ཙམ་མ་གཏོགས་འདྲའོ། །བསྐུལ་བའི་སྤང་བ་ནི། གོས་ཉོ་བའི་རིན་གྱི་རིན་པོ་ 
ཆེ་ཞལ་ཏ་པ་ལ་གཏད་ནས་ལན་གསུམ་གྱི་བར་དུ་བསྒུལ་བ་དང་ལན་གསུམ་གྱི་ 
བར་དུ་མཐོང་སར་བསྡད་པ་ལས་ལྷག་པའི་བསྐུལ་མས་གོས་བླངས་པའོ། ། 
བཅུ་ཚན་གཉིས་པ་ནི། 

སྲིན་བལ་བལ་ནག་ཆ་གཉིས་ལོ་དྲུག་དང་། ། 

མཐོ་གང་མི་ལྷན་ཁུར་རྨེལ་གསེར་དངུལ་རེག ། 
ཞེས་པ་སྟེ། སྲིན་བལ་གྱི་སྟན་གྱི་སྤང་བ་ནི། རིན་ཐང་ཅན་གྱི་དངོས་པོ་སྲིན་བལ་ལྟ་ 
བུ་ལས་གྲུབ་པའི་འཁོར་གསུམ་ཁེབས་པའི་མཐའི་ཚད་དུ་ལོངས་པའི་སྟན་བྱེད་ 
པའོ། །བལ་ནག་གི་སྟན་གྱི་སྤང་བ་ནི། བལ་ནག་པོ་འབའ་ཞིག་ལས་གྲུབ་པའི་ 
སྟན་ཚད་གོང་དང་འདྲ་བའོ། །ཆ་གཉིས་བསྲེས་པའི་སྤང་བ་ནི། སྟན་ལ་ཆ་བཞེར་ 
བགོས་པའི་ཆ་གཉིས་ལས་ལྷག་པ་བལ་ནག་གིས་བྱས་པའོ། །ལོ་དྲུག་གི་སྤང་བ་ནི། 
ལོ་དྲུག་གི་བར་དུ་ལོངས་སྤྱད་རྒྱུའི་རང་ལ་སྟན་ཡོད་བཞིན་དུ་སྟན་གསར་པ་ཆེད་དུ་ 
བྱས་པའོ། །མཐོ་གང་གི་སྤང་བ་ནི། གདིང་བ་གསར་པ་དྲུབ་པའི་ཚེ། རྙིང་པ་ནས་ 
བདེ་བར་གཤེགས་པའི་མཐོ་གང་གི་ཚད་དེ་མིའི་ཁྲུ་ཕྱེད་དོ་མ་གླན་པར་ལོངས་སྤྱད་ 
པའོ། །ལམ་དུ་བལ་ཐོགས་པའི་སྤང་བ་ནི། ཆགས་སེམས་ཀྱིས་ཀུན་ནས་བསླངས་ 
ཏེ་བལ་ལ་སོགས་པའི་ཁུར་ཆེན་པོ་ཁུར་ནས་ཉི་མ་གཅིག་གི་ནང་དུ་རྒྱང་གྲགས་ 
ལས་འདས་པར་ཕྱིན་པའོ། །བལ་འཁྲུར་འཇུག་པའི་སྤང་བ་ནི། རང་གི་ཉེ་དུ་མ་ 
ཡིན་པའི་དགེ་སློང་མ་ལ་བལ་འབྲུད་པ་དང་རྨེལ་བ་དང་འཚེད་དུ་འཇུག་པའོ། ། 


སོ་ཐར་གྱི་སྡོམ་པ། 7 
རིན་པོ་ཆེ་ལ་རེག་པའི་སྤང་བ་ནི། ཆགས་སེམས་ཀྱི་སྒོ་ནས་རུང་བ་མ་བྱས་པའི་ 
གསེར་ལ་སོགས་པའི་རིན་པོ་ཆེ་ལ་རེག་གམ་རེག་ཏུ་བཅུག་ནས་བདག་གིར་བྱས་ 
པའོ། །མངོན་ཚན་ཅན་གྱི་སྤང་བ་ནི། ཆགས་སེམས་ཀྱིས་ཉེ་དུ་མ་ཡིན་པའི་ཁྱིམ་པ་ 
ལ་གསེར་ལ་སོགས་པ་ཐུན་སྐྱེད་དམ་ཁེ་སྤོགས་བྱེད་དུ་བཅུག་པའོ། །ཉོ་ཚོང་བྱེད་ 
པའི་སྤང་བ་ནི། རིན་པོ་ཆེ་མ་ཡིན་པའི་དངོས་པོ་འབྲུ་སོགས་གཞན་ལ་ཁེ་སྤོགས་ 
བྱེད་པ་སྟེ་སྔ་ཕྱི་དེ་གཉིས་སྐྱེད་ཐོབ་པ་ན་དངོས་གཞིར་འགྱུར་རོ། ། 

བཅུ་ཚན་གསུམ་པ་ནི། 
-*“ལྷུང་བཟེད་ཐ་ག་གཉིས། ། 
ན་ཕ གཏདབྱང་འབྲལསྤངརསཆེན་དང། ། 
བསྔོས་བསྒུར་གསོག་འཇོག་སྤང་འབྲལ་ལྟུང་ བའི་སྡེ། ། 


ལྕུང་བཟེད་སྤང་ལྟུང་གཉིས་ལས། དང་པོ་ལྷུང་བཟེད་འཆང་བའི་སྤང་བ་ནི། བྱིན་ 
གྱིས་མ་བརླབས་པའི་ལྟུང་བཟེད་ཞག་བཅུ་འཆང་བའོ། །ལྷུང་བཟེད་ལྷག་པོ་འཚོལ་ 
བའི་སྤང་བ་ནི། རང་ལ་ལྷུང་བཟེད་ཚད་ལྡན་ཡོད་བཞིན་དུ་ཁྱིམ་པ་ཉེ་དུ་མ་ཡིན་པ་ 
ལས་ལྷུང་བཟེད་བཙལ་ནས་ཐོབ་པའོ། །ཐ་ག་གཉིས་ལས་ཐགས་འཐག་ཏུ་འཇུག་ 
པའི་སྤང་བ་ནི། ཁྱིམ་པ་ཉེ་དུ་མ་ཡིན་པ་ལ་གླ་རྔན་མ་བྱིན་པར་ཐགས་འཐག་ཏུ་ 
བཅུག་པའོ། །འཐག་པ་བསྐྱེད་པའི་སྤང་བ་ནི། ཉེ་དུ་མ་ཡིན་པའི་ཁྱིམ་པས་ཐགས་ 
བཏགས་ནས་རང་ལ་སྟེར་བར་ཁས་བླངས་པ་ན་འཐག་མཁན་ལ་གླ་རྔན་བྱིན་ནས་ 
སྦྱིན་བདག་གི་བློ་དང་མི་འཚམས་པའི་བཟང་རིན་ཆེན་པོར་འཐག་ཏུ་བཅུག་པའོ། ། 
བྱིན་འཕྲོག་གི་སྤང་བ་ནི། དགེ་སློང་གཞན་ལ་ཡོ་བྱད་བྱིན་པ་སླར་ཕྲོགས་པའོ། ། 
གཏད་པ་ལས་བྱུང་བའི་སྤང་བ་ནི། སྦྱིན་བདག་གིས་གཏད་པའི་དབྱར་གྱི་རྙེད་པ་ 


76 འཇམ་མགོན་ཀོང་སྤྲལ་བློ་གྲོས་མཐའ་ཡས། 

དབྱར་མཚམས་ཀྱི་ནང་དུ་ལོངས་སྤྱད་པའོ། །དགོན་པའི་འབྲལ་བའི་སྤང་བ་ནི། 
དགེ་སློང་དགོན་པ་བས་ཆོས་གོས་དང་བྲལ་ནས་ཞག་བདུན་ཕན་ཆད་འདས་པའོ། ། 
རས་ཆེན་གྱི་སྦང་བ་ནི། དབྱར་ཁས་ལེན་གྱི་སྔ་རོལ་ཟླ་གཅིག་ཡན་དང་། དགག་ 
དབྱེ་གྲོལ་ནས་ཟླ་ཕྱེད་ཕན་འདས་བར་རས་ཆེན་བཙལ་བ་དང་བཅངས་པའོ། ། 
བསྔོས་པར་གཞན་དུ་བསྒུར་བའི་སྤང་བ་ནི། དགེ་འདུན་ལ་བསྔོས་པའི་ཡོ་བྱད་རང་ 
ཉིད་ལྭ་བསྦྷར་ཐའོ། །གསོག་འཇོག་གི་སྙང་བ་ནི། སྨན་གསུམ་པོ་གར་རུང་དུས་ 
ལས་འདས་པར་བཅངས་པའོ། །འདི་ལ་སྤང་ལྟུང་སུམ་ཅུ་ཞེས་པའི་དོན་ནི། གང་ 
ལས་ལྟུང་བ་བྱུང་བའི་རྒྱུར་གྱུར་པའི་རྫས་དེ་ཞག་གཅིག་གི་སྔོན་དུ་སྤང་བའི་འབྲལ་ 
བ་སྔོན་དུ་བཏང་ནས་གདོད་བཤགས་པར་བྱ་དགོས་པའི་ལྟུང་བ་ཡིན་པས་སོ། །དེ་ 
ལ་སྤང་ལྟུང་གང་རུང་ཞིག་སྔོན་དུ་བྱུང་བའི་སྟེང་དུ་འཚོ་བའི་ཡོ་བྱད་གང་བདག་ 
གིར་བྱས་ཀྱང་ལྟུང་བ་དེ་བཅོས་ཚེ་ལྟུང་བ་འབྱུང་བའི་རྫས་དང་། ཡོ་བྱད་རྟིང་མ་དེ་ 
རྣམས་ཀྱང་མཉམ་དུ་སྤང་འབྲལ་ཞག་གཅིག་སྔོན་དུ་འགྲོ་དགོས་ཏེ། ལྟུང་བའི་ཤན་ 

གཉིས་པ་ལྟུང་བྱེད་( འབ འ་ཞིག་པ་ ་ལ་བཅུ་ཚན་དགུ་ཡོད་པའི་དང་པོ་ནི། 
རྫུན་སྐྱན་ཕྲ་མ་སྐྱོ་སྔོགས་སྟོན་དང་འདོན། ། 
བརྗོད་སྨྲ་སྒུར་འདེབས་ཁྱད་གསོད་----། ། 

ཅེས་པ་སྟེ། རྫུན་སྨྲ་བའི་ལྟུང་བྱེད་ནི། ཕམ་ལྷག་སྔོམ་པོ་ཉེས་བྱས་བཞིའི་ནང་ཚན་ 
གྱི་རྫུན་མ་ཡིན་པའི་ཤེས་བཞིན་དུ་རྫུན་སྨྲ་བའོ། །སྐྱོན་བརྗོད་པའི་ལྟུང་བྱེད་ནི། 
དགེ་སློང་རིགས་རུས་ངན་པ་དང་དབང་པོ་མ་ཚང་བ་སོགས་ལ་དེའི་སྐྱོན་བརྗོད་ 
པའོ། །ཕྲ་མ་བྱེད་པའི་ལྟུང་བྱེད་ནི། བསམ་བཞིན་དུ་དགེ་སློང་གཞན་ཕན་ཚུན་དུ་ཕྲ་ 


སོ་ཐར་གྱི་སྡོམ་པ། 77 
མ་བཅུག་ནས་ཕྱེ་བའོ། །སྐྱོ་སྔོགས་བྱེད་པའི་ལྟུང་བྱེད་ནི། དགེ་སློང་གཞན་དག་གི་ 
རྩོད་པ་ཞི་བར་བྱས་པ་སྐྱོ་སྔོགས་ཀྱི་སྒོ་ནས་སླར་རྩོད་པ་སློང་བའོ། །བུད་མེད་ལ་ 
ཆོས་སྟོན་པའི་ལྟུང་བྱེད་ནི། སྐྱེས་པ་གཞན་མེད་པའི་སར་བུད་མེད་ལ་ཚིག་ལྔ་དྲུག་ 
ལས་མང་བའི་ཆོས་སྟོན་པའོ། །བསྟེན་པར་མ་རྫོགས་པ་དང་ལྷན་ཅིག་འདོན་པའི་ 
ལྟུང་བྱེད་ནི། རྒོད་བག་གི་བསམ་པའི་སྒོ་ནས་བསྟེན་པར་མ་རྫོགས་པ་དང་ལྷན་ 
ཅིག་ཏུ་ཆོས་ཀྱི་ཚིག་གདངས་སྣ་ཚོགས་ཀྱིས་འདོན་པའོ། །གནས་ངན་ལེན་བརྗོད་ 
པའི་ལྟུང་བྱེད་ནི། ཕམ་ལྟག་གི་རིགས་བྱུང་བ་ལ་རང་ཉིད་དེའི་ལྟུང་བ་གླེང་བར་མ་ 
བསྐོས་བཞིན་དུ་བསྟེན་པར་མ་རྫོགས་པ་ལ་སྨྲ་བར་བྱེད་པའོ། །མི་ཆོས་བླ་མ་ 
བདེན་པར་སྨྲ་བའི་ལྟུང་བྱེད་ནི། རང་ཉིད་ཀྱིས་མི་ཆོས་བླ་མའི་ཡོན་ཏན་ཐོབ་པ་དེ་ 
དགོས་པ་ཁྱད་པར་ཅན་མེད་བཞིན་དུ་ཡུལ་བསྟེན་པར་མ་རྫོགས་པ་ལ་སྨྲ་བའོ། ། 
བཤེས་ངོར་བྱེད་ཅེས་སྐར་བ་འདེབས་པའི་ལྟུང་བྱེད་ནི། དགེ་འདུན་སྤྱིའི་བྱ་བ་བྱེད་ 
པའི་དགེ་སློང་ལ་སྤྱི་རྫས་ཀྱི་སྟེང་ནས་འོས་པ་བྱིན་པ་ལ་མ་བཟོད་པར་དགེ་འདུན་ 
ལ་སྒུར་བ་འདེབས་པའོ། །ཊྱད་གསོད་ཀྱི་ལྟུང་བྱེད་ནི། བསླབ་པའི་གཞི་ཕྲ་མོ་འདི་ 
རྣམས་ཀྱིས་ཅི་བྱ་ཞེས་ཁྱད་གསོད་ཀྱི་ཚེག་སྨྲ་བའོ། ། 

བྱཅུ་ཚན་གཉིས་པ་ནི། 
ྫརྫྣཾྣཾགེངེཔཾཾེྣེྣྗཾཾཾ་ རར ་སྐྱེ་འཇིག་འཕྱ། ། 
རྣར་གཟོན་མལ་གདེང་སྤྲོད་གནོན་དབུག་འདེབས་བརྩིགས། ། 
ས་བོན་དང་སྐྱེ་བ་འཇིག་པའི་ལྟུང་བྱེད་ནི། ཙྩྭ་སྔོན་ལྡོན་ཤིང་གཅོད་པ་དང་། མེ་ 
སོགས་ཀྱིས་རུང་བ་མ་བྱས་པའི་ས་བོན་གྱི་རིགས་ཉམས་པར་བྱས་པའོ། །འཕྱ་བའི་ 
ལྷུང་བྱེད་ནི། དགེ་འདུན་གྱི་ཞལ་དུ་ཆོས་དང་མཐུན་པར་བྱེད་པའི་དགེ་སློང་ལ་ 


78 འཇམ་མགོན་ཀོང་སྤུལ་བློ་གྲོས་མཐའ་ཡས། 


དངོས་སུ་འཕྱ་བའམ་གཞན་ལ་སྒོད་པའི་ཟོལ་གྱིས་འཕྱ་བའོ། །བསྒོ་བ་རྣ་ལ་གཟོན་ 
པའི་ལྟུང་བྱེད་ནི། དགེ་འདུན་གྱིས་ཕྱིར་བཅོས་ལ་དགོད་པའི་ཆེད་དུ་ལྟུང་བ་གླེང་བ་ 
ན་ཁས་མི་ལེན་པར་ཐབས་སྣ་ཚོགས་ཀྱིས་བསྒུར་བའོ། །གནས་མལ་ལས་གྱུར་ 
པའི་ལྟུང་བྱེད་ནི། ཁྲི་ལ་སོགས་པ་དགེ་འདུན་གྱི་གནས་མལ་རང་གིས་ལོངས་སྤྱོད་ 
པའི་མཐར་ཚགས་མ་བྱས་པར་ཉི་མ་རླུང་ཆར་པ་སོགས་ཀྱིས་ཆུད་ཟོས་སུ་འཇུག་ 
པའོ། །གདིང་བ་ལས་གྱུར་པའི་ལྟུང་བྱེད་ནི། གཙུག་ལག་ཁང་དུ་རང་གི་གདིང་བའི་ 
འོག་ཏུ་བཏིང་བའི་ཆྭ་དང་ལོ་མ་ལ་སོགས་པ་རྗེས་སུ་མ་བསྡུས་པའོ། །སྐྲོད་པའི་ 
ལྷུང་བྱེད་ནི། ཞེ་སྡང་གི་སེམས་ཀྱིས་དགེ་སློང་གཞན་གནས་ཁང་ནས་ཕྱི་རོལ་དུ་ 
འདོན་པའོ། །ཕྱིས་གནོན་བྱེད་པའི་ལྟུང་བྱེད་ནི། གཙུག་ལག་ཁང་ལ་སྔར་ཞུགས་ 
པའི་དགེ་སློང་ལ་ལུས་ངག་གང་རུང་གིས་གནོད་པ་རྩོམ་པའམ། རང་གི་ཡུས་ཀྱིས་ 
དགེ་སློང་གཞན་བརྲིས་ཤིང་གནོན་པའོ། །རྩ་བ་འབྱུང་བའམ་དབུག་པའི་ལྟུང་བྱེད་ 
ནི། གཙུག་ལག་ཌང་གི་ཐོག་སྟི་བ་ལ་ཁྲི་རྐང་རྣོན་པོའི་ལྡིད་བཀལ་ནས་ཐུག་པ་ 
ཕུག་པའོ། །སྲོག་ཆགས་དང་བཅས་པས་འདེབས་པའི་ལྟུང་བྱེད་ནི། གཞན་དོན་དུ་ 
སྲོག་ཆགས་ཡོད་པ་ཤེས་བཞིན་དུ་ཆུ་ལ་རྩྭ་དང་རྩྭ་ལ་ཆུ་སོགས་བཏབ་ནས་ལོངས་ 
སྤྱོད་པའོ། །རིམ་པ་ལྷག་པ་བརྩིགས་པའི་ལྟུང་བྱེད་ནི། གཞི་མི་བརྟན་སར་རམ་ 
ཆར་ཆུ་བྱུང་བའི་དུས་སུ་གནོད་པ་སྲུང་བའི་ཐབས་མ་བྱས་པར། ཉི་མ་གཅིག་ལ་ 
གཙུག་ལག་ཁང་རྩིག་པ་རིམ་པ་གསུམ་ལས་ལྷག་པ་བརྩིགས་པའོ། ། 
བཅུ་ཚན་གསུམ་པ་ནི། 


མ་བསྐོས་ཉི་ནུབ་ཕྱིར་སྟོན་ཆོས་གོས་གཉིས། ། 
མཉམ་འགྲོ་གྲུར་འཇུག་འདུག་འགྲེང་སྦྱོར་བཅུག་དང་། ། 

དགེ་སློང་མ་ལ་ཆོས་སྟོན་པའི་ལྟུང་བྱེད་ནི། དགེ་སློང་མའི་སྟོན་པར་མ་བསྐོས་ 
བཞིན་དུ་ཆོས་སྟོན་པའོ། །ཉི་མ་ནུབ་ཀྱི་བར་དུ་ཆོས་སྟོན་པའི་ལྟུང་བྱེད་ནི། དགེ་ 
སློང་མའི་སྟོན་པ་ཡིན་ཀྱང་འཇིགས་པ་ཡོད་པའི་སར་ཉི་མ་ནུབ་ནས་ཆོས་སྟོན་པའོ། ། 
ཟས་ཅུང་ཟད་ཙམ་གྱི་ཕྱིརདུ་ཆོས་སྟོན་ནོ་ཟེར་བའི་ལུང་བྱེད་ནི། ཕྲག་དོག་གི་སྒོ་ 
ནས་དགེ་སློང་མའི་སྟོན་པར་བསྐོས་པའི་དགེ་སློང་ལ་བཟའ་བཏུང་ལྟ་བུ་གཞི་ 
གཅིག་ལ་བརྟེན་ནས་སྐུར་བ་འདེབས་པའོ། །ཆོས་གོས་གཉིས་ལས་གོས་བྱིན་པའི་ 
ལྷུང་བྱེད་ནི། ཉེ་དུ་མ་ཡིན་པའི་དགེ་སློང་མར་གོས་བྱིན་པའོ། །གོས་བྱེད་པའི་ལྟུང་ 
བྱེད་ནི། ཉེ་དུ་མ་ཡིན་པའི་དགེ་སློང་མའི་གོས་འཚེམ་པའོ། །ལམ་དུ་འགྲོ་བའི་ལྟུང་ 
བྱེད་ནི། དགེ་སློང་མ་དང་ལྷན་ཅིག་རྒྱང་གྲགས་ལས་འདའ་བར་བྱེད་པའོ། །དགེ་ 
སློང་མ་དང་ལྷན་ཅིག་གྲུར་འཇུག་པའི་ལུང་བྱེད་ནི། དགེ་སྒོང་མ་དང་ལྷན་ཅིག་གྲུར་ 
ཞུགས་ཏེ་ཆུའི་རྒྱུན་ཕྱོགས་སམ་ལྡོག་ཕྱོགས་གང་རུང་ལ་རྒྱང་གྲགས་ཀྱི་བར་ཕྱིན་ 
པའོ། །དབེན་པ་སྐྱབས་ཡོད་དུ་འདུག་པའི་ལྟང་བྱེད་ནི། ཉེ་དུ་མ་ཡིན་པའི་ཐུད་ 
མེད་དང་ལྷན་ཅིག་དབེན་པ་སྐྱབས་ཡོད་དུ་སྡོད་པའོ། །འགྲེང་བའི་ལུང་བྱེད་ནི། 
འགྲེང་བ་དང་སྡོད་པ་ཙམ་མ་གཏོགས་སྔར་ལྟར་རོ། །ཟས་སྦྱོར་དུ་འཇུག་པའི་ལྟུང་ 
བྱེད་ནི། ཉེ་དུ་མ་ཡིན་པའི་དགེ་སློང་མ་བརྒྱུད་ནས་ཁྱིམ་བདག་ལ་རང་གི་བཟའ་ 
བཏུང་སྦྱོར་དུ་བཅུག་པའོ། ། 
བཅུ་ཚན་བཞི་པ་ནི། 
ཡང་ཡང་འདུག་ཟ་ལྟག་ལེན་སྤངས་པ་སྟོབ། ། 
འདུས་དང་དུས་མིན་གསོག་འཇོག་མ་བྱིན་སློང་། ། 

ཡང་ཡང་ཟ་བའི་ལྟུང་བྱེད་ནི། ཉེ་དུ་མ་ཡིན་པའི་ཁྱིམ་པ་ལ་དུས་རུང་གི་ཁ་ཟས་ཀྱི་ 

བསོད་སྟོམས་ཉིན་གཅིག་ལ་གཉིས་གསུམ་བསླངས་པའོ། །ཟས་ཟ་བའི་ལྟུང་བྱེད་ 
ནི། མུ་སྟེགསཀྱི་རབ་བྱུང་ཡོད་པའི་ཁྱིམ་དུ་ཞག་གཅིག་ལས་ལྷག་པ་གནས་ཏེ་ཟ་ 
བའོ། །ལྷག་པ་ལེན་པའི་ལྟུང་བྱེད་ནི། ཉེ་དུ་མ་ཡིན་པའི་ཁྱིམ་པ་ལ་དུས་གཅིག་ལ་ 
ལྷུང་བཟེད་གསུམ་ལས་ལྷག་པ་ལེན་པའོ། །སྤངས་པ་ཟ་བའི་ལྟུང་བྱེད་ནི། བྱིན་ 
ལེན་བྱས་པའི་ཟས་བསམ་སྦྱོར་གྱིས་སྤངས་པ་སླར་ལྷག་པོ་མ་བྱས་པར་ཟ་བའོ། ། 
ཁ་ཟས་ཟོས་མ་ཟིན་པར་ལྡངས་ནའང་བརྩམས་ལྡངས་ཞེས་བྱ་བའི་ལྟུང་བའོ། ། 
སྤངས་པ་སྟོབ་པའི་ལྟུང་བྱེད་ནི། དགེ་སློང་གཞན་གྱིས་སྤངས་པའི་ཟས་ལྟག་པོ་མ་ 
བྱས་བཞིན་དུ་བྱས་སོ་ཞེས་བསྟབས་ན་སྟོབ་པ་པོ་ལ་ལྟུང་བའོ། །འདུས་ཤིང་ཟ་བའི་ 
ལྷུང་བྱེད་ནི། མཚམས་ནང་དུ་བསམ་པ་མི་མཐུན་པས་ཀུན་ནས་བསླངས་ཏེ་ལོགས་ 
སུ་འདུས་ཏེ་ཟ་བའོ། །དུས་མ་ཡིན་པར་ཟ་བའི་ལྟུང་བྱེད་ནི། གླིང་འདིའི་ཉི་མ་ཕྱེད་ 
ཡོལ་ནས་སང་གི་སྐུ་རེངས་མ་ཤར་གྱི་བར་དུ་དུས་རུང་གི་སྨན་ཟ་བའོ། །གསོག་ 
འཇོག་བྱས་པ་ཟ་བའི་ལྟུང་བྱེད་ནི། སྨན་གསུམ་པོ་གང་རུང་ལོངས་སྤྱད་པའི་ལྷག་མ་ 
དང་དུས་ལས་འདས་པར་གསོག་འཇོག་བྱས་ནས་ལོངས་སྐྱོད་པའོ། །བྱིན་ལེན་མ་ 
བྱས་པ་ཟ་བའི་ལྟུང་བྱེད་ནི། སྨན་བཞི་པོ་གང་རུང་བྱིན་ལེན་མ་བྱས་པར་ཟ་བའོ། ། 
ཟས་བསོད་པ་སྐོང་བའི་ལྟུང་ ད་ནི། ཉེ་དུ་མ་ཡིན་པའི་ཁྱིམ་པ་ལས་ཁ་ཟས་བཟང་ 
པོ་ཅི་བདེར་མ་བསྟབས་ཀྱང་ཆོག་མི་ ས་པར་བསླངས་ཏེ་ཟོས་པའོ། ། 
བྱརཚན་ལ་པནི། 
ཆུར་སྤྱོད་ཉལ་སར་འདུག་འགྲེང་གཅེར་བུར་སྦྱིན། ། 
དམག་ལ་ལྟ་གནས་བཤམས་དཀྲུགས་རྡེག་གཟས་འཆབ། ། 
སྲོག་ཆགས་དང་བཅས་པའི་ཆུ་ལ་ལོངས་སྦྱོད་པའི་ལྟུང་བྱེད་ནི། རང་དོན་དུ་སྲོག་ 

ཆགས་གནས་པའི་ཆུ་ལ་ཁྲུས་དང་བཏུང་བ་སོགས་བྱེད་པ་དང་རྩྭ་ཤིང་ལ་ལོངས་ 
སྤྱོད་པའོ། །ཉལ་པོ་བྱེད་པའི་ཁྱིམ་དུ་གནས་པའི་ལྟུང་བྱེད་ནི། ཁྱིམ་པ་ཕོ་མོ་ཉལ་པོ་ 
བྱེད་སར་འདུག་སྟེ་དེ་ལ་བར་དུ་གཅོད་པར་བྱེད་པའོ། །ཉལ་པོ་བྱེད་པའི་ཁྱིམ་དུ་ 
འགྲེང་བའི་ལྟུང་བྱེད་ནི། འདུག་པ་དང་འགྲེང་བའི་ཁྱད་པར་མ་གཏོགས་སྔར་ལྟར་ 
རོ། །གཅེར་ཐུ་པ་ལ་ཟས་སྦྱིན་པའི་ལྟུང་བྱེད་ནི། དགོས་པ་ཁྱད་པར་ཅན་མེད་པར་ 
ཕྱི་རོལ་པ་ལ་གཏོགས་པའི་ཕོ་མོ་ལ་ཟས་སྟེར་བའོ། །དམག་ལ་ལྟ་བའི་ལུང་བྱེད་ནི། 
མཚམས་ཀྱི་ཉེ་འཁོར་ལས་འདས་ཏེ་དམག་ལ་ལྟ་ཞིང་མཐོང་བའོ། །དམག་གི་ནང་ 
དུ་གནས་པའི་ལྟུང་བྱེད་ནི། དགོས་པ་ཁྱད་པར་ཅན་མེད་པར་དམག་གི་ནང་དུ་ཞག་ 
གཅིག་ལས་འདས་པར་གནས་པའོ། །བཤམས་པ་དཀྲུགས་པའི་ལྟུང་བྱེད་ནི། 
དགོས་པ་ཁྱད་པར་ཅན་མ་ཡིན་པར་དམག་གི་གོ་མཚོན་དཀྲུགས་ཤིང་རེག་པ་དང་ 
དབུང་གི་རུ་བཀོད་བྱས་པའོ། །རྡེག་པའི་ལྟུང་བྱེད་ནི། དགེ་སློང་ལ་རང་གིས་རྡེག་ 
གམ་གཞན་བརྡེག་ཏུ་འཇུག་པའོ། །བརྡེག་པར་གཟས་པའི་ལྟུང་བྱེད་ནི། དགེ་སློང་ 
ལ་བརྡེག་པར་བརྩམས་པའོ། །གནས་ངན་ལེན་འཆབ་པའི་ལྟུང་བྱེད་ནི། དགོས་པ་ 
ཁུད་པར་ཅན་མ་ཡིན་པར་དགེ་སློང་གཞན་ལ་ཕམ་ལྷག་གི་ལྟུང་བ་བྱུང་བ་ཤེས་ 
བཞིན་དུ་འཆབ་པའོ། ། 

བྱཅུ་ཚན་དྲུག་པ་ནི། 

གཅོད་རེག་འདུན་བསྐུར་མ་རྫོགས་ལྟ་མི་འདོར། ། 

ཟན་གཅོད་དུ་འཇུག་པའི་ལྟུང་བྱེད་ནི། གནོད་སེམས་ཀྱི་སྒོ་ནས་གྲོགས་དགེ་སློང་ 
ལ་དུས་རུང་གི་ཟས་བཀག་པའོ། །མེ་ལ་རེག་པའི་ལྟུང་བྱེད་ནི། དུས་བྱིན་གྱིས་མ་ 


82 འཇམ་མགོན་ཀོང་སྤུལ་བློ་གྲོས་མཐའ་ཡས། 
བརླབས་པ་དང་ན་བའི་དབང་གིས་མ་ཡི ན་པར་མེ་ལ་རེག་པའོ། །རེག་དགོས་ན་ 
དུས་བྱིན་གྱིས་བརླབས་པ་ནི། ཆོས་ལྡན་གྱི་དོན་དཔེ ར་ན་དགེ་འདུན་སྤྱིའི་ལྷ་ཚོན་ 
རེག་གོ །མེ་མ་མུར་ལ་རེག་ན་ཉེས་བྱས་དང་མེ་ལྕེ་ལ་བུད་ཤིང་བཅུག་ན་དངོས་དང་ 
སྒྲ་སོགས་གཞན་བཙུད་པ་ཉེས་བྱས་སོ། །སྤྱིར་འདུལ་བ་ལུང་ལས་འདི་ལྟ་བུའི་བྱིན་ 
རླབས་བཅུ་གཅིག་གསུངས་ཏེ། དེའང་། 
གོས་དང་ལྟུང་བཟེད་རིན་པོ་ཆེ། ། 
ལྟུང་བ་གསོ་སྦྱོང་དབྱར་དང་ནི། ། 
དགག་དབྱེ་སྨན་དང་རུང་ཁང་དང་། ། 
རྙེད་པ་དུས་ཀྱི་བྱིན་བརླབ་བོ། ། 


ཞེས་སོ། །འདུན་པ་ཕྱིར་བསྒུར་བའི་ལྟུང་བྱེད་ནི། དགེ་འདུན་ལས་ལ་མི་མཐུན་པ་ 
མེད་པར་བྱ་བའི་ཕྱིར་དུ་འདུན་པ་ཕུལ་བར་སླར་འདུན་པ་ཕྱིར་བྱིན་ཅིག་ཅེས་ལྡོག་ 
ཏུ་བཅུག་པའོ། །ནུབ་ལྷག་པོར་ཉལ་བའི་ལྟུང་བྱེད་ནི། བསྟེན་པར་མ་རྫོགས་པ་ 
དང་ལྷན་ཅིག་ཏུ་མཚམས་ནང་གཅིག་ཏུ་ནུབ་གཉིས་ལས་ལྷག་པར་ཉལ་བའོ། ། 
སྡིག་ལྟ་མི་གཏོང་བའི་ལྟུང་བྱེད་ནི། སྟོན་པའི་གསུང་ལ་ཡིད་མི་ཆེས་པའི་སྡིག་ལྟ་ 
སྐྱེས་པ་གཞན་གྱིས་བཟློག་པའི་མཐའ་ལ་མི་གཏོང་བའོ། །སྤངས་པ་རྗེས་སུ་ཕྱོགས་ 
པའི་ལྟུང་བྱེད་ནི། དགེ་འདུན་གྱི་གནས་ནས་ཕྱུང་བའི་དགེ་སྐོང་དང་ལྷན་ཅིག་སྤྱོད་ 
ལམ་མཐུན་པའོ། །དགེ་ཚུལ་བསྟིལ་བ་སྡུད་པའི་ལུུང་ ད་ནི། དགེ་ཚུལ་སློང་མ་ 
གསུམ་གྱིས་ཁ་མ་བསྒུར་བའི་ཁྲུ་གང་དུ་ལོངས་པའི་གོས་གཞན་གྱི་གཡོགས་མེད་ 


སོ་ཐར་གྱི་སྡོམ་པ། 83 
པར་གྱོན་པའོ། །ལོངས་པ་སྟེ་རྒྱགས་པའི་གཞིར་གཏོགས་རིན་པོ་ཆེ་ལ་རེག་པའི་ 
ལྷུང་བྱེད་ནི། རྒོད་བག་གི་བསམ་པས་རང་ལ་མི་དབང་བའི་ནོར་བུ་དང་མུ་ཏིག་ 
སོགས་རིན་པོ་ཆེའམ། རིན་པོ་ཆེའི་མིང་གིས་སྨོས་པ། དུང་། རྔ་བོ་ཆེ་རོལ་ཆ་མཚོན་ 
ཆ་ལ་རེག་པའོ། །འདི་ནི་རེག་པ་ཙམ་ལས་བདག་ཏུ་བཟུང་བ་མི་དགོས་ཤིང་རྒྱགས་ 
པའི་བསམ་པས་རྒྱན་དང་བྱུག་པ་གླུ་དང་རོལ་མོ་བསྒྲགས་པ་སོགས་ཀྱང་འདིའི་ 
ཁོངས་སུ་གཏོགས་སོ། །ཞྲུས་བྱེད་པའི་ལྟུང་བྱེད་ནི། ནད་པ་དང་ཚ་བའི་དུས་ཟླ་བ་ 
གསུམ་མ་གཏོགས་ཁྲུས་སྔ་མ་ཟིན་ནས་ཟླ་བ་ཕྱེད་ཀྱི་སྔ་རོལ་དུ་ཁྲུས་བྱེད་པའོ། ། 

བཅུ་ཚན་བདུན་པ་ནི། 

གསོད་འགྱོད་གཡའ་བསྒག་ཆུར་རྩེ་ལྷན་ཅིག་ཉལ། ། 

དངངས་སྦེད་ལོངས་སྤྱོད་སྒུར་འདེབས་བུད་མེད་འགྲོགས། ། 
དུད་འགྲོ་གསོད་པའི་ལྟང་བྱེད་ནི། བསམ་བཞིན་དུ་དུད་འགྲོ་ཆེ་ཕྲ་གསོད་པའོ། ། 
འགྱོད་པ་སྐྱེད་པའི་ལྟུང་བྱེད་ནི། བསྟེན་རྫོགས་ཀྱི་ཡོན་ཏན་ལ་སྒོད་པའམ་ཁྱོད་ལ་ 
སྡོམ་པ་མ་སྐྱེས་ཞེས་སོགས་ཀྱི་སྒོ་ནས་དགེ་སློང་གཞན་ཡིད་མི་བདེ་བར་འཇུག་ 
པའོ། །གག་ཚིལ་བྱེད་པའི་ལྟུང་བྱེད་ནི། 3 8ཉཐརཉན་ཛའི་ཁན་ཐཾས་ 
དགེ་སློང་ལ་གཡའ་སྒོག་པའོ། །ཆུ་ལ་རྩེ་བའི་ལྟུང་བྱེད་ནི། རྒོད་བག་གི་བསམ་ 
པས་ཆུ་ལ་རྩེ་བར་བྱེད་པའོ། །ཐུད་མེད་དང་ལྷན་ཅིག་ཏུ་ཉལ་བའི་ལྟུང་བྱེད་ནི། 
མཚམས་ནང་གཅིག་ཏུ་བུད་མེད་དང་ནུབ་གཅིག་ལྷན་དུ་གནས་པའོ། །དདྔཆས་ 
པར་བྱེད་པའི་ལྟུང་ ད་ནི། དགེ་སློང་ལ་མཐོ་འཚམས་པའི་བསམ་པས་འཇིགས་པ་ 
སྣ་ཚོགས་སྟོན་པའོ། །སྦེད་པའི་ལྟུང་བྱེད་ནི། མཐོ་འཚམས་པའི་བསམ་པས་དགེ་ 
སློང་གི་གོས་ལྷུང་བཟེད་སོགས་ཡོ་བྱད་སྦེད་པའོ། །མ་བྱིན་པས་ཉེ་བར་འཚོ་བའི་ 


84 འཇམ་མགོན་ཀོང་སྤུལ་བློ་གྲོས་མཐའ་ཡས། 


ལྷུང་བྱེད་ནི། རང་གིས་བྱིན་པའམ་རང་དང་རྫས་མི་གཅིག་པའི་དགེ་སློང་གི་གོས་ 
མ་བྱིན་པར་ལོངས་སྦྱོད་པའོ། །སྐུར་བ་འདེབས་པའི་ལྟུང་བྱེད་ནི། མཐོང་ཐོས་ 
དོགས་གསུམ་མེད་བཞིན་དུ་དགེ་སློང་ལ་བསམ་བཞིན་དུ་ལྷག་མའི་སྐུར་བ་འདེབས་ 
པའོ། །བུད་མེད་དང་ལྷན་ཅིག་ཏུ་ལམ་དུ་འགྲོ་བའི་ལྟུང་བྱེད་ནི། ཐུད་མེད་དང་ལྷན་ 
ཅིག་ཏུ་རྒྱང་གྲགས་ལས་འདས་པར་ལམ་དུ་འགྲོ་བའོ། །ཉལ་བ་དང་འདི་རིགས་ལ་ 
ཁྲིམས་གྲོགས་ཡོད་ན་ལྟུང་བ་མེད་དོ། ། 

བཅུ་ཚན་བརྒྱད་པ་ནི། 


རུ་དང་བཉྟེནརྫོགས་ས་བརྐོ་གཉེར་ཁས་རིཧ། ། 

འཇོག་ཉན་མི་སྨྲ་མ་གུས་ཆང་དུས་མིན། ། 
རྐུན་པོ་དང་ལྷན་ཅིག་ལམ་དུ་འགྲོ་བའི་ལྟུང་བྱེད་ནི། རྐུན་པོའམ་ཤོ་གམ་མ་བྱིན་པའི་ 
མགྲོན་པོ་དང་ལྷན་ཅིག་ཏུ་རྒྱང་གྲགས་ལས་འདས་པར་འགྲོ་བའོ། །ཉི་ཤུ་མ་ལོན་ 
པར་བསྟེན་པར་རྫོགས་པའི་ལྟུང་བྱེད་ནི། བསྒྲབ་བྱ་མངལ་ཤོལ་དང་བཅས་པའི་ལོ་ 
ཉི་ཤུ་མ་ལོན་པར་ཤེས་བཞིན་དུ་བསྟེན་པར་རྫོགས་པའོ། །རྐོ་བའི་ལྟུང་བྱེད་ནི། 
དགོས་པ་ཁྱད་པར་ཅན་མེད་པར་སྲ་ཞིང་འཐས་པ་ནས་ས་སྤར་བ་གང་ལོངས་པ་ཡན་ 
ཆད་དུ་བརྐོས་པའོ། །མགྲོན་དུ་གཉེར་བ་ལས་རིང་དུ་འདུག་པའི་ལྟུང་བྱེད་ནི། སྦྱིན་ 
བདག་གིས་ཞག་གི་གྲངས་ཀྱིས་བསྟེན་བཀུར་བྱེད་པ་ན། དུས་ལས་འདས་པའི་ 
བསྟེན་བཀུར་ལོངས་སྤྱོད་པ་དང་། ཞག་གྲངས་མེད་ན་ཟླ་བ་བཞི་ལས་ལྷག་པར་ 
ལོངས་སྤྱོད་པའོ། །བསླབ་པ་ཉེ་བར་འཇོག་པ་སྤོང་བའི་ལྟུང་བྱེད་ནི། བསླབ་བྱ་ལ་ 
སློབ་པའི་ཐབས་གཞན་གྱིས་བརྗོད་པ་ལ་ཁྱད་གསོད་བྱེད་པའོ། །ཉན་རྣ་བྱེད་པའི་ 
ལྷུང་བྱེད་ནི། ཕན་ཚུན་མི་མཐུན་པའི་བསམ་པས་གཞན་དག་གླེང་མོ་བྱེད་པ་ལ་ལྐོག་ 

ལོ་རོ་ལརོོ 


ཏུ་ཉན་པའོ། །མི་སྨྲ་བར་འགྲོ་བའི་ལྟུང་བྱེད་ནི། གསོ་སྦྱོང་སོགས་ཀྱི་ལས་གྲལ་དུ་ 
འཁོད་ནས་འདུན་པ་མ་ཕུལ་བར་གཞན་དུ་འགྲོ་བའོ། །མ་གུས་པའི་ལྟུང་ ད་ནི། 
དགེ་འདུན་གྱིས་བསྒོས་པའི་ཆོས་ལྡན་གྱི་བྱ་བ་ལ་ཤད་སྦྱང་མེད་པར་མ་གུས་པའི་ 
ཚུལ་གྱིས་འདའ་བའོ། །ཆང་འཐུང་བའི་ལྟུང་བྱེད་ནི། མྱོས་འགྱུར་གྱི་རིགས་འཐུང་བ་ 
སྟེ། མྱོས་འགྱུར་ལ་བརྟེན་པའི་བག་མེད་པས་གཞན་མ་དད་པར་བྱེད་ནུས་ན་ལྟུང་བ་ 
འདི་འབྱུང་ངོ་། །དུས་མིན་ཕྱི་དྲོ་གྲོང་དུ་འཇུག་པའི་ལྟང་བྱེད་ནི། ཉེ་དུ་མ་ཡིན་པའི་ 
ཁྱིམ་དུ་གུང་ཡོལ་ནས་སང་གི་སྐྱ་རེངས་མ་ཤར་གྱི་བར་དུ་གནས་པའོ། ། 
བཅུ་ཚན་དགུ་པ་ནི། 

གྲོང་གཞན་རྒྱུ་དང་ནུབ་འགྲོ་ཁུད་དུ་གསོད། ། 

ཁབ་རལ་ཁྲི་རྐང་ཤིང་བལ་གདིང་གཡན་དགབ། ། 

རས་ཆེན་ཆོས་གོས་ཚད་ལྷག་ལྟུང་བྱེད་སྡེ། ། 
གྲང་དུ་རྒྱུ་བའི་ལྟུང་བྱེད་ནི། རང་གྲོང་གཞན་དུ་རྒྱུ་བ་ལ་བརྟེན་ནས་དགེ་འདུན་ 
སྤྱིའི་གདུགས་ཚོད་དུས་ལས་ཡོལ་བའོ། །རྒྱལ་པོའི་ཕོ་བྲང་དུ་ནུབ་མོ་འགྲོ་བའི་ལྟུང་ 
བྱེད་ནི། མཚན་མོ་རྒྱལ་པོའི་བཙུན་མོ་དང་བཅས་པའི་ཕོ་བྲང་དུ་འདུག་པའོ། །ཁྱད་ 
དུ་གསོད་པའི་ལྟུང་བྱེད་ནི། གསོ་སྦྱོང་གི་མདོ་ཐོས་པའི་དུས་སུ་བསླབ་བྱའི་ཚིག་ལ་ 
ཤེས་བཞིན་དུ་ཁྱད་དུ་གསོད་པའོ། །ཁབ་རལ་བྱེད་པའི་ལུང་བྱེད་ནི། ཁྱིམ་པ་ཉེ་དུ་ 
མ་ཡིན་པ་ལ་སྤུས་ནོམ་ཡོད་པའི་ཁབ་རལ་འཆོས་སུ་བཅུག་ནས་ལེན་པའོ། །ཁྲི 
རྐང་འཆོས་པའི་ལྟུང་བྱེད་ནི། ཁྲི་རྐང་ཁྲུ་གང་ལས་མཐོ་བ་འཆོས་པའོ། །ཤིང་བལ་ 
གྱིས་འགོ་བར་བྱེད་པའི་ལྟུང་བྱེད་ནི། དགེ་འདུན་གྱི་ཁྲི་ལ་བསམ་བཞེན་དུ་ཤིང་ 
བལ་གྱིས་འགོ་བར་བྱེད་པའོ། །གདིང་བ་ཚད་ལྷག་བྱེད་པའི་ལྟུང་བྱེད་ནི། གདེང་ 

བ་སྲིད་དང་ཞེང་གི་ཚད་ལས་ལྷག་པ་འཆང་བའོ། །གཡན་པ་དགབ་པ་ཚད་ལས་ 
ལྷག་པའི་ལྟུང་བྱེད་དང་། དབྱར་གྱི་གོས་རས་ཆེན་ཚད་ལས་ལྟག་པའི་ལྟུང་བྱེད་ 
དང་། ཆོས་གོས་ཚད་ལས་ལྟག་པའི་ལྟུང་བྱེད་གསུམ་སྟེ་དེ་དག་རྣམས་སོ། །དེ་ 
རྣམས་ནི་སྤྱད་ན་ངན་འགྲོར་ལྟུང་བར་བྱེད་ཅིང་སྤང་འབྲལ་སྔོན་དུ་གཏང་མི་དགོས་ 
པར་བཤགས་པ་ཙམ་གྱིས་འདག་པས་འབའ་ཞིག་པའི་སྡེ་ཞེས་བྱའོ། ། 
བཞི་པ་སོར་བཤགས་ཀྱི་སྡེ་ནི། 
མ་ཡི་ཟས་ལེན་མ་ཕེབས་བྲིམ་པ་ཟ། ། 
ཁྲིམས་དྲལ་གྲོང་འགྲོ་ནགས་མ་མྱུལ་བར་ཟ། ། 


ཅེས་པ་སྟེ། དགེ་སློང་མ་ཡི་ཟས་ལེན་པའི་སོར་བཤགས་ནི། གྲོང་དུ་དགེ་སློང་མ་ཉེ་ 
དུ་མ་ཡིན་པས་རང་ཉིད་ཀྱི་བསོད་སྟོམས་སུ་བསླངས་པའི་ཟས་དགེ་སློང་གིས་སློང་ 
བའོ། །གྲལ་རིམ་དུ་མ་ཕེབས་པར་བྲིམ་དུ་འཇུག་པ་མ་བཟློག་པར་ཟ་བའི་སོར་ 
བཤགས་ནི། དགེ་སློང་གསུམ་ཡན་ཆད་ཁྱིམ་པས་མགྲོན་དུ་བོས་ཏེ་བསྐོ་བཤམ་ 
དགེ་སློང་མས་བྱས་པ་ན། དེས་ངོས་མགྲོན་གྱིས་གོང་མ་ནས་རིམ་བཞིན་བྲིམ་མི་ 
འཇུག་པར་འོག་ཏུ་རང་ལ་བྲིམ་བྱུང་ན། གོང་མར་བྲིམས་ཤིག་ཟེར་བ་ལྟ་བུའི་ཚིག་ 
གིས་མ་བཟློག་པར་བླངས་ཏེ་ཟོས་པའོ། །བསླབ་པ་དྲལ་ཏེ་ཁྱིམ་དུ་འཇུག་པ་ནི། 
སྦྱིན་བདག་ཟས་ནོར་གྱིས་ཕོངས་པར་གྱུར་པ་ལ་ཁྱིམ་གྱི་བསླབ་པའི་སྡོམ་པ་སྦྱིན་ 
པར་བྱ་སྟེ། དེའང་གསོལ་བའི་ལས་ཀྱིས་སྦྱིན་ནོ། །དེ་སླར་བག་ཡངས་དགོས་ 
ནའང་ལས་ཀྱིས་བྱའོ། །ཁྱིམ་གྱི་བསླབ་སྡོམ་དེ་བྱིན་ཟིན་ནས་དགེ་སློང་རྣམས་ཀྱིས་ 
དེ་ལས་ཤུང་མ་སོགས་ལས་གཞན་པའི་བསོད་སྟོམས་མི་སྐོང་སྟེ་སློང་ན་ལྟུང་བ་ 

འདིར་འླརོ། །ནགས་མྭ་ཐུག་བརཝ་བའི་སོར་བཤུགས་ནི། དགོན་ཐ་འཇེགས་ 
པ་དང་བཅས་པའི་སར་ནགས་མྱུལ་བར་བསྐོས་པའི་དགེ་སློང་གིས་འཇིགས་པ་ 
ཡོད་མེད་མ་ཞུལ་བར་ཀུན་དགའ་ར་བའི་ཕྱི་རོལ་དུ་རང་ཉིད་ཟས་ཟོས་པའོ། །བཞི་ 
པོ་དེ་ལྷུང་བ་དག་པར་བྱེད་པའི་ཚེ་སྨྲེ་སྔགས་འདོན་པའི་རྣམ་པར་བརྗོད་པས་སོ་ 
སོར་བཤགས་དགོས་པས་དེ་སྐད་དུ་གྲགས་པ་ཡིན་ནོ། ། 
ལྔ་པ་ཉེས་བྱས་ཀྱི་སྡེ་བརྒྱ་དང་བཅུ་གཉིས་ནི། 
པབ གོས་བགོ་བ་ཡི་བཅུ། ། 
སྤྱོད་ཡུལ་ཉི་ཤུ་སྟན་ལ་འདུག་པའི་དགུ། ། 
ཟས་བརྒྱད་ཟ་ཚུལ་ཉེར་གཅིག་ལྟུང་བཟེད་ཀྱི། ། 
བཅུ་བཞི་ཆོས་བཤད་ཉེར་དྲུག་སྒྲབ་ཚུལ་གསུམ། ། 
རྒྱུ་བ་གཅིག་སྟེ་ཉེས་བྱས་སྡེ་ཚན་རྣམས། ། 
བསྡོམས་པས་ཉིས་བརྒྱ་ལྔ་བཅུ་རྩ་གསུམ་མོ། ། 
འདིའི་ངོས་འཛིན་བརྗོད་བདེ་བའི་ཕྱིར་གོ་སླའི་ཚིགས་བཅད་དུ་བསྡེབ་པར་བྱ་སྟེ། 
དང་པོ་གོས་བགོ་བའི་སྡེ་བཅུ་ནི། ཤམ་ཐབས་མཐོ་དམན་མཉམ་པའི་ཟླུམ་ 
པོར་བགོ །ཧ་ཅང་ཐུང་ནས་ བརྩེངས་དང་རིང་ནས་ འཇོལ། །མས་སྣ་གླང་ཆེན་” 
སྣ་ལྟར་ཕྱོགས་སུ་འབྱངས། །གོང་ནས་ཏཱ་ལའི་ལོ་མ་བཞིན་དུ་བལྟེབ། །སྐ་རགས་ 
བར་ནས་འཕུར་མ་བཞིན་དུ་འབུར། །སྐ་རགས་གོང་དུ་ སྦྲལ་མགོའི་གདེངས་ཀ་ 
ལྟར། །མཐོ་དམན་ཅན་རྣམས་ནམ་ཡང་མི་བྱ་ཞིང་། །སྣམ་སྦྱར་བླ་གོས་དག་ཀྱང་ 
ཟླུམ་པོར་བགོ །ཧ་ཅང་ རིང་དང” ཐུང་བ་མིན་པའོ། ། 
གཉིས་པ་སྤྱོད་ཡུལ་འགྲོ་བ་ཉི་ཤུ་ནི། །དྲན་དང་“ཤེས་བཞིན་ལུས་ངག་ཡོངས་ 


88 འཇམ་མགོན་ཀོང་སྤྲལ་བློ་གྲོས་མཐའ་ཡས། 
སུ་བསྡམ། །གོས་ཚགས་ ལེགས་པར་བགོ་ཞིང་ཅ་ཅོ་ བསྙུང་། །མིག་ མི་གཡེང་ 
ཞིང་གཉའ་ ཤིང་གང་ཙམ་བལྟ། །མགོ་བོ་ མི་གཏུམ་ཤམ་ཐབས་ བཛྲེ་མི་བྱེད། ། 
བླ་གོས་ཕྲག་པ་གཉིས་ཀར་གཟར་བ་མིན། །ལག་གཉིས་མདུན་ནས་གཉའ་བར་ 
བསྣོལ་བ་དང་། །རྒྱབ་ནས་ལྟག་པར་བསྣོལ་ཏེ་འགྲོ་མི་བྱ། །མཆོངས་”དང་གོས་ 
”རྐྱངས་རྐང་པའི་””རྟིང་པ་དང་། །བྲང་”བ་ཁོ་ན་བཙུགས་ནས་མི་འགྲོ་ཞིང་། ། 
ལག་པ་དཀུར་བརྟེན་”གྲུ་རྒྱངས་བཅས་མི་འགྲོ། །ལུས་ཉིད་”ཀྱོག་པོར་མི་བསྒུར་ 
ལག” མི་གཡོབ། །མགོ་བོ་་མི་བསྒྱུར་གཞན་དང་”ཕྲག་མི་སྤྲད། །ཕན་ཚུན་” 
ལག་པ་སྦྲེལ་ནས་མི་འགྲོའོ། ། 

གསུམ་པ་སྟན་ལ་འདུག་པའི་ཚུལ་དགུ་ནི། །ཁྱིམ་བདག་སོགས་ཀྱིས་བསྡད་ 
ལྡིད་བསྒུར་རྐང་པ་ བསྣོལ་ཏེ་བརྐྱང་། །བརླ་གཉིས་དང་ནི་ལོང་བུ་ བརྩེགས་པ་ 
དང་། །ཁྲི་འོག་རྐང་ བཀུག་རྐང་ གཉིས་གདངས་ཏེ་བགྲད། །འདོམས་པར་” 
བསྟན་པའི་སྐྱོན་དགུ་སྤངས་ལ་འདུག །ཞར་བྱུང་བསླབ་བྱ་ལག་པས་འགྲམ་མི་ 
བརྟེན། །རྒྱབ་ཏུ་འདུག་སྟན་ཁུར་ནས་མི་འགྲོའོ། ། 

བཞི་པ་ཟས་ལེན་ཚུལ་ལ་བརྒྱད་ཚན་གཅིག །ཟས་རྣམས་ལྷུང་བཟེད་”ཁ་ 
ལས་མཐོར་མི་ལེན། །འབྲས་ཆན་ཚོད་མ་ མང་ཉུང་མཉམ་པར་ལེན། །གྲལ་རིམ་ 
༣མཐར་ཆགས་སྔ་ཕྱི་མེད་པར་ལེན། །བླང་ཚེ་མི་ གཡེང་ལྷུང་བཟེད་མིག་གིས་ལྟ། ། 
ཟས་མ་བྱུང་བར་ལྟུང་བཟེད་མི་བཟེད་ཅིང་། །ཚོད་མ་འདོད་ནས་ འབྲས་ཆན་ 
འགེབས་པ་དང་། །འབྲས་ཆན་འདོད་ནས་ཚོད་ མ་འགེབས་མི་བྱ། །བཟའ་བཅའི་ 
སྟེང་དུ་སྣོད་ གཞན་མི་བཟེད་དོ། ། 

ལྔ་པ་ཁ་ཟས་སྤྱོད་ཚུལ་ཉེར་གཅིག་ནི། །སྤྱོད་ལམ་མི་།ལེགས་པ་ཡིས་བཟའ་ 

བཟའ་བར་བྱ། །ཁ་སྒོར་ཟས་མ་སླེབས་བར་'ཁ་མི་གདངས། །ཁ་ནང་ཟས་ཀྱིས་ 
བཀང་ནས་གཏམ་མི་སྨྲ། །མི་ཞིམ་ ཙུག་ཙུག་ཞིམ་ལ་ཅག་ཅག་དང་། །གྲང་ལ་ 
༡༢འབྲུ་མ་རེ་རེར་འཐུ་བ་དང་། །ཟས་ལ་” ༢འཕྱ་སྨོད་མཁུར་བ་” གཡ ས་གཡོན་སྤོ། ། 
རྐན་སྒྲ་”གཏོག་ཅིང་ཁམ་འཕྲོ་སོ་ཡིས་”གཅོད། །ལག་པ་སྣོད་དུ་༼འགོས་པ་ལྕེ་ 
ཡིས་ལྡག །ལག་པར་ཟས་ཀྱིས་འགོས་པ་”སྤྲགས་པ་དང་། །ལྷུང་བཟེད་ཟས་དང་ 
བཅས་པ་སྐྱོམ་སྐྱོམ་བྱེད། །ཟས་ལ་ མཆོད་རྟེན་དབྱིབས་བཅོས་ཟ་རྣམས་སྤང་། ། 
དྲུགཔ་ལུང་བཟེད་སྦྱོད་ཚུལ་བཅུ་བཞི་ནི། །དགེ་སློང་གཞན་གྱི་ལྷུང་བཟེད་ 
དང་བཅས་པའི་ཆུ་མི་འཐོར། །ཟས་བཅས་འཁྲུད་ཆུ་ ཁྱིམ་གཞན་འཕོ་མི་བྱ། །ཟས་ 
ཀྱི་ལྷག་མ་'ལྕུང་བཟེད་ནང་མི་བླུག །ལྷུང་བཟེད་འོག་སྟེགས་མེད་པར་ ས་རྗེན་ 
དང་། །གཡང་ ས་གད་།ཁ་དཀན་ གཉེར་གཟར་བཞི་ལ། །མི་གཞག” གད་”གཡང་ 
༡།དཀན་གཉེར་གསུམ་པོ་དང་། །འགྲེང་བཞིན་ལྟུང་བཟེད་མི་བཀྲུ་འབབ་ཆུ་ཡི། ། 
རྒན་ལས་”ལྡོག་སེ་དེ་ཡས་མི་བཙུའོ་། 
བདུན་པ་ཆོས་སྟོན་ཚུལ་ལ་ཉེར་དྲུག་སྟེ། །ཉན་པོ་མི་ན་བཞིན་དུ་འདུག་པ་ལ། ། 
པ་དང་། །མདུན་ འགྲོར་རྒྱབ་དང་དབུས་'འགྲོར་མདུན་ནས་བཤད། །མགོ་ 
'དཀྲིས་གོས་ བརྡེས་བླ་གོས་ཕྲག་ གཉིས་གཟར། །ལག་པ་གཉའ་གགོང་བསྣོལ་ 
དང་ལྟག་པར་ བསྣོལ ། །ཐོར་ཚུགས་”བཅིངས་དང་” ཤཱ་གྱོན་”ཅོད་པན་ 
བཏགས། །མེ་ཏོག་”ཝྲེ ང་དང་དར་སོགས་ཐོད་ཀྱིས་"དཀྲིས། །”གླང་ཆེན་”རྟ་ 

ཞོན་”ཁྱོགས་དང་”བཞོན་པར་འདུག །མཆིལ་ ལྷམ་གྱོན་ཞིང་ལག་ན་”མཁར་ 
བ་ གདུགས། །མཚོན་ཆ་༥རལ་གྲི་"མདའ་གཞུ་ཐོགས་པ་དང་། །གོ་ཆ་'གྱོན་ 
ལ་བཤད་རྣམས་མི་བྱའོ། ། 

བརྒྱད་པ་སྒྲབ་པའི་ཚུལ་གསུམ་ནད་མེད་པས། །འགྲེང་བཞིན་པ་དང་ ཆུ་ 
དང་རྩྭ་སྔོན་ནང་། །བཤང་གཅི་མི་འདོར་ཆུ་ལ་ ༢མཆིལ་སྣབས་དང་། །སྒུག་པ་ 
སོགས་ཀྱང་འདོར་བར་མི་བྱའོ། ། 

དགུ་པ་རྒྱུ་བ་གཅིག་ནི་གནོད་མེད་པར། །ཤིང་ལ་མི་ང་ལྟག་པར་མི་ 
འཛེག་གོ ། 
འགྱུར་ལ་དེ་ལས་བཟློག་སྟེ་བསླབ་པར་བྱ་དགོས་པས་དེ་སྐད་ཅེས་བྱའོ། །དེ་བས་ 
ན་གོཿ ས་ཚགས་མཐོང་ན་ཡིད་དུ་འོང་ཞིང་སྦྱོད་ལམ་ཞི་དུལ་དང་ལྡན་པས་བསོད་ 
སྟོམས་ཀྱི་ཁྱིམ་དུ་འཇུག་ཅིང་མཉམ་པར་བཞག་པའི་འདུག་སྟངས་ཀྱིས་འཁོད་ལ་ 
བག་ཡོད་པས་བཟའ་བཏུང་ལ་ལོངས་སྤྱོད་ཅིང་། དྲན་པ་མངོན་དུ་བཞག་ནས་ཆོས་ 
ཀྱི་གཏམ་སྐབས་དང་འཚམས་པས་མགུ་བ་བསྐྱེད་པར་བྱ་བ་ཡིན་ནོ། །ལྟུང་བ་སྡེ་ 
ལྔ་པོ་བསྡོམས་པས་དགེ་སློང་གི་ཁྲིམས་ཉིས་བརྒྱ་ལྔ་བཅུ་ང་གསུམ་སྟེ། ཐམས་ཅད་ 
ཀྱང་བསྡུ་ན་བཅས་པའི་ཁ་ན་མ་ཐོ་བ་དང་རང་བཞིན་གྱིས་ཁ་ན་མ་ཐོ་བ་གཉིས་སུ་ 
འདུ། དེ་ལས་རང་བཞིན་གྱིས་ཁ་ན་མ་ཐོ་བ་ཞེས་པ་ནི་ཁྱིམ་པ་སོགས་འཇིག་རྟེན་ 
པ་ཐམས་ཅད་ལ་སྡིག་པ་ཡོད་པར་གྲགས་པའི་སྲོག་བཅད་པ་ལྟ་བུའོ། །བཅས་པའི་ 
ཁ་ན་མ་ཐོ་བ་ནི་རབ་བྱུང་རྣམས་ཀྱིས་སྤྱད་མི་རུང་ཞིང་ཁྱིམ་པ་རྣམས་ལ་སྡིག་པ་ 
མེད་པར་གྲགས་པ་ཕྱི་དྲོའི་ཁ་ཟས་ལྟ་བུའོ། །དེ་ཐམས་ཅད་ལའང་འདིའི་སྐབས་སུ་ 
ལྟུང་བ་ཞེས་སུ་གྲགས་པ་ནི་དེ་སྤྱད་ན་ངན་འགྲོ་ ་ལ་ལུུང་བས་དེ་སྐད་དུ་གྲགས་སོ། ། 

གཉིས་པ་དགེ་སློང་མའི་བསླབ་བྱ་ནི། 
དགེ་སློང་མ་ལ་སུམ་བརྒྱ་དྲུག་ཅུ་བཞི། ། 
དགེ་སློང་མ་ལ་རྩ་བའི་ལྟུང་བ་ཕམ་པ་བརྒྱད། ལྷག་མ་ཉི་ཤུ། སྤང་ལྟུང་སོ་གསུམ། 
ལྟུང་བྱེད་བརྒྱ་དང་བརྒྱད་ཅུ། སོར་བཤགས་བཅུ་གཅིག ཉེས་བྱས་བརྒྱ་དང་བཅུ་ 
གཉིས་ཏེ་བསྡོམས་པས་སུམ་བརྒྱ་དང་དྲུག་ཅུ་རྩ་བཞི་ཡོད་ཀྱང་ཡུལ་དུས་འདིར་ལག་ 
ལེན་བྱེད་པ་མེད་པས་མ་སྤྲོས་པ་རྟོགས་པར་འདོད་ན་གཞན་དུ་ཤེས་པར་བྱའོ། ། 
དགག་པའི་བསླབ་བྱ་ཚུལ་ཁྲིམས་མི་མཐུན་ཕྱོགས། ། 

དེ་དག་རྣམས་ནི་སྤང་བར་བྱ་བ་དགག་པའི་བསླབ་བྱ་ཚུལ་ཁྲིམས་ཀྱི་མི་མཐུན་ 
ཕྱོགས་རྣམས་ཡིན་པས་ངོ་ཤེས་པའི་སྒོ་ནས་བསྲུང་བར་བྱའོ། ། 

གཉིས་པ་བསྒྲབ་པའི་བསླབ་བྱ་ནི། ལུང་ལས། 


”རབ་བྱུང་གསོ་སྦྱོང་གཞི་དང་ནི། ། 
དགག་དབྱེ དབྱར་དང་ཀོ་ལྤགས་གཞི། ། 
'ཀོ་ཤམྦྷི་དང་”ལས་ཀྱི་གཞི། ། 
དམར་སེར་ཅན་དང་ གང་ཟག་དང་། ། 
”ལལོ་དང་”གསོ་སྦྱོང་གཞག་པ་དང་། ། 

༡ དགེ་འདུན་དབྱེན་རྣམས་བསྡུས་པ་ཡིན། ། 

ཅེས་གཞི་བཅུ་བདུན་དུ་གསུངས་ཏེ། གཞི་ཞེས་བྱ་བ་ནི་པསྟུའི་སྒྲ་ལས་བསླབ་པ་ 
གསུམ་གྱི་རྟེན་བྱེད་པའི་དོན་ཏོ། །དེ་ལས་དང་པོ་ནི་གོང་དུ་སོང་། གཞན་བཅུ་དྲུག་ 
ཕོའང་བསྡུ་ན་ལྔ་སྟེ། བསླབ་པ་ཡོངས་སུ་སྦྱོང་བའི་གཞི། བདེ་བར་གནས་པའི་རྐྱེན་ 
གྱི་གཞི། ཆོ་ག་ཁྱད་འབྲེལ་ལས་ཀྱི་གཞི། ཉེས་པ་དག་བྱེད་ཕྱིར་བཅོས་གཞི། 
མཐའ་གཉིས་སྤངས་པ་གནས་མལ་གྱི་གཞི་རྣམས་སོ། །དེའི་དང་པོ་ལ་གཉིས། 
མདོར་བསྟན། རྒྱས་བཤད་དོ། ། 

དང་པོ་༼མདོར་བསྟན་༽ནི། 

བསྒྲབ་པའི་གཞི་ལ་བསླབ་པ་ཡོངས་སྦྱོང་གསུམ། ། 


བསྒྲབ་པའི་བསླབ་བྱ་གཞི་བཅུ་བདུན་དུ་གྲགས་པའི་ཐོག་མ་བསླབ་པ་ཡོངས་སུ་ 
སྦྱོང་བར་བྱེད་པའི་གཞི་ནི་གསུམ་མོ། ། 
གཉིས་པ་ལ་གསུམ། གསོ་སྦྱོང། དབྱར་གནས། དགག་དབྱེའོ། ། 
དང་པོ་༼གསོ་སྦྱོང་༽ནི། 


ཞི་གནས་གསོ་སྦྱོང་སེམས་དང་ཤེས་རབ་སྦྱང་། ། 

མཐུན་པ་ཟླ་བ་ཕྱེད་ཕྱེད་བཀྲ་ཤིས་དང་། ། 

གནོད་ཞི་རྩོད་པ་ཟློག་རྣམས་དུས་དེར་བྱ། ། 
བསླབ་པ་གསུམ་གྱི་ཡོན་ཏན་གསོ་ཞིང་ཉེས་ལྟུང་སྦྱོང་བའི་གསོ་སྦྱོང་དེ་ལ་གཉིས་ 
ཏེ། ཞི་གནས་ཀྱི་གསོ་སྦྱོང་ནི། ཚུལ་ཁྲིམས་དང་ལྡན་ཞིང་མ་ཆགས་འཕགས་རིགས་ 
ེའི་དན་བསམ། དེ་ནས་སྣོང་ཁང་བརྩིགས་ཤིང་ཞལ་ཏ་བ་བསྐོས་ལ་སེམས་ 

གནས་པའི་ཐབས་དགུས་ཞི་གནས་བསྒྲབ་ཅིང་། དྲན་པ་ཉེ་བར་བཞག་པ་བཞི་ 
སོགས་ཀྱིས་ལྷག་མཐོང་གི་ཤེས་རབ་བསྐྱེད་ལ། ལམ་ལྔ་བྱང་ཕྱོགས་སོ་བདུན་གྱིས་ 
བགྲོད་ནས་འབྲས་བུ་བཞི་འཐོབ་པར་བྱེད་པའོ། ། 

མཐུན་པའི་གསོ་སྦྱོང་ནི། ཀརྨ་ཤ་ཏཾ་ལས། མཐུན་པའི་གསོ་སྦྱོང་ནི་རྣམ་པ་ལྔ་ 
སྟེ། བཅུ་བཞི་པ་དང་། བཅོ་ལྔ་པ་དང་། བཀྲ་ཤིས་པའི་གསོ་སྦྱོང་དང་། གནོད་པ་ 
དབྱུང་བའི་གསོ་སྦྱོང་དང་། བསྡུམ་པའི་གསོ་སྦྱོང་དང་ལྔའོ། །ཞེས་པ་ལྟར་ལྔ་ལས། 

དང་པོ་ནི། ལོ་ཆེན་རྷརྨ་ཤྲིས། ཧོར་ཟླ་དང་སྦྱར་ཟླ་བ་ནི། །བཅུ་གཅིག་དང་པོ་ 
གསུམ་པ་ལྔ། །བདུན་པ་དགུ་པའི་མར་ངོ་ལ། །ཉིན་ཞག་བཅུ་བཞིའོ། །ཞེས་དང་། 

གཉིས་པ་ནི། དེ་ལྷག་གི །ཇོ་གཉིས་རེ་རེར་ཉིན་ཞག་ནི། །བཅོ་ལྔ་བཅོ་ལྔར་ 
ཤེས་པར་བྱ། །འདི་ལས་གཞན་དུ་སྨྲ་བ་འཁྲུལ། །ཞེས་གསུངས་ཏེ། དེའང་མཚོ་སྣ་ 
བ་དང་བྱ་འདུལ་སོགས་ཀྱིས་ཧོར་ཟླ་བཅུ་པའི་མར་ངོའི་ཚེས་གཅིག་ནས་དགུན་ར་ 
མགོ་ཟླར་བྱས་ཏེ་དུས་ཀྱི་འགོ་བཟུང་བས། དེ་ནས་ཟླ་བ་ཕྱེད་དང་གཉིས་འདས་པ་ 
ཧོར་ཟླ་བཅུ་གཅིག་པའི་མར་ངོར་རྒྱལ་ཟླའི་བཅུ་བཞི་པ་འབྱུང་བའི་དབང་དུ་མཛད་ 
པ་ཡིན། བུ་སྟོན་སོགས་ཀྱིས་དགུ་པའི་བཅུ་དྲུག མཆིམས་སོགས་སྔ་རབས་པ་ 
རྣམས་བརྒྱད་པའི་བཅུ་དྲུག་ནས་བཟུང་བ་ཡོད་ལ། ཞྭ་དམར་དྲུག་པ་ནི་བུ་སྟོན་དང་ 
མཐུན་ནོ། །གང་ལྟར་ཉིན་ཞག་བཅུ་བཞི་པ་དྲུག་བཅོ་ལྔ་པ་བཅོ་བརྒྱད་དོ། །དེ་དག་ 
ལ་དུས་ངེས་པའི་གསོ་སྦྱོང་བྱའོ། །དེའི་གནས་ནི་གྲུབ་པ་བྲག་ཕུག་ལྟ་བུ། བགྱིས་ 
པ་ཁང་པ་ལྟ་བུ། ལགས་པའམ་ཟིན་པ་ཞི་ཤིང་གྲིབ་ལྟ་བུ་ལ་མཚམས་ཆེ་ཆུང་གང་ 
རུང་བཅད་པ་ལ། བྱེད་པ་པོ་རབ་བྱུང་སྡེ་ལྔས། སྦྱོར་བ་ལྟུང་བ་བྱུང་ན་བཤགས་ 
བསྡམས་བྱིན་རླབས་བྱ་ཞིང་ཚད་དང་ལྡན་པའི་གཞྲིས་དགེ་འདུན་བསྡུས་ལ་རྒྱུན་ 
ཆགས་གསུམ་པ་དང་ཆོས་འཆད་ཉན་གྱི་དོད་ཚུལ་ཁྲིམས་རབ་བསྔགས་ཀྱི་མདོ་ 

འདོན། རྒྱུད་དག་པ་དང་བློ་མཐུན་བྱས་ལ་འདུ་བར་མི་ནུས་པས་གསོ་སྦྱོང་ཉམས་ 
སུ་སྱོང་བ་བསྒྲབ། དངོས་གཞི་གནས་བརྟན་གྱིས་སོ་ཐར་གྱི་མདོ་འདོན་ཞིང་རྗེས་ 
བསྔོ་སྨོན་བྱ་བ་སོགས་སོ། །གནས་དེར་དགེ་སློང་གསུམ་ལས་མེད་ན་ཕན་ཚུན་ 
གཅིག་གི་མདུན་ན་གཅིག་འདུག་ནས་བྱིན་གྱིས་བརླབས་ཤིང་། རང་གཅིག་པུ་ 
ལས་མེད་ན་ཡིད་ཀྱིས་བསམ་ཞིང་བརྗོད། དེ་ཙམ་ཡང་མྲ་གུབ་ན་ཐུབ་པའི་སྔོན་གྱི་ 
གསོ་སྦྱོང་ཚིགས་སུ་བཅད་པ་ཕྱེད་དང་བཞི་ཙམ་འདོན་པར་བྱའོ། །དེ་དག་གི་ 
སྐབས་སུ་གནས་བརྟན་གྱི་ཚད་ནི། སྤྱིར་གནས་བརྟན་རྒྱལ་ཚབ་ལྟ་བུ་ཞེས་བསྟེན་ 
པར་རྫོགས་ནས་ལོ་ཉི་ཤུ་རྩ་ལྷག་ལོན་པ་དང་གནས་བརྟན་སེང་གེ་ལྟ་བུ་ཞེས་རྫོགས་ 
ནས་ཉི་ཤུ་ལོན་པ་སྟེ་འདུལ་བ་ལ་མཁས་པ་གཞན་ལ་བརྟེན་མི་དགོས་པའི་རང་ 
དབང་ཅན་ནོ། །བྱིས་པ་ལྟ་བུ་ཞེས་རྫོགས་ནས་བཅུ་དྲུག་ལོན་ཡང་འདུལ་བ་མི་ 
ཤིས་པ་དང་གནས་བརྟན་སྲེད་ད་ལྟ་བུ་ཞེས་ཚུལ་ཁྲིམས་འཆལ་པ་བཞིར་བཤད་པ་ 
ལས་སྔ་མ་གཉིས་བཟུང་ངོ་། ། 

གསུམ་པ་ནི། རབ་གནས་སོགས་བཀྲ་ཤིས་པའི་དུས་དང་། ཆར་ཧ་ཅང་ཆེ་བ་ 
དང་ཆུང་བ་དང་། བྱི་བ་ནེ་ཙོ་ཆ་ག་པ་རྒྱལ་པོ་ངན་པ་སོགས་བཀྲ་མི་ཤིས་པ་ཤིས་ 
པར་བྱ་བའི་དུས་སུའོ། ། 

བཞི་པ་ནི། སེར་བ་ཆོམ་རྐུན་ནད་ཡམས་སོགས་གནོད་པ་བྱུང་ཟིན་ལྡོག་པའམ་ 
སླར་མི་འབྱུང་བའི་ཕྱིར་བྱེད་པའོ། ། 

ལྔ་པ་ནི། དགེ་འདུན་བྱེ་བ་བསྡུམ་པའི་ཕྱིར་གསོ་སྦྱོང་བྱེད་པའོ། །དེ་ལྟར་བཀྲ་ 
ཤིས་པ་སོགས་དུས་མ་ངེས་པའི་གསོ་སྦྱོང་གསུམ་ཡང་། གསོལ་བའི་ལས་ཀྱི་ཚེ་ 
རང་རང་གི་དུས་བརྗོད་དགོས་པའི་ཁྱད་པར་ཙམ་མ་གཏོགས་གཞན་ཆོ་ག་ཐམས་ 
ཅད་དུས་ངེས་པའི་གསོ་སྦྱོང་དང་འདྲའོ། ། 

གཉིས་པ་དབྱར་གནས་ནི། 
དབྱར་གནས་སྔ་ཕྱི་གཉིས་ཡོད་ཟླ་གསུམ་མཐར། ། 


དབྱར་གནས་ལ་གཉིས་ཏེ། དབྱར་སྔ་མ་དང་། ཕྱི་མའོ། །དེ་གཉིས་ཀྱི་ཁྱད་པར་ 
དབྱར་སྔ་མ་ཡིན་ན་གྲོ་ཞུན་ཟླ་བ་དབྱར་ཟླ་ཐ་ཆུང་གི་མར་ངོའི་ཚེས་གཅིག་དང་། ཕྱི་ 
མ་ཡིན་ན་ཁྲུམ་ཟླ་སྟོན་རའི་མར་ངོའི་ཚེས་གཅིག་ནས་དབྱར་ཟླ་གསུམ་དུ་ཁས་ལེན་ 
ཕའམ། བུ་སྟོན་སོགས་ཀྱིས་སྣྲོན་ཟླའི་བཅུ་དྲུག་ལ་དབྱར་སྔ་མ་ཁས་ལེན་པ་ལེགས་ 
གསུངས་ཤིང་ཞྭ་དམར་དྲུག་པའང་དེ་ལྟར་བཞེད། གང་ལྟར་རིང་སྦྱོར་འཐབ་ 
བཀྲོལ་ཅན་མེད་ཅིང་སྡེ་སྣོད་འཛིན་པ་སོགས་ཡོད་པས་བདེ་བར་གནས་པའི་རྐྱེན་ 
ཚང་བར་གཙུག་ལག་ཁང་བྱི་དོར་སོགས་སྔ་རོལ་ནས་བྱ། ཉེ་སྦྱོར་གསོ་སྦྱོང་གི་ 
མཇུག་ཏུ་ཚུལ་ཤིང་བྲིམ་ཞིང་གནས་མལ་སྟོབ། དངོས་གཞི་ཕྱི་ནངས་བླ་གབ་དང་ 
བཅས་པའི་གནས་སུ་དགེ་སློང་གི་མདུན་དུ་སྔགས་ཚིག་ལན་གསུམ་བརྗོད་པས་ 
གནས་པར་ཁས་བླངས་ཏེ། བྱིན་གྱིས་མ་བརླབས་པར་མཚམས་ཀྱི་ཕྱི་རོལ་དུ་སྐྱ་ 
རེངས་འཆར་བར་མི་སྡོད་པར་ཐོས་བསམ་སྒོམ་པ་ལ་བརྩོན་པའི་མཐར་དགག་ 
དབྱེ་བྱའོ། ། 

གསུམ་པ་དགག་དབྱེ་ནི། 

དུས་དང་དུས་མིན་ལ་ཡང་དགག་པ་དབྱེ། ། 

དགག་དབྱེ་ལ་གསུམ། དུས་དང་། དུས་མ་ཡིན་པ་དང་། ཡང་སྒྲས་གློ་བུར་དུའང་བྱ་ 
དྭགོས་པཞོ། ། 

དང་པོ་༼དུས་།ནི། དབྱར་གནས་ཟླ་བ་གསུམ་རྫོགས་པའི་ཉ་ལ་བྱ་སྟེ། རིང 

སྦྱོར་སྤྱོད་ཡུལ་གྱི་གྲོང་དུ་གོ་བར་བྱ་ཞིང་གཙུག་ལག་ཁང་བརྒྱན། བཅུ་བཞིའི་ 
མཚན་ཐོག་ཐག་ཏུ་ཆོས་ཀྱི་དོན་གཏན་ལ་དབབ། ཉེ་སྦྱོར་བཅོ་ལྔའི་ཉིན་ཕན་ཚུན་ 
བཟོད་གསོལ་སོགས་ཀྱི་མཐར་བསྐོས་པའི་བྱེད་པ་པོས་གསོལ་བའི་ལས་ཀྱིས་ 
ཐུགས་བསྟུན། དངོས་གཞི་རྩྭ་དརྟ་བཟུང་ལ་ལྟུང་བའི་དགག་དབྱེ་དང་། དབྱར་ནང་ 
གི་རྙད་པ་བགོ་བའི་ཕྱིར་རྫས་ཀྱི་དགག་དབྱེ་བྱ། རྗེས་ཚེས་བཅུ་དྲུག་གི་ཉིན་གནས་ 
ལ་ལྷག་པར་ཞེན་པ་སྤང་བའི་ཕྱིར་ལྡོངས་རྒྱུ་བར་བྱའོ། ། 

གཉིས་པ་༼ དུས་མ་ཡིན་པ་།ནི། གལ་ཏེ་རྐྱེན་དབང་གིས་ཟླ་བ་གསུམ་དབྱར་ 
གནས་པར་མ་གྲུབ་ན་གསོ་སྦྱོང་གསུམ་མམ་གཉིས་སོང་བའི་འོག་ཏུ་དགག་དབྱེ་ 
བྱར་རུང་བའོ། ། 

གསུམ་པ༼གློ་བུར་དུ་བྱ་བ་།ནི། དམག་འཁྲུག་ལ་སོགས་པའི་རྐྱེན་གྱིས་གློ་ 
བུར་དུ་འགྱེས་དགོས་པ་བྱུང་ན་ཚོགས་ཀྱི་དགག་དབྱེ་བྱ། དགེ་སློང་གང་རུང་རྐྱེན་ 
དབང་གིས་འགྲོ་དགོས་པ་བྱུང་ནའང་དེ་ལྟར་རོ། །ཡང་དགེ་སློང་བ (ལས་མེད་ན་ 
དགག་དབྱེ་བྱེད་པ་པོ་མི་བསྐོ་བར། གསོལ་བའི་ལས་དང་དགག་དབྱེ་དངོས་བྱའོ། ། 
དགེ་སློང་གསུམ་མམ་གཉིས་ལས་མེད་ན་དགག་དབྱེ་བྱིན་གྱིས་བརླབས། ཆང 
གཅིག་པུ་ལས་མེད་ན་དངོས་གཞི་ཙམ་ལན་གསུམ་བརྗོད་པ་ཡིན་ནོ། །དབྱར་ 
བགོ་བ། མཚམས་ཀྱི་ཕྱི་རོལ་དུ་མཚན་གཅིག་འདའ་བ་བཞི་པོ་དགག་བྱ་ཡིན་ལ། 
དེ་དག་གི་སྐབས་དབྱེ་བས་དགག་དབྱེ་ཞེས་བྱུའོ། ། 

གཉིས་པ་བདེ་བར་གནས་པ་རྐྱེན་གྱི་གཞི་ལ་གཉིས། གོས་དང་། སྨན་ནོ། ། 
དང་པོ་ལ་གསུམ། སྲ་བརྐུང་། གོས། ཀོ་ལཱགས་ཀྱི་གཞིའོ། ། 

དང་པོ་༼སྲ་བརྐྱང་༽ནི། 
བདེར་གནས་རྐྱེན་གྱི་གཞི་ནི་སྲ་བརྐྱང་འདིང་། ། 


འཚོ་བ་བདེ་བར་གནས་པའི་རྐྱེན་ལ་གོས་སྨན་གཉིས་ཡོད་པའི་གོས་ཀྱི་བྱེ་བྲག་ 
བག་ཡ ངས་དང་འབྲེལ་བ་སྲ་བརྐྱང་འདིང་བ་ནི། དབྱར་གནས་ཀྱི་རྙེད་པའི་ཆོས་ 
གོས་གསར་པ་དགེ་འདུན་སྤྱི་ལ་དབང་བ་རྣམས་མང་ཞུང་གང་ཡང་རུང་བ་སྟེ། 
དབྱར་སྔ་ཕྱི་གང་ཡིན་པའི་དབྱར་གནས་གྲོལ་བའི་དགག་དབྱེའི་ཕྱི་ཉིན་ཚེས་བཅུ་ 
དྲུག་ནས་ཟླ་བ་ལྔ་ཡི་བར་དུ་སྲ་བརྐྱང་འདིང་བར་དགེ་འདུན་གྱི་ལས་ཀྱིས་བསྐོས་ 
ཏེ་དགེ་སློང་ལ་གཏད་ནས་དགེ་སློང་དེས་བཏིང་བའི་ཆོ་ག་དང་བཅས་པས་ལེན་ཏེ། 
ཚགས་སྦྱོང་བྱེད་པ་ལས་མཚམས་ཀྱི་ཕྱི་རོལ་དུ་མི་འཁྱེར་བ་དང་མི་གཙང་བའི་ཁང་ 
པ་དང་སྟེང་ཐོག་མེད་སར་མི་གཞག་པ་དང་། དུས་དུས་སུ་རླུང་སེང་དང་རྡུལ་ 
སྦྲགས་སོགས་བྱའོ། །འདི་འདིང་བ་པོ་ལ་འཆང་འབྲལ་འཇོག་གསུམ་གྱི་ལྟུང་བ་ 
མེད་པ་སོགས་ཕན་ཡོན་བཅུར་གསུངས། བོད་དུ་རྒྱལ་པོའི་བཀས་བཅད་དེ་སྤྱོད་པ་ 
བག་ཡངས་དང་འབྲེལ་བ་བཀག་པའི་དབང་གིས་འདིའི་ཕྱག་ལེན་མ་བྱུང་ངོ་། ། 
གཉིས་པ་༼གོས་།ནི། 


གོས་ལ་འཚོ་མཁོ་ལྷག་པའི་ཡོ་བྱད་དེ། ། 

འཚོ་བ་རུང་བས་ཁ་བསྒུར་བཅུ་གསུམ་མོ། ། 
འཚོ་བའི་ཡོ་བྱད་དང་འབྲེལ་བ་གོས་ལའང་། འཚོ་བའི་ཡོ་བྱད། མཁོ་བའི་ཡོ་བྱད། 
ལྷག་པའི་ཡོ་བྱད་གསུམ་གྱི་དང་པོ་འཚོ་བའི་ཡོ་བྱད་ནི། ལོག་འཚོས་མ་བསྒྲབས་ 


ཤི ང་རྒྱུ་ཧ་ཅང་ངན་པ་དང་བཟང་བ་མ་ཡི: ན་པའི་རྒྱུར་རུང་བ་བལ་གོས་ལ་སོགས་པ་ 

བདུན། རྔ་མོང་དང་རའི་སྤུ་ལ་སོགས་པ་མི་རུང་བ་ལས་མ་བྱས་ཤིང་སྤུ་ཤིན་ཏུ་ཆེ་ 
བ་དང་ཁ་ཚར་ཕུན་ཚར་མ་བཅད་པ་སོགས་མ་ཡིན་པ། མི་རུང་བའི་ཚོན་ཆེན་ 
བརྒྱད་སྤངས་ཏེ་རུང་བའི་ཚོན་གསུམ་གྱིས་ཁ་བསྒུར་བར་བྱའོ། །དེ་ལྟར་ཡང་། 


རྒྱ་སྒྱེགས་ལེ་བརྒན་རྩི་དང་བཙོད། ། 
སྨན་ཤིང་རྩི་དང་མཐིང་ཤིང་མཚལ། ། 
སིནྡྨར་དང་གུར་གུམ་སྟེ། ། 
འདི་དག་ཚོན་ཆེན་བརྒྱད་དུ་འདོད། ། 
ཅེས་དང་། སྔོན་པོ་བཙག་དང་དུར་སྤྲིག་རྩི། །འདི་དག་རུང་བའི་ཚོན་གསུམ་སྟེ། ། 
ཞེས་སོ། །དེ་ལ་སྤྱིར་བཏང་དུ་གོས་མཚོན་གྱིས་དྲས་པ་ཞིག་དགོས་ཏེ། མཚོན་གྱིས་ 
མ་དྲས་པའི་གོས་བཅང་བར་མི་བྱའོ། །ཞེས་པས་གྲིས་དྲས་ནས་འཚོ་བའི་ཡོ་བྱད་ 
བཅུ་གསུམ་པོ་གང་རུང་ཚད་དང་ལྡན་པར་དྲུབས་པ་སྟེ། སྣམ་སྦྱར། བླ་གོས། 
མཐང་གོས། ཤམ་ཐབས། ཤམ་ཐབས་ཀྱི་གཟན། རྔུལ་གཟན། རྔུལ་གཟན་གྱི་ 
གཟན། གདོང་ཕྱིས། རྣག་གཟན། གཡན་དགབ། སྒྲ་བཟེད། གདིང་བ། དབྱར་གྱི་ 
གོས་རས་ཆེན་རྣམས་སོ། ། 
དེ་ལ་སྣམ་སྦྱར་ནི་སྣམ་ཕྲན་དགུ་ནས་ཉེར་ལྔའི་བར་ཏེ། དགུ་མ། བཅུ་གཅིག 
བཅུ་གསུམ་མ་གསུམ་ནི་གླེགས་བུ་ཕྱེད་དང་གསུམ་མོ། །བཅོ་ལྔ། བཅུ་བདུན། བཅུ་ 
དགུ་གསུམ་ནི་གླེགས་བུ་ཕྱེད་དང་བཞི་པའོ། །ཉེར་གཅིག ཉེར་གསུམ། ཉེར་ལྔ་ 
གསུམ་ནི་གླེགས་བུ་ཕྱེད་དང་ལྔ་པའོ། །ཚད་ནི་ཆེ་སྐོར་གསུམ་དཔངས་སུ་ཁྲུ་གསུམ་ 
དང་སྲིད་དུ་ཁྲུ་ལྔ། ཆུང་གསུམ། དེ་ལས་ཁྲུ་ཕྱེད་ཕྱེད་འཕྲི་བ། འབྲིང་གསུམ་དེ་ 
གཉིས་ཀྱི་བར་རོ། །བླ་གོས་ནི་སྣམ་ཕྲན་བདུན། གླེགས་བུ་ཕྱེད་དང་གསུམ་པ། 

ཚད་སྣམ་སྦྱར་ལྟར་གསུམ་མོ། །མཐང་གོས་ནི་སྣམ་ཕྲན་ལྔ་དང་གླེགས་བུ་ཕྱེད་དང་ 
གཉིས་པ། ཚད་དཔངས་སུ་ཁྲུ་དོ་དང་། སྲིད་དུ་ཁྲུ་ལྔའམ་བཞི། ཐ་ན་འཁོར་གསུམ་ 
ཁེབས་པས་ཀྱང་རུང་ཞིང་། ལུས་སྦོམ་པས་མི་གཡོག་ན་རལ་ཁ་དཔུང་ཆད་སྣོན་པར་ 
བཤད་དོ། །སྦྱིར་ཁྲུ་ལ་རྡུལ་ཁྲུ། ལག་ཁྲུ། ལུས་ཁྲུ་གསུམ་ལས། འདིར་ལུས་ཁྲུ་སྟེ། 
མདོ་རྩར། ཁྲུའི་དོན་ནི་ལུས་ཀྱི་ཆ་བདུན་ལས་གཉིས་སོ། །ཞེས་གསུངས་པའི་ཕྱིར། 
ཤམ་ཐབས་དང་དེའི་གཟན་མཐང་གོས་དང་ཚད་འདྲ་ཞིང་། རྔུལ་གཟན་དང་དེའི་ 
གཟན་བླ་གོས་དང་ཚད་འདྲ་སྟེ། དེ་དང་དེ་ཉིན་མོ་དང་མཚན་མོ་མཐང་གོས་བླ་ 
གོས་ཀྱི་འོག་ཏུ་གྱོན་པའི་གོས་ཡིན་པའི་ཕྱིར། གདོང་ཕྱིས་སྲིད་དང་ཞེང་དུ་ཁྲུ་གང་ 
པ། རྣག་གཟན་བླ་གོས་དང་མཉམ་པ། སྒྲ་བཟེད་སྲིད་དུ་ཁྲུ་གསུམ་དང་ཞེང་དུ་ཁྲུ་ 
ཕྱེད་དང་གཉིས་པ། གཡན་དགབ་སྲིད་དུ་ཁྲུ་དྲུག་དང་ཞེང་དུ་ཁྲུ་གསུམ། གདིང་བ་ 
སྲིད་དུ་ཁྲུ་གསུམ་ཞེང་དུ་ཁླུདོ་དང་སོར་དྲུག་གླེགས་ཐུ་ཕྱེད་དང་གཉིས་པ། དབྱར་ 
གྱི་གོས་རས་ཆེན་ནི། སྲིད་དུ་ཁུ་དགུ། ཞེང་དུ་ཁྲུ་གསུམ་དང་སོར་བརྒྱད་པའོ། ། 

གཉིས་པ་མཁོ་བའི་ཡོ་བྱད་ནི། འཚོ་བའི་ཡོ་བྱད་གང་རུང་གི་དབྱིབས་སུ་མ་ 
དྲུབས་པའི་གོས་ཀྱི་ཁྱད་པར་ཁྲུ་གང་ཡན་ཆད་མ་ངེས་པ་དར་གོས་སྣམ་བུ་ལྟ་བུ་ 
ནོར་གྱི་འདུ་ཤེས་སྐྱེ་བ་དང་། ཞྭ་དང་སྐ་རགས་སོགས་གོས་ཀྱི་འདུ་ཤེས་སྐྱེ་བའི་ཡོ་ 
བྱད་དག་གོ ། 

གསུམ་པ་ལྷག་པའི་ཡོ་བྱད་ནི། སྣམ་སྦྱར་གཉིས་པ་ལྟ་བུ་འཚོ་བའི་ཡོ་བྱད་ 
གང་རུང་གི་དབྱིབས་སུ་དྲུབས་པའི་ལྷག་པོ་དང་། སྐ་རགས་གཉིས་པ་ལྟ་བུ་མཁོ་ 
བའི་ཡོ་བྱད་ཀྱི་གོས་ལྷག་པོ་དག་གོ །གཞན་ཡང་འཚོ་བའི་ཕོ་བྱད་ཕྲན་ཚེགས་ཞྭ་ 
ལྷམ་སྐ་རགས་སོགས་དང་། མཁོ་ལྷག་ཕྲན་ཚེགས་ནི་དེ་དག་གི་རྒྱུར་བསྔོས་ཤིང་ 
ཁྲུར་མ་ལོངས་པ་སྟེ་ཐམས་ཅད་ཀྱང་རང་རང་གི་ཆོ་གས་བྱིན་གྱིས་བརླབ་དགོས་སོ། ། 

ཡོ་བྱད་དེ་དག་སྦྱིར་རབ་བྱུང་ཚུལ་ལྡན་དང་། ཁྱད་པར་སྣམ་སྦྱར་དགེ་སློང་ཁོ་ནས་ 
བཅང་། དེའང་རྟེན་ལ་ཕྱག་འཚལ་ཞིང་བསོད་སྟོམས་རྒྱུ་བ། ཆོས་འཆད་ཉན་དང་ 
ལས་ཆོག་ལ་འདུས་པའི་ཚེ་མ་གཏོགས་རྟག་ཏུ་མི་གྱོན་ཞིང་བླ་གོས་མཐང་གོས་ 
གཉིས་ནི་ཉིན་མོ་ཕལ་ཆེར་དུ་བགོ དེའང་རྒྱགས་པ་ལ་སོགས་པའི་ཕྱིར་མ་ཡིན་ 
པར་དགེ་སྦྱོང་གི་དྲན་པ་གསོ་བའི་རྟེན་དུ་བཅང་ཞིང་རྙིང་ནས་བཅོས་སུ་མི་རུང་ན་ 
ས་དང་བསྲེས་ནས་མཆོད་རྟེན་ལ་སོགས་པའི་སེར་ཁ་ལ་བསྐན་པར་བཤད་དོ། ། 

གསུམ་པ་༼ཀོ་ལྡགས་ཀྱི་གཞི་༽ནི། 
ཞེས་པས་སྟོན་ཏེ། དམིགས་བསལ་དང་འབྲེལ་བ་ཀོ་ལྤགས་ནི། ཡུལ་དབུས་སུ་ 
གནས་མལ་སྐྱོབ་པའི་ཕྱིར་ཀོ་ལྤགས་ཀྱི་ལྷམ་ཙམ་དང་། གཙུག་ལག་ཁང་ལས་ 
གཞན་པའི་ཁྱིམ་དུ་སྟན་གཞན་མེད་ན་ཀོ་ལྦགས་ལ་འདུག་པ་ཙམ་གནང་གི་ཉལ་ 
བར་མ་གནང་ལ། མཐའ་འཁོབ་ཏུ་ནི་གྲང་བ་སྐྱོབ་པའི་ཕྱིར་གནང་བས་ལྷམ་དང་ 
མལ་སྟན་གཉིས་ཀ་བསྟེན་དུ་རུང་ཞིང་། དེའི་ཁྱད་པར་ཁྲ་བོ་དང་གསེར་དངུལ་གྱི་ 
རྒྱན་ཅན་སོགས་སྒེག་རྫས་དང་སྒྲ་སྒྲོག་པའི་མཆིལ་ལྟམ་བསྟེན་དུ་མི་རུང་བའོ། །ཆུ་ 
ལ་ཆབ་རོམ་ཙམ་ཆགས་པའི་ཡུལ་དུ་ཞྭ་དང་ལྷམ་ཡུ་ཅན་གཉིས་ཀ་གནང་བའི་ 
བསླབ་བྱར་གསུངས་སོ། ། 

གཉིས་པ་སྨན་གྱི་གཞི་ནི། 

ཚོ -སྨན་ལ་དུས་ཐུན་ཚོད། ། 

གོ་བདུན ཐོང བ་བོ ། 

བདེར་གནས་ཀྱི་རྐྱེན་གྱུར་སྨན་ལའང་བཞི་ཡོད་པའི་དང་པོ་དུས་སུ་རུང་བ་ནི། 
བཀྲེས་པ་སེལ་བྱེད་སྐྱ་རེངས་འཆར་ནས་གུང་ཚིགས་ཚུན་དུ་བཟའ་བ་ལས་ཕྱི་དྲོ་ 
ལོངས་སྤྱོད་དུ་མི་རུང་བ་བཟའ་བ་ལྔ་དང་བཅའ་བ་ལྔ་ལ་སོགས་པ་སྟེ་བཟའ་བ་ལྔ་ 
ནི། ཟན་དང་། འབྲས་ཆན་དང་། ལྡེ་གུ་དང་། ཤ་དང་། ཁུ་བ་ལྔའོ། །བཅའ་བ་ 
ལྔ་ནི། རྩ་བ་དང་། སྡོང་བུ་དང་། ལོ་མ་དང་། མེ་ཏོག་དང་། འབྲས་བུའོ། ། 

གཉིས་པ་ཐུན་ཚོད་དུ་རུང་བ་ནི། སྐོམ་པ་སེལ་བའི་བཏུང་བ་སྟེ་བྱིན་བརླབས་ 
ནས་ཐུན་ཚོད་ཀྱི་མཐའ་སྟེ་ཉིན་མཚན་གྱི་མཚམས་ཀྱི་བར་རུང་ཞིང་དེ་ནས་ལུས་ན་ 
གསོག་འཇོག་གི་ཉེས་པ་སྐྱེད་པར་བྱེད་པ་སྟེ། ཀུ་ཤུ་དང་རྒུན་འབུམ་དང་འབྲ་གོ་ 
སོགས་ལས་བྱས་པའི་བཏུང་བ་དང་། དར་བའི་དྭངས་མ་སྟེ་ཆུར་ཁུ་དང་། ཞོ་ཁ་ཆུ་ 
སྟེ་ཞོའི་ཆུ་དང་། ཙབ་མོ་ཞེས་པ་འབྲས་ཁྲེ་གྲོ་སོགས་བཙོས་པའི་ཁུ་བ་ཕབ་མ་ 
བཏབ་པར་མནན་པ་དང་། འོ་མ་དང་། ཇ་ལ་སོགས་པའི་བཏུང་བ་མཚན་ཉིད་ལྔ་ 
ལྡན་ཏེ། རུང་ཆུས་བསླད་པ། ཚགས་ཀྱིས་བཙགས་པ། ཤིན་ཏུ་སླ་བ། བཞིན་སྣང་ 
བ། འདམ་བུ་ཉག་མའི་མདོག་ལྟ་བུ་རྣམས་སོ། ། 

གསུམ་པ་ཞག་བདུན་པ་ནི། བཀྲེས་པ་དང་། འདུས་པའི་ནད་གཉིས་ཀ་སེལ་ 
བ་སྟེ་བྱིན་བརླབས་ནས་ཞག་བདུན་ཚུན་ཆོད་དུ་བཟའ་རུང་བའོ། །དེའང་བུ་རམ་ 
དང་། འབྲུ་མར་དང་། སྦྲང་རྩི་དང་། མར་དང་། ཁ་ར་དང་། 
ཧཱགས་དང་། ཉ་དང་། ཕག་དོམ་རི་བོང་གི་ཞག་རྣམས་སོ། ། 

བཞི་པ་འཚོ་བཅང་ནི། འདུས་པའི་ནད་སེལ་བ་སྨན་དངོས་རྣམས་ཏེ་བྱིན་ 
གྱིས་བརླབས་ཏེ་ནམ་འཚོའི་བར་དུ་བཅང་རུང་བའོ། །མཚམས་བཙོས་དང་ཞག་ 
ལོན་སོགས་ཀྱི་ཉེས་པ་ཁེགས་པའི་ཕྱིར་དུས་བཞིར་བྱིན་གྱིས་བརླབས་པའི་རུང་ 
ཁང་བཅད། ཟས་ལ་ལོངས་སྤྱོད་པའི་ཚུལ་དང་འདུ་ཤེས་སོགས་ཀྱང་གཞུང་ནས་ 

བཤད་པ་ལྟར་བྱའོ། ། 
གསུམ་པ་ཆོ་ག་ཁྱད་འབྲེལ་ལས་ཀྱི་གཞི་ནི། 
ལས་ལ་བརྒྱ་རྩ་གཅིག་ཡོད་གསུམ་དུ་འདུ། ། 
ཐམས་ཅད་ལ་ཁྱབ་པ་ལས་ཀྱི་གཞི་ལ། གསོལ་བ་རྐྱང་པའི་ལས་ཉེར་བཞི། 
གསོལ་བ་དང་གཉིས་ཀྱི་ལས་བཞི་བཅུ་རྩ་བདུན། གསོལ་བ་དང་བཞིའི་ལས་སུམ་ 
ཅུ་སྟེ་བསྡོམས་པས་བརྒྱ་རྩ་གཅིག་གོ །དང་པོ་ནི། གསང་སྟོན་བསྐོ་བ་སོགས་ 
གསོལ་བ་འབའ་ཞིག་སྟེ་གསོལ་བ་ཁོ་ན་ལས་བརྡོད་པ་མེད་པས་སོ། །གཉིས་པ་ནི། 
གནས་བློ་མཐུན་སོགས་གསོལ་བ་ཚར་གཅིག་དང་། ལས་དངོས་ཚར་གཅིག་བཅས་ 
རྣམ་གྲངས་གཉིས་འབྱུང་། གསུམ་པ་ནི། བསྟེན་རྫོགས་སོགས་གསོལ་བ་ལན་ 
གཅིག་དང་། ལས་དངོས་ཚར་གསུམ་བརྗོད་པ་ཡིན་ལ། བརྒྱ་རྩ་བརྒྱད་པོ་བསྡུ་ན་ 
ཚན་པ་གསུམ་པོ་དེར་འདུའོ། ། 
བཞི་པ་ཉེས་པ་དག་བྱེད་ཕྱིར་བཅོས་ཀྱི་གཞི་ལ་གསུམ། སྡོམ་པ་གཏོང་བའི་ 
རྒྱུ། ལྟུང་བ་ཕྱིར་བཅོས། རྩོད་པ་ཕྱིར་བཅོས་སོ། ། 
དང་པོ་༼༔ སྡོམ་པ་གཏོང་བའི་རྒྱུ་།ནི། 
ཡུལ་དང་ཤི་འཕོས་སྡིག་ལྟ་སོགས་ཀྱིས་གཏོང་། ། 
སོ་ཐར་གྱི་སྡོམ་པ་སྤྱིའི་གཏོང་རྒྱུ་ནི་བཞི་སྟེ། བརྡ་འཕྲོད་པའི་དྲུང་དུ་བསམ་པ་ཐག་ 
པ་ནས་བསླབ་པ་ཕུལ་བ། ཤི་འཕོས་པ། རྒྱུ་འབྲས་མེད་ལྟ་སོགས་སྡིག་ལྟ་སྐྱེས་པ། 
སོགས་ཁོངས་ནས་མཚན་གཉིས་ཅིག་ཅར་བྱུང་བ་དང་། མཚན་ལན་གསུམ་གྱུར་པ་ 
རྣམས་ཀྱིས་གཏོང་ཞིང་། གཞན་ཡང་། ལོ་ཉི་ཤུ་མ་ལོན་པ་ལ་མའི་མངལ་ཤོལ་གྱི་ 

ཟླ་བས་ཁ་བསྐངས་ཀྱང་ཉི་ཤུ་མ་ཚང་བར་བསྟེན་པར་རྫོགས་ནས་ཕྱིས་དེར་ཤེས་ 
པས་ཀྱང་གཏོང་ངོ་། ། 


རུད་ནང་ཞམ་བོན་དོར་ལྡད་བྱ་ལོན་ཉན། ། 
གཅིག་སྤྱད་ཀུན་ཉམས་བཞེད་སྲོལ་ཐ་དད་གཉིས། ། 
ཁ་ཆེ་བྱེ་སྨྲ་བ་རྣམས་ཀྱིས་རྩ་ལུང་འཆབ་བཅས་བྱུང་ཡང་སྡོམ་པ་མི་གཏོང་སྟེ། ཕྱོགས་ 
གཅིག་ཉམས་པས་སྡོམ་པ་ཟད་པར་གཏོང་བར་མི་རིགས་པའི་ཕྱིར། དེ་འདྲ་དེ་སྡོམ་ 
ལྡན་དང་ཚུལ་འཆལ་གཉིས་ ་ཀ་ཡིན་ཏེ། མི་འགའ་ཞིག་ལ་ནོར་དང་ལྡན་ལ་བུ་ལོན་ 
ཡང་ཆགས་པ་བཞིན་ནོ། །ཞེས་འདོད་ལ་འབྲི་གུང་སྐྱོབ་པ་དང་ཞྭ་དམར་དྲུག་པ་ 
སོགས་ཀྱང་དེ་དང་ཕྱོགས་མཚུངས་བཞེད། མདོ་སྡེ་པ་དང་བོད་སྔ་རབས་པ་རྣམས་ 
ཕམ་པ་རྣམས་རྩ་བ་ཆད་པའི་ལྟུང་བ་ཡིན་པའི་ཕྱིར། ཤིང་ཏ་ལའི་མགོ་བཅད་ན་ 
སོགས་ཀྱི་དཔེས་རྩ་ལྟུང་གཅིག་སྤྱད་ན་ཀུན་ཉམས་ནས་དེའི་རྒྱུད་ལ་དགེ་སློང་གི་ 
སྡོམ་པ་མེད་པ་ལ་བཞེད་པ་སྟེ་སྲོལ་ཐ་དད་གཉིས་ཡོད། དེའང་སྡོམ་པའི་ངོ་བོ་ 
གཟུགས་ཅན་ལ་འདོད་པའི་ཚེ། བསླབ་པ་བཞི་སོགས་གཟུགས་སོ་སོར་ཡོད་ 
དགོས་པས་གཅིག་ཞིག་ཀྱང་གཞན་ཞིག་མི་སྲིད་ཅིང་ཤེས་པར་འདོད་པའི་ཚེ་རྫས་ 
སོ་སོ་བ་མེད་པས་གཅིག་གཏོང་ན་ཐམས་ཅད་གཏོང་བར་གྲུབ་བོ། ། 
བསྒྲབ་མ་ནུས་སོགས་ཉེས་མེད་སྐབས་ཀྱང་ཡོད། ། 
བསླབ་ཚིགས་ཀུན་ཀྱང་རྩ་བཞི་ཉམས་པས་འཇིག ། 
བསྒྲབ་པར་མ་ནུས་པ་ནི་ལུས་སེམས་རང་དབང་དུ་མ་འདུས་པ་སྟེ་རྨི་ལམ་དུ་མི་ 
ཚངས་སྤྱོད་པ་བྱས་པ་ལྟ་བུ་དང་། ལས་དང་པོ་པ་སྤང་བླང་མ་ཤེས་པ་དང་། ཡིད་ 

རྣལ་དུ་མ་གནས་པ་སྤྱོན་པས་མི་བསད་པ་ལྟ་བུ་ཕམ་པའི་ལྟུང་བ་སྤྱད་ཀྱང་དངོས་ 
གཞིའི་ཉེས་པ་ཇི་ལྟ་བ་མེད་པའི་སྐབས་ཀྱང་ཡོད་དོ། །སོ་ཐར་རིས་བརྒྱད་ཀྱི་ 
བསླབ་ཚིགས་ཀུན་ཀྱང་རྩ་བ་བཞི་ཉམས་པས་སྡོམ་པ་འཇིག་པ་ནི་མཐུན་ཞིང་ 
དེའང་འཆབ་བཅས་བྱུང་ན་ཆེས་ལྕིའོ། ། 
གཉིས་པ་ལྟུང་བ་ཕྱིར་བཅོས་ལ་གཉིས། སྤྲོ་བ་མཐོལ་བཤགས། མི་སྤོ་བ་ 
ནན་ཏུར་གྱིས་ཕྱིར་བཅོས་པའོ། ། 
དང་པོ་/སྤྲོ ་བ་མཐོལ་བཤགས་ཀེནི། 
དགེ་བསྟེན་སླར་བསྐྱར་དགེ་ཚུལ་དགེ་སློང་དག ། 
འཆབ་བཅས་གསོར་མི་རུང་ལ་འཆབ་མེད་བཅོས། ། 
ལྷག་མ་སྤོ་མགུ་སྤང་བཤགས་སྡོམ་སོགས་ཀྱིས། ། 


ལྟུང་བ་ཕྱིར་བཅོས་ རྩ རོ ། ། 


ཞེས་པ་སྟེ། དགེ་བསྟེན་ལ་རྩ་ལྟུང་བྱུང་ན་སྡོམ་པ་བསྐྱར་ནས་བླང་། ཆང་འཐུང་བ་ 
སོགས་ཡན་ལག་གི་ལྟུང་བ་བྱུང་ན་སྡོམ་ལྡན་གཅིག་གི་མདུན་དུ་བཤགས་སོ། ། 
སོང་བས་ཚེ་འདིར་ལྟུང་བ་ཕྱིར་བཅོས་སུ་མེད་པས་གནས་ནས་དབྱུང་། སྐད་ཅིག་ 
ཀྱང་མ་བཅབས་པའི་འཆབ་མེད་ལ་ཆད་ལས་ཀྱི་བསླབ་པ་སྦྱིན་ཏེ་ཇི་སྲིད་འཚོ་བའི་ 
བར་དུ་དམན་པའི་སྤྱོད་པ་ལྔ་དང་དུ་ལེན་ཞིང་ཁྱད་པར་གྱི་སྤྱོད་པ་ལྔ་སྤོང་བའི་སྒོ་ 
ནས་ཕྱིར་བཅོས། ཡང་ཕམ་པ་འཆབ་མེད་ཅན་གྱིས་བསྟེན་རྫོགས་ཀྱི་སྡོམ་པ་ཕུལ་ 
ཏེ་སླར་བླངས་ནའང་སྐྱེ་བར་གསུངས་སོ། །ལྷག་མ་འཆབ་མེད་ནི་དགེ་སློང་གི་ 
མདུན་དུ་བཤགས་ལ། དངོས་གཞི་དག་བྱེད་དུ་མགུ་བ་སྤྱོད་ལ་དབྱུང་ཆོག་ཅིང་། 

ཞག་ཏུ་ལོངས་པར་བཅབས་ན་བཅབས་ཉེས་འདག་པའི་ཕྱིར་ཇི་སྲིད་བཅབས་པ་དེ་ 
ྲིད་དུ་སྤོ་ བ་སྤྱོད་པ་དང་། དེ་ནས་ལྷག་མའི་དངོས་གཞི་འདག་པའི་ཆེད་དུ་དགེ་ 
སློང་ཕ་མའི་བྱེ་བྲག་གིས་ཞག་དྲུག་དང་ཟླ་ཕྱེད་དུ་མགུ་བ་སྤྱད། དེ་ནས་རང་བཞིན་ 
གྱི་གནས་སུ་གཟེངས་བསྟོད་པའི་ཆེད་དུ་གསོལ་བཞིའི་ལས་ཀྱིས་དབྱུང་ངོ་། །དེ་ལ་ 
སྤོ་བ་ནི་གནས་ཁྱད་པར་ཅན་ནས་དམན་པ་ལ་སྤོ་བ་དང་། མགུ་བ་ནི་དགེ་འདུན་ 
དར་སོགས་དམན་པའི་སྤྱོད་པ་བྱེད་དགོས་པ་ཡིན་ནོ། །ཀོ་ཤཱྟི་སྟེ་ལས་བྱེད་པའི་ 
གཞི་དང་། དམར་སེར་ཅན་ཏེ་ཕྱིར་བཅོས་ཀྱི་གཞིའང་འདི་ལས་འཕྲོས་ཏེ་གླེང་ 
གཞིའི་ཐོག་མ་དེ་དག་ནས་བྱུང་བས་སོ། །སྤང་ལྟུང་ལ་ནི་ཞག་གི་ཆད་ལས་དང་ 
འབྲེལ་བའི་སྤོང་བ་སྔོན་དུ་བཏང་ནས་རིགས་མཐུན་གྱི་ལྟུང་བ་མེད་པའི་དགེ་སློང་ 
གི་མདུན་དུ་བཤགས་དགོས་ཤིང་། ལྟུང་བྱེད་འབའ་ཞིག་པ་དང་སོར་བཤགས་དང་ 
བཤགས་བྱའི་ཉེས་བྱས་རྣམས་ནི་བཤགས་པ་ཙམ་གྱིས་འདག་ལ། བསྡམ་བྱའི་ 
ཉེས་བྱས་རྣམས་ནི་ཡིད་ཀྱིས་བསྡམས་པས་སོར་ཆུད་དོ། །དགེ་ཚུལ་ལ་བཤགས་ 
བྱའི་ཉེས་བྱས་གང་ཟག་གི་མདུན་དུ་རང་མིང་བརྗོད་པས་བཤགས་ཤིང་། བསྡམ་ 
བྱའི་ཉེས་བྱས་ཡིད་ཀྱིས་བསྡམས་ཏེ་ལྟུང་བ་རྣམས་ཕྱིར་བཅོས་སོ། ། 

གཉིས་པ་ནན་ཏུར་ནི། 
སར མི་སྤྲོ་ནན་ཏུར་བྱ། ། 


ཞེས་པ་སྟེ། རང་བཞིན་ངན་པ་སོགས་ཀྱིས་ལུང་བ་བཅོས་མི་ འདོད་ན་ནན་ཏུར་གྱི་ 
ལས་བྱ་སྟེ། དེ་ནི་འོག་ཏུ་གཞུག་ཅིང་སྨད་པའི་དོན་ཡིན་ལ། དབྱེ་ན། བསྡེགས་ 
དམད་བསྐྲད་པ་ཕྱིར་འགྱེད་བཞི། གནས་དབྱུང་བདུན། གསོ་དགག་བཞག་པ་ 

གཉིས་ཏེ་བཅུ་གསུམ་མམ། གནས་དབྱུང་བདུན་པོ་གཅིག་ཏུ་བྱས་ན་ནན་ཏུར་བདུན་ 
ནོ། །དེ་ལ་བསྡིགས་པ་ནན་ཏུར་ནི། འཐབ་ཀྲོལ་བྱེད་པ་ལ་བྱ་བ་འདི་ཐོང་ཞིག་མི་ 
གཉོངན་གནས་ནས་དྲངང་ངོ་ཞེས་བརྟིགས་པའོ། །སྨད་བ་ནན་ཏུར་ནི། ལཱག་མ་ 
ཕྱིར་མི་འཆོས་པར་རྒྱུན་དུ་བྱེད་པ་ལ་གང་ཟག་རང་དབང་ཅན་ཡིན་ཀྱང་གཞན་ལ་ 
གནས་ཆོས་ཤིག་ཅེས་སྨོད་པའོ། །བསྒྲད་པ་ནན་ཏུར་ནི། ཁྱིམ་སུན་འབྱིན་པ་གནས་ 
དེ་ནས་སྐྲོད་པའོ། །ཕྱིར་འགྱེད་ནན་ཏུར་ནི། ཁྱིམ་པ་སོགས་ལ་བརྙས་ཐབས་བྱེད་པ་ 
ལ་མཛའ་གཅུགས་ཀྱི་དངོས་པོ་སྤངས་ནས་ཕྱིར་འགྱེད་པའོ། །གནས་དབྱུང་བདུན་ 
ནི། ལྟུང་བ་མ་མཐོང་ཟེར་བ། ལྷུང་བ་ཕྱིར་མི་འཆོས་པ། སྡིག་ལྟ་ཅན། འཐབ་ཀྲོལ་ 
བྱེད་པ། འཐབ་ཀྲོལ་གྱི་རྒྱུ་ཉེ་བར་སྒྲབ་པ། དགེ་སློང་མ་དང་འདྲིས་ཤིང་གནས་པ། 
ཆོས་རྣམ་པར་གཏན་ལ་ཕབ་པས་ཀྱང་རྩོད་པ་ཞི་བར་མ་གྱུར་པ་རྣམས་ནི་གནས་ 
ནས་དབྱུང་བའོ། །གདམས་ངག་བཞག་པས་མ་ཐུལ་བ་ལ་དགེ་འདུན་དང་ལྷན་ཅིག་ 
གསོ་སྦྱོང་དང་དགག་དབྱེ་བྱེད་དུ་མི་འཇུག་པ་ནི་དེ་དང་དེ་བཞག་པའོ། །ལྷུང་བཟེད་ 
ཁ་སྦུབ་ནི་སྤྱིར་ནན་ཏུར་ཡིན་ཀྱང་ཡུལ་ཁྱིམ་པ་ལ་བྱ་བ་ཡིན་པས་འདིར་མི་བགྲང་ 
ངོ་། །དེ་ལྟར་ནན་ཏུར་བྱས་པ་ལ་བརྟེན་ནས་བཟོད་པ་འབུལ་ན་དེ་རང་བཞིན་དུ་ 
གནས་པ་ཐོབ་པའི་ཕྱིར་དགེ་འདུན་མཚན་ཉིད་དང་ལྡན་པས་བཟོད་པ་བླང་བའི་ཆོ་ 
ག་བྱ། དབེན་པ་སྙུབས་ཡོད་ན་འདུག་པ་ལྟ་བུ་མ་ངེས་པ་ལ་དེའི་ངོ་བོ་ཉིད་འཚོལ་དུ་ 
གཞུག་གོ །འཆབ་ཉེས་འབྱུང་བའི་ཡུལ་དང་། གཞི་བསམ་སྦྱོར་བ་མཐར་ཐུག་ཚང་ 
བའི་འཆབ་ཉེས་ཀྱི་ཚད་སོགས་ཀྱིས་ལྟུང་བ་ལས་ལྡང་བའི་དུས་དང་དུས་མིན་པར་ 
བསྡུས་པ་འབྱུང་བ་གང་ཟག་གི་གཞི་དང་། བསླབ་སྦྱིན་དང་སྤོ་མགུ་སྦྱོད་པ་སོགས་ས་ 
གཞན་ན་གནས་པ་ཉེར་དྲུག་གི་སྤྱོད་པ་བཤད་པས་གཞན་ན་གནས་པའི་གཞི་དང་། 


÷- 


མཐོང་ཐོས་དོགས་གསུམ་གྱི་ལྟུང་བ་གླེང་བའི་ཐབས་གསོ་སྦྱོང་གཞུག་པའམ་ཡོངས་ 

སུ་སྤྱོད་པའི་གཞི་རྣམས་ཀྱང་འདི་དག་ལས་འཕྲོས་པའོ། ། 

གསུམ་པ་རྩོད་པ་ཕྱིར་བཅོས་ནི། 

རྩད་པ་བཞིཔོ་ཞི་བྱེད་བདུན་གྱིས་གཞིལ། ། 

འཁོན་འཛིན་གྱི་: ས་པས་རྩོད་པ་སྤེལ་བའི་ཚུལ་བཞི་ཡོད་དེ། འདུས་བྱས་རྟག་མི་ 
རྟག་ལ་རྒོལ་ཕྱིར་རྒོལ་རྩོད་པ་ལྟ་བུ་འགྱེད་ཕྱིར་གྱི་རྩོད་པ་དང་། གདམས་ངག་ 
གསོ་དགག་གཞག་པ་ལ་འཇོག་པ་པོ་དང་གཞག་བྱ་རྩོད་པ་ལྟ་བུ་མི་གདམས་པའི་ 
ཕྱིར་གྱི་རྩོད་པ་དང་། ལྟུང་བ་གླེང་བས་ཁས་མི་ལེན་པ་གླེང་བྱ་གླེང་བྱེད་རྩོད་པ་ 
ལྟུང་ཕྱིར་རྩོད་པ་དང་། རྩོད་པ་དེ་གསུམ་གྱི་དབང་གིས་གསོ་སྦྱོང་སོགས་ཀྱི་ལས་ 
ལ་མཐུན་པ་མི་སྦྱིན་པས་རྩོད་པར་གྱུར་པ་བྱ་ཕྱིར་གྱི་རྩོད་པ་དང་བཞིའོ། །དེ་དག་ 
ིབྱད་ལ། རང་གི་ངང་གས་ཞིབནིརྩདབེ་རྣམ་ཤི་བའམརྒདའགྱར་བ་ལྟ 
བུའོ། །སོ་སོར་ཞི་བྱེད་ཀྱི་ཆོས་ནི་བདུན་དུ་གསུངས་ཏེ། དང་པོ་ལ་མངོན་སུམ་ 
བརྒྱད་དང་། གཉིས་པ་ལ་ལུང་བ་གླེང་རྒྱུ་ཡོད་པ་ལ་ མངོན་སུམ་བརྒྱད་དང་། མེད་ 
པ་དགེ་འདུན་གྱིས་གསོལ་བཞིའི་ལས་ཀྱིས་དྲན་ པས་འདུལ་བ་སྦྱིན་པ་དང་། 
སྒྱོས་པ་ལ་མ་སྨྱོས་པའི་ འདུལ་བ་སྦྱིན་པ་གསུམ། གསུམ་པ་ལ་ཉེས་པ་རང་གིས་ངོ་ 
མ་ཤེས་པ་ལ་ངོ་བོ་ཉིད་'འཚོལ་དུ་གཞུག་པ་དང་། ཤེས་པ་ལ་ལྟུང་བ་ ཁས་བླངས་ 
པ་དང་། དགེ་འདུན་བློ་རྩེ་མཐུན་པས་རྩྭ་བཀྲམ་པ་ལྟ་བུའི་ཞི་བྱེད་གསུམ། བཞི་པ་ 
ལ་ཞི་བྱེད་བདུན་པོ་དེ་ཐམས་ཅད་འཇུག་ཅིང་ལས་ལ་མཐུན་པ་སྦྱིན་པས་དངོས་སུ་ 
ཞི་བར་བྱེད་དོ། ། 

ལྔ་པ་མཐའ་གཉིས་སྤངས་པ་གནས་མལ་གྱི་གཞི་བཤད་པ་ནི། 


གནས་མལ་གཞི་ཡང་ལུགས་འདིར་མཐུན་ན་མཆོག ། 


108 འཇམ་མགོན་ཀོང་སྤྲལ་བློ་གྲོས་མཐའ་ཡས། 


ད་ལྟའི་ཕྱག་ལེན་ལ་བཤད་ཚོད་དང་མཐུན་པ་གང་ཡང་བྱེད་པ་དཀོན་ཀྱང་གནས་ 
མལ་གྱི་གཞིའང་འདུལ་བ་ནས་ཇི་སྐད་གསུངས་པའི་ལུགས་འདི་དང་མཐུན་ན་ 
སངས་རྒྱས་ཀྱིས་བསྟན་པ་ཡིན་པས། ཕན་ཡོན་མཆོག་ཏུ་ཆེ་ཞིང་ཉེས་པ་མེད་པར་ 
ཅན་དང་ཉམ་ང་བའི་ཡུལ་ཚ་སྒོ་ཅན་དང་ཚེར་མ་ཅན་སོགས་མ་ཡིན་པར་གཙུག་ 
ལག་ཁང་ལྔ་བརྩེགས་ལ་སོགས་པའི་དྲི་གཙང་ཁང་དུ་བསྟན་པའི་གཙོ་བོ། ལོགས་ 
སུ་ཐུབ་པའི་སྔོན་གྱི་སྐྱེས་རབས། སྤྱོད་པ་སྟེ་ལས་བརྒྱ་རྩ་བྱ་བའི་གནས་སུ་གནས་ 
བརྟན་ཆེན་པོ་རྣམས། སྒོར་གནོད་སྦྱིན་ལག་ན་རྡོ་རྗེ། སྒོ་ཁང་དུ་འཁོར་བའི་འཁོར་ 
ལོ་ཆ་ལྔ་པ། དེ་སྟོན་བྱེད་ཚིགས་བཅད་དང་བཅས་པ་ལ་སོགས་པ་བྲི། ཆོས་སྨྲ་བའི་ 
སེང་གེའི་ཁྲི་དང་ཕྱི་རོལ་དུ་ལྕགས་རི། གཞན་ཡང་མཛོད་དང་ཟས་ཀྱི་ཁང་པ་ལ་ 
སོགས་པ་རྣམ་གྲངས་བཅུར་བཤད་པ་རྣམས་དང་། གང་ཟག་སོ་སོའི་ཁང་པ་སྤྱོད་ 
ལམ་བཞི་ཤོང་གི་ཚད་ཅན། མཆོད་རྟེན་དང་རྒྱལ་མཚན་རྣམ་པ་བཞི་ཀུན་དགའ་ར་ 
བ་ལ་གཟུག་ཅིང་། དེ་དག་གི་ལས་ཚན་བསྐོ་བ་ལ་སོགས་པ་རྣམས་ཀྱང་གཞུང་ 
མཐུན་དུ་བྱའོ། ། 

དྲུག་པ་ཞར་བྱུང་འཕྲོས་དོན་དུ་བཤད་པ་ལ་གསུམ། མཐའ་གཉིས་སྤང་བར་ 
གདམས་པ། སྤང་བླང་མདོར་བསྡུ་བ། ཚིགས་གསུམ་ཇི་ལྟར་ལྡན་པའི་ཚུལ་ལོ། ། 

དང་པོ་༼མཐའ་གཉིས་སྤང་བར་གདམས་པ་༽ནི། 

ཆགས་དང་ངལ་དུབ་མཐའ་གཉིས་རྣམ་པར་བསལ། ། 


ཆོས་འདི་ལ་ཞུགས་པ་རྣམས་ཀྱིས་འདོད་བྱའི་ཡོན་ཏན་ལ་ཧ་ཅང་ཞེན་ཞིང་ཆགས་ 
པ་འདོད་པ་བསོད་ཉམས་ཀྱི་མཐའ་དང་། དཀའ་ཐུབ་ཀྱིས་ཧ་ཅང་ངལ་ཞིང་དུབ་ 


སོ་ཐར་གྱི་སྡོམ་པ། 109 
པས་ཐོས་སྒོམ་མི་ནུས་པའི་མཐའ་གཉིས་ཀ་རྣམ་པར་བསལ་ལ་བདེ་བར་གནས་ 
དགོས་ཏེ། དེའང་འབད་མེད་དུ་རྙེད་ན་ཀརྟ་པ་ཌ་འབུམ་ཕྲག་བརྒྱ་རི་བའི་གོས་དང་། 
ཁ་ཟས་རོ་བརྒྱ་དང་ལྡན་པ། ཁང་པ་བརྩེགས་པ་ལྔ་བརྒྱ་པ་སོགས་ཀྱང་ཞེན་པ་མེད་ 
པར་ལོངས་སྤྱད་དུ་རུང་ལ། འབད་རྩོལ་གྱིས་སྒྲབ་དགོས་ན་སྤོང་ཀློག་གི་གེགས་སུ་ 
འགྱུར་བས། གོས་ཕྱག་དར་ཁྲོད་པ། ཟས་བསོད་སྟོམས། གནས་ཤིང་དྲུང་ལ་ 
སོགས་པ་བསྟེན་པས་ཆོག་ཤེས་པར་བྱ་ཞིང་། དེ་ལའང་བརྟུལ་ཞུགས་རབ་ཀྱིས་ 
སྦྱངས་པའི་ཡོན་ཏན་བཅུ་གཉིས་ལ་གནས་པར་བྱ་སྟེ། ཇི་སྐད་དུ། 

བསོད་སྟོམས་པ་དང་སྟན་གཅིག་ཕྱིས་མི་ལེན། ། 
ཆོས་གོས་གསུམ་དང་ཕྱིང་པ་ཕྱགས་དར་ཁྲོད། ། 
དགོན་པ་བ་དང་ཤིང་དྲུང་བླ་གབ་མེད། ། 
དུར་ཁྲོད་པ་དང་ཙོག་པུ་གཞི་ཇི་བཞིན། ། 
ཞེས་པ་ལྟར་དང་། ཟས་གོས་བཟང་ངན་ཐམས་ཅད་ལའང་ལོག་པའི་འཚོ་བ་ལྔ་ 
དང་བྲལ་བར་བྱའོ། ། 
གཉིས་པ༼སྤང་བླང་མདོར་བསྡུ་བ་༽ནི། 
རུང་དང་ཉེ་བླང་མི་རུང་དང་ཉེ་སྤང་། ། 
དངོས་སུ་མ་སྨོས་པའི་གནང་བཀག་རྣམས་ཀྱང་རིགས་པས་བརྟགས་ནས་བླང་དོར་ 
ན་དེ་དག་ཐེ་ཚོམ་མེད་པར་སྤྱད་པར་བྱ་སྟེ། དཔེར་ན་དགེ་ཚུལ་ལ་དགག་དབྱེ་ 
གསུངས་པར་མཚོན་ནས་གསོ་སྦྱོང་བྱ་དགོས་པ་བཞིན་ནོ། །གང་སྤྱད་དུ་མི་རུང་བར་ 


110 འཇམ་མགོན་ཀོང་སྤྲལ་བློ་གྲོས་མཐའ་ཡས། 


གསུངས་པ་དང་ཉེ་ཞིང་རུང་བ་ལས་བཟློག་ན་དེ་དག་ཀུན་ཏུ་སྤང་དགོས་ཏེ། དཔེར་ 
ནྭ་སྲིན་བལ་ལ་སྟན་བྱེད་པ་བཀག་པས་དེ་དང་མཉམ་པའམ་ལྟག་པ་ལ་སྟན་བྱ་མི་ 
རུང་བར་མཐུན་པར་བཞིན་ནོ། །དེ་ལྟར་འདུལ་བ་བསྡུས་པ་འདི་ནི་སངས་རྒྱས་མྱ་ 
ངན་ལས་འདའ་ཀར་བཅས་པར་ལུང་ཕྲན་ཚེགས་ལས་གསུངས་སོ། ། 

གསུམ་པ་༼༔ ཚིགས་གསུམ་ཇི་ལྟར་ལྡན་པའི་ཚུལ་༽ནི། 


གཟུགས་ཅན་འདོད་རྣམས་ཚིགས་གསུམ་ཐ་དད་ལྡན། ། 

ཤེས་པར་འདོད་པས་གནས་ཞབུར་ལྡན་པར་བཞེད། ། 
དེ་ལྟར་བཤད་པའི་ཚིགས་གསུམ་པོ་བླངས་ནས་གནས་པའི་ཚེ་དེ་གསུམ་ངོ་བོ་ཐ་ 
དད་དུ་ལྡན་ནམ། ངོ་བོ་གཅིག་ཏུ་ལྡན་ནམ། སྔ་མ་ཕྱི་མར་གནས་གྱུར་པའི་ཚུལ་དུ་ 
ལྡན་ཞེ་ན། འདི་ལ་གཟུགས་ཅན་དུ་འདོད་པའི་ཡུགས་བྱེ་སྨྲ་ལྟར་ན་ཚེགས་གསུམ་ 
རིམ་གྱིས་ནོད་པའི་དགེ་སྒོང་གི་རྒྱུད་ལ་གསུམ་པོ་དེ་ངོ་བོ་ཐ་དད་དུས་མཉམ་དུ་ 
བཏང་བས་གཟུགས་ཅན་ངོ་བོ་ཐ་དད་ཡིན་པའི་ཕྱིར་ཞེས་འདོད། ཤེས་པར་འདོད་ 
པའི་ལུགས་དབུ་མ་པ་ལྟར་ན། ཚིགས་གསུམ་རིམ་གྱིས་ནོད་པའི་དགེ་སློང་གི་རྒྱུད་ 
ལ་ངོ་བོ་ཐ་དད་ཅིག་ཅར་དུ་ལྡན་པ་མིན་ཏེ། དེ་ཡིན་ན་གཙོ་སེམས་གཅིག་གི་འཁོར་ 
དུ་སློང་སེམས་རྫས་གཞན་པ་གསུམ་ཅིག་ཅར་ལྡན་པར་ཐལ་བའི་ཕྱིར། ཇོ་བོ་ 
གཅིག་ཏུ་ལྡན་པའང་མིན་ཏེ་ཤེས་རྒྱུད་གཅིག་ལ་དེ་གསུམ་གྱི་གཞི་མཐུན་མི་སྲིད་ 
པའི་ཕྱིར། དེས་ན་དེ་ལྟ་བུའི་རྒྱུད་ལ་སྔ་མ་སྔ་མ་ཕྱི་མ་ཕྱི་མར་རྫས་སོགས་གོང་ 
འཕེལ་དུ་གནས་པར་གྱུར་པའི་ཚུལ་གྱིས་ལྡན་ཏེ། དགེ་བསྟེན་གྱིས་དགེ་ཚུལ་དང་། 


= 


དེས་དགེ་སློང་གི་སྡོམ་པ་བླངས་ཚེ་སྡོམ་པ་སྔ་མ་ཕྱི་མའི་ངོ་བོར་འགྱུར་བའི་ཕྱིར། 

དཔེར་ན་ཚོགས་ལམ་ནས་སྦྱོར་ལམ། དེ་ནས་མཐོང་ལམ་དུ་གནས་འགྱུར་བ་ 
བཞིན་ནོ། །དས་ན་དགེ་སློངགིརྱདལདགེ་ཚུལ་གྱི་སྡོམཔ་ཐོབ་ལ་མ་ཉམས་པ་ 
ཡནགྱི། དགེ་ཚུལ་གྱི་སྡོམ་པ་ཡོད་པར་ཁས་ལེན་པ་མི་རིགས་ཏེ། དགེ་སྐོངགི་རྒྱད་ 
ལ་སྡོམ་པ་གསུམ་པོ་དེ་གཟུགས་ཅན་ངོ་བོ་ཐ་དད་དང་ཤེས་པའི་ངོ་བོར་གྱུར་པའི་ 
རྫས་ཐ་དད་གང་དུའང་མེད་པའི་ཕྱིར་ཏེ། དེ་གཉིས་ངོ་བོ་གཅིག་པའི་ཚུལ་གྱིས་ 
ཅིག་ཅར་དུ་ལྡན་པ་མེད་པའི་ཕྱིར། ཞེས་འདོད་དོ། ། 
ཅྭ་བའི་གཉིས་པ་ཐེག་ཆེན་སོ་ཐར་ཁྱད་པར་དུ་དབྱེ་བ་ལ་བདུན། སེམས་ 
བསྐེད་ཀྱ། ཆོ་གའི། བླང་ུལགྱི། རྟེ་གྱི། གནང་བཀག་གི གསོ་ཚུལ་གྱི། གཏོང་ 
མི་གཏོང་གི་ཁྱདཱ་པར་རོ། ། 
དང་པོ་༼སེམས་བསྐྱད་ཀྱི་ཁྱད་པར་༽ནི། 

ཐེག་ཆེན་སོ་ཐར་ཐེག་དམན་ཇི་བཞིན་ལ། ། 

བླང་དུས་གཞན་དོན་བྱང་ཆུབ་ལ་དམིགས་སམ། ། 

སྐད་ནས་སེམས་བསྐྱེད་པས་ཀྱང་འགྱུར་བར་གསུངས། ། 
ཐེག་ཆེན་སོ་ཐར་ཐུན་མོང་མ་ཡིན་པའི་ཆོ་ག་རྒྱས་པ་ནི་བོད་དུ་མ་བྱུང་ལ། སུམ་ 
བརྒྱ་པ་ལས། རྫོགས་པའི་བྱང་ཆུབ་དཔལ་ནོད་དབང་བསྐུར་ཡིན། །ཅེས་དང་། 
འོད་ལྡན་དུ། རྫོགས་པའི་བྱང་ཆུབ་ཉིད་དཔལ་ཡིན་ཏེ། ཆོས་ཀྱི་རྒྱལ་པོའི་མཛད་ 
པའི་རྒྱུ་ཡིན་པའི་ཕྱིར་རོ། །དེ་འཐོབ་པར་བྱེད་པའི་ཕྱིར་དབང་བསྐུར་བ་ཡིན་ཏེ། 
ཞེས་འབྱུང་བ་ལྟར་གཞི་ཉན་ཐོས་ཀྱི་སོ་ཐར་ལ་བསམ་པས་ཁྱད་པར་དུ་ཕྱེ་བ་ནི་ 
ཐེག་ཆེན་སོ་ཐར་གྱི་མཚན་གཞི་ཡིན་ལ། དེའང་ཐོག་མར་སྡོམ་པ་བླང་བའི་དུས་ 
ཉིད་ནས་གཞན་དོན་དུ་རྫོགས་པའི་བྱང་ཆུབ་ཐོབ་པའི་དོན་ལ་དམིགས་པའམ། 

སྐབས་དེར་སེམས་བསྐྱེད་དེ་ལྟ་བུ་མ་ཤེས་ཀྱང་སླད་ནས་དེ་ལྟ་བུའི་སེམས་བསྐྱེད་ 
པས་ཀྱང་ཐེག་ཆེན་སོ་ཐར་དུ་འགྱུར་བར་གསུངས་སོ། ། 
གཉིས་པ་༼ཆཾ་གའི་ཁྱད་པར་།ནི། 
ཆོ་ག་ཐུན་མོང་ཉན་ཐོས་ལུགས་ལྟར་ལ། ། 
ཐུན་མིན་གསོ་སྦྱོང་སྡོམ་སོགས་གོང་མ་དང་། ། 
ཐུན་མོང་སྣོན་སེམས་སྟ་གོན་དག་ལས་ཐོབ། ། 
སྡོམ་པ་འབོགས་པའི་ཆོ་ག་ལ་གསུམ། ཉན་ཐོས་དང་ཐུན་མོང་བའི་ཐེག་ཆེན་སོ་ 
ཐར་ནི། བསམ་པ་ཐེག་ཆེན་སེམས་བསྙེད་ཀྱིས་ཟིན་ཅིང་ཆོ་ག་ཉན་ཐོས་ལྟར་བྱས་ 
པའི་རིས་བརྒྱད་དོ། །ཆོ་ག་ཐུན་མོང་མིན་པའི་ཐེག་ཆེན་སོ་ཐར་ནི། སྔོན་ཆོ་ག་ 
བྱམས་པ་འཇམ་དབྱངས་སོགས་ཀྱིས་འགྲོ་བ་མང་པོ་བསྟེན་རྫོགས་མཛད་པར་ 
བཤད་པ་ལྟ་བུ་དང་། ད་ལྟར་གྱི་ཆོ་ག་དོན་ཞགས་ལས་བཤད་པའི་གསོ་སྦྱོང་གི་ 
སྡོམ་པ་ལ་སོགས་པའོ། །ཆོ་ག་གོང་མ་དང་ཐུན་མོང་བའི་ཐེག་ཆེན་སོ་ཐར་ནི། སྨོན་ 
སེམས་ཀྱི་སྐབས་སུ་ཐོབ་པའི་སོ་ཐར་དང་། དབང་གི་སྟ་གོན་དག་ལས་ཐོབ་པའི་སོ་ | 
ཐར་ལྟ་བུའོ། ། 
གསུམ་པ་༼བླང་ཡུལ་།ནི། 
བླང་ཡུལ་རབ་བྱུང་ཁྱིམ་པ་སྡོམ་ལྡན་ཏེ། ། 


ཐུན་མོང་བའི་སྡོམ་པ་བླང་བའི་ཡུལ་ནི་རབ་བྱུང་གི་དགེ་འདུན་མཚན་ཉིད་ལྡན་པ་ 
དང་། ཐུན་མིན་གསོ་སྦྱོང་ལ་སོགས་པ་ཆོ་འཕྲུལ་བསྟན་པའི་མདོ་ལས་བཤད་པ་ 
བཞིན་དུ་ཁྱིམ་པའི་ཆ་ལུགས་ཅན་གྱི་སྡོམ་ལྡན་ལས་ཀྱང་བླང་དུ་རུང་ངོ་། ། 

བཞི་པ་༼རྟེནགྱི་ཁྱད་པར་༽ནི། 
རྟེན་ཀྱང་ཐུན་མོང་དེ་བཞིན་ཐུན་མིན་ནི། ། 
སེམས་བསྐྱེད་གང་རུང་དག་ལ་སྡོམ་འདི་སྐྱེ། ། 
སྡོམ་པ་དེ་བླང་བའི་རྟེན་ཀྱང་ཉན་ཐོས་དང་ཐུན་མོང་བ་ནི་དེ་ནས་བཤད་པ་བཞིན་ 
དུ་དགོས་ཤིང་། ཐུན་མོང་མིན་པ་རྣམས་ནི་ཐེག་ཆེན་སེམས་བསྐྱེད་གང་ལ་ 
འབོགས་རུང་བ་དེ་ལ་སྡོམ་པ་འདིའའ་སྐྱེ་བ་ཡིན་ནོ། ། 
ལྔ་པ་༼གནང་བཀག་གི་ཁྱད་པར་༽ནི། 
དགོས་པ་ཁྱད་པར་ཅན་ལ་སྤང་བདུན་གནང་། ། 
བསླབ་བྱ་ཆོ་ག་ཐུན་མོང་བས་ནི་རང་གིས་གང་བླང་བའི་སོ་སོར་ཐར་པ་དེ་དགག་ 
དགོས་པ་ཁྱད་པར་ཅན་མེད་ཚེ་ཉན་ཐོས་ཀྱི་ཇི་ལྟ་བ་བཞིན་བསྲུང་དགོས་ཏེ། སྡོམ་ 
པ་གཉིས་ཀྱི་བཅས་པ་ལས་དགོས་མེད་འདའ་བ་རྡོ་རྗེ་ཐེག་པའི་སྐབས་སུ་ལྟུང་ 
བར་གསུངས་པའི་ཕྱིར། སེམས་ཅན་གྱི་དོན་དུ་འགྱུར་བ་སོགས་དགོས་པ་ཁྱད་ 
པར་ཅན་ཡོད་ན་ཡུས་ངག་གི་སྤོང་བདུན་ཁ་ན་མ་ཐོ་བ་ཐམས་ཅད་གནང་སྟེ། སྤྱོད་ 
འཛུག་ལས། 
ཐུགས་རྗེ་མངའ་བས་རིང་གཟིགས་པས། ། 
བཀག་པ་རྣམས་ཀྱང་དེ་ལ་གནང་། ། 
ཞེས་པ་ལྟར་རོ། །ཆོ་ག་ཐུན་མོང་མིན་པ་ལས་གསོ་སྦྱོང་རང་གིས་ལེན་པ་ནི་བསྟེན་ 
གནས་དང་བསྲུང་བྱ་ཁྱད་པར་མེད་དོ། ། 


114 འཇམ་མགོན་ཀོང་སྤྲལ་བློ་གྲོས་མཐའ་ཡས། 
དྲུག་པ་༼གསོ་ཚུལ་།ནི། 
ལྟུང་བ་འཆབ་བཅས་བཤགས་བསྡམས་བླང་དུ་རུང་། ། 
ཡན་ལག་ལྟུང་བ་སྟོབས་བཞེས་བཤགས་པས་འདག ། 
བསམ་པས་ལྟུང་བ་ལས་ལྡང་ཆད་པས་མིན། ། 
ཉན་ཐོས་དང་ཐུན་མོང་བ་ནི་ཕམ་པ་འཆབ་བཅས་ལ་སྡོམ་པ་སླར་བླང་དུ་མེད་པར་ 
འདུལ་འཛིན་ཕལ་ཆེར་གྱིས་བཤད་པ་ནི་ལག་ལེན་དོགས་པའི་ཕྱོགས་ཡིན་པས་ 
ཤིན་ཏུ་ལེགས་ལ། རྡེ་ཕྲིན་ལས་པ་སོགས་ཀྱིས་རྩ་བའི་ལྟུང་བ་འཆབ་བཅས་འཆབ་ 
མེད་གང་བྱུང་ཡང་འགྱོད་པ་དང་བཅས་པས་བཤགས་ཤིང་སྡོམ་པ་སྐར་བླང་བའི་ 
སྒོ་ནས་གསོར་རུང་སྟེ། འདི་དག་ཐེག་ཆེན་སེམས་བསྐྱེད་ཀྱིས་ཟིན་པའི་སྡོམ་པ་ 
ཡིན་པའི་ཕྱིར། ཡན་ལག་གི་ལྟུང་བ་རྣམས་ནི་སྟོབས་བཞིའི་བཤགས་པ་ཚུལ་ 
བཞིན་བྱས་པའི་སྒོ་ནས་ཕྱིར་བཅོས་པས་འདག་པར་གསུངས་སོ། །ཕྱིར་བཅོས་སྔ་ 
ཕྱིར་བཤད་པ་ཐམས་ཅད་ཀྱང་འགྱོད་པ་དྲག་པོ་དང་ངོ་ཚ་ཁྲེལ་ཡོད་ཀྱི་བསམ་པ་ 
དང་ལྡན་པས་ལྟུང་བ་ལས་ལྡང་ནུས་ཀྱི་དེ་དག་ཇི་བཞིན་མེད་ན་ཆད་ལས་ཙམ་ 
ཉམས་སུ་མྱོང་ཡང་ལྟུང་བ་ལས་ལྡང་ནུས་པ་མ་ཡིན་པས། དེ་ལ་དགོངས་ནས་ངོ་ཚ་ 
ཆེན་པོ་དང་ལྡན་པ་དང་སྡེ་སྣོད་འཛིན་པས་ནི་ལྟུང་བ་ཐམས་ཅད་བཤགས་པ་ཁོ་ 
ནས་འདག་པར་བཤད་པ་བཞིན་ནོ། ། 
བདུན་པ་༼གཏོང་མི་གཏོང་གི་ཁྱད་པར་༽ནི། 
ལོག་ལྟ་ཕམ་དང་བསླབ་པ་འབུལ་བ་རྣམས། ། 
མ་གཏོགས་གཏོང་རྒྱུ་གཞན་གྱིས་གཏོང་མི་འགྱུར། ། 

ལོག་ལྟ་སྐྱེས་པས་དགེ་རྩ་ཆད་པ། ཕམ་པ་བྱུང་བ། བསླབ་པ་ཕུལ་བ་རྣམས་ཀྱིས་ནི་ 
སྡོམ་པ་འཇིག་པར་འགྱུར་ཞིང་། དེ་དག་མ་གཏོགས་ཤི་བ་དང་མཚན་འགྱུར་བ་ 
སོགས་གཏོང་རྒྱུ་གཞན་གྱིས་ནི་གཏོང་བར་མི་འགྱུར་ཏེ་ལུང་བ་དང་སྡོམ་པ་གཉིས་ 
ཀ་ཤེས་པར་འདོད་པའི་ཕྱིར་རོ། །ཞེས་བཤད་དོ། ། 
གསུམ་པ་སོ་ཐར་གྱི་སྡོམ་པའི་སྟིང་པོ་མདོར་བསྡུ་བ་ནི། 


མདོར་ན་སྡིག་པ་སྤང་ཞིང་དགེ་བ་བསྒྲབ། ། 
རང་སེམས་འདུལ་ལ་འདུལ་བའི་སྡེ་སྣོད་འདུས། ། 
གོང་དུ་སྨོས་པའི་བསླབ་བྱ་ཐམས་ཅད་མདོར་བསྡུ་ན་བཅས་པ་དང་རང་བཞིན་གྱི་ 
ཁ་ན་མ་ཐོ་བའི་སྡིག་པ་ཐམས་ཅད་སྤང་ཞིང་། སྒོ་གསུམ་དང་འབྲེལ་བའི་ཆོས་ 
དཀར་དགེ་བ་མཐའ་དག་བསྒྲབ་པ་དང་། དགེ་སྡིག་ཐམས་ཅད་ཀྱི་རྩ་བ་རང་ 
སེམས་རྣམ་པར་རྟོག་པའི་གཞན་དབང་དུ་གྱུར་པ་འདི་ཉིད་དྲན་པ་དང་ཤེས་བཞིན་ 
གྱི་གཉེན་པོས་འདུལ་བར་བརྩོན་པ་ལ་འདུལ་བའི་སྡེ་སྣོད་ཀྱི་དོན་ཐམས་ཅད་འདུ་ 
སྟེ། གསོ་སྦྱོང་གི་ཚིགས་སུ་བཅད་པར། 
སྡིག་པ་ཅི་ཡང་མི་བྱ་ཞིང་། ། 
དགེ་བ་ཕུན་སུམ་ཚོགས་པར་སྤྱད། ། 
རང་གི་སེམས་ནི་ཡོངས་སུ་འདུལ། ། 
འདི་ནི་སངས་རྒྱས་བསྟན་པ་ཡིན། ། 
ཅེས་འབྱུང་བ་ཡིན་ནོ། ། 


116 འཇམ་མགོན་ཀོང་སྤྲལ་བློ་གྲོས་མཐའ་ཡས། 
རྩ་བའི་བཞི་པ་འཆལ་ཚུལ་གཉིས་ཀྱི་སྐྱོན་དང་ཡོན་ཏན་མདོར་སྨོས་པ་ནི། 
ཁྲིམས་འཆལ་ཉེས་པ་ལྕི་ཞིང་ཁྲིམས་ལྡན་ནི། ། 
ཡོན་ཏན་ཀུན་གཞི་ཆོས་དཀར་མཐའ་དག་སྐྱེད། ། 
བསླབ་པ་བླངས་ནས་ཚུལ་ཁྲིམས་འཆལ་བ་ནི་ཉེས་པ་ཤིན་ཏུ་ལྕི་ཞིང་རྒྱུད་ལ་ཡོན་ 
ཏན་མི་སྐྱེ་སྟེ། ཆོས་བསྒྲགས་ཀྱི་མདོར། ཚུལ་ཁྲིམས་ཉམས་ཤིང་ཞིག་པ་ནི་སྐྱེ་བ་ 
འབུམ་ཕྲག་བརྒྱ་ཡི་བར་དུ་རིགས་དང་བྲལ་ཞིང་བདེ་བ་སྤངས་ཏེ་རྣམ་པར་ལྟུང་བ་ 
ཆེན་པོ་ཉམས་སུ་མྱོང་བར་འགྱུར་རོ། །ཞེས་དང་། འདུལ་བ་ཡུང་དུ་ཚུལ་ཁྲིམས་མ་ 
བསྲུངས་པའི་ཉེས་དམིགས་བཅུ་གསུངས་པའི་ནང་ཚན་དུ། 
དམ་ཆོས་ཐོས་པར་མི་འགྱུར་ལ། ། 
ཐོས་པ་མྱུར་དུ་བརྡེད་པར་འགྱུར། ། 
ས་ལམ་རྟོགས་པའང་ཡོངས་མི་སྐྱེ། ། 
ཞེས་སོགས་གསུངས་ཤིང་། ལྟུང་བ་ཆུང་ངུས་ཀྱང་ཉེས་ལྟུང་ཆེན་པོ་བསྐྱེད་པས་ཕྲ་ 
ཞིང་ཕྲ་བ་ནས་བསྲུང་དགོས་ཏེ། ལུང་ལས། 
གང་ཞིག་སྟོན་པ་ཐུགས་རྗེའི་བསྟན་པ་ལ། ། 
ཡང་བར་སེམས་ཤིང་ཅུང་ཟད་འདའ་བྱེད་པ། ། 
དེ་ནི་དེ་ལས་སྡུག་བསྔལ་གཞན་དབང་ཐོབ། ། 
སྒྱིག་ཚལ་བྲེགས་པས་ཨ་རྲའི་ཚལ་ཉམས་བཞིན། ། 
འདི་ན་ལ་ལ་རྒྱལ་པོའི་ཚིག་ཆེན་པོ། ། 
ལན་འགའ་འདས་ནའང་ཆད་པ་འཐོབ་མི་འགྱུར། ། 

ཐུབ་པའི་བཀའ་ལུང་ཚུལ་མིན་འདས་བྱས་ན། ། 
དུད་འགྲོར་སྐྱེ་འགྱུར་ཨེ་ལའི་འདབ་ཀླ་བཞིན། ། 
ཞེས་གསུངས་ཤིང་། མདོར་ན་ཕམ་ལྟག་སྤོམ་པོ་ལྟུང་བྱེད་སོར་བཤགས་ཉེས་བྱས་ 
རྣམས་ལས་འདས་ན་རིམ་པར་ཚ་བའི་དམྱལ་བ་ནས་ཡང་སོས་ཀྱི་བར་དུ་སྐྱེ་བར་ 
མདོ་ལས་བཤད་དོ། །ཚུལ་ཁྲིམས་དང་ལྡན་པ་ནི། ཐེག་པ་མཐའ་དག་གི་ལུང་ 
རྟོགས་ཡོན་ཏན་ཀུན་གྱི་གཞི་དང་གོང་དུ་འཕེལ་བའི་རྐྱེན། ཆོས་དཀར་མཐའ་དག་ 
སྐྱེད་པར་བྱེད་པ་ཡིན་ཏེ། བཤེས་སྤྲིང་ལས། ཁྲིམས་ནི་རྒྱུ་དང་མི་རྒྱུའི་ས་བཞིན་ 
དུ། །ཡོན་ཏན་ཀུན་གྱི་གཞི་རྟེན་ལགས་པར་གསུངས། །ཞེས་དང་། ཆོས་བསྒྲགས་ 
ཀྱི་མདོར། ཚུལ་ཁྲིམས་ལྡན་པ་འཇིག་རྟེན་ཀུན་གྱིས་བསྟོད། །སོགས་ཀྱིས་རྒྱས་ 
པར་བསྟན་ལ། ས་གའི་ལྷས། 
རབ་བསྔགས་ནོར་ནི་ཕུན་ཚོགས་ཤིང་། ། 
ལྷ་ཡི་ཁང་བཟང་དམ་པར་སྐྱེ། ། 
ཏིང་ངེ་འཛིན་དང་ངེས་འབྱུང་ཐོབ། ། 
ཚུལ་ཁྲིམས་འདི་ནི་འབྲས་བུ་ཆེ། ། 
ཞེས་དང་། དགེ་སློང་ལ་རབ་ཏུ་གཅེས་པའི་མདོ་ལས། 
ཚུལ་ཁྲིམས་བསླབ་པར་རང་ཡིད་ཆེས། ། 
མི་དེ་ཉི་མ་གཅིག་ལ་ཡང་། ། 
བསོད་ནམས་ཕུང་པོ་དཔག་ཏུ་མེད། ། 
གསོག་ཅིང་སངས་རྒྱས་འབྲས་བུ་འགྲུབ། ། 

ཅེས་སོགས་གསུངས་སོ། །མདོར་ན་སྔོན་བསྟན་པ་དར་བའི་དུས་སུ་ལོ་དཔག་ཏུ་ 
མེད་པར་བསླབ་གཞི་ཡོངས་སུ་རྫོགས་པའི་ཚུལ་ཁྲིམས་རྣམ་པར་དག་པ་བསྲུངས་ 
པ་ལས། ད་ལྟ་བསྟན་པ་ནུབ་པ་ལ་ཉེ་བ་འདི་ལྟ་བུའི་དུས་སུ་ཉིན་ཞག་གཅིག་གི་ 
བར་དུ་བསླབ་གཞི་གཅིག་ཙམ་ཞིག་བསྲུངས་པ་ཕན་ཡོན་ཆེ་བར་གསུངས་ཏེ། ཏིང་ 
འཛིན་རྒྱལ་པོ་ལས། 


བསྐལ་པ་བྱེ་བ་གངྒུའི་བྱེ་སྟེད་དུ། ། 
དང་བའི་སེམས་ཀྱིས་ཟས་དང་སྐོམ་རྣམས་དང་། ། 
གདུགས་དང་བ་དན་མར་མེའི་ཕྲེང་བ་ཡིས། ། 
སངས་རྒྱས་བྱེ་བ་ཁྲག་ཁྲིག་རིམ་གྲོ་བྱས། ། 
གང་ཞིག་དམ་ཆོས་རབ་ཏུ་འཇིག་པ་དང་། ། 
བདེ་གཤེགས་བསྟན་པ་འགག་པར་འགྱུར་བའི་ཚེ། ། 
ཉིན་མཚན་དུ་ནི་བསླབ་པ་གཅིག་སྤྱོད་པ། ། 
བསོད་ནམས་འདི་ནི་དེ་བས་ཁྱད་པར་འཕགས། ། 
ཞེས་གསུངས་པས་ཐར་འདོད་རྣམས་ཀྱིས་བསླབ་པ་ལ་ནན་ཏན་དུ་བརྩོན་པར་ 
བྱའོ། 
པ་པ་་ 
ན། སྤྱིར་ཆོས་འདུལ་གྱི་བརྗོད་བྱ་ཐམས་ཅད་འཕགས་པ་ཐོགས་མེད་ཞབས་ཀྱིས། 
དགེ་འདུན་བསྡུ་བ་དང་། ལེགས་པར་བསྡུ་བ་དང་། བསྡུས་པ་རྣམས་ཅི་བདེར་བྱ་ 
བ་དང་། མ་འོངས་པ་གཞན་དག་བདེ་བར་འཇུག་པར་འགྱུར་བ་དང་བཞིར་འདུས་ 
པར་གསུངས་པའི་དང་པོ་ནི། འཁོར་རྣམ་བཞི་དད་པས་ཁྱིམ་ནས་ཁྱིམ་མེད་པར་ 

རབ་ཏུ་བྱུང་སྟེ་སྔོན་དང་ད་ལྟར་གྱི་ཆོ་གས་བསྟེན་པར་རྫོགས། 

གཉིས་པ་ནི། བསླབ་པ་ཇི་ལྟར་འཆའ་བ། འཆའ་བའི་རྒྱུ་ལ་སོགས་པ་གཞི་ 
དང་བཅས། ངེས་པར་འབྱུང་བ་དང་བཅས། སྟོན་པ་དང་བཅས། བརྟུལ་བ་དང་། 
ཆོ་འཕྲུལ་དང་བཅས་པས་ཆོས་སྟོན། 

གསུམ་པ་ལ་ལཱའི་དང་པོ་ཡོ་བྱད་རྐྱེན་དུ་འབབ་པ་བསྟེན་པ་ནི། ལོག་འཚོ་ 
སྤངས་ཤིང་ཆོས་དང་མཐུན་པའི་རྙེད་པའི་རྒྱུ་ལས་བྱུང་བའི་དུས་རུང་ཐུན་ཚོད་དུ་ 
རུང་བ་ཞག་བདུན་པ་འཚོ་བཅངས་ཀྱི་སྨན་བཞི་གཙོ་བོར་གྱུར་པའི་ཟས། འཚོ་མཁོ་ 
ལྷག་པའི་ཡོ་བྱད་ཕྲན་ཚེགས་བཅས་པའི་གོས་བཞི། འཚོ་བ་དང་མཁོ་བའི་སྣོད་ 
སྤྱད། དགེ་འདུན་གྱི་གཙུག་ལག་ཁང་དང་གང་ཟག་གི་ཁང་པ་ཤིང་དྲུང་ཁྲི་དང་མལ་ 
ཆ་ལ་སོགས་པ་གནས་དང་གནས་མལ་ལ་ལྟུང་བས་མ་གོས་པར་མཐའ་གཉིས་སྤངས་ 
པའི་ཚུལ་གྱིས་ལོངས་སྤྱད། 

གཉིས་པ་ཆོས་དང་མི་མཐུན་པའི་གང་ཟག་ཚར་བཅད་པ་ནི། ཕམ་པ་གསོར་ 
མི་རུང་བ་གཞན་དུ་བསྐྲད། དེ་ལས་གཞན་པ་ནན་ཏུར་གྱི་ལས་ཀྱིས་བྱ་བ་ངན་པ་ 
འཕྲོ་གཅོད་པ་དང་། གླེང་དྲན་གྱིས་ཕྱིར་བཅོས་སུ་གཞུག་ཅིང་རྩོད་པ་ལ་ཞི་བྱེད་ 
ཀྱིས་གཞིལ། 

གསུམ་པ་འགྱོད་པ་སྐྱེས་པ་སེལ་བ་ནི། འགྱོད་པའི་ཚུལ་ལྔ། བག་ཡོད་པའི་ 
སྐབས་ལྔ། འགྱོད་པ་སེལ་བའི་ཆོས་ལྔ་སྟེ་བཅོ་ལྔ་དང་ལྡན་པས་ལྡེང་། 

བཞི་པ་ཉོན་མོངས་པའི་ཀུན་ནས་དཀྲིས་པ་གནོན་པ་ནི། བསླབ་པ་སྲུང་བའི་ 
ཐབས་ཡན་ལག་ལྔ་དང་ལྡན་པ་སྟེ། དེའི་དང་པོ་ཟས་གོས་སྣོད་སྤྱད་གནས་མལ་ 
བཞི་ཆོས་ལྡན་ལ་བསྟེན་པ་བདེ་བར་གནས་པའི་རྐྱེན་ལ་བརྟེན་ནས་བསྲུང་བ། 
གཉིས་པ་གནས་ཀྱི་བླ་མའམ། དེ་མ་ཡིན་པའི་གནས་བརྟན་སྡེ་སྣོད་འཛིན་པ་དག་ 

གི་བཀའ་བཞིན་སྒྲབ་པ་གང་ཟག་གཞན་ལ་བརྟེན་ནས་བསྲུང་བ། གསུམ་པ་ལྷུང་ 
བ་སྡེ་ལྔའི་ངོ་བོ་ལྕི་ཡང་འབྱུང་བའི་རྒྱུ་ལྡེང་བའི་ཐབས་རྣམས་ཤེས་པ་སྤང་བྱ་མི་ 
མཐུན་ཕྱོགས་ངོ་ཤེས་པའི་སྒོ་ནས་བསྲུང་བ། བཞི་པ་གསོ་སྦྱོང་དབྱར་གནས་དགག་ 
དབྱེ་ལ་བརྩོན་པ་བསླབ་པ་ཡོངས་སུ་སྦྱོང་བའི་སྒོ་ནས་བསྲུང་བ། ལྔ་པ་རང་གི་ 
བསམ་སྦྱོར་ཕུན་སུམ་ཚོགས་པའི་སྒོ་ནས་བསྲུང་བ་སྟེ། འདི་ལ་བསམ་པ་ཕུན་སུམ་ 
སྟེ་བརྒྱད་པོ་སྔོན་དུ་འགྲོ་བས་སྦྱོར་བ་ཕུན་སུམ་ཚོགས་པ་ཐོག་མར་མེད་དུ་མི་རུང་ 
བའི་འདུལ་བ་ལ་བསླབ། ལྷུང་བ་མི་འབྱུང་བའི་རྒྱུ་བཞི་ལ་བརྩོན། བསླབ་པ་དང་ 
མི་མཐུན་པའི་ཆོས་ལྔ་སྤང་། མཐུན་པའི་ཆོས་ལྔ་བསྟེན། ཡོངས་སུ་ཤེས་པའི་ཆོས་ 
ལྔ་དང་། ཉེ་བར་ཞི་བའི་ཆོས་ལྔ་ཤེས་ནས་བླང་དོར་བྱ་བ་སྟེ་བསླབ་པའི་གནས་ 
དྲུག་ལ་བསླབ་ཅིང་། བསླབ་པ་ལ་བརྩོན་པའི་ཆོས་ལྔ་དང་སྟོབས་ལྔ་རྣམས་དང་ 
ལྡན་པར་བྱའོ། །བསམ་སྦྱོར་གཉིས་ཀ་ཕུན་སུམ་ཚོགས་པ་དང་ལྡན་པའི་ཚུལ་ 
ཁྲིམས་སྒོམ་པ་ནི། དགེ་སློང་གནས་བརྟན་དང་། བར་མ་དང་། གསར་བུ་ཐམས་ 
ཅད་ཀྱིས་ཀྱང་རབ་ཏུ་བྱུང་བའོ་སྟམ་དུ་སེམས་མངོན་དུ་གཞག་པར་བྱ། སངས་རྒྱས་ 
བཅོམ་ལྡན་འདས་མགོན་མཛད་པ་ལ་མགོན་པོའོ་སྟམ་དུ་འདུ་ཤེས་མངོན་དུ་ 
གཞག་པར་བྱ། མྱ་ངན་ལས་འདས་པ་ལ་གཞོལ་བར་བྱ། བསླབ་པའི་གཞི་ཇི་ལྟ་ 
བུར་བཅས་པ་ལ་མཚུངས་པར་སྤྱད་པར་བྱ། བླ་མའི་ཁྱད་པར་ཆུད་པའི་ཕྱིར་ནན་ 
ཏན་དུ་བྱ། ཞེས་གསུངས་པ་ལྟར་རོ། ། 
ལྔ་པ་ཉོན་མོངས་པའི་བག་ལ་ཉལ་སྤོང་བ་ནི། ཞི་གནས་ཀྱི་གསོ་སྦྱོང་སྟེ་རྣལ་ 
འབྱོར་སྒོམ་པ་ཡིན་ལ། བླ་མ་རྣལ་འབྱོར་ཤེས་པ་ལ་གསོལ་བ་བཏབ་ནས་བར་ཆད་ 
བཞི་དྲི། གནས་བཞི་བརྟགས་ནས་ཏིང་ངེ་འཛིན་གྱི་ཚོགས་བསྲུང་ཞིང་བསགས་པ་ 

དང་། རབ་ཏུ་དབེན་པ་དང་། སེམས་རྩེ་གཅིག་པ་དང་། སྒྲིབ་པ་རྣམ་པར་སྦྱོང་བ་ 
དང་། ཡིད་ལ་བྱེད་པ་སྒོམ་པ་སྟེ་གནས་ལྔ་ལ་སྦྱར་ཞིང་། ཞི་རགས་སུ་འདུ་ཤེས་པ་ 
འཇིག་རྟེན་པའི་ལམ་གྱི་ཆགས་བྲལ་དང་། ལུས་དང་དུས་གསུམ་གྱི་འདུ་བྱེད་ལ་སོ་ 
སོར་རྟོག་པའི་ཞི་གནས་ལ་བརྩོན་པ་སྟེ་འདུ་ཤེས་སྒོམ་པ་དང་། དྲན་པ་ཉེར་བཞག་ 
བཞི་ལ་སོགས་པ་བྱང་ཆུབ་ཀྱི་ཕྱོགས་སྒོམ་པ་གཉིས་ཀྱིས་དཀར་པོ་རྣམ་པར་མཐོང་ 
བ་སོགས་ས་བརྒྱད་དང་། ཚོགས་སྦྱོར་མཐོང་སྒོམ་གྱི་ལམ་རྣམས་བགྲོད་པ་སྟེ། 
དེའང་སེམས་གནས་པའི་ཐབས་དགུས་ཞི་གནས་ཡིད་ལ་བྱེད་པ་དང་། ཆོས་རྣམས་ 
རབ་ཏུ་འབྱེད་པ་ལ་སོགས་པ་བཞིས་ལྟག་མཐོང་ཡིད་ལ་བྱེད་པ་སྟེ། སེམས་རྩེ་ 
གཅིག་པ་གཉིས་ལ་བརྟེན་ནས། ཀུན་ཏུ་གདུང་བར་འགྱུར་བ་སོགས་ཡིད་ལ་བྱེད་ 
པ་བཞི་ཐོབ་ནས། འཕགས་པའི་བདེན་པ་བཞི་ལས་བརྩམས། རྣམ་པ་མི་རྟག་པ་ 
སོགས་བཅུ་དྲུག་ཏུ་སོ་སོར་རྟོག་པ་མཚན་ཉིད་རབ་ཏུ་རིག་པ་ཡིད་ལ་བྱེད་པས་ཐོས་ 
བསམ་དང་འདྲེས་པ་ཚོགས་ལམ་བགྲོད། དེ་ལས་འདས་ནས་གཅིག་ཏུ་སྒོམ་པའི་ 
རྣམ་པས་མོས་པར་བྱེད་པ་མོས་པ་ལས་བྱུང་བའི་ཡིད་བྱེད་ཀྱིས་སྦྱོར་ལམ་དྲོད་རྩེ་ 
བཟོད་མཆོག་བགྲོད། དེ་ནས་སྔར་བརྩོན་པའི་བདེན་པ་ལ་རྩོལ་མ་ཐག་ཏུ་རྣམ་ 
པར་མི་རྟོག་པ་ཤིན་ཏུ་ངེས་པའི་ཡེ་ཤེས་དང་མངོན་སུམ་གྱི་ཡེ་ཤེས་སྐྱེས་ནས་ 
མཐོང་སྤང་སྤངས་ཏེ་རབ་ཏུ་དབེན་པ་ཡིད་ལ་བྱེད་པ་མཐོང་ལམ་ཐོབ། སྦྱོར་བ་ཡིད་ 
བྱེད་དང་དགའ་བ་སྡུད་པ་ཡིད་ལ་བྱེད་པས་སྒོམ་སྤང་སྤངས་ཤིང་སྒོམ་ལམ་རྣམས་ 
བགྲད་དེ་སྦྱོར་མཐའ་ཡིད་བྱེད་རྡོ་རྡེ་ལྟབུའ་ཏིངངེ་འཛིན་སྐྱེས་ནས་སེམས་ཤིན་ཏུ་ 
རྣམ་པར་གྲོལ་བའི་དགྲ་བཅོམ་པ་ཐོབ་པ་ནི་སྦྱོར་བའི་མཐའི་འབྲས་བུ་ཡིད་ལ་བྱེད་ 
པ་སྟེ་དེའི་ཚེ་ཟག་པ་ཐམས་ཅད་ཟད་པ་ཡིན་ལ། རྒྱུན་ཞུགས་སོགས་འབྲས་བུ་ 
གསུམ་པོའང་སྒོམ་སྤང་སྤོང་ཚུལ་ཆེ་ཆུང་གིས་ཐོབ་པའོ། ། 

བཞི་པ་ནི། དེ་ལྟར་ཚུལ་ཁྲིམས་རྣམ་པར་དག་པ་ལས། བདག་ཉིད་ཕན་ཡོན་ 
བཅུ་དང་ལྡན་པའི་ཚུལ་གྱིས་ཐོབ་པ་རྣམས་བདེ་བར་གནས་པ་དང་། ལྷ་མི་རྣམས་ 
ལ་ཕན་བདེ་ཕུན་སུམ་ཚོགས་པ་དང་བསྟན་པ་ཡུན་རིང་དུ་གནས་པའི་རྒྱུར་འགྱུར་ 
བས་མ་ཐོབ་པ་རྣམས་བདེ་བར་འཇུག་པར་འགྱུར་བའོ། །སོ་ཐར་གྱི་སྡོམ་པ་རབ་ཏུ་ 
དབྱེ་བ་སྐབས་གཉིས་པའི་འགྲེལ་བའོ།། །། 

བྱང་སེམས་ཀྱི་བསླབ་པ་བརྗོད་པའི་སྐབས། 
སྐབས་གསུམ་པ་བྱང་ཆུབ་སེམས་དཔའི་བསླབ་པ་བརྗོད་པ་ལ་བདུན། སྐྱེ་བའི་རྒྱུ 
སྡོམ་པའི་ངོ་བོ། དབྱེ་བའི་རྣམ་གྲངས། ཤིང་རྟ་སོ་སོའི་སྲོལ། ཐུན་མོང་གི་བསླབ་ 
བྱ། དོན་དམ་སེམས་བསྐྱེད། འཆལ་ལྡན་གྱི་སྐྱོན་ཡོན་བཤད་པའོ། །དང་པོ་ལ་ 
གསུམ། རྒྱུ་སྤྱིར་བཤད། ལྷན་ཅིག་བྱེད་པའི་རྐྱནབྱེ་བྲག་ཏུ་དབྱེ། གདམས་ངག་ 
ལུགས་ཁྱད་པར་དུ་སྨོས་པའོ། ། 

དང་པོ་༼རྒུ་སྤྱིར་བཤད་༽ནི། 

ཐེག་ཆེན་བྱང་ཆུབ་སེམས་སྡོམ་སྐྱེ་བའི་རྒྱུ། ། 

རིགས་སད་དད་བཅྩེ་སྙང་སྟོབས་ལྡན་པའམ། ། 
ཐེག་པ་ཆེན་ཕོ་སངས་རྒྱས་ཀྱི་ཐེག་པ་ལ་ཞུགས་པར་འདོད་པས་ཐོག་མར་བྱང་ཆུབ་ 
ཏུ་སེམས་བསྐྱེད་ཅིང་དེའི་སྡོམ་པ་བླང་དགོས་པས་བྱང་ཆུབ་ཀྱི་སེམས་སྐྱེ་བའི་རྒྱུ་ནི། 
ཐེག་ཆེན་གྱི་རིགས་སད་པའི་རྟགས་དང་ལྡན་པ། གནས་ཕྱིན་ཅི་མ་ལོག་པ་ལ་དད་ 
པ། སེམས་ཅན་ལ་བརྩེ་བ། དཀའ་བ་རྒྱ་ཆེན་སྤྱོད་ནུས་ཀྱི་སྙིང་སྟོབས་དང་ལྡན་པ་ 
དགོས་ཏེ། བྱང་ས་ལས། དེ་ལ་རྒྱུ་བཞི་གང་ཞེ་ན། རིགས་ཕུན་སུམ་ཚོགས་པ་ནི། 
བྱང་ཆུབ་སེམས་དཔའི་སེམས་སྐྱེ་བའི་རྒྱུ་དང་པོའོ། །སངས་རྒྱས་དང་བྱང་ཆུབ་ 
སེམས་དཔའ་དང་། དགེ་བའི་བཤེས་གཉེན་གྱིས་ཡོངས་སུ་ཟིན་པ་ནི། བྱང་ཆུབ་ 
སེམས་དཔའི་སེམས་སྐྱེ་བའི་རྒྱུ་གཉིས་པའོ། །སེམས་ཅན་ལ་སྟིང་རྗེ་ནི། བྱང་ཆུབ་ 
སེམས་དཔའི་སེམས་སྐྱེ་བའི་རྒྱུ་གསུམ་པའོ། །འཁོར་བའི་སྡུག་བསྔལ་དང་དཀའ་ 

བ་སྤྱད་པའི་སྡུག་བསྔལ་ཡུན་རིང་བ་རྣམ་པ་སྣ་ཚོགས་པ། དྲག་པ། བར་ཆད་མེད་ 
པས་ཀྱང་མི་འཇིགས་པ་ནི་བྱང་ཆུབ་སེམས་དཔའི་སེམས་སྐྱེ་བའི་རྒྱུ་བཞི་པའོ། ། 
ཞེས་གསུངས་སོ། །འམ་ཞེས་པ་ནི་ཚིག་ཕྱི་མ་འབྱེད་པའི་དོན་ནོ། ། 
གཉིས་པལྟན་ཅིག་བྱེད་པའི་རྐྱེན་བྱེ་བྲག་ཏུ་དབྱེ་བ་༽ནི། 
གྲོགས་དང་རྒྱུ་འབྲས་ལམ་དང་གོམས་པས་ཏེ། ། 
ཁྱད་པར་ཀུན་རྫོབ་སེམས་གཉིས་སྐྱེ་བའི་ལྷན་ཅིག་བྱེད་པའི་རྐྱེན་ནི། མདོ་སྡེ་ 
རྒྱན་ལས། 
གྲོགས་སྟོབས་རྒྱུ་སྟོབས་རྩ་བའི་སྟོབས། ། 
ཐོས་སྟོབས་དགེ་བ་གོམས་པ་ལས། ། 
སི་བཏྟཏྟ་ཐཾ་དང་ཐརྟནཌབྱུང་ཐ།། 
གཞན་གྱིས་བསྟན་པའི་སེམས་བསྐྱེད་བཤད། ། 
ཅེས་གསུངས་པ་ལྟར། གྲོགས་དགེ་བའི་བཤེས་གཉེན་གྱི་སྟོབས་དང་། རྒྱུ་རིགས་ 
སད་པའི་སྟོབས་དང་། འབྲས་བུ་དགེ་རྩ་རྒྱས་པའི་སྟོབས་དང་། ལམ་ཐེག་ཆེན་གྱི་ 
སྡེ་སྣོད་ཐོས་པའི་སྟོབས་དང་། ཐོས་པ་དེ་ཉིད་མང་དུ་གོམས་པས་བསྐྱེད་པ་དང་ལྔ་ 
ལས། དང་པོ་གྲོགས་ལ་རག་ལས་པས་མི་བརྟན་པའི་སེམས་བསྐྱེད་དང་། ཕྱི་མ་ 
བཞི་མི་མཐུན་ཕྱོགས་ཀྱིས་ཉམས་དཀའ་བས་བརྟན་པའི་སེམས་བསྐྱེད་ཀྱི་བརྡ་ 
སྦྱར་ཞིང་། ཀུན་རྫོབ་སེམས་བསྐྱེད་ནི་གཙོ་བོར་གཞན་གྱིས་བསྟན་པའི་རྒྱུ་ལས་ 


བྱངབའོ། ། 

གསུམ་པ་ བ གདམས་ངག་ལུགས་ཁྱད་པར་དུ་སྨོས་པ་༽ནི། 
བྱམས་ལས་སྟིང་རྗེ་དེ་ལས་བྱང་སེམས་སྐྱེ། ། 


བྱམས་པའི་ངོ་བོ་ནི་གཞན་ལ་ཕན་བདེ་འདོད་པའི་བློའོ། །དེ་ཉིད་ཐོག་མར་བསྒོམ་ 
པས་སྟིང་རྗེ་སྐྱེ་སྟེ། དེ་ནི་སེམས་ཅན་ཐམས་ཅད་སྡུག་བསྔལ་རྒྱུ་དང་བཅས་པ་ལས་ 
བྲལ་བར་འདོད་པའི་བློའོ། །དེ་ལས་སངས་རྒྱས་འཐོབ་འདོད་བྱང་ཆུབ་ཀྱི་སེམས་ 
སྐྱེ་བར་འགྱུར་བས་བྱམས་པ་ནི་ཆོས་དཀར་ཐམས་ཅད་ཀྱི་རྒྱུ་ཡིན་པ་རྒྱལ་པོ་ལ་ 
གདམས་པའི་མདོ་ལས་གསུངས་སོ། ། 

གཉིས་པ་སྡོམ་པའི་ངོ་བོ་ནི། 


ངོ་བོ་གཞན་དོན་རྫོགས་བྱང་འཐོབ་འདོད་བློས། ། 

སྒོ་གསུམ་ཉེས་སྦྱོད་སྤོང་བའི་ཚུལ་ཁྲིམས་སོ། ། 
བྱང་ཆུབ་ཏུ་སེམས་བསྐྱེད་པའི་སྡོམ་པ་སྤྱིའི་ངོ་བོ་ནི། གཞན་དོན་དུ་རྫོགས་པའི་ 
བྱང་ཆུབ་འཐོབ་པར་འདོད་པའི་བློས་ཀུན་ནས་བསླངས་པའི་དམིགས་པ་ཁྱད་པར་ 
ཅན་གང་ཞིག དེའི་མཐུན་ཕྱོགས་སྒྲབ་ཅིང་མི་མཐུན་ཕྱོགས་སྒོ་གསུམ་གྱི་ཉེས་སྦྱོད་ 
སྤོང་བའི་སེམས་པ་མཚུངས་ལྡན་དང་བཅས་པའི་ངེས་འབྱུང་གི་ཚུལ་ཁྲིམས་ཏེ། 
མངོན་རྟོགས་རྒྱན་ལས། སེམས་བསྐྱེད་པ་ནི་གཞན་དོན་ཕྱིར། །ཡང་དག་རྫོགས་ 
པའི་བྱང་ཆུབ་འདོད། །ཅེས་གསུངས་སོ། ། 

གསུམ་པ་རྣམ་པར་དབྱེ་བ་ལ་དྲུག མཚན་གཞི། སྐྱེ་ཚུལ། ས་མཚམས། རྟེན། 

ཡུལ། ཆོ་གའི་སྒོ་ནས་དབྱེ་བའོ། ། 


126 འཇམ་མགོན་ཀོང་སྤྲལ་བློ་གྲོས་མཐའ་ཡས། 
དང་པོ་༼མཚན་གཞི་།ནི། 


དབྱེ་སྒོ་འདོད་དང་བརྩོན་སེམས་མཚུངས་ལྡན་གྱིས། ། 


ཅེས་པ་སྟེ། སེམས་བསྐྱེད་དེའང་མཚན་གཞིའི་སྒོ་ནས་དབྱེ་ན་སྒོན་པ་སེམས་བསྐྱེད་ 
ཀྱི་སྡོམ་པ་དང་། འཇུག་པ་སེམས་བསྐྱེད་ཀྱི་སྡོམ་པ་གཉིས། དང་པོ་ནི། ཐེག་ཆེན་ 
སློབ་པའི་སེམས་བསྐེད་ཀྱི་ཚུལ་ཁྲིམས་གང་ཞིག་གཞན་དོན་དུ་རྫོགས་བྱང་འཐོབ་ 
པར་འདོད་པའི་སེམས་པ་མཚུངས་ལྡན་དང་བཅས་པའོ། །གཉིས་པ་ནི། ཚུལ་ 
ཁྲིམས་གང་ཞིག་དེའེ་དོན་དུ་སྤྱོད་པ་རྒྱ་ཆེན་པོ་ལ་བརྩོན་པར་འདོད་པའི་སེམས་པ་ 
མཚུངས་ལྡན་དང་བཅས་པའོ། །སྨོན་འཇུག་གཉིས་ཀྱི་མཚན་གཞིའང་ཐེག་ཆེན་ 
ཚོགས་སྦྱོར་པའི་རྒྱུད་ཀྱི་སེམས་བསྐྱེད་རྣམས་དང་། བྱང་འཕགས་ཀྱི་རྗེས་ཐོབ་ཀྱི་ 
ངོ་བོར་གྱུར་པའི་སེམས་བསྐྱེད་ལྟ་བུའོ། །འདི་གཉིས་ཀྱི་ཁྱད་པར་སློབ་དཔོན་དཏྱ་ 
སེ་ན་ལ་སོགས་པ་ནི་འཇིག་རྟེན་པའི་ལམ་གྱིས་བསྡུས་པ་སྨོན་པ་དང་འདས་ལམ་ 
གྱིས་བསྡུས་པ་འཇུག་པར་བཞེད་ཅིང་། ཨ་བྷ་ཡ་དང་སྤཾ་ཏི་སོགས་ནི་འོག་གི་འདུན་ 
པ་དང་ལྡན་པའི་སེམས་བསྐྱེད་སོགས་གསུམ་སྨོན་པ་དང་། གཞན་བཅུ་དགུ་འཇུག་ 
སྨོན་པ་དང་ཆོ་གས་བསྐྱེད་པ་འཇུག་པར་འདོད་པ་དང་། རྒྱ་ཆེན་སྤྱོད་རྒྱུད་དང་ཇོ་ 
བོ་རྗེ་ནི་འབྲས་བུ་ལ་དམ་འཆའ་བ་སྣོན་པ་དང་དེའི་རྒྱུ་ལ་དམ་འཆའ་བ་འཇུག་པར་ 
བཞེད་པ་དང་། ཡང་ཁ་ཅིག་ཕྱིར་མི་ལྡོག་པ་མ་ཐོབ་ཀྱི་བར་དུ་སྨོན་པ་དང་ཐོབ་ནས་ 
འཇུག་པར་འདོད་ལ། ཟབ་མོ་ལྟ་རྒྱུད་དང་ཞི་བ་ལྟའི་བཞེད་པ་ནི། སེམས་ཅན་ལ་ 
སྙིང་རྗེ་སོགས་ཀྱིས་བྱང་ཆུབ་འཐོབ་པར་འདོད་པའི་བློ་ཙམ་སྐྱེ་བ་ཆོ་ག་ལ་མ་བརྟེན་ 

པ་དང་། ཆོ་གས་ཁས་བླངས་པ་འགྲོ་བར་འདོད་པ་ལྟ་བུ་ནི་སྨོན་པའི་སེམས་དང་། 
དེའི་སྡོམ་པ་ཡང་དག་པར་བླངས་པ་ཕྱིན་ཆད་འགྲོ་བཞིན་པ་ལྟ་བུ་འཇུག་པའི་སེམས་ 
སུ་བཞེད་དེ། དེའང་སྨོན་པ་ནི་སེམས་བསྐྱེད་ཉིད་དང་འཇུག་པ་ནི་སྡོམ་པའོ། །འདིར་ 
ས་སྐྱའི་རྗེ་བཙུན་རྣམས་ཀྱིས་སྨོན་པའི་སེམས། སྨོན་པའི་སེམས་བསྐྱེད། སྨོན་པ་མི་ 
ཉམས་པར་བསྲུང་བ། འཇུག་པའི་སེམས། འཇུག་པའི་སེམས་བསྐྱེད། འཇུག་པ་མི་ 
ཉམས་པར་བསྲུང་བ། ཞེས་དང་། དེའི་སྨོན་འཇུག་གི་སེམས་རྐྱང་པ་སྡོམ་པ་མིན་ 
ལ། སྨོན་འཇུག་གི་སེམས་བསྙེད་པ་མི་མཐུན་ཕྱོགས་གཞིར་བཅས་སྤོང་སེམས་དང་ 
ལྡན་ན་མཚན་ཉིད་ཚང་བས་སྡོམ་ཕར་འགྱུར་བུ་བཞེད་དོ། ། 

གཉས་པ ི་ལགྱ་ས་ནསདབྱེ་བ༽ན 
ཞླཝ་ཐ་ཐ་ཝ་བ་ཁ་བཁམ་ཁ་ཁཝ་བ་ཁ་ཁ་ཝ་ཐ་བ། ་སྐྱེ་ཚུལ་དབང་གིས་རགས་ཕྲ་གཉེས། ། 
སྐྱེ་ཚུལ་གྱིས་དབྱེ་ན་རགས་པ་བརྡ་ལས་བྱུང་བ་དང་། ཕྲ་བ་ཆོས་ཉིད་ཀྱིས་ཐོབ་པ་ 
གཉིས་ཏེ། ཤཏྟི་པའི་བཞི་བརྒྱ་ལྔ་བཅུ་པའི་འགྲེལ་བ་ལས། བྱང་ཆུབ་ཀྱི་སེམས་ 
འདི་ཡང་ཇི་སྲིད་སྟོང་པ་ཉིད་ལ་ལྷག་པར་མོས་པའ་བྱེད་ཀྱི་མངོན་སུམ་དུ་མི་བྱེད་པ་ 
དེ་སྲིད་ཀྱི་བར་དུ་ནི་བརྡར་བཏགས་པ་ཉིད་ཡིན་ལ། ཡང་གང་གི་ཚེ་མངོན་སུམ་དུ་ 
བྱེད་པ་དེའི་ཚེ་ནི་དོན་དམ་པ་ཡིན་པ་ཤེས་པར་བྱའོ། །ཞེས་པ་ལྟར་རོ། ། 
གསུམ་པ་ ༼འ ས་མཚམས་ཀྱི་སྒོ་ནས་དབྱེ་བ༽ནི། 
ས་མཚམས་མོས་བསམ་རྣམ་སྨིན་སྒྲིབ་ཀུན་སྤངས། ། 


བགྲོད་པའི་ས་མཚམས་ཀྱི་སྒོ་ནས་དབྱེ་ན། མདོ་སྡེ་རྒྱན་ལས། 

སེམས་བསྐྱེད་དེ་ནི་ས་རྣམས་ལ། ། 
མོས་དང་ལྷག་བསམ་དག་པ་དང་། ། 
རྣམ་པར་སྨིན་པ་གཞན་དུ་འདོད། ། 
དེ་བཞིན་སྒྲིབ་པ་སྤངས་པའོ། ། 
ཞེས་པ་ལྟར་ཚོགས་སྦྱོར་ལ་མོས་པས་ཐོབ་པ། མ་དག་ས་བདུན་ལ་ལྷག་བསམ་ 
དག་པ། དག་པ་ས་གསུམ་ལ་རྣམ་པར་སྨིན་པ། སངས་རྒྱས་ཀྱི་སར་སྒྲིབ་པ་སྤངས་ 
པའི་སེམས་བསྐྱེད་དེ་བཞིའོ། ། 
བཞི་པ༼རན་གྱི་སྣོནསདབྱབནི། 
ས་གསེར་ཟླ་སོགས་རྟེན་གྱིས་ཉི་ཤུ་གཉིས། ། 
ས་གསེར་ཟླ་བ་ལ་སོགས་དཔེ་གྲོགས་ཆོས་གསུམ་སྦྱར་ཏེ་རྟེན་ནམ་ས་མཚམས་ 
ཀྱིས་དབྱེ་ན་ཉི་ཤུ་རྩ་གཉིས་སུ་འགྱུར་ཏེ། མངོན་རྟོགས་རྒྱན་ལས། 
དེ་ཡང་ས་གསེར་ཟླ་བ་མེ། ། 
གཏེར་དང་རིན་ཆེན་འབྱུང་གནས་མཚོ། ། 
ྡོ་རྗེ་རི་སྨན་བཤེས་གཉེན་དང་། ། 
ཡིད་བཞིན་ནོར་བུ་ཉི་མ་ཀླ། ། 
རྒྱལ་པོ་མཛོད་དང་ལམ་པོ་ཆེ། ། 
བཞོན་པ་བཀོད་མའི་ཆུ་དང་ནི། ། 
སྒྲ་བརྙན་ཆུ་བོ་སྤྲིན་རྣམས་ཀྱིས། ། 

ཞེས་དཔེ་ཉེར་གཉིས་ཀྱིས་མཚོན་པའི་དོན་ནི་རིམ་པ་ཇི་ལྟ་བར། འདུན་པ་དང་། 
བསམ་པ་དང་། ལྷག་པའི་བསམ་པ་དང་། སྦྱོར་བ་དང་། སྦྱིན་པ་ནས་ཡེ་ཤེས་ཀྱི་ 
བར་ཕར་ཕྱིན་བཅུ་དང་། མངོན་ཤེས་དང་། ཚོགས་གཉིས་དང་། བྱང་ཕྱོགས་དང་ 
མཐུན་པའི་ཆོས་དང་། ཞི་ལྷག་དང་། གཟུངས་སྤོབས་དང་། ཆོས་ཀྱི་དགའ་སྟོན་ 
དྟད། བགྲོད་པ་གཅིག་པའི་ལམ་དང་། ཆོས་ཀྱི་སྐུ་དང་ལྡན་པ་རྣམས་ཏེ། ཞདུན་པ་ 
ས་ལྟ་བུ་ནས་ཆོས་སྐུ་དང་མཚུངས་པར་ལྡན་པ་སྤྲིན་ལྟ་བུའི་བར་དུ་སྦྱར་རོ། །དེ་ལ་ 
ས་མཚམས་ནི། འདུན་པ་སོགས་གསུམ་ཚོགས་ལམ་གསུམ་ནའོ། །སྦྱོར་བ་ནི་སྦྱོར་ 
ལམ་ནའོ། །སྦྱིན་པ་ནས་ཡེ་ཤེས་ཀྱི་བར་ཕར་ཕྱིན་བཅུ་ནི་མཐོང་སྒོམ་གྱིས་བསྡུས་ 
པའི་ས་བཅུ་ནའོ། །མངོན་ཤེས་ནས་གཟུངས་སྤོབས་ཀྱི་བར་ལྔ་ནི་ཁྱད་པར་གྱི་ལམ་ 
སངས་རྒྱས་ཀྱི་ས་ཞེས་ཐེག་ཆེན་དགྲ་བཅོམ་ཞུགས་པའི་ས་སྟེ་ས་བཅུ་པའི་སྦྱོར་ 
དངོས་རྗེས་གསུམ་ན་ཡོད་དོ། །དེའང་ས་སོགས་དཔེ་དང་། འདུན་པ་སོགས་ 
གྲོགས་དང་། འདུན་པ་དེ་ཆོས་དཀར་པོ་ཐམས་ཅད་ཀྱི་གཞིར་གྱུར་པས་ས་དང་ 
ཆོས་མཚུངས་པ་སྟེ། སྦྱོར་ངག་དགོད་ན། གྲོགས་བྱང་ཆུབ་དོན་གཉེར་གྱི་འདུན་པ་ 
དང་མཚུངས་པར་ལྡན་པའི་སེམས་བསྐྱེད་ཆོས་ཅན། དཔེ་ས་ལྟ་བུ་ཡིན་ཏེ། ཆོས་ 
དཀར་པོ་ཐམས་ཅད་བསྐྱེད་པའི་གཞིའི་དངོས་པོར་བྱེད་པས་ཆོས་མཐུན་པའི་ཕྱིར་ 
ཞེས་ཐམས་ཅད་ལ་འགྲེ་ཤེས་པར་བྱའོ། ། 

ལྔ་པ་༼ཡུལ་གྱི་སྒོ་ནས་དབྱེ་བ་༽ནི། 

ཡུལ་གྱི་སྒོ་ནས་ཀུན་རྫོ་བ་དོན་དམ་ཚུལ། ། 

ཡུལ་དུ་བྱེད་པའི་སྒོ་ནས་དབྱེ་ན་ཀུན་རྫོབ་དང་དོན་དམ་པའི་ཚུལ་ཅན་གཉིས་ཏེ། 

སྔ་མ་སྨོན་འཇུག་གི་སེམས་དང་། ཕྱི་མ་དངོས་ནི་འཕགས་རྒྱུད་ཀྱི་རྣམ་པར་མི་རྟོག་ 
པའི་ཡེ་ཤེས་ལ་བྱ་ཞིང་། རྗེས་མཐུན་པ་ནི་ལས་དང་པོ་པའི་གནས་སྐབས་སུའང་ 
ཡོད་དོ། 
དྲུག་པ་༼ཆོ་གའི་སྒོ་ནས་དབྱེ་བ་།ནི། 
ཆོ་ག་གསུམ་ལས་ ླ རར །། 


ཞེས་པ་སྟེ། ཆོ་གའི་སྒོ་ནས་དབྱེ་ན། སོ་ཐར་དང་ཆོ་ག་ཐུན་མོང་བའི་བྱང་སྡོམ། ཆོ་ 
ག་ཐུན་མོང་མིན་པའི་བྱང་སྡོམ། དབང་བསྐུར་དང་ཆོ་ག་ཐུན་མོང་བའི་བྱང་སྡོམ་ 
དང་གསུམ། དང་པོ་ནི། ཉན་ཐོས་ཀྱི་སྡོམ་པའི་སྐབས་བཤད་པའི་ཐེག་ཆེན་སོ་ཐར་ 
རྣམས་སོ། །གཉིས་པ་ནི། དབུ་སེམས་གང་རུང་གི་ཆོ་གས་ཐོབ་པའི་སྨོན་འཇུག་གི་ 
སྡོམ་པ་ལྟ་བུའོ། །གསུམ་པ་ནི། དབང་གི་སྟ་གོན་སྐབས་ཐོབ་པའི་བྱང་སྡོམ་དང་། 
དངོས་གཞིའི་སྐབས་ཐོབ་པའི་སྔགས་སྡོམ་ལྟ་བུའོ། ། 

རྩ་བའི་བཞི་པ་ཤིང་རྟ་སོ་སོའི་སྲོལ་བཤད་པ་ལ་གཉིས། སྤྱིར་བསྟན། བྱེ་ 
བྲག་ཏུ་དབྱེ་བའོ། ། 

དང་པོ་༼ སྤྱིར་བསྟན་༽ནི། 


„-«བུན་ ་མོང་མིན་ ་པ་ལ། ། 
ཤིངརྟའིསྲོལ་གཉིས་རྗེས་འབྲང་དེ་བཞིན་ནོ ། 


ཆོ་ག་ཐུན་མོང་མིན་པ་དེ་ལའང་ཤིང་རྟའི་སྲོལ་གཉིས་སུ་གྲགས་ཤིང་། རྒྱ་བོད་དུ་ 
རྗེས་འབྲང་ཡང་དེ་བཞིན་སོ་སོར་བྱུང་སྟེ། དང་པོ་ནི། རྗེ་བཙུན་འཇམ་དབྱངས་ནས་ 


ལལ 


འཕགས་པ་ཀླུ་སྒྲབ་ཡབ་སྲས་ལ་བརྒྱུད་དེ་རྒྱལ་སྲས་ཞི་བ་ལྟའི་ཕྱག་སྲོལ་ཇོ་བོ་པུ་ཏྱེ་ 

ཤྲཱི་ལས་བྱུང་བ་རྗེ་བཙུན་ས་སྐྱ་པ་རྣམས་ཀྱི་ཕྱག་ལེན་དུ་མཛད་པ་འདི་ཉིད་ཡིན་ལ། 
དེའང་ཀླུ་སྒྲབ་ཀྱི་སེམས་བསྐྱེད་ཀྱི་ཆོ་ག་དང་། ཛེ་ཏཱ་རིའི་ཡི་དམ་བླངས་པའི་ཆོ་ག་ 
ནཏྐ། ཞི་བ་ལྟའི་སྤྱོད་འཇུག་བསླབ་བཏུས་སོགས་ལས་འབྱུང་བ་ལྟར་རོ། ། 

གཉིས་པ་ནི། འཕགས་པ་བྱམས་པ་ནས་ཐོགས་སེད་སྐུ་མཆེད་ལ་བརྒྱུད་དེ་ 
སློབ་དཔོན་ཙནྡྲ་གོ་མཱིའི་ཕྱག་སྲོལ་རྔོ་བོ་རྗེ་ལས་བྱུང་བ་བཀའ་གདམས་པ་དང་ 
མཉམ་མེད་དྭགས་པོ་བཀའ་བརྒྱུད་པ་རྣམས་ཀྱི་ཕྱག་ལེན་དུ་མཛད་པ་འདི་ཉིད་ 
ཡིན་ལ། དེའང་བྱང་ས་དང་སྡོམ་པ་ཉི་ཤུ་པ་སོགས་ལས་འབྱུང་བ་ལྟར་རོ། །བོད་ 
འདིར་ཀླུ་ཐོགས་རྣམ་གཉིས་དབུ་སེམས་ལྟ་བའི་རྐང་འཛུགས་མཁན་དུ་བཞེད་པ་ 
མང་བས་སེམས་བསྐྱེད་ལུགས་འདི་གཉིས་ཀྱང་དབུ་སེམས་ཀྱི་ལུགས་གཉིས་ཞེས་ 
ཤིན་ཏུ་ཐ་དད་ཅིང་མཆོག་དམན་ཆེ་བར་མཛད་ལ། རྡེ་ཟླ་འོད་གཞོན་ནུས་དབུ་ 
སེམས་ཀྱི་མིང་མ་བཏགས། སློབ་དཔོན་ཨ་བྷ་ཡས་དེ་གཉིས་ཁུད་པར་མེད་པར་ 
བཞེད་ལ། ཀུན་མཁྱེན་པད་དཀར་ཞབས་སོགས་ཀྱིས་དེ་མཚུངས་སུ་སྒྲབ་ཅིང་སྔ་ 
མ་ལ་ཡུང་རིགས་ཀྱིས་འགོག་པར་མཛད། དཔལ་ལྡན་གཙུག་ལག་ཕྲེང་བ་སོགས་ 
ཀྱང་རྗེ་སྒམ་པོ་པའི་རྗེས་སུ་འབྲང་ངོ་། །ཡང་གྲུབ་ཆེན་བི་རུ་པ་དང་ནཱ་རོ་པའི་ 
གདམས་ངག་རྗེ་བཙུན་ས་སྐྱ་པ་ཆེན་པོ་ལ་བཀའ་བབས་པ་དབང་གི་སྔོན་འགྲོའི་ 
སེམས་བསྐྱེད་ཀྱི་ཆོ་ག་དབུ་མ་དང་ཆ་མཐུན་པ་ཟུར་དུ་བཞུགས་ཀྱང་ཤིང་རྟའི་རིང་ 
སྲོལ་ལོགས་སུ་མི་བགྲང་ངོ་། ། 

གཉིས་པ་བྱེ་བྲག་ཏུ་དབྱེ་བ་ལ་གཉིས། ཟབ་ཚོ་ལྟ་བརྒྱུད་པའི་ལུགས། རྒྱ་ 
ཆེན་སྦྱོད་བརྒྱུད་པའི་ལུགས་སོ། །དང་པོ་ལ་ལྔ། མ་ཐོབ་པ་འཐོབ་བྱེད། ཐོབ་པ་མི་ 
ཉམས་པར་སྲུང་ཚུལ། སྡོམ་པ་གཏོང་བའི་ཚུལ། ཉམས་ན་ཕྱིར་བཅོས། འཇུག་པ་ 
འཕྲོས་སུ་སྨོས་པའོ། ། 

དང་པོ་༼མ་ཐོབ་པ་འཐོབ་བྱེད་༽ནི། 


ཟབ་མོ་ལྟ་བརྒྱུད་ལུགས་ལ་བརྡ་འཕྲོད་པའི། ། 

འགྲོ་བ་གང་རུང་རྟེན་ནམ་བླ་མ་ལས། ། 

བསགས་སྦྱོང་སྔོན་འགྲོས་སྨོན་འཇུག་ཆབས་ཅིག་ལེན། ། 
ཟབ་མོ་ལྟ་བརྒྱུད་པའི་ལུགས་ལ། གང་གིས་ལེན་པའི་རྟེན་ནི། བརྡ་འཕྲོད་ཅིང་དོན་ 
གོ་ལ་ལེན་འདོད་ཡོད་པའི་འགྲོ་བ་མཐའ་དག་ལ་བྱང་སྡོམ་སྐྱེ་བར་བཞེད་དེ། སྡོང་ 
པོ་བཀོད་པའི་མདོར་འཇམ་དཔལ་གྱིས་རྒྱ་མཚོའི་ཀླུ་སྟོང་ཕྲག་གསུམ་སེམས་ 
བསྐྱེད་ལ་བཀོད་པར་གསུངས་པ་དང་། བསྐལ་བཟང་ལས། རྒྱལ་བ་ཕན་བཞེད་ 
གྲོང་དཔོན་གྱུར་པའི་ཚེ། །དེ་བཞིན་གཤེགས་པ་བསོད་ནམས་འོད་དེ་ལ། །ཉིན་ 
གཅིག་སྲོག་གཅོད་སྡོམ་པ་བླངས་ནས་ཀྱང་། །དང་པོར་བྱང་ཆུབ་མཆོག་ཏུ་སེམས་ 
བསྐྱེད་དོ། །ཞེས་དང་། གཙུག་ན་རིན་ཆེན་གྱིས་ཞུས་པའི་མདོར་ལྷ་དང་མིའི་སྲོག་ 
ཆགས་ཉི་ཁྲིས་བྱང་ཆུབ་ཏུ་སེམས་བསྐྱེད་པར་གསུངས་པ་སོགས་ལས་ཤེས་སོ། ། 
མཉམ་མེད་དྭགས་པོའི་བཞེད་པས། ཐེག་པ་ཆེན་པོའི་རིགས་ཡོད་ཅིང་སད་པ་དང་། 
དཀོན་མཆོག་ལ་སྙུབས་སུ་སོང་བ་ནི་སྨོན་སེམས་སྐྱེ་བའི་རྟེན་དང་། དེའི་སྟེང་དུ་ 
བསྟེན་གནས་ཙམ་མ་གཏོགས་པའི་སོ་ཐར་རིས་བདུན་གང་རུང་དང་ལྡན་ཞིང་སྨོན་ 
པའི་སེམས་བསྐྱད་པ་ནི་འཇུག་སྡོམ་གྱི་རྟན་དུ་དགོས་སོ། །བླང་བའི་ཡུལ་ནི། རྟེན་བླ་ 
མ་ལས་བླངས་ཏེ་བླ་མའི་མཚན་ཉིད་གོང་སྨོས་བསླབ་སྤྱོད་ལས་བཤད་པ་ལྟར་དང་། 
སངས་རྒྱས་བྱང་སེམས་བསྐོམས་པའི་དྲུང་དུ་རང་ཉིད་ཀྱིས་ལེན་པར་བཤད། ལེན་ 
པའི་ཆོ་ག་ནི། བླ་མ་ཡོད་ན་མཆཱལ་དང་གསོལ་བ་བཏབ། སྦྱོར་བ་ཡན་ལག་བདུན་ 

པས་རྒྱད་སྦྱོང་ཞིང་ཁུད་པར་གསུམ་ལ་སྐྱབས་སུ་འགྲོ། དངོས་གཞི་སྨོན་འཇུག་གི་ 
སེམས་བསྐྱེད་སྡོམ་པ་ཆབས་ཅིག་ཏུ་ལེན། རྗེས་རང་གཞན་དགའ་བ་སྒོམ་ཞིང་ 
གཟེངས་བསྟོད། བསླབ་པ་བརྗོད་ཅིང་གཏང་རག་འབུལ། རང་གིས་ལེན་ན་འགོ་ 
མཇུག་མ་གཏོགས་པ་ཚང་བར་བྱ་བའོ། །རང་གིས་བླངས་པས་སེམས་བསྐྱེད་ཀྱི་ངོ་ 
བོ་ཙམ་ནི་སྐྱེ་མོད། སྡོམ་པས་ཟིན་པ་ལ་གྲོགས་སྟོབས་རྒྱུ་སྟེབས་ལ་སོགས་པ་ 
ཚོགས་དགོས་པ་མཁས་པ་རྣམས་བཞེད་དོ། ། 
གཉིས་པ་བསླབ་བྱ་སྲུང་ཚུལ་ལ་གཉིས། རྩ་བ་དང་། ཡན་ལག་གོ །དང་པོ་ 
ལ་གསུམ། དབང་རྣོན་ལ་བཅུ་བཞི། དབང་འབྲིང་ལ་བཞི། དབང་རྟུལ་ལ་གཅིག་ 
ཏུ་བསྟན་པའོ། ། 
དང་པོ་༼དབང་རྣོན་ལ་བཅུ་བཞི་།ནི། 
བསྲུང་བྱ་རྩ་ལྷུང་དབང་རབ་བཅུ་བཞི་སྟེ། ། 
དཀོན་མཆོག་དཀོར་འཕྲོག་ཆོས་སྤོང་ཚུལ་འཆལ་གཞོམ། ། 
མཚམས་མེད་ལོག་ལྟ་རྒྱལ་པོར་འབྱུང་ཉེ་ལྔ། ། 
བསྲུང་བའི་བསླབ་བྱ་རྩ་བའི་ལྟུང་བ་བཅུ་བཞི་ནམ་སྟིང་གི་མདོའི་དགོངས་དོན་ 
བསླབ་བཏུས་སུ་བཤད་པ་སྟེ། དེའང་སྐུ་གསུང་ཐུགས་རྟེན་དང་དགེ་འདུན་ལ་ཕུལ་ 
བའི་དཀོར་འཕྲོག་པ་དང་། ཐེག་ཆེན་ཐེག་དམན་གྱི་ཆོས་སྤོང་བ་དང་། ཚུལ་ཁྲིམས་ 
ལྡན་པ་ལྟ་ཅི་སྨོས་ཚུལ་འཆལ་ཡིན་ཀྱང་རུང་རབ་བྱུང་གི་རྟགས་ཡོད་པ་ཙམ་ཚུན་གྱི་ 
གང་ཟག་ལ་གནོད་པར་བྱེད་པ་དང་། ཕ་མ་དང་དགྲ་བཅོམ་བསད་པ་དང་དགེ་ 

དང་ཚེ་ཕྱི་མ་མེད་པར་སྨྲ་ཞིང་མི་དགེ་བ་ལ་སྦྱོད་པར་བྱེད་པའི་ཆད་ལྟ་འཛིན་པ་སྟེ་ 
དེ་ལྔ་ནི་བྱང་སེམས་རྒྱལ་པོ་ལ་གཙོ་བོར་འབྱུང་ཉེ་བ་ལྔའོ། ། 


དང་པོ་བཞི་དང་གྲོང་ཁྱེར་སོགས་གཞོམ་ལྔ། ། 
ཞེས་པ་ནི། རྒྱལ་པོའི་རྩ་ལྟུང་དང་པོ་བཞི་དང་། གྲོང་ཁྱེར་ལ་སོགས་པ་གཞོམ་པ་ 
གཅིག་ཏུ་བྱས་པ་སྟེ་གྲོང་སོགས་ནི་མི་རིགས་བཞི་ཡོད་པ་ནི་གྲོང་དང་། བཟོ་རིགས་ 
བཅོ་བརྒྱད་ཡོད་པ་གྲོང་ཁྱེར་དང་། གྲོང་ཁྱེར་དུ་མ་ཡོད་པ་གྲོང་བརྡལ་དང་། གྲོང་ 
བརྡལ་དུ་མ་ཡོད་པ་ཡུལ་ལྗོངས་དང་། ཡུལ་ལྡོངས་དུ་མ་ཡོད་པ་ཡུལ་འཁོར་ཏེ་དེ་ལྔ་ 
འཇོམས་པ་ནི་བྱང་སེམས་བློན་པོ་ལ་གཙོ་བོར་འབྱུང་བའི་རྩ་ལྟུང་ལྔའོ། ། 


བྱང་ཆུབ་ལས་ལྡོག་དམན་སྡོང་མི་ལྡོག་འཛིན། ། 
བདག་བསྟོད་གཞན་སྨོད་ཟབ་མོ་བཟོད་པར་རཱོམ། ། 
ཆད་པ་གཅོད་གཞུག་དཀོར་བརྐུས་དང་དུ་ལེན། ། 
རྣལ་འབྱོར་འདོར་འཇུག་སྤོང་སྤྱོད་ཀློག་ལ་སྦྱིན། ། 
ཅེས་པ་ནི། བློ་ཆུང་བློ་མ་སྦྱངས་པ་ལ་སྟོང་པ་ཉིད་ཀྱི་དོན་ཟབ་མོ་བསྟན་པས་དེ་མ་ 
དད་ཅིང་སྐྲག་པར་འགྱུར་ན་དང་། ཐེག་པ་ཆེན་པོར་ཞུགས་ཟིན་པ་ལ་ཁྱོད་ཀྱིས་ 
ཕར་ཕྱིན་དྲུག་སོགས་ལ་སྦྱང་མི་ནུས་པར་བསྒྲགས་ཏེ་རྫོགས་པའི་བྱང་ཆུབ་ལས་ 
ལྡོག་ཅིང་ཉན་ཐོས་སམ་རང་སངས་རྒྱས་ཀྱི་ཐེག་པར་གཞུག་པ་དང་། ཉན་ཐོས་ཀྱི་ 

རིགས་ཅན་དགོས་པ་མེད་པར་དམན་པའི་ཐེག་པ་སྤང་བར་གདམས་ནས་ཐེག་ཆེན་ 
ལ་གཞུག་པ་དང་། ཉན་ཐོས་ཐེག་པས་ཉོན་མོངས་པ་མི་ལྡོག་པར་འཛིན་ཞིང་ 
དགོས་པ་མེད་པར་གཞན་ལའང་འཛིན་དུ་གཞུག་པ་དང་། རྙེད་བཀུར་ཕྱིར་དུ་ 
བདག་ལ་བསྟོད་མི་འོས་ཀྱང་བསྟོད་ཅིང་གཞན་ལ་སྨད་མི་འོས་ཀྱང་སྨད་པ་དང་། 
རྙེད་བཀུར་ཕྱིར་དུ་བདག་གིས་ཆོས་ཟབ་མོ་འདི་ལྟ་བུ་རྟོགས་པས་ཁྱོད་ཀྱིས་ཀྱང་ 
སྒོམས་ཤིག་ཟེར་བ་ལྟ་བུ་ཆོས་ཟབ་མོ་ལ་བཟོད་པ་ཐོབ་པར་རློམ་པ་སྟེ་ལྟུང་བ་དྲུག་ 
དང་། རྩ་ལྟུང་བདུན་པ་ནི། རྒྱལ་རིགས་ལྟ་བུ་དབང་པོ་ཆེ་དང་། ཆོས་འདི་པའི་དགེ་ 
སྦྱོང་ཕྲ་མས་ཕྱེ་ནས་དབང་པོ་ཆེའི་ཕྱོགས་ལ་བརྟེན་ཏེ་དགེ་སྦྱོང་ལ་ནོར་གྱི་ཆད་པས་ 
གཅོད་དུ་འཇུག་པ་དང་། དེའི་རྐྱན་གྱིས་དགེ་སྦྱོང་གིས་དཀོན་མཆོག་གི་དཀོར་ 
བར་འགྱུར་རོ། །ལྟུང་བ་བརྒྱད་པ་ནི། ཆོས་ལྡན་གྱི་དགེ་སྦྱོང་ལ་གནོད་པའི་ཁྲིམས་ 
ངན་བཅས་ཏེ་ཞི་གནས་ཀྱིས་མཚོན་པའི་རྣལ་འབྱོར་འདོར་དུ་གཞུག་པ་དང་། དགེ་ 
སློང་སྤོང་བ་བསམ་གཏན་པའི་ལོངས་སྤྱོད་ཕྲོགས་ནས་ཀློག་པ་ཁ་ཏོན་པ་ལ་སྟེར་ 
བའམ་སྟེར་དུ་འཇུག་པ་སྟེ། ལེན་པ་ཕོའང་འཕྲོག་པ་པོའི་ཕྱོགས་སུ་གཏོགས་ན་ 
གཉིས་ཀ་ལ་རྩ་ལྟུང་འབྱུང་ངོ་། །དེ་དག་ནི་ལས་དང་པོ་པ་ཡི་རྩ་ལྟུང་བརྒྱད་ཡིན་ལ། 
རྒྱལ་པོ་ལ་ལྔ། བློན་པོའི་ཐུན་མོང་མ་ཡིན་པ་གཅིག ལས་དང་པོ་པའི་བརྒྱད་བཅས་ 
བསྡོམས་པས་བཅུ་བཞིའོ། ། 

གཉིས་པ་༼དབང་འབྲངལ་བཞི་།ན། 
རཿ དབང་འབྲིང་ལ། ། 
སེམས་འདོར་མི་སྦྱིན་ཁྲོ་དང་ལྟར་སྣང་སྟོན། ། 

དབང་པོ་འབྲིང་ལ་བཞིར་བསྟན་པ་ནི། ཐབས་ལ་མཁས་པའི་མདོ་དོན་བསླབ་ 

བཏུས་སུ་བཤད་པ་ལྟར་ཏེ། 
བྱང་ཆུབ་སེམས་ནི་ཡོངས་འདོར་དང་། ། 
ཆགས་དང་སེར་སྣ་མི་བཟད་པས། ། 
སློང་ལ་སྦྱིན་པར་མི་བྱེད་དང་། ། 
བསྒྲིམས་ཏེ་དགའ་བར་བྱེད་པ་ན། ། 
སེམས་ཅན་ལ་ནི་མི་བཟོད་པར། ། 
ཁྲོས་པས་སེམས་ཅན་བརྡེག་པ་དང་། ། 
ཉོན་མོངས་པ་དང་གཞན་མཐུན་པས། ། 
ཆོས་ལྟར་བཅོས་པ་སྟོན་པའོ། ། 


ཞེས་གསུངས་པ་ལྟར་རོ། ། 
གསུམ་པ་༼° དབང་རྟུལ་གཅིག་༽ནི། 
དབང་རྟུལ་སྨོན་སེམས་གཅིག་པུ་བསྲུང་བའོ། ། 
ཐེག་ཆེན་གྱི་སྒོར་ཞུགས་པའི་དབང་རྟུལ་ལ་སྨོན་སེམས་གཅིག་པུ་བསྲུང་བ་ལ་ 
བསླབ་བྱ་ཐམས་ཅད་འདུས་པ་རྒྱལ་པོ་ལ་གདམས་པའི་མདོ་ལས་གསུངས། འདི་ 
སྤོང་བ་ནི་བྱང་ཆུབ་སེམས་དཔའ་དབང་པོ་ནྣོ་འབྲིང་རྟུལ་གསུམ་ལ་རྩ་ལྟུང་ཤིན་ཏུ་ 
ལྕི་སྟེ། སྡུད་པ་ལས། 

གལ་ཏེ་བསྐལ་པ་བྱེ་བ་དགེ་བའི་ལས་ལམ་བཅུ། ། 
སྤྱོད་ཀྱང་རང་རྒྱལ་དགྲ་བཅོམ་ཉིད་དུ་སེམས་བསྐྱེད་ན། ། 
དེ་ནི་ཚུལ་ཁྲིམས་སྐྱོན་བྱུང་ཚུལ་ཁྲིམས་ཉམས་པ་སྟེ། ། 


སེམས་བསྐྱེད་དེ་ནི་ཕས་ཕམ་པས་ཀྱང་ཤིན་ཏུ་ལྟི། ། 
ཞེས་སོ། ། 
གཉིས་པ་ཡན་ལག་གི་ཉེས་བྱས་ནི། 
ཡན་ལག་བདེ་སྡུག་ཡལ་འདོར་ཉི་ཤུ་བཞི། ། 
སྒྲབ་པ་ཡལ་འདོར་བཅུ་དྲུག་རེ་རེ་ལ། ། 
འཕྲལ་དང་གཏན་གྱི་དབྱེ་བས་བརྒྱད་ཅུའོ། ། 


བསླབ་བཏུས་ལས་ཡན་ལག་ཉེས་བྱས་བརྒྱད་ཅུར་བཤད་དེ། བདེ་སྡུག་ཡལ་བར་ 
འདོར་བ་ཉེར་བཞི་ནི། གཞན་གྱི་སྡུག་བསྔལ་དང་ཡིད་མི་བདེ་བ་ཞི་བར་ནུས་ 
བཞིན་དུ་ཞི་བར་མི་བྱེད་པ་དང་། བདེ་བ་དང་ཡིད་བདེ་བ་བསྐྱེད་ནུས་བཞིན་དུ་ 
ྱེདཔར་མ་ྱེདཔགཉིས་ནི་དབྱེགཞི། དེ་གཉིས་ལ་ལུསདང་སེམས་ཀྱི་རྟེནས 
སོས་ཕྱེ་བས་བཞི། དེ་ལ་ད་ལྟ་དང་མ་འོངས་པའི་དུས་ཀྱིས་ཕྱེ་བས་བརྒྱད། དེའི་ 
ཆེད་དུ་སྒོ་གསུམ་མི་བརྩོན་པ་དང་། ཕན་པའི་རྒྱུ་རྐྱེན་མི་འཚོལ་བ་དང་། གཉེན་ 
པོའི་ཕྱོགས་ལ་མི་འབད་པ་སྟེ། དེ་ལྟར་རྗེས་སྒྲབ་ཀྱི་སྒོ་གསུམ་པོ་དེས་ཕྱེ་བས་ཉི་ཤུ་ 
རྩ་བཞིའོ། །སྒྲབ་པ་ཡལ་བར་འདོར་བ་བཅུ་དྲུག་ནི། སྡུག་བསྔལ་དང་ཡིད་མི་བདེ་ 
བ་ཆེན་པོའི་གཉེན་པོར་ཆུང་ངུ་མི་བསྐྱེད་པ་གཞིར་བཞག་ནས། དེ་གཉིས་ལ་འདི་ 
དང་ཕྱི་མའི་སྐྱེ་བས་ཕྱེ་བ་བཞི། རང་དང་གཞན་གྱི་རྒྱུད་གཉིས་ཀྱིས་ཕྱེ་བས་བཞི། 

ཡང་བདེ་བ་དང་ཡིད་མི་བདེ་བ་ཆེན་པོའི་ཕྱིར་ཆུང་ངུ་ཉམས་པར་མི་བྱེད་པ་གཞིར་ 
བཞག་ནས། སྡར་ལྟར་སྒྱེ་བ་དང་རྒྱུད་ཀྱིས་ཕྱེ་བས་བརྒྱད་དེ་བཅུ་དྲུག་གོ །དེ་ལྟར་ 
བཞི་བཅུ་པོ་རེ་རེ་ལའང་རེ་ཞིག་ཡལ་བར་འདོར་བ་དང་། གཏན་དུ་ཡལ་བར་ 


འདོར་བ་གཉིས་གཉིས་སུ་ཕྱེ་བས་བརྒྱད་ཅུའོ། ། 
གསུམ་པ་གཏོང་ཚུལ་ནི། 
གཏོང་རྒྱུ་སྐྱབས་འགྲོ་བཏང་སོགས་དྲུག་ཏུ་བཤད། ། 
རྩ་ལྟུང་བྱུང་ཡང་འཇུག་པའི་ཕྱོགས་འགའ་ལས། ། 
སྨོན་སེམས་ཡོད་ཚེ་ལྟུང་བས་དེ་མི་ཉམས། ། 


སྡོམ་པ་གཏོང་བའི་རྒྱུ་དམིགས་བསལ་སྐྱབས་འགྲོ་གཏོང་བ་ལ་སོགས་པ་དྲུག་ཏུ་ 


བཤད་དེ། 

སྐྱབས་འགྲོ་གཏོང་དང་སྨོན་སེམས་ལོག ། 
བསླབ་པ་ཕུལ་དང་ལོག་ལྟ་སྐྱེས། ། 
ཉན་རང་ཡིད་བྱེད་སྐེས་བ་དང་། ། 
སེམས་ཅན་བློ་ཡིས་སྤངས་པ་རྣམས། ། 
བྱང་སྡོམ་རྩད་ནས་གཏོང་བའི་རྒྱུ། ། 
རྩ་བའི་ལྟུང་བས་ཉམས་ཤིང་འཇིག ། 
ཉེས་བྱས་སོགས་ཀྱིས་ན་སྨད་དོ། ། 


ཞེས་དཔལ་གཙུག་ལག་ཕྲེང་བས་གསུངས་ལ། རྗེ་ཕྲིན་ལས་པས་ནམ་སྟིང་གི 


མདོར་གསུངས་པའི་རྩ་ལུང་བྱུང་ནའང་འཇུག་པའི་ཕྱོགས་འགའ་ཞིག་ཉམས་པ་ 

ལས། སེམས་ཅན་ཐམས་ཅད་ཀྱི་དོན་དུ་སངས་རྒྱས་འཐོབ་པར་བྱ་སྟམ་པའི་བསམ་ 
པ་མ་དོར་ན་སྨོན་པ་བྱང་ཆུབ་ཀྱི་སེམས་མི་འདོར་ལ། དེ་ཡོད་ཚེ་ལྟུང་བས་སྡོམ་པ་ 
དེ་རྩད་ནས་མི་ཉམས་པར་བཤད་དོ། ། 

བཞི་པ་ཉམས་ན་ཕྱིར་བཅོས་བྱ་བའི་ཚུལ་ནི། 


ཕྱིར་བཅོས་ནམ་སྟིང་གསོལ་གདབ་ལྟུང་བཤགས་བྱ། ། 

བཤགས་ཚད་འདས་ན་སྟོབས་བཞིའི་སྒོ་ནས་ལྡངས། ། 
སྨོན་སེམས་དོར་བའི་དབང་གིས་བྱང་སྡོམ་ལས་ཉམས་ན་ཆོ་གའི་སྒོ་ནས་སླར་གསོ། 
ནམ་སྟིང་གི་མདོ་ནས་བཤད་པ་ལྟར་གྱི་རྩ་ལྟུང་གང་ཡང་རུང་བ་བྱུང་ན་ཕྱིར་བཅོས་ 
ནི་བྱང་ཆུབ་སེམས་དཔའ་ནམ་མཁའི་སྟིང་པོ་ལ་གསོལ་བ་བཏབ་པས་དེའི་རྨི་ལམ་ 
དུ་ནམ་མཁའི་སྟིང་པོ་བྱོན་པའི་མདུན་དུ་བཤགས་པ་བྱེད་པར་བཤད་དེ། བསླབ་ 
བཉུས་ལས། རྨི་ལམ་འཕགས་པ་ནམ་སྟིང་གི །མདུན་དུ་འདུག་སྟེ་བཤགས་པར་ 
བྱ། །ཞེས་པ་ལྟར་རོ། །བྱང་སེམས་ཀྱི་བསླབ་བྱ་དང་འགལ་བའི་ལྟུང་བའི་ལྷག་མ་ 
ཕྲ་མོ་རྣམས་ནི་ཉིན་མཚན་དུས་དྲུག་ཏུ་ལྷུང་བ་བཤགས་པ་སྟེ་ཕུང་པོ་གསུམ་པའི་ 
མདོ་འདོན་ཞིང་བྱང་ཆུབ་ཀྱི་སེམས་བརྟན་པོར་སྒོམ་པའི་སྒོ་ནས་བཤགས་པར་བྱ་ 
བ་སྤྱོད་འཇུག་ལས་གསུངས་སོ། །སློབ་དཔོན་ནག་པོ་པས་དབང་རབ་ཆོས་ཐམས་ 
ཅད་སྐྱེ་བ་མེད་པར་ཤེས་པ། དབང་འབྲིང་གིས་རིག་སྔགས་ཀྱི་ལྷ་ལ་གསོལ་བ་ 
བཏབ་པ། དབང་པོ་ཐ་མས་ལྟུང་བ་དངོས་པོར་འཛིན་པས་འགྱོད་ཅིང་གཞན་གྱི་ 
དྲུང་དུ་ཉེས་པ་འཆགས་པ་དང་གསུམ་དུ་བསྡུ་བར་མཛད་དོ། །སྤྱིར་ཉིན་མཚན་ལ་ 
ཆ་གསུམ་གསུམ་དྲུག་ཏུ་དབྱེ་བའི་ཐུན་ཚད་རེ་རེའི་ཁོང་དུ་ལྟུང་བ་བྱུང་བ་དེའི་ 
མཇུག་ཏུ་གཉེན་པོས་མ་སླེབས་ན་ཐུན་འདས་ཞེས་པ་ལྟུང་བ་དངོས་གཞིར་འགྱུར། 

བཤགས་ཚད་དེ་ལས་མ་འདས་ན་ཚུལ་ཁྲིམས་རྣམ་པར་དག་པས་གོང་སྨོས་ཕྱིར་ 
བཅོས་ཙམ་གྱིས་གསོར་རུང་ལ། ལྷུང་བ་ཞག་གྲངས་སུ་ལུས་པ་ལྟ་བུའི་བཤགས་ 
ཚད་ལས་འདས་ན་སྟོབས་བཞི་དང་ལྡན་པས་བཤགས་ཤིང་བསྡམས་ནས་ལྟུང་བ་ 
ལས་ལྡངས། སླར་བསྐྱར་ཏེ་བླང་བས་སོར་ཆུད་དོ། །དེ་ལ་སྟོབས་བཞི་ནི། རྟེན་གྱི་ 
སྟོབས་གཙོ་རྒྱལ་མ་སོགས་སྐྱབས་འགྲོ། རྣམ་པར་སུན་འབྱིན་པའི་སྟོབས་འགྱོད་པ་ 
དྲག་པོས་ལྟུང་བའི་མིང་ནས་སྨོས་པ། གཉེན་པོ་ཀུན་ཏུ་སྦྱོད་པའི་སྟོབས། དེ་བཞིན་ 
གཤེགས་པའི་ཡིག་བརྒྱ་གཙོ་བོར་གྱུར་པའི་གཟུངས་སྔགས་བཟླ་བ་སོགས་གཉེན་ 
པོ་སྒོ་དྲུག་ཏུ་གྲགས་པ། སོར་ཆུད་པའི་སྟོབས་ཕྱིན་ཆད་མི་བྱེད་པར་བསྡམ་པའོ། ། 
ལྔ་པ་འཇུག་པའི་བསླབ་བྱ་འཕྲོས་སུ་སྨོས་པ་ནི། 


འཇུག་པའི་བསླབ་བྱ་དུས་ཚོད་ནུས་དང་སྦྱར། ། 


གོང་དུ་དགག་ཕྱོགས་ཀྱི་བསླབ་བྱ་གཙོ་བོར་བསྟན་ལ། འཇུག་པའི་བསླབ་བྱ་ 
འགའ་ཞིག་གཤམ་དུའང་འཆད་པར་འགྱུར་བ་དང་གཞུང་ལུགས་རྣམས་སུ་རྒྱས་ 
པར་འབྱུང་བ་དེ་དག་རང་བློས་ཇི་ཙམ་ནུས་པ་བསྲུང་ཞིང་། དུས་ཀྱང་ཞག་དང་ཟླ་ 
བ་དང་ལོ་དང་ཇི་སྲིད་འཚོ་བ་དང་བྱང་ཆུབ་ཀྱི་བར་ཇི་ཙམ་ལེན་ནུས་པ་དེ་ཙམ་བླང་ 
བར་རུང་སྟེ། བསླབ་བཏུས་ལས། སྡོམ་པ་བདག་ཉིད་ཀྱི་སྟོབས་དང་སྦྱར་ནས་བླང་ 
བར་བྱ་སྟེ། དེ་ལྟ་མ་ཡིན་ན་སངས་རྒྱས་བྱང་སེམས་ཐམས་ཅད་དང་ལྷ་དང་བཅས་ 
པའི་འཇིག་རྟེན་བསླུས་པར་འགྱུར་རོ། །ཞེས་པ་ལྟར་རོ། ། 
གཉིས་པ་རྒྱ་ཆེན་སྤྱོད་རྒྱུད་ཀྱི་ལུགས་སྲོལ་འཆད་པ་ལ་བཞི། མ་ཐོབ་པ་ 
འཐོབ་བྱེད། ཐོབ་པ་སྲུང་ཚུལ། ཉམས་ན་ཕྱིར་བཅོས། སློབ་ཚུལ་འཕྲོས་སུ་སྨོས་ 


པའོ། ། 

དང་པོ་ ° མ་ཐོབ་པ་འཐོབ་བྱེད་༽ནི། 


རྒྱ་ཆེན་སྤྱོད་ལུགས་སོ་ཐར་རིས་བདུན་པོ། ། 
གང་རུང་ལྡན་ལ་མཁས་ནུས་སྡོམ་ལྡན་གྱིས། ། 
སྨོན་པ་སེམས་བསྐྱད་སྡེ་སྣོད་བསླབས་ནས་ཕྱིས། ། 
འཇུག་སེམས་བར་ཆད་དྲི་སོགས་རྒྱས་པར་སྦྱིན། ། 
རྒྱ་ཆེན་སྤྱོད་པའི་ལུགས་ཀྱི་བྱང་སེམས་ཀྱི་སྡོམ་པ་གང་ལ་སྐྱེ་བའི་རྟེན་ནི་ངེས་པར་སོ་ 
ཐར་རིས་བདུན་གང་རུང་སྔོན་དུ་སོང་བ་ཞིག་ལས་བར་ཆད་དང་བཅས་པ་རྣམས་ལ་ 
དངོས་སུམི་སྐྱེ་བར་བཤད། གང་ལས་བླང་བའི་སློབ་དཔོན་མཚན་ཉིད་གོང་དུ་སྨོས་ 
པ་དང་། བསྡུ་ན། རབ་སྡེ་སྣོད། ཐ་ནའང་བྱང་སྡོམ་འབོགས་ཆོག་ལ་མཁས་པ། བརྡ་ 
སྤྲོད་པར་ནུས་པ། སྡོམ་པ་ཐོབ་ལ་མ་ཉམས་པ། བརྩེ་བ་དང་ལྡན་པས་སློབ་མ་སྐྱོང་ 
བ་སྟེ་ཆོས་བཞི་ལྡན་གྱིས་སྡོམ་པ་འབོགས་པར་གསུངས་ཤིང་། དེའང་སྲོག་དང་ 
ཚངས་སྤྱོད་ལ་གནོད་ན་མ་གཏོགས་བླ་མ་ངེས་པར་དགོས་ཤིང་། གལ་ཏེ་མ་རྙེད་ན་ 
རྟེན་གྱི་དྲུང་དུ་བླང་རུང་སྟེ། བྱང་ས་ལས། དགེ་བའི་བཤེས་གཉེན་མཚན་ཉིད་ལྡན་ 
པ་རྒྱང་གྲགས་དང་དཔག་ཚད་ཀྱི་བར་དུ་སྲོག་དང་ཚངས་སྤྱོད་ལ་མི་གནོད་ཙམ་དུ་ 
བཙལ་ཀྱང་མ་རྙེད་ན་དཀོན་མཆོག་གི་རྟེན་གྱི་དྲུང་དུ་བདག་ཉིད་ཀྱིས་བླངས་པས་ 
ཀྱང་སྐྱེའོ། །ཞེས་པ་ལྟར་རོ། །ཉམས་ན་གསོ་བ་ལ་བླ་མ་ངེས་པར་དགོས་པ་གནས་ 
བརྟན་བྱང་བཟང་སོགས་བཞེད་དོ། །ལེན་པའི་ཆོ་ག་ཐོགས་མེད་སོགས་ཀྱི་གཞུང་དུ་ 
སྨོན་སེམས་ལེན་པའི་སྒྲོས་མི་གསལ་ཡང་ཇོ་བོ་རྗེས་གསལ་བར་གསུངས་པ་བྱམས་ 
མགོན་ནས་བརྒྱུད་པའི་མན་ངག་སྟན་བརྒྱུད་དུ་བཞེད་ཅིང་། དེ་ལ་དོན་གསུམ། རྟེན་ 
ངེས་པར་བྱ་བ། སྦྱོར་བ་རྗེས་སུ་སྒྲབ་པ། རང་བཞིན་གཏན་ལ་དབབ་པའོ། ། 

དང་པོ་༼ རྟེན་ངེས་པར་བྱ་བ་༽ནི། མཐའ་གཉིས་ཀྱི་ཞེན་པ་བཀག་ནས་བྱང་ 
སེམས་ལ་སྤྲོ་བ་བསྐྱེད་པའོ། ། 

གཉིས་པ་ལ་གཉིས། སྨོན་པ་དང་། འཇུག་པའོ། ། 

དང་པོ་༼] སྨོན་པ༽ལ། སྦྱོར་བའི་ཆོས་ཡུལ་རྟེན་ཐབས་ཁྱད་པར་ཅན་གསུམ་ 
དང་འབྲེལ་བར་གསོལ་གདབ་སྐྱབས་འགྲོ་ཚོགས་བསགས་གྲུབ་ནས། དངོས་གཞི་ 
ལ་རང་སྟོབས་རིགས་སད་པ། གཞན་སྟོབས་རྫོགས་བྱང་གི་ཕན་ཡོན་མཐོང་བ་ལ་ 
སོགས་པ། སྦྱོར་བའི་སྟོབས་འཁོར་བར་སྐྱོ་བ། མྱང་འདས་ལ་མི་ཞེན་པ། བྱང་ཆུབ་ 
ི་སམས་ལསྤྲོབའ་འདུཤེསབསྐྱེད་ེ་སོམཔ་ཀླང་།རྗེསསྲོབ་བསྐེད་པ། བསླབ་ 
བྱ་བསྟན་པ། གཏང་རག་བཏང་བ་རྣམས་ཀྱིས་གྲུབ་བོ། ། 

གཉིས་པ་འཇུག་སྡོམ་ནི། སྨོན་སེམས་བསྐྱེད་པ་དེས་བྱང་སེམས་ཀྱི་སྡེ་སྣོད་ 
བསླབས་ནས་ཕྱིས་དད་ཅིང་བསྒྲབ་པར་ནུས་པ་ན་དེ་བླང་བའི་ཆོ་ག་སྦྱོར་དངོས་ 
རྗེས་གསུམ་ལས། སྦྱོར་བ་ནི་གསོལ་བ་གདབ་པ། བསམ་པ་བརྟགས་པ། མྱུར་དུ་ 
སྦྱིན་པར་གསོལ་བ་འདེབས་པ། བར་ཆད་དྲི་བ། བསླབ་པའི་གནས་གོ་བར་བྱས་ 
ནས་སྤྲོ་བ་དྲི་བ་རྣམས་སོ། །དངོས་གཞི་ནི་ཁས་བླངས་ལན་གསུམ་གྱིས་སྡོམ་པ་ 
བཟུང་། རྗེས་ཆོག་མཁྱེན་པར་གསོལ་བ། ཕན་ཡོན་བསྟན་པ། གསང་བར་ 
གདམས་པ། བསླབ་བྱ་བསྟན་པ། གཏང་རག་འབུལ་བ་རྣམས་སོ། ། 

གསུམ་པ་༼རང་བཞིན་གཏན་ལ་དབབ་པ་ཀིནི། སྒོན་འཇུག་གི་རྒྱ་དང་། ངོ་བོ་ 
པར་སྦྱིན་ནོ། །སྡོམ་པ་སྐྱེ་བའི་དུས་མཚམས་ནི་ལུགས་གཉིས་ཀར་བརྗོད་པ་གསུམ་ 
གྱི་མཐའ་ལ་སྐྱེའོ། ། 

གཉིས་པ་ཐོབ་པ་མི་ཉམས་པར་སྲུང་བའི་བསླབ་བྱ་བཤད་པ་ལ་གཉིས། མདོར་ 
བསྟན། རྒྱས་པར་བཤད་པའོ། ། 
དང་པོ་༼མདོར་བསྟན་༽ནི། 
བསྲང་བྱ་རྩ་བཞི་ཡན་ལག་ཞེ་དྲུག་སྟེ། ། 
སྨོན་འཇུག་སྡོམ་པ་ཐོབ་པའི་གང་ཟག་གིས་བསྲུང་བྱ་རྩ་བའི་ལྟུང་བ་བཞི། ཡན་ 
ལག་གི་ཉེས་བྱས་ཞེ་དྲུག་སྤང་བར་བྱ་སྟེ། ཞེས་སོ། ། 
གཉིས་པ་ལ་གཉིས། རྩ་བ། ཡན་ལག་གོ ། 
དང་པོ་བ 
རྙེད་བཀུར་ཆགས་པས་བདག་བསྟོད་གཞན་ལ་སྨོད། ། 
བཀྲེན་ལ་སེར་སྣས་ཆོས་དང་ནོར་མི་སྟེར། ། 
བཤགས་ཀྱང་མི་ཉན་ཁྲོས་པས་གཞན་ལ་འཚོག ། 
ཐེག་ཆེན་སྤོང་ཞིང་དམ་ཆོས་འདྲར་སྣང་སྟོན། ། 
ཀུན་དཀྲིས་དབང་གིས་རབ་འབྲིང་ཐ་གསུམ་འགྱུར། ། 
ཞེས་བྱང་སའི་དོན་བསྡུས་སྡོམ་པ་ཉི་ཤུ་པར་གསུངས་པ་ཉན་ཐོས་ཀྱི་ཕམ་པ་དང་ 
འདྲ་བའི་རྩ་བའི་ལྟུང་བ་བཞི་སྟེ། དང་པོ་རྙེད་བཀུར་ལ་ཆགས་པའི་དབང་གིས་ 
བདག་བསྟོད་གཞན་ལ་སྨོད་པ། གཉིས་པ་ལོངས་སྤྱོད་ཡོད་བཞིན་དུ་བཀྲེན་པ་སྟེ་ 
དབུལ་ཕོངས་སྟིང་རྗེ་བའི་གནས་ལ་སེར་སྣའི་དབང་གིས་ཆོས་འདོད་པ་ལ་ཆོས་མི་ 
སྟེར་ཞིང་ནོར་འདོད་པ་ལ་ཟང་ཟིང་མི་སྟེར་བ། གསུམ་པ་གཞན་གྱིས་བཤགས་ 
སྦྱངས་བྱས་པས་ཀྱང་མི་ཉན་པར་ཁྲོ་བས་ལག་པ་དང་དབྱུག་པ་སོགས་ཀྱིས་རྡེག་ 


144 འཇམ་མགོན་ཀོང་སྤྲལ་བློ་གྲོས་མཐའ་ཡས། 
པ། བཞི་པ་བྱང་ཆུབ་སེམས་དཔའི་སྡེ་སྣོད་ཐེག་པ་ཆེན་པོ་ལ་སྐུར་བ་འདེབས་ཤིང་ 
སྤོང་བ་དང་། དམ་པའི་ཆོས་མ་ཡིན་པ་ཆོས་ལྟར་བཅོས་པ་ལ་དགའ་ཞིང་ཆོས་དེ་ 
སྟོན་པའོ། །དེ་བཞིའང་སྡོམ་པ་དང་ལྡན། ཤེས་པ་རྣལ་དུ་གནས། ཀུན་དཀྲིས་ཆེན་ 
དཀྲིས་འབྲིང་དང་ཆུང་ཇུས་བྱས་པ་ནི་ལྷག་མ་དང་ལྟུང་བྱེད་བཞིན་ནོ། །དེ་ལ་ཀུན་ 
དཀྲིས་ཆེ་ཆུང་དབང་གིས་ལྟུང་བ་རབ་འབྲིང་ཐ་གསུམ་དུ་འགྱུར་བའི་ཀུན་དཀྲིས་ 
དེའང་རྒྱུན་ཆད་མེད་པར་སྤྱོད་པ་དང་། ངོ་ཚ་དང་ཁྲེལ་མེད་པ་དང་། ལས་དེས་མགུ་ 
ཞིང་དེ་ལ་ཡོན་ཏན་དུ་ལྟ་བ་རྣམས་ནི་ཆེན་པོ་ཡིན་ལ། ཡན་ལག་མང་ཞུང་གིས་ 
འབྲིང་དང་ཐ་མར་འགྱུར་བ་དང་། ངོ་ཚ་སྐྱེ་བའི་དུས་སྔ་ཕྱི་དང་། སྐྱེས་པའི་ཡུན་རིང་ 
མྱུར་ལ་སོགས་པའི་ཁྱད་པར་ཡང་ཡོད་དོ། ། 

གཉིས་པ་ཡན་ལག་གི་ཉེས་བྱས་ཞེ་དྲུག་བཤད་པ་ལ་གཉིས། དགེ་བ་ཆོས་ 
སྡུད་དང་འགལ་བ་སོ་བཞི། སེམས་ཅན་དོན་བྱེད་དང་འགལ་བ་བཅུ་གཉིས་སོ། ། 
དང་པོ་ལའང་། སྦྱིན་པ་དང་འགལ་བ་བདུན། ཚུལ་ཁྲིམས་དང་འགལ་བ་དགུ། 
བཟོད་པ་དང་འགལ་བ་བཞི། བརྩོན་འགྲུས་དང་འགལ་བ་གསུམ། བསམ་གཏན་ 
དང་འགལ་བ་གསུམ། ཤེས་རབ་དང་འགལ་བ་བརྒྱད་དོ། ། 

དང་པོ་༼༈ སྦྱིན་པ་དང་འགལ་བ་བདུན་༽ནི། 


མི་མཆོད་རྗེས་འཇུག་མ་གུས་ལན་མི་འདེབས། ། 

མི་འགྲོ་བྱིན་སྤོང་འཆད་མིན་སྦྱིན་འགལ་བདུན། ། 
དཀོན་མཆོག་གསུམ་མི་མཆོད་པ་དང་། འདོད་སེམས་ཀྱི་རྗེས་སུ་འཇུག་པ་གཉིས་ 
ཟང་ཟིང་གི་སྦྱིན་པ་དང་འགལ། བསླབ་པ་རྒན་པ་ལ་མ་གུས་པ་དང་། དྲིས་པ་ལ་ 

ལན་མི་འདེབས་པ་གཉིས་མི་འཇིགས་པའི་སྦྱིན་པ་དང་འགལ། མགྲོན་བོས་སར་ 
མི་འགྲོ་བ་དང་། གཞན་གྱིས་བྱིན་པ་ཁྲོས་ནས་སྤོང་སྟེ་མི་ལེན་པ་གཉིས་ནི་གཞན་ 
གྱི་སྦྱིན་པའི་རྐྱེན་མི་བྱེད་པའོ། །ཆོས་འདོད་པ་ལ་འཆད་པ་མིན་པ་ནི་ཆོས་སྦྱིན་དང་ 
འགལ་བ་སྟེ་སྦྱིན་པ་དང་འགལ་བ་བདུན་ནོ། ། 

གཉིས་པ་༼ཚུལ་ཁྲིམས་དང་འགལ་བ་དགུ་༽ནི། 
ཡལ་འདོར་མི་སློབ་ཆུང་དང་གནང་མི་སྤྱོད། ། 
ལོག་འཚོ་འཕྱར་དགོད་འཁོར་སེམས་གྲགས་ངན་དང་། ། 
ཉོན་མོངས་མི་འཆོས་ཚུལ་ཁྲིམས་འགལ་བ་དགུ། ། 
ཚུལ་ཁྲིམས་འཆལ་བ་ཡལ་བར་འདོར་བ། ཕ་རོལ་པོ་དད་པའི་ཕྱིར་ཤེས་བྱ་མི་སློབ་ 
པ། སེམས་ཅན་དོན་ལ་བརྩོན་པ་ཆུང་བ། སྟིང་རྗེ་དང་བཅས་ལ་དགོས་པ་ཡོད་ན་མི་ 
དགེ་བ་གནང་ཡང་མི་སྤྱོད་པ་བཞི་གཞན་དོན་གཙོ་བོར་གྱུར་པ་དང་འགལ་བ། ལོག་ 
འཚོ་ལྔ་དང་དུ་ལེན་པ། འཕྱར་གཡེང་དགོད་བག་གིས་རྩེ་བ། ཞེན་སྲེད་དབང་གིས་ 
འཁོར་བ་གཅིག་པུས་བགྲོད་པར་སེམས་པ་གསུམ་རང་དོན་གཙོ་བོར་གྱུར་པ་དང་ 
འགལ་བ། གྲགས་པ་ངན་པ་ལ་མི་འཛེམ་པ། ཉོན་མོངས་པ་མི་འཆོས་པ་གཉིས་ནི་ 
གཉིས་ཀ་ཆ་མཉམ་དང་འགལ་བ་སྟེ། ཚུལ་ཁྲིམས་དང་འགལ་བ་དགུའོ། ། 
གསུམ་པ་ ° བཟོད་པ་དང་འགལ་བ་བཞི་༽ནི། 


ཆོས་བཞི་མི་སྒྲབ་ཁྲོ་འདོར་བཤགས་མི་ཉན། ། 
ཁྲོས་པའི་རྗེས་འཇུག་བཟོད་དང་འགལ་བ་བཞི། ། 


གཤེ་བའི་ལན་དུ་སླར་མི་གཤེ། ཁྲོས་པའི་ལན་དུ་སླར་མི་ཁྲོ། རྡེག་པའི་ལན་དུ་ 

སླར་མི་རྡེག མཚང་འབྲུ་བའི་ལན་དུ་སླར་མཚང་མི་འཐུ་བ་སྟེ་དགེ་སྦྱོང་གི་ཆོས་ 
བཞི་གསུངས་བཞིན་མི་སྒྲབ་པར། གཤེ་ལ་སླར་གཤེ་བ་སོགས་ལོག་པར་སྒྲབ་པ། 
རང་ལ་ཁྲོས་པ་ཞི་བས་རྗེས་སུ་མི་གཟུང་བ་ཡལ་བར་འདོར་བ། ཆོས་བཞིན་དུ་ 
བཤགས་པ་ལ་མི་ཉན་པ། ཁྲོས་པའི་སེམས་ཀྱི་རྗེས་སུ་འཇུག་པ་ནི་བཟོད་པ་དང་ 
འགལ་བ་བཞིའོ། ། 
བཞི་པ་༼° བརྩོཿ ན་འགྲུས་དང་འགལ་བ་གསུམ་༽ེནི། 
འཁོར་སྡུད་མི་སེལ་བྲེ་མོ་བརྩོན་འགལ་གསུམ། ། 
རྙེད་བཀུར་འདོད་ཕྱིར་འཁོར་སྡུད་པ། ལེ་ལོ་ལ་སོགས་པ་མི་སེལ་བ། ཆགས་པའི་ 
སེམས་ཀྱིས་འདུ་འཛི་བྲེ་མོའི་གཏམ་ལ་དགའ་བ་ནི་བརྩོན་འགྲུས་དང་འགལ་བ་ 
གསུམ་མོ། ། 
ལྔ་པ་༼བསམ་གཏན་དང་འགལ་བ་གསུམ་༽ནི། 
མི་འཚོལ་མི་སྤོང་རོར་ཆགས་བསམ་གཏན་གསུམ། ། 
ཏིང་ངེ་འཛིན་མི་འཚོལ་བ། བསམ་གཏན་གྱི་སྒྲིབ་པ་སོགས་མི་སྤོང་བ། བསམ་ 
གཏན་གྱི་རོ་ལ་ཡོན་ཏན་དུ་ལྟ་ཞིང་ཆགས་པ་ནི་བསམ་གཏན་དང་འགལ་བ་གསུམ་ 
མོ། 
དྲུག་པ་༼ ཤིས་རབ་དང་འགལ་བ་བ རྒྱད་༽ནི། 
ཉན་ཐོས་ཐེག་སྤོང་དེ་དང་ཕྱི་རོལ་བརྩོན། ། 
དེར་དགའ་ཁྱད་ཆོས་མི་མོས་ཕྱིར་མི་འགྲོ། ། 

ཐདཿ་བཏད་གནྟ་སྨད་རེགནི་ཝ་ཇབ་ཁྲརྒྱད།། 
དགེ་ཆོས་སྡུད་དང་འགལ་བ་སོ་བཞེའོ། ། 
ཉན་ཐོས་ཀྱི་ཐེག་པ་ལ་མ་གུས་པས་སྤོང་བ། རང་ལུགས་ཐེག་ཆེན་སྤངས་ནས་ཉན་ 
ཐོས་ཐེག་པ་དེ་ལ་བརྩོན་པ། དེ་བཞིན་ཕྱི་རོལ་གྱི་བསྟན་བཅོས་ལ་བརྩོན་པ། ཐེག་ 
ཆེན་ལ་བརྩོན་ཀྱང་ཉན་ཐོས་དང་ཕྱི་རོལ་བསྟན་བཅོས་དེ་ལ་དགའ་བ་ནི་ཡུལ་ 
དམན་པ་དང་འབྲེལ་བའི་ཉེས་པའོ། །ཐེག་པ་ཆེན་པོའི་ཁྱད་ཆོས་ལ་མི་མོས་པ། ང་ 
རྒྱལ་དང་ལེ་ལོ་ལ་སོགས་པས་དམ་ཆོས་འཚོལ་བའི་ཕྱིར་མི་འགྲོ་བ། བདག་ལ་ 
བསྟོད་ཅིང་གཞན་ལ་སྨོད་པ། དོན་ལ་མི་རྟོན་ཚིག་ལ་རྟོན་པ་བཞི་ནི་ཡུལ་དམ་པ་ 
དང་འབྲེལ་བའི་ཉེས་པ་སྟེ། ཤེས་རབ་དང་འབྲེལ་བ་བརྒྱད་དེ་བསྡོམས་པས་དགེ་ 
བ་ཆོས་སྡུད་དང་འགལ་བ་སུམ་ཅུ་རྩ་བཞིའོ། ། 
གཉིས་པ་དོན་བྱེད་དང་འགལ་བ་ལའང་གཉིས། དོན་བྱ་བའི་སྤྱི་དང་འབྲེལ་ 
བ། དོན་བྱ་བའི་ཁྱད་པར་དང་འབྲེལ་ བའོ། ། 
དང་པོ་༼དོན་བྱ་བའི་སྦྱ་དང་འབྲེལ་བ་༽ནི། 


༈ གོགས་མྲི་བར་ནད་དང་སག་མི་སེལ། ། 
ཞེས་པ་སྟེ། དགོས་ངེས་པའི་གྲོགས་སུ་འགྲོ་བར་མི་བྱེད་པ། ནད་པའི་རིམ་གྲོ་སྤོང་ 
བ་དང་། གཞན་གྱི་སྡུག་བསྔལ་སེལ་བར་མི་བྱེད་པ། བག་མེད་དུ་ཞུགས་པ་ལེགས་ 


པར་མི་འཆོས་པ་བཞིའོ། ། 

གཉིས་པ་ 'དོན་བྱ་བའི་ཁྱད་པར་དང་འབྲེལ་བ་༽ནི། 


.མི་གཟོ་མི་བསལ་སྦྱིན་མི་ བྱེད། ། 
སྨི འགོགས་ཞིཊཿ བསྟུན་ ་མི་ ་བསྔགས་ཚར་ མི པའ་ ། 
མི་འདུལ་སེམས་ཅན་དོན་བྱེད་འགལ་བཅུ་གཉིས། ། 


བྱས་པ་དྲིན་དུ་མི་གཟོ་བ། གཞན་གྱི་མྱ་ངན་མི་བསལ་བ། ནོར་འདོད་པ་ལ་ཡོད་ 
བཞིན་དུ་སྦྱིན་པར་མི་བྱེད་པ། འཁོར་ལ་ཕན་མི་འདོགས་པ། གཞན་གྱི་བློ་དང་མི་ 
བསྙུན་པ། ཡོན་ཏན་ཅན་ལ་བསྔགས་པ་བརྡོད་པས་མི་བསྔགས་པ་དྲུག་ནི་ཕན་མི་ 
འདོགས་པའི་ཉེས་པའོ། །ལོག་པར་ཞུགས་པ་ཚར་མི་གཅོད་པ། རྫུ་འཕྲུལ་དང་ 
མངོན་ཤེས་ཀྱིས་འདུལ་འོས་པ་མི་འདུལ་བ་གཉིས་ནི་ཚར་མི་གཅོད་པའི་ཉེས་པ་སྟེ་ 
བསྡོམས་པས་སེམས་ཅན་དོན་བྱེད་དང་འགལ་བ་བཅུ་གཉིས་སོ། ། 
ཉོན་མོངས་ཅན་མིན་ཉེས་མེད་གསུམ་གསུམ་འགྱུར། ། 
ཉེས་བྱས་ཞེ་དྲུག་པོ་འདི་དག་མ་གུས་པ་དང་སྟོམ་ལས་ཀྱིས་སྤྱད་པའི་ཉོན་མོངས་ 
པ་ཅན་དང་། བརྗེད་པ་དང་བག་མེད་པ་སོགས་ཀྱིས་སྦྱད་པ་ཉོན་མོངས་ཅན་མིན་ 
དེ་གསུམ་གསུམ་དུ་དབྱེ་བའི་ཚུལ་བྱང་ས་ལས་བཤད་དོ། ། 
གསུམ་པ་ཉམས་ན་ཕྱིར་བཅོས་བྱ་བའི་ཚུལ་ནི། 


རྩ་ལྟུང་ཀུན་དཀྲིས་ཆེར་སྤྱད་སྨོན་པའི་སེམས། ། 
ཉམས་ན་སྡོམ་པ་བཏང་བས་བསྐུར་ནས་བླང་། ། 

འབྲིང་དང་ཆུང་ངུ་གསུམ་དང་གཅིག་ལ་བཤགས། ། 
ཉེས་བྱས་ཉོན་མོངས་མི་མོངས་སེམས་ཀྱིས་ཏེ། ། 


རྩ་བའི་ལྟུང་བ་ཀུན་དཀྲིས་ཆེན་པོས་སྦྱད་པ་དང་། བྱང་ཆུབ་ཏུ་སྣོན་པའི་སེམས་ 
ཉམས་པ་ནི་བྱང་ས་ལས་གཏོང་བའི་རྒྱུ་གཉིས་སུ་བཤད་པ་ལྟར་སྡོམ་པ་རྩད་ནས་ 
གཏོང་བས་བཤགས་སྡོམ་སྔོན་དུ་འགྲོ་བས་བསྐྱར་ནས་བླང་། འོན་ཀྱང་བསྐྱར་ 
གྲངས་གསུམ་ལས་ལྷག་པར་བྱར་མེད་ཅེས་ཀློང་ཆེན་ཞབས་ཀྱིས་གསུངས། ཀུན་ 
དཀྲིས་འབྲིང་དང་ཆུང་ངུས་སྤྱད་པའི་ཕམ་འདྲ་ནི་རིམ་བཞིན་སྡོམ་ལྡན་གསུམ་ཡན་ 
ཆད་དང་། གཅིག་གི་མདུན་དུ་བཤགས་ཤིང་བསྡམ། ཉེས་བྱས་ཞེ་གཉིས་ཉོན་ 
མོངས་ཅན་ནི་འཛོམས་ན་སྡོམ་ལྡན་གྱི་དྲུང་དུ་བཤགས། ཉོན་མོངས་ཅན་མ་ཡིན་པ་ 
ནི་རང་སེམས་དཔང་པོར་བྱས་ཏེ་ཡིད་ཀྱིས་རྒྱལ་བ་སྲས་བཅས་ཀྱི་སྤྱན་སྔར་ 
བཤགས་པས་འདག་གོ །འདིར་ཡང་གཏོང་རྒྱུ་ཐུན་མོང་བ་རྣམས་ནི་གོང་དུ་སྨོས་པ་ 
བཞིན་ཤེས་པར་བྱ་དགོས་ལ། དེ་ལས་སྡོམ་པ་ཕུལ་བ་ནི་ཉན་ཐོས་ཀྱི་སྐབས་སུ་ 
བསླབ་བྱར་གསུངས་མོད། བྱང་སྡོམ་ཕུལ་ན་ཉེས་པ་ཤིན་ཏུ་ལྕི་བས་རྣམ་པ་ཀུན་ཏུ་ 
དགག་བྱ་ཡིན་ལ། ཤི་འཕོས་ཤིང་བརྗེད་པ་སོགས་ཀྱིས་ནི་སྡོམ་པ་ཉམས་པར་མི་ 
འགྱུར་ཏེ། བྱང་ས་ལས། བྱང་ཆུབ་སེམས་དཔའ་ཚེ་བརྡེས་ཏེ་བརྡེད་ན་ཡང་དགེ་ 
བའི་བཤེས་གཉེན་བསྟེན་པ་ལ་བརྟེན་ནས་དྲན་པ་གསོ་བའི་ཕྱིར་ཡང་དང་ཡང་དུ་ 
ནོད་པར་ཟད་ཀྱི་གསར་དུ་ཡང་དག་པར་ལེན་པ་ནི་མ་ཡིན་ནོ། །ཞེས་སོ། ། 
བཞིཔ་འཕྲསདོནནི། 


བསླབ་བྱ་ཀུན་སློབ་བྱང་ཆུབ་བར་དུའོ། ། 

ལུགས་འདིར་ཐོག་མར་སྡོམ་པ་བླངས་པ་ནས་བཟུང་སྨོན་འཇུག་གི་བསླབ་བྱ་མཐའ་ 
དག་ལ་སློབ་དགོས་པ་དང་། དུས་ཀྱང་དེ་ནས་བཟུང་བྱང་ཆུབ་ཀྱི་བར་དུ་ལེན་པ་ཁོ་ 
འདྲེས་པར་བྱའོ། ། 
རྩ་བའི་ལྔ་པ་ལུགས་གཉིས་ཐུན་མོང་གི་བསླབ་བྱ་བཤད་པ་ལ་གསུམ། སྨོན་ 
པའི་བསླབ་བྱ། འཇུག་པའི་བསླབ་བྱ། གཉིས་ཀའི་སྲུང་ཚུལ་བསྟན་པའོ། །དང་པོ་ 
ལ་གསུམ། རྩ་བ་ལ་སོགས་པ་ལྔ། དམ་པ་གསུམ། ཉམས་པའི་རྒྱུ་སྤོང་བའི་ཚུལ་ལོ། ། 
དང་པོ་༼ཅ་བ་ལ་སོགས་པ་ལྔ་༽ནི། 
ཐུན་མོང་སྨོན་སེམས་སེམས་ཅན་བློས་མི་སྤང་། ། 
ཕན་ཡོན་བསམ་ཞིང་ཚོགས་བསགས་བྱང་སེམས་སྦྱངས། ། 
བླ་མ་མཆོད་འོས་བསླུ་ཞིང་གནས་མིན་འགྱོད། ། 
བྱང་སེམས་ལ་སྡང་འགྲོ་ལ་གཡོ་སྒྱུ་སྟེ། ། 
ནག་པོའི་ཆོས་བཞི་སྤངས་ལ་དཀར་ཆོས་བསྒྲབ། ། 


ཤིང་རྟའི་སྲོལ་གཉིས་ཀའི་ཐུན་མོང་དུ་ཐོག་མར་སྨོན་པ་སེམས་བསྐྱེད་ཀྱི་བསླབ་བྱ་ 
ལ་ལྔ། དང་པོ་རྩ་བ་སེམས་ཅན་བློས་མི་སྤང་བ་ནི་དགྲ་ལྟ་བུ་གཅིག་གམ། འབུ་ 
སྲིན་ཙམ་ལའང་ཁྱད་དུ་གསོད་ནས་བློས་བཏང་བ་དང་། གཉིས་པ་མཐུན་པའི་རྐྱེན་ 
བྱང་ཆུབ་སེམས་ཀྱི་ཕན་ཡོན་བསམ་པ་ནི་བཀའ་བསྟན་བཅོས་དུ་མ་ལས་བྱུང་བ་ 
རྣམས་དྲན་ཞིང་བརྗོད་དེ། ཇོ་བོ་ཆེན་པོས། ངན་འགྲོ་ལས་ནི་ལྡོག་བགྱིད་ཅིང་། 
སོགས་ཤར་ཤར་གསུངས་པར་གྲགས་པ་ལྟ་བུ་དང་། གསུམ་པ་རྒྱུ་ཚོགས་གཉིས་ 
བསགས་པ་ལ་བརྩོན་པ་ནི། ཆོས་སྤྱོད་བཅུ། ཕར་ཕྱིན་དྲུག་སོགས་བསོད་ནམས་ 

དང་ཡེ་ཤེས་ཀྱི་ཚོགས་སུ་འགྱུར་རོ་ཅོག་ཟུང་འབྲེལ་དུ་བསྒྲབ། བཞི་པ་ཐབས་བྱང་ 
ཆུབ་ཀྱི་སེམས་ལ་སྦྱངས་པ་ནི། ཉིན་མཚན་དུས་དྲུག་ཏུ་སེམས་བསྐྱེད་བླང་ཞིང་ 
བྱ། ལྔ་པ་བྱང་སེམས་ཉམས་པ་དང་རརྗེད་པའི་རྒྱུ་སྤངས་ཤིང་དེ་ལས་ལྡོག་པ་བླང་ 
བ་ནི། རང་གི་བླ་མ་དང་གཞན་མཆོད་པར་འོས་པ་རྫུན་ལ་སོགས་པས་བསླ་བ། 
སྡིག་ལྟུང་སོགས་ལ་འགྱོད་དགོས་མོད། དེ་ལས་གཞན་འགྱོད་པའི་གནས་མིན་པ་ 
ལ་འགྱོད་པ་བསྐྱེད་པ། བྱང་ཆུབ་ཏུ་སེམས་བསྐྱེད་པའི་གང་ཟག་ལ་ཞེ་སྡང་གིས་མི་ 
སྙན་པར་བརྗོད་པ། འགྲོ་བ་གང་ཡང་རུང་བ་ལ་གཡོ་སྒུ་ཆེ་ཕྲ་བྱས་ན། དེ་དག་གིས་ 
ཚོར་མ་ཚོར་དགའ་མ་དགའ་གང་ཡིན་ཀྱང་རུང་ལྟུང་བར་འགྱུར་བས་ནག་པོའི་ཆོས་ 
བཞི་ཞེས་བྱའོ། །དེ་དག་གིས་ནི་ཐུན་ཚོད་ལས་འདས་ན་སྡོམ་པ་འཇིག་པས་ 
བཤགས་སྡོམ་འཕྲལ་དུ་བྱ་དགོས་སོ། །དེས་ན་དེ་དག་སྤངས་ལ་ནག་པོའི་ཆོས་ 
བཞིའི་གཉེན་པོར་དཀར་པའིཆོས་ཞི་བསྒྲབ་པར་བྱ་སྟ། ཤེསབཞིན་དུ་སྲགགི་ 
ཕྱིར་ཡང་རྫུན་མི་སྨྲ་བ་དང་། སེམས་ཅན་ཐམས་ཅད་དགེ་བ་ལ་འགོད་ཅིང་ཁྱད་ 
པར་ཐེག་ཆེན་ལ་འགོད་པ་དང་། སེམས་བསྐྱེད་པའི་བྱང་ཆུབ་སེམས་དཔའ་ཐམས་ 
ཅད་ལ་སངས་རྒྱས་ཀྱི་འདུ་ཤེས་བཞག་ཅིང་ཡོན་ཏན་བསྒྲག་པ་དང་། སེམས་ཅན་ 
ལ་ལྷག་པའི་བསམ་པས་གནས་པའོ། །འདི་དག་ནི་འོད་སྲུང་གིས་ཞུས་པའི་མདོ་ 
ལས་གསུངས་སོ། ། 
གཉིས་པ་༼° དམ་པ་གསུམ་།ནི། 
བྱ་བྱེད་ཕྲིན་ལས་དམ་པ་གསུམ་ལ་སྨོན། ། 


སེམས་ཅན་ཐམས་ཅད་ཀྱི་དོན་དུ་སངས་རྒྱས་བསྒྲབ་པར་བྱའོ་སྟམ་པ་འབྲས་ཐུ་ལ་ 


152 འཇམ་མགོན་ཀོང་སྤྲལ་བློ་གྲོས་མཐའ་ཡས། 
ཐབས་ལ་སྨོན་པ། སེམས་ཅན་ཐམས་ཅད་ཀྱི་རེ་བ་ཡིད་བཞིན་དུ་བསྐང་བར་ 
བརྱིའོ་སྟམ་པ་ཕྲིན་ལས་ལ་སྨོན་པ་སྟེ་སྐྱེས་བུ་དམ་པའི་སྨོན་པ་གསུམ་ལ་རྟག་ཏུ་ 
སྨོན་པ་དང་ལྡན་པར་བྱའོ། ། 
གསུམ་པ་ ཉམས་པའི་རྒྱུ་སྤོང་བའི་ཚུལ་༽ནི ། 
ཞུམ་དང་སྐྲག་སོགས་མི་མཐུན་ཉམས་རྒྱུ་སྤང། ། 
མགོ་དང་ཡན་ལག་བུ་དང་ཆུང་མ་གཏོང་བ། ཚུལ་ཁྲིམས་བརྩོན་འགྲུས་བརྩམས་པ་ 
སོགས་སྤྱད་དཀའ་བས་བློ་ཞུམ་པ་དང་། གྲངས་མེད་སུམ་ཅུ་ལ་སོགས་པར་ཚོགས་ 
གསོག་པའི་ཡུན་རིང་ཆེས་པས་དེ་ཙམ་མི་ནུས་སྙམ་དུ་སྐྱིད་ལུག་པ་དང་། འཁོར་བ་ 
མཐོ་དམན་གང་དུ་སྐྱེས་ཀྱང་བདེ་བ་སྤུ་རྩེ་ཙམ་མེད་པ་ལ་སྐྲག་ནས་འཁོར་བ་སྤོང་ 
བར་སེམས་པ་སོགས་ནི་སེམས་བསྐེད་པ་དང་མི་མཐུན་པའི་ཕྱོགས་ཉམས་པའི་རྒྱུ་ 
ཡིན་པས་སྤང་བར་བྱའོ། ། 
གཉིས་པ་འཇུག་པའི་བསླབ་བྱ་བཤད་པ་ལ་གཉིས། མདོར་བསྟན། རྒྱས་ 
བཤད་དོ། ། 
དང་པོ་༼མདོར་བསྟན་༽ནི། 
འཇུག་པར་དགག་སྒྲབ་ཕྱོགས་གཉིས་བསླབ་བྱ་ཀུན། ། 
སྡོམ་དང་ཆོས་སྡུད་དོན་བྱེད་གསུམ་དུ་འདུ། ། 

ཡང་མདོར་བསྡུ་ན། ཉེས་སྤྱོད་སྡོམ་པ། དགེ་བ་ཆོས་སྡུད། སེམས་ཅན་དོན་བྱེད་ཀྱི་ 
ཚུལ་ཁྲིམས་གསུམ་དུ་འདུའོ། །དེ་གསུམ་ཡང་བྱང་སའི་དགོངས་པ་རྗེ་ཟླ་འོད་ 
གཞོན་ནུས་བསྡུས་པར། དང་པོ་ནི་སེམས་གནས་པའ་བྱེད་པའོ། །གཉིས་པ་ནི་རང་ 
རྒྱུད་ཀྱི་ཆོས་སྨིན་པར་བྱེད་པའོ། །གསུམ་པ་ནི་སེམས་ཅན་ཡོངས་སུ་སྨིན་པར་བྱེད་ 
པའོ། །ཞེས་གསུངས་སོ། ། 

གཉིས་པ་༼རྒྱས་བཤད༽ལ་གཉིས། དགག་པའི་ཕྱོགས་དང་། སྒྲབ་པའི་ 
ཕྱོགས་བཤད་པའོ། །དང་པོ་ལ་གཉིས། ངོ་བོ་ངོས་འཛིན། བླང་དོར་བྱེ་བྲག་ཏུ་ 
བཤད་པའོ། ། 

དང་པོ་ ངོ་ཐོ་ངོས་འཛིན་༽ནི། 

དགག་ཕྱོགས་སྡོམ་པ་གོང་སྨོས་ལུགས་སྲོལ་གཉིས། ། 

རིས་བརྒྱད་རང་གིས་བླངས་པ་དེ་དང་། ཐུན་མོང་མ་ཡིན་པ་གོང་བཤད་ཤིང་རྟའི་ 
སྲོལ་གཉིས་ཀྱི་རྩ་བ་དང་ཡན་ལག་གི་ཉེས་ལྟུང་རྣམས་སྡོམ་པ་ཡིན་ནོ། །བྱང་ 
སེམས་ཀྱི་སྡོམ་པའི་མི་མཐུན་ཕྱོགས་གཞན་ཡང་ཐེག་ཆེན་གྱི་མདོ་སྡེ་རྣམས་ལས་ 
འབྱུང་བ། མི་དགེ་བ་བཅུ། འཇིག་རྟེན་ཆོས་བརྒྱད། འཕགས་ལམ་ཡན་ལག་ 
བརྒྱད་ཀྱི་ལྡོག་པ་ལོག་པར་ལྟ་བ་དང་། ལོག་པའི་རྟོག་པ་སོགས་བརྒྱད། ཁ་གསག 
གཞོག་སློང་། ཐོབ་འཇལ། རྙེད་འཚོལ། གཡོ་སྒུ་སྟེ་ལོག་འཚོ་ལྔ། ཤན་པ། ཆང་ 
འཚོང་། སྨད་འཚོང་། རྒྱལ་པོ། གདོལ་པའི་གནས་སུ་འགྲོ་བ་སྟེ་སྤྱོད་ཡུལ་མིན་པ་ 
ལྔ། མ་བསྔོས་པ། ལོག་པར་བསྔོས་པ། དགེ་བ་ལ་འགྱོད་པ། ཁོང་ཁྲོ་བ་སྟེ་དགེ་བ་ 
འཛད་པའི་རྒྱུ་བཞི། ལྟ་བ་ཐ་དད་པས་གཟིགས་པ། སྡིག་གྲོགས་དང་སྡིག་ལྟ་འཛིན་ 

པ་སོགས་བདུད་ཀྱི་ལས་སུ་བཤད་པ་མཐའ་དག་སྤང་བར་བྱའོ། ། 
གཉིས་པ་༼བླང་དོར་བྱེ་བྲག་ཏུ་བཤད་པ་།ནི། 
དགོས་པ་མེད་པར་བཅས་རང་ཉེས་ཀུན་དང་། ། 
རང་དང་གཞན་རྒྱུད་སྨིན་པར་བྱེད་པའི་གེགས། ། 
འདིར་བདེ་ཕྱི་མར་སྡུག་དང་གཉིས་ཀར་སྡུག ། 
ལྟུང་དང་ལྟུང་མེད་གཟུགས་བརྙན་རྣམ་ཀུན་སྤང་། ། 
དགོས་པ་ཁྱད་པར་ཅན་མེད་པར་བཅས་པ་དང་རང་བཞིན་གྱིས་ཉེས་པ་ཁ་ན་མ་ཐོ་ 
བའི་རིགས་ཀུན་དང་། རང་དང་གཞན་གྱི་རྒྱུད་སྨིན་པར་བྱེད་པའི་གེགས་སུ་གྱུར་ 
པ་དཔེར་ན་ཁྱིམ་པའི་རྟགས་དང་སྤྱོད་ལམ་འཆང་བ་ལྟ་བུ། ཚེ་འདིར་བདེ་བ་ལྟར་ 
པ་ལྟ་བུ། འདི་དང་ཕྱི་མ་གཉིས་ཀར་སྡུག་བསྔལ་བ་དམག་འཁྲུག་གི་བཀོད་པ་ 
བཤམས་པ་ལྟ་བུ། ལྷུང་བ་དངོས་སྔར་སྨོས་པ་རྣམས་དང་། ལྟུང་མེད་ཀྱི་གཟུགས་ 
བརྙན་རྣམས་ཀྱང་རྣམ་པ་ཀུན་ཏུ་སྤང་བར་བྱ་བ་ཡིན་ནོ། ། 
འདིར་སྡུག་ཕྱི་མར་བདེ་དང་གཉིས་ཀར་བདེ། ། 
ལྟུང་མེད་ལྟུང་བའི་གཟུགས་བརྙན་སྤྱད་པར་བྱ། ། 
ཚེ་འདིར་སྡུག་བསྔལ་ཡང་ཕྱི་མར་བདེ་བ་ཆེན་པོ་འཐོབ་པ་ཆོས་ཕྱིར་དཀའ་བ་སྤྱོད་ 
པའམ་ཞིང་དག་པ་ལ་བདོག་རྒུ་གཏོང་བ་ལྟ་བུ། འཕྲལ་ཡུན་གཉིས་ཀར་བདེ་བ་ 
ཚུལ་ཁྲིམས་ལེགས་པར་སྲུང་བ་ལྟ་བུ་ལྟུང་བ་མེད་པ་རྣམས་དང་ལྟུང་བའི་གཟུགས་ 
བརྙན་ལའང་སྦྱད་ཅིང་བསྒྲབ་པར་བྱའོ། །ལྟུང་བའི་རྣམ་གཞག་མུ་བཞིར་བརྩི་ཚུལ་ 

ཡང་། སྡོམ་པའི་ཚུལ་ཁྲིམས་ལ། ཞེ་སྡང་གིས་སྲོག་གཅོད་པ་ལྟུང་བ། ཕན་སེམས་ 
ཀྱིས་གསོད་ན་ལྟུང་བའི་གཟུགས་བརྙན། སྟིང་རྗེས་མི་གསོད་པ་ལྟུང་མེད། གཞན་ 
ལ་ཕན་ཀྱང་མི་གསོད་པ་ལུང་མེད་ཀྱི་གཟུགས་བརྟན་ནོ། །དགེ་བ་ཆོས་སྡུད་ལ། 
སེར་སྣས་མི་སྦྱིན་པ་ལྟུང་བ། ཕན་སེམས་ཀྱིས་མི་སྟེར་བ་ལྟུང་བའི་གཟུགས་བརྙན། 
བསམ་པ་དག་པས་སྟེར་བ་ལྟུང་མེད། གཞན་ལ་གནོད་ཕྱིར་སྟེར་བ་ལྟུང་མེད་ཀྱི་ 
གཟུགས་བརྙན་ནོ། །སེམས་ཅན་དོན་བྱེད་ལ། ནད་གཡོག་མ་བྱས་པ་ལྟུང་བ། དོན་ 
ཆེན་སྒྲབ་ཕྱིར་ནད་གཡོག་མ་བྱས་པ་ལྟུང་བའི་གཟུགས་བརྙན། བརྩེ་བས་ནད་ 
གཡོག་བྱེད་པ་ལྟུང་མེད། ནད་གཡོག་གཞན་ཡོད་བཞིན་དུ་རང་གི་སྡོང་ཀློག་སོགས་ 
དོན་ཆེན་དོར་ནས་ནད་གཡོག་བྱས་ན་ལྟུང་མེད་ཀྱི་གཟུགས་བརྙན་ཏེ། དེ་ལ་ལྟུང་ 
བའི་གཟུགས་བརྙན་ནི་དོན་ལ་ལྟུང་མེད་དང་། ལྟུང་མེད་ཀྱི་གཟུགས་བརྙན་ནི་ལུང་ 
བ་ཡིན་ནོ། ། 
སྙིང་བརྩེ་ལྡན་ལ་ཀུན་ཀྱང་ཉེས་པ་མེད། ། 
སྡོམ་པ་ཉི་ཤུ་པ་ལས། སྙིང་བརྩེ་ལྡན་ཕྱིར་བྱམས་ཕྱིར་དང་། །སེམས་དགེ་བ་ལ་ 
ཉེས་པ་མེད། །ཅེས་གསུངས་པ་ལྟར། གཞན་ལ་སྙིང་བརྩེར་ལྡན་པ་སོགས་རྒྱུ་ 
གསུམ་གྱིས་རང་འདོད་མེད་པར་ཡུལ་དེ་ལ་ཕན་པའི་བསམ་པ་འབའ་ཞིག་དང་ 
ལྡན་པས་ནི་གཏོང་བའི་རྒྱུ་འགའ་ཞིག་མ་གཏོགས་པ་མུ་བཞི་པོ་གང་ཞིག་སྤྱད་ཀྱང་ 
ཉེས་པ་མེད་པར་མ་ཟད་བསྒྲབ་པའི་བསླབ་བྱར་གསུངས་སོ། ། 
གཉིས་པ་སྒྲབ་ཕྱོགས་བཤད་པ་ལ་གཉིས། མདོར་བསྟན། རྒྱས་པར་བཤད་ 


ཐཞ 

དང་པོ་༼མདོར་བསྟན་༽ནི། 
སྒྲབ་ཕྱོགས་དགེ་བ་ཆོས་སྡུད་ཕར་ཕྱིན་དྲུག ། 
སྒྲབ་ཕྱོགས་ནི་དགེ་བ་ཆོས་སྡུད་ཀྱི་ཚུལ་ཁྲིམས་ཏེ། དེའང་མཉམ་མེད་དྭགས་པོས། 
བྱང་ཆུབ་སེམས་དཔའི་སྡོམ་པའི་ཚུལ་ཁྲིམས་ཡང་དག་པར་བླངས་པའི་འོག་ཏུ་བྱང་ 
ཆུབ་ཆེན་པོའི་ཕྱིར་ལུས་དང་ངག་གི་དགེ་བ་བསགས་པ་གང་ཅིའང་རུང་བ་དེ་དག་ 
ཐམས་ཅད་ནི་མདོར་བསྡུ་ན་དགེ་བ་ཆོས་སྡུད་ཀྱི་ཚུལ་ཁྲིམས་ཡིན་ནོ། །ཞེས་ 
གསུངས་པའི་དོན་མདོ་དང་བསྟན་བཅོས་ལས་ཤིན་ཏུ་རྒྱ་ཆེར་གསུངས་པ་ཐམས་ 
ཅད་བསྡུ་ན་ཕ་རོལ་ཏུ་ཕྱིན་པ་དྲུག་ལ་འདུ་བས་སོ། ། 
གཉིས་པ་༼རྒྱས་པར་བཤད་པ་༽ལ་གཉིས། བསྡུས་དོན་རྣམ་པར་གཞག་པ། 
ཡན་ལག་རྒྱས་པར་བཤད་པའོ། ། 
དང་པོ་༼ཿ བསྡུས་དོན་རྣམ་པར་གཞག་པ་༽ནི། 
གྲངས་ངེས་གོ་རིམ་མཚན་ཉིད་ངེས་པའི་ཚིག ། 
རབ་ཏུ་དབྱེ་དང་བསྡུ་བས་རྣམ་པར་གཞག ། 
ཕར་ཕྱིན་ཐུན་མོང་གི་རང་བཞིན་གྲངས་ངེས་པ་དྲུག་སྟེ། དང་པོ་རྣམ་གྲངས་ངེས་པ་ 
གསུམ་མོ། །ཡང་ན་གཞན་དོན་སྒྲབ་ཕྱིར་སྔ་མ་གསུམ་དང་རང་དོན་སྒྲབ་ཕྱིར་ཕྱི་མ་ 
གསུམ་མོ། ། 
གཉིས་པ་གོ་རིམ་ནི། སྦྱིན་པ་ལ་བརྟེན་ནས་ཚུལ་ཁྲིམས་དང་ཚུལ་ཁྲིམས་ལ་ 

པའི་རིམ་པའམ། ཡང་ན་རགས་པ་སྔོན་དང་ཕྲ་བ་ཕྱི་ནས་ཏེ་གང་ལྟར་འཇུག་སླ་བ་ 
དག་སྔོན་དུ་བསྟན་ཏོ། ། 
གསུམ་པ་མཚན་ཉིད་ནི་ཁྱད་པར་བཞི་ལྡན་ཏེ། སེར་སྣ་ལ་སོགས་པ་རང་རང་ 
གི་མི་མཐུན་ཕྱོགས་ཉམས་པར་བྱེད་པ། གྲོགས་འཁོར་གསུམ་མི་རྟོག་པའི་ཡེ་ཤེས་ 
དང་ལྡན་པ། བྱེད་ལས་གཞན་གྱི་འདོད་དོན་རྫོགས་པར་བྱེད་པ། འབྲས་བུ་གདུལ་ 
བྱའི་རྒྱད་ཐེག་པ་གསུམ་ལ་སྨིན་པར་བྱེད་པའོ། ། 
བཞི་པ་ངེས་ཚིག་ནི། འཇིག་རྟེན་པ་དང་ཉན་རང་གི་དགེ་བ་ཀུན་ལས་ཕུལ་དུ་ 
བྱུང་བའི་ཕ་རོལ་ཏུ་འགྲོ་བས་ཕ་རོལ་ཏུ་ཕྱིན་པའོ། ། 
ལྔ་པ་རབ་དབྱེ་ནི། སྦྱིན་པའི་སྦྱིན་པ། སྦྱིན་པའི་ཚུལ་ཁྲིམས་སོགས་རེ་རེ་ 
ལའང་དྲུག་དྲུག་སྟེ་སོ་དྲུག་གམ་བརྒྱ་སྟོང་དུའང་དབྱེར་ཡོད་དོ། ། 
དྲུག་པ་བསྡུ་བ་ནི། ཚོགས་གཉིས་སུ་འདུ་སྟེ་སྦྱིན་ཚུལ་གཉིས་བསོད་ནམས་ཀྱི་ 
ཚོགས་ཤེས་རབ་ཡེ་ཤེས་ཀྱི་ཚོགས་དང་གཞན་གསུམ་གཉིས་ཀར་གཏོགས་པའོ། ། 
བསླབ་པ་གསུམ་དུའང་འདུ་སྟེ་ལྷག་པ་ཚུལ་ཁྲིམས་ཀྱི་བསླབ་པ་ནི་དང་པོ་གསུམ། 
སེམས་ཀྱི་བསླབ་པ་ལྔ་པ། ཤེས་རབ་ཀྱི་བསླབ་པ་དྲུག་པ་སྟེ་བརྩོན་འགྲུས་ཐམས་ 
ཅད་ཀྱི་གྲོགས་སོ། ། 
གཉིས་པ་༼° ཡན་ལག་རྒྱས་པར་བཤད་པ་༽ནི། 
སྦྱིན་པ་ཟང་ཟིང་ཆོས་དང་མི་འཇིགས་པ། ། 
ཚུལ་ཁྲིམས་སྡོམ་དང་ཆོས་སྡུད་དོན་བྱེད་གསུམ། ། 
བཟོད་ལ་གནོད་དང་དཀའ་བསྟེང་ཉིད་ལ། ། 

བརྩོན་འགྲུས་གོ་ཆ་སྦྱོར་དང་ཆོག་མི་ཤེས། ། 
བསམ་གཏན་བདེར་གནས་སྒྲབ་དང་དོན་ལ་དམིགས། ། 
ཤེས་རབ་འཇིག་རྟེན་འཇིག་རྟེན་འདས་དམན་མཆོག ། 


ཡང་ན་ཐོས་བསམ་སྒོམ་ལས་བྱུང་རྣམས་བསྒྲབ། ། 


འདི་རྣམས་རེ་རེ་ལའང་མཚན་ཉིད་སྒྲ་དོན་དབྱེ་བ་དགོས་པ་བཞི་བཞིར་འཆད་དུ་ 
ཡོད་པ་ནི་འདིར་མ་སྤྲོས་པས་འོག་ཏུ་ཤེས་པར་བྱ་དགོས་ལ། ངོ་བོ་ཙམ་སྨོས་ན། 
སྦྱིན་པ་ལ་གསུམ་སྟེ། བསམ་པ་དངོས་པོ་ཞིང་དང་ཐབས་མ་དག་པ་བཞི་སྤངས་ 
པའི་སྒོ་ནས་བདོག་པའི་དངོས་ཕོ་མཐའ་དག་གཏོང་བ་དང་། ཤིན་ཏུ་གཏོང་བ་དང་། 
གཏོང་བ་ཆེན་པོ་སྟེ་ཟང་ཟིང་གི་སྦྱིན་པ། བློའི་ནུས་པ་དང་མཐུན་པར་ཐེག་པ་ཆེ་ 
ཆུང་གི་ཆོས་བཤད་པ་ཆོས་ཀྱི་སྦྱིན་པ། རྒྱལ་པོ་སྟག་སེང་མེ་ཆུ་ནད་མཚོན་སོགས་ 
གནས་སྐབས་མཐར་ཐུག་གི་འཇིགས་པ་ལས་སྐྱོབ་པ་ནི་མི་འཇིགས་པའི་སྦྱིན་པའོ། ། 
ཡང་ན། ཡང་ཡང་སྦྱིན་པ། ཕྱོགས་རིས་མེད་པ། བསམ་པ་རྫོགས་པར་སྦྱིན་པ་ 
གསུམ་དུའང་བཤད་དོ། །ཚུལ་ཁྲིམས་ལ་གསུམ། ཉེས་སྤྱོད་སྡོམ་པ། དགེ་བ་ཆོས་ 
སྡུད། སེམས་ཅན་དོན་བྱེད་གསུམ་བཤད་ཟིན་པ་དང་འཆད་པར་འགྱུར་བ་ལྟར་ 
རོ། །བཟོད་པ་ལ་གསུམ། བདག་དང་བདག་གི་ཕྱོགས་སུ་གནོད་པ་ལ་སྤྱོད་འཇུག་ 
ལྟར་ཐབས་དགུ་དང་བྱང་ས་ལྟར་འདུ་ཤེས་ལྔ་སོགས་བསྒོམས་ནས་ཇི་མི་སྟམ་པ་ 
གནོད་པ་ལ་བཟོད་པ། ཆོས་ཀྱི་ཕྱིར་དུ་ངལ་དུབ་བཀྲེས་སྐོམ་སོགས་དཀའ་བ་སྤྱད་ 
ནུས་པ་སྡུག་བསྔལ་དང་ལེན་གྱི་བཟོད་པ། སྟོང་པ་ཉིད་སོགས་ཟབ་མོའི་གནས་ལ་ 
ཞུམ་པ་དང་སྐྲག་པ་སྤངས་པ་ཆོས་ལ་ངེས་སེམས་ཀྱི་བཟོད་པའོ། །བརྩོན་འགྲུས་ལ་ 
གསུམ། བྱང་ཆུབ་མ་ཐོབ་ཀྱི་བར་བརྩོན་པ་མི་འདོར་བའི་བློས་ཐུན་ཁོངས་རེ་རེར་ 

ཡང་དགེ་བ་ལ་བརྩོན་འགྲུས་རྩོམ་པ་གོ་ཆའི་བརྩོན་འགྲུས། ཉོན་མོངས་པ་སྤོང་བ། 
དགེ་བ་སྒྲབ་པ། སེམས་ཅན་གྱི་དོན་བྱ་བའི་གནས་གསུམ་ལ་བཏང་སྟོམས་མེད་པ་ 
སྦྱོར་བའི་བརྩོན་འགྲུས། དེའི་བར་པ་ལ་གནས་དེ་ལ་རྟག་ཏུ་བྱེད་པའི་བརྩོན་ 
འགྲུས། གུས་པའི་བརྩོན་འགྲུས། ཉོན་མོངས་པས་མི་གཡོ་བའི་བརྩོན་འགྲུས། 
རྐྱེན་གྱིས་མི་ལྡོག་པའི་བརྩོན་འགྲུས། ང་རྒྱལ་མེད་པའི་བརྩོན་འགྲུས་ལྔར་དབྱེར་ 
ཡོད། ངོམས་པ་མེད་པར་དགེ་བ་ལ་སྤྱོད་པ་ཆོག་མི་ཤེས་པའི་བརྩོན་འགྲུས་སོ། ། 
བསམ་གཏན་ལ་གསུམ། ལུས་སེམས་ཤིན་ཏུ་སྦྱངས་པ་ཞི་རགས་ཀྱི་རྣམ་པར་སྐྱེས་ 
པ་ནི་མཐོང་ཆོས་བདེར་གནས་ཀྱི་བསམ་གཏན། ཐུན་མོང་ཟད་པར་ཟིལ་གནོན་ 
རྣམ་ཐར་ལ་སོགས་པ་རྣམས་དང་། ཐུན་མིན་བྱང་སེམས་ཁོ་ནའི་ཁྱད་ཆོས་ཀྱི་ཡོན་ 
ཏན་རྣམས་བསྐྱེད་པའི་ཏིང་ངེ་འཛིན་ལ་གཞོལ་བ་ནི་ཡོན་ཏན་སྒྲབ་པའི་བསམ་ 
གཏན། ཏིང་ངེ་འཛིན་གྱི་སྟོབས་ཀྱིས་མངོན་ཤེས་རྫུ་འཕྲུལ་ལ་སོགས་པས་འགྲོ་བ་ 
འདུལ་བ་ནི་སེམས་ཅན་གྱི་དོན་ལ་དམིགས་པའི་བསམ་གཏན་ནོ། །ཤེས་རབ་ལ་ 
གསུམ། ཐུན་མོང་རིག་པའི་གནས་ལ་མཁས་པ་ནི་འཇིག་རྟེན་པའི་ཤེས་རབ། 
འཇིག་རྟེན་ལས་འདས་པའི་ཤེས་རབ་ལ་གཉིས་ཏེ། ཉན་རང་གི་ཆོས་ལས་བདེན་ 
བཞི་རྟོགས་པ་དང་། ཐེག་ཆེན་གྱི་ཆོས་ལས་བདག་མེད་གཉིས་རྟོགས་པའི་ཤེས་ 
རབ་སྟེ། དེ་དགྭ་ཀྱང་སྔ་མ་སྔ་མ་དམན་པའི་ཤེས་རབ་དང་ཕྱི་མ་ཕྱི་མ་མཆོག་གི་ 
ཤེས་རབ་བོ། །ཡང་ན་ཐོས་བྱུང་བསམ་བྱུང་སྒོམ་བྱུང་གི་ཤེས་རབ་རྣམས་ཏེ། དང་ 
པོ་ནི། ལུང་རིགས་དུ་མ་ཐོས་ཤིང་དེའི་དོན་ཤེས་པ། གཉིས་པ་ནི། གྲུབ་མཐའ་ 
བཞི་བདེན་པ་གཉིས་དྲང་ངེས་སོགས་འབྱེད་པས་ཤེས་བྱ་ལ་སྒྲོ་འདོགས་ཆོད་ 
པའོ། །གསུམ་པ་ནི། དེ་དག་གི་དོན་བསྒོམས་པས་གནས་ཡུགས་ཇི་བཞིན་དུ་ 
རྟོགས་པའོ། ། 


160 འཇམ་མགོན་ཀོང་སྤྲལ་བློ་གྲོས་མཐའ་ཡས། 


ཤེས་རབ་རྗེས་ཞུགས་ཀུན་ཀྱང་ཕ་རོལ་ཕྱིན། ། 
སྤྱིར་ཕར་ཕྱིན་དྲུག་ཀའང་དམ་པ་དྲུག་དང་ལྡན་པར་ཉམས་སུ་བླང་དགོས་ཏེ། རྟེན་ 
དམ་པ་བྱང་ཆུབ་ཀྱི་སེམས་དང་ལྡན་པ། དངོས་པོ་དམ་པ་སྦྱིན་སོགས་ཕྱོགས་རེ་མ་ 
ཡིན་པར་གཞི་ཐམས་ཅད་ལ་འཇུག་པ། ཆེད་དུ་བྱ་བ་དམ་པ་སེམས་ཅན་ཐམས་ 
ཅད་ཀྱི་དོན་དུ་སྦྱོར་བ། ཐབས་དམ་པ་འཁོར་གསུམ་མི་རྟོག་པའི་ཤེས་རབ་ཀྱིས་ 
ཟིན་པ། བསྔོ་བ་དམ་པ་བླ་ན་མེད་པའི་བྱང་ཆུབ་ཏུ་བསྔོ་བ། རྣམ་དག་དམ་པ་སྒྲིབ་ 
གཉིས་ཀྱི་དངོས་གཉེན་དུ་སྤྱོད་པ་རྣམས་སོ། །བྱད་པར་སྡུན་པ་ལས། 
ལམ་ཡང་མི་ཤེས་གྲོང་། ར་འཇུག་པར་ག་ལ་ནུས། ། 
ཤེས་རབ་མེད་ན་མིག་མེད་ཕ་རོལ་ཕྱིན་ལྔ་འདིའི། ། 
དམིགས་བུ་མེད་པས་བྱང་ཆུབ་རེག་པར་ནུས་མ་ཡིན། ། 
ཅེས་གསུངས་པ་ལྟར་ཕར་ཕྱིན་ལྔ་པོ་རྣམ་པར་མི་རྟོག་པའི་ཤེས་རབ་ཀྱིས་མ་ཟིན་ 
ན་འཇིག་རྟེན་པའི་ལེགས་སྤྱད་ཙམ་དུ་འགྱུར་ལ། ཤེས་རབ་རྗེས་སུ་ཞུགས་ན་སྦྱིན་ 
སོགས་ཀུན་ཀྱང་འཇིག་རྟེན་ལས་འདས་པའི་ཕ་རོལ་ཏུ་ཕྱིན་པ་ཞེས་བྱའོ། ། 
གསུམ་པ་དོན་བྱེད་ཀྱི་ཚུལ་ཁྲིམས་བཤད་པ་ནི། 


སེམས་ཅན་དོན་བྱེད་བསྡུ་དངོས་བཞི་སོགས་སྤྱད། ། 


དགེ་བ་ཆོས་སྡུད་ཀྱིས་རང་རྒྱུད་སིན་ནས་སེམས་ཅན་དོན་བྱེད་ཀྱི་ཚུལ་ཁྲིམས་བསྡུ་ 
བའི་དངོས་པོ་བཞི་ལ་སྤྱད་པར་བྱ་སྟེ། དེའང་སྦྱིན་པ། སྟན་སྨྲ། དོན་མཐུན། དོན་ 

སྤྱོད་བཞི་སྟེ། གདུལ་བྱ་འཁོར་དུ་མ་འདུས་པ་བསྡུ་བར་བྱ་བའི་ཕྱིར་ཐོག་མར་ཟང་ 
ཟིང་གི་སྦྱིན་པས་མགུ་བར་བྱེད་པ་དང་པོ། འཁོར་དུ་འདུས་ནས་སྟན་པར་སྨྲ་བའི་ 
གཏམ་གྱིས་བློ་རིམ་གྱིས་དྲངས་ཏེ་དམ་པའི་ཆོས་བསྟན་པས་དེ་སྒྲབ་པ་ལ་དོན་ 
གཉེར་གྱི་མོས་འདུན་དང་སྤྲོ་བ་སྐྱེད་དུ་འཇུག་པ་གཉིས་པ། བྱིས་པ་ཁ་ཟས་འཇམ་ 
ཙུབ་ཀྱིས་རིམ་པར་གསོ་བ་ལྟར་ཆོས་གཅིག་གིས་བློ་རིས་ཐ་དད་སྨིན་པར་མི་ནུས་ 
པས་གདུལ་བྱའི་བློ་དང་འཚམས་པའི་ཆོས་ལ་སྤྱོད་དུ་འཇུག་པ་གསུམ་པ། སེམས་ 
ཅན་དེ་དག་དམ་པའི་ཆོས་དང་དགེ་བའི་སྤྱོད་པ་ལ་འདྲེན་པའི་ཕྱིར་རང་ཡང་དོན་དེ་ 
ལ་མཐུན་པར་སློབ་པ་བཞི་པའོ། །སོགས་ཁོངས་ནས་གོང་སྨོས་སེམས་ཅན་དོན་ 
བྱེད་ཀྱི་འགལ་ཟླ་བཅུ་གཅིག་པོ་སྒྲབ་པའི་སྒོ་ནས་དང་དུ་བླང་བར་བྱའོ། ། 

གསུམ་པ་སྨོན་འཇུག་གི་བསླབ་བྱ་གཉིས་པོ་ཇི་ལྟར་བསྲུང་བའི་ཚུལ་བཤད་ 
པས་མཇུག་བསྡུ་བ་ནི། 


དྲན་དང་ཤེ ས་བཞིན་སེམས་དང་བསླབ་པ་བ, སྲུང། ། 


ཇི་སྐད་བཤད་པའི་ཚུལ་དེ་དག་དུས་རྟག་ཏུ་སྲུང་སེམས་མི་བརྡེད་པའི་དྲན་པ་དང་། 
རང་རྒྱུད་ལ་ཉེས་པ་བྱུང་མ་བྱུང་རྟོག་པའི་ཤེས་བཞིན་དང་། འཇུག་ལྡོག་གི་གནས་ 
ལ་གཟོབ་བ་ལྷུར་ལེན་པའི་བག་ཡོད་དང་གསུམ་བསྟེན་པས་སེམས་བསྲུང་བར་བྱ་ 
ཞིང་། བྱེ་བྲག་ཏུ་བྱང་ཆུབ་ཀྱི་སེམས་རིན་པོ་ཆེ་སྐྱེས་པ་དང་། དེའི་བསླབ་པ་སློབ་པ་ 
གཉིས་ཀའང་བསྲུང་དག་སྤེལ་གསུམ་གྱི་ཐབས་ལ་བརྩོན་པ་བསྐྱེད་པར་བྱ་སྟེ། ། 
དེའང་སེམས་དེ་ཉིད་མི་ཉམས་པར་སྲུང་བ་ནི། སྨོན་འཇུག་གི་རང་བཞིན་ལ་སེམས་ 
གནས་པ་སྟེ། མཐུན་ཕྱོགས་བསླབ་པར་བྱ་བའི་གནས་སོ། །སེམས་དེའི་དྲེ་མ་དག་ 
པར་བྱེད་པ་ནི། ཉེས་སྤྱོད་ཐམས་ཅད་ལས་ཟློག་པར་བྱེད་པ་སྟེ་མི་མཐུན་པའི་ 

ཕྱོགས་སྡོང་བའི་བསླབ་བྱའོ། །དགེ་བ་སྤེལ་བའི་ཐབས་ནི། བདག་གི་བདེ་བ་དང་ 
གཞན་གྱི་སྡུག་བསྔལ་བརྡེ་བ་ལ་སྤེལ་མར་སྦྱོང་སྟེ། མཐུན་ཕྱོགས་ཀྱི་བསླབ་བྱའོ། ། 
དེ་བཞིན་དུ་དགག་སྒྲབ་ཀྱི་ཕྱོགས་རྣམས་བརྩོན་པ་ཆེན་པོས་སྤང་བླང་བྱ་བ་ནི་ 
བསླབ་པ་བཟུང་བ། དགོས་པ་དང་བྲལ་བའི་མཆོང་རྒྱུག་སོགས་ཡུས་ཀྱི་སྤྱོད་པ། 
སྨྲ་བ་མང་པོ་དང་རྩུབ་པ་དང་རྣོན་པོ་སྟེ་ངག་གི་སྤྱོད་པ། རྙེད་བཀུར་ལ་ཞེན་པ་དང་ 
གཉིད་རྨུགས་ལ་ཆགས་པ་སོགས་ཡིད་ཀྱི་སྤྱདཔ་སྟེ་སྒོ་གསུམགྱི་འདུ་བྱེད་མ་དག་ 
པ་གསུམ་པོ་སྤོང་ཞིང་། ལུས་ཀྱིས་ཞི་དལ་འཛུམ་བག ངག་གིས་སྨྲ་བ་ཉུང་ཞིང་ 
འཇམ་པ། ཡིད་ཀྱིས་མ་ཆགས་པ་དང་དད་པ་སོགས་གསུམ་ལ་བསླབ་པ་ནི་བསླབ་ 
པ་དག་པར་བྱེད་པ། ཡེ་ཤེས་དང་ཤེས་རབ་དང་བསྡོ་བ་གསུམ་གྱིས་བསླབ་པ་སྤེལ་ 
བའོ། །གཞན་ཡང་ལཕལ་པོ་ཆེའི་སྤྱོད་ཡུལ་ཡོངས་སུ་དག་པའི་མདོ་སྡེ་ལས་གསུངས་ 
པ་སེམས་བསྐྱེད་བཞི་བཅུ་རྩ་གཅིག་གི་ཚུལ་གྱིས་བློ་སྦྱོང་བ་སོགས་ཀྱིས་ཀྱང་སེམས་ 
དང་བསླབ་པ་བསྲུང་བ་ལ་བརྩོན་པར་བྱའོ། །གཞན་ཡང་བསླབ་བཏུས་ལས། 


བདག་གི་ལུས་དང་ལོངས་སྤྱོད་དང་། ། 
དུས་གསུམ་དགེ་བ་སྐྱེས་པ་རྣམས། ། 
སེམས་ཅན་ཀུན་ལ་བཏང་བ་དང་། ། 
དེ་བསྲུང་དག་པ་སྤེལ་བའོ། ། 
ཞེས་པས་གཞི་གསུམ་བཏང་བ་དང་། བསླུང་བ་དང་། དག་པ་དང་། སྤེལ་བ་བཞིས་ 
བྱང་སེམས་ཀྱི་སྡོམ་པ་མཐའ་དག་བསྡུས་པར་བཤད་ཅིང་། ཇི་ལྟར་སྒྲབ་ཚུལ་ཡང་ 
ལས་དང་པོ་པས་བསྲུང་བ། མོས་སྤྱོད་པས་དག་པ། མ་དག་ས་བདུན་ལ་གནས་ 
པས་བཏང་བ། དག་པ་ས་གསུམ་ལ་གནས་པས་སྤེལ་བ་གཙོ་བོར་སྒྲབ་པར་བཤད་ 

པ་སོགས་ཀྱང་ཁོང་དུ་ཆུད་པར་བྱའོ། ། 
དྲུག་པ་དོན་དམ་བྱང་ཆུབ་ཀྱི་སེམས་བསྐྱེད་པའི་ཚུལ་བཤད་པ་ལ་ལྔ། རྒྱུ། ངོ་ 
བོ། དབྱེ་བ། ཆོ་ག རང་བཞིན་ངོས་བཟུང་བའོ། ། 
དང་པོ་/རྒུ་།ནི། 
དོན་དམ་བྱང་ཆུབ་སྤྱོད་པ་རླབས་ཆེན་རྒྱུ། ། 
དོན་དམ་བྱང་ཆུབ་ཀྱི་སེམས་སྐྱེ་བའི་རྒྱུ་ན་སྤྱིར་ཀུན་རྫོ་བ་བྱང་ཆུབ་ཀྱི་སེམས་སྔོན་དུ་ 
སོང་བ་དང་། ཁྱད་པར་མཉམ་མེད་དྭགས་ཕོས་ུང་དང་། སྒྲབ་པ་དང་། རྟོགས་ 
བའི་ཁྱན་ཐར་དཀྐ་གིས་བསྐྲེད་དོ། །ཞེས་ཀསུངས་ཐ་ལྟར། ཞུང་གི་ཆོས་མ་ཐོས་ 
བསམ། རྟོགས་པའི་ཆོས་ལ་སྒྲབ་པ། གཉིས་ཀའི་གྲུབ་འབྲས་སམ་བླ་སློབ་མཚན་ 
ལྡན་གྱི་རྟེན་འབྲེལ་འགྲིགས་པའི་བྱིན་རླབས་ལས་རང་གི་སྟིང་དབུས་སུ་སད་པའི་ 
རྟོགས་པའི་ཁྱད་པར་རྣམས་ཀྱིས་བསྐྱེད་ལ། ཐམས་ཅད་དུའང་བྱང་ཆུབ་ཀྱི་སྤྱོད་པ་ 
རླབས་ཆེན་སྦྱང་བ་ནི་དེའི་རྒྱུའོ། ། 
གཉིས་པ་༼ངོ་བོ་།ནི། 
ངོ་བོ་འཕགས་པའི་མཉམ་བཞག་ཡེ་ཤེས་ཏེ། ། 


ངོ་བོ་ནི་བྱང་འཕགས་ཀྱི་མཉམ་བཞག་དང་། སངས་རྒྱས་ཀྱི་སའི་མཉམ་རྗེས་ 
དབྱེར་མེད་ཀྱི་ངོ་བོར་གྱུར་པའི་སེམས་བསྐྱེད་རྣམ་པར་མི་རྟོག་པའི་ཆོས་ཉིད་མངོན་ 
སུམ་དུ་རྟོགས་པའི་ཡེ་ཤེས་ཏེ། མཉམ་མེད་དྭགས་པོས། འོ་ན་དོན་དམ་བྱང་ཆུབ་ 
ཀྱི་སེམས་བསྐྱེད་དེ་ཇི་ཙམ་ཞིག་སྟམ་ན། སྟོང་ཉིད་སྟིང་ འི་སྟིང་པོ་ཅན་གསལ་ལ་ 
མི་གཡོ་བ་སྤྲོས་པའི་མཚན་མ་དང་བྲལ་བའོ། །ཞེས་གསུངས་སོ། ། 

གསུམ་པ་༼དབྱེ་བ་།ནི། 
རྣམ་པའི་དབྱེ་བས་དང་པོའི་ས་ལ་སོགས། ། 


སྟོང་པ་ཉིད་ ངོ་བོ་ལ་དབྱེར་མེད་ཀྱང་སྐྱེ་ཚུལ་གྱི་རྣམ་པའི་དབང་དུ་བྱས་ན་དབྱེ་བ་ 
མང་སྟེ། དང་པོའི་སའི་རྟོགས་པ་དང་། སོགས་ཁོངས་ནས་སངས་རྒྱས་ཀྱི་བར་དུའོ། ། 
བཞི་ཆག 
ཆོ་གས་སྐྱེ་དང་མི་སྐྱེ་བཞེད་སྲོལ་གཉིས། ། 
དོན་དམ་སེམས་བསྐྱེད་དེ་ཉིད་ཆོས་རྗེ་འཇིག་རྟེན་གསུམ་མགོན་ལ་སོགས་པ་ 
རྣམས་ནི་རྒྱུད་དང་མདོའི་ལུང་ལ་བརྟེན་ཏེ་ཆོ་གས་སྐྱེ་བར་བཞེད་དེ། རྒྱུད་ལས་ 
བཤད་པ་དེ་ཆོ་གས་སྐྱེས་ན་མདོ་ལས་བཤད་པ་དེའང་སྟེ་སྟེ་སོ་ཐར་གྱི་སྡོམ་ཆོག་ 
བཞིན། སྔགས་སུ་དོན་དམ་དུ་སེམས་བསྐྱེད་པ་ཡོད་ལ་དེའི་ཐ་སྟད་མ་བཤད་ 
པའང་ཡིན་ཏེ། ཟླ་བ་རྡོ་རྡེའི་སེམས་བསྐྱེད་ལ་དོན་དམ་དུ་སེམས་བསྐྱེད་པ་ཡོངས་ 
སུ་གྲགས་པའི་ཕྱིར། དེ་དགྭ་ནམ་པ་ལམ་བྱེད་ཀྱི་ཕྱིར་རྗེས་མཐུན་ཙམ་ལས་དངོས་ 
མི་སྐྱེ་བས་དེའི་ཐ་སྙད་མི་འཐོབ་ཅེ་ན། འཇུག་པ་སེམས་བསྐྱེད་ལའང་དེ་དང་ 
མ ས་པ་སོགས་ཀྱི་དགོངས་པས་ཕྱག་ལེན་དུ་མཛད་དེ། དཔེར་ན། སོ་ཐར་སྡོམ་ 
རྐྱང་ཙམ་ཕྱིས་ངེས་འབྱུང་གིས་ཟིན་ན་སྡོམ་པ་མཚན་ཉིད་པར་འགྱུར་བར་བཞེད་པ་ 
དང་། བྱང་སྡོམ་ཡང་ཐོག་མར་སེམས་དགེ་བའི་ངོ་བོ་ཙམ་སྐྱེས་པ་དེ་ཚོགས་ལམ་ 
དངོས་ལ་ཞུགས་པ་ན་སེམས་སེམས་བྱུང་རིལ་གྱིས་སྡོམ་པའི་ངོ་བོར་འགྲོ་བས་སྨོན་ 
འཇུག་མཚན་ཉིད་པར་འགྱུར་བར་བཞེད་པ་དང་། འདིར་ཆོ་གའི་སྟོབས་ལས་རྣམ་ 

སུམ་དུ་རྟོགས་པ་ཆ་མཚུངས་པའོ། །ས་སྙུ་པང་ཆེན་གྱིས། དོན་དམ་སེམས་བསྐྱེད་ 
སྒོམ་པའི་སྟོབས་ལས་སྐྱེ་ཡི་ཆོ་གས་མི་སྐྱེ། གལ་ཏེ་སྐྱེས་ན་བརྡ་བྱུང་དུ་འགྱུར་བས་ 
མི་འཐད། དོན་དམ་སེམས་བསྐྱེད་བྱའོ་ཞེས་གསུངས་པ་ཡོད་སྲིད་ཀྱང་དམ་བཅའ་ 
ཙམ་ཡིན་གྱི་ཆོ་ག་མ་ཡིན་པར་གསུངས་པས་དེ་དང་། མངའ་རིས་པཌ་ཆེན་གྱི་རྗེས་ 
འབྲང་རྣམས་ཀྱང་སེམས་བསྐྱེད་འདི་ནི་ཆོ་ག་ལས་མི་སྐྱེ་བར་བཞེད་པ་སྟེ་སྲོལ་ 
གཉིས་སུ་སྣང་ངོ་། །དེ་དག་ཀྱང་འགལ་བ་མ་ཡིན་ཏེ་སྔ་མས་རྗེས་མཐུན་ཙམ་ཆོ་ 
གས་ཀྱང་བསྐྱེད་ནུས་པ་དང་། ཕྱི་མས་མཚན་ཉིད་པ་བསྐྱེད་མི་ནུས་པ་ལ་དགོངས་ 
པའོ། །དེས་ན་རྗེས་འབྲང་དག་མཐའ་གཅིག་ཏུ་ཆོ་གས་མི་སྐྱེ་བར་ཁ་ཚོན་གཅོད་པ་ 
ནི་རིགས་པ་མ་ཡིན་ཏེ། དབང་བཞི་པའི་ཡེ་ཤེས་ཚིག་ཙམ་གྱིས་སྐྱེ་བ་དང་། དོན་ 
དམ་སེམས་བསྐྱེད་ཆོ་གས་སྐྱེ་བར་བཤད་པ་གཉིས་རིགས་པ་དང་སྒྲབ་བྱེད་མཚུངས་ 
པའི་ཕྱིར་རོ། ། 
ལྔ་པ་༼རང་བཞིན་ངོས་བཟུང་བ་༽ནི། 
དམ་པ་གསུམ་གྱིས་ཟིན་པའི་སེམས་བསྐྱེད་ཅེས། ། 
ཆོས་དབྱིངས་མངོན་སུམ་རྟོགས་པའི་ཡེ་ཤེས་སོ། ། 
དོན་དམ་པའི་སེམས་བསྐེད་ཀྱི་རང་བཞིན་དངོས་དེ་གང་ལ་བྱེད་ན་སྔགས་སུ་ 
གཟུང་འཛིན་གཉིས་མེད་ཀྱི་ཡེ་ཤེས་སུ་བཤད་པ་དང་། སློབ་དཔོན་སོ་སོའི་བཞེད་ 
ཚུལ་གྱིས་ཕྲ་རགས་མང་དུ་སྣང་ཡང་། ཕར་ཕྱིན་ཐེག་པ་ལྟར་ན་མདོ་སྡེ་རྒྱན་ལས། 
རྫོགས་པའི་སངས་རྒྱས་རབ་མཉེས་བྱས། ། ་ 
བསོད་ནམས་ཡེ་ཤེས་ཚོགས་རབ་བསགས། ། 

ཆོས་ལ་མི་རྟོག་ཡེ་ཤེས་ནི། ། 

སྐྱེས་ཕྱིར་དེ་ནི་དམ་པར་འདོད། ། 
ཅེས་ཡོངས་འཛིན་དང་། རྗེས་སྒྲབ་དང་། རྟོགས་པ་སྟེ་དམ་པ་གསུམ་གྱིས་ཟིན་ 
པའི་སེམས་བསྐྱེད་ཅེས་བཤད་དེ། ཚོགས་སྦྱོར་གྱི་གནས་སྐབས་སུ་བདག་རྐྱེན་ 
རྫོགས་པའི་སངས་རྒྱས་མཉེས་པར་བྱས་ཤིང་། རྒྱུ་བསོད་ནམས་དང་ཡེ་ཤེས་ཀྱི་ 
ཚོགས་བསྐལ་པ་གྲངས་མེད་གཅིག་ཏུ་བསགས་པའི་སྟོབས་ཀྱིས། ས་དང་པོ་ཆོས་ 
ཀྱི་བདག་མེད་མངོན་སུམ་དུ་རྟོགས་པའི་ཡེ་ཤེས་རང་གི་ངང་གིས་སྐྱེས་པ་ལ་དོན་ 
དམ་སེམས་བསྐྱེད་དུ་འཇོག་པར་མཁས་པ་རྣམས་བཞེད་དོ། ། 

རྩ་བའི་བདུན་པ་འཆལ་ལྡན་གྱི་སྐྱོན་ཡོན་བཤད་པ་ནི། 


ཉམས་ན་ཉེས་བཞི་མ་ཉམས་བརྒྱད་གཉིས་སོགས། ། 

འཕྲལ་ཡུན་ཕན་བདེ་ཀུན་གྱི་འབྱུང་གནས་སོ། ། 
བྱང་སེམས་ཀྱི་བསླབ་པ་ཉམས་ན་ཉེས་དམིགས་ཚད་མེད་པར་གསུངས་ལ། བསྡུ་ན་ 
བཞི་སྟེ། སྤྱི་ལ་གསུམ། ཁུད་པར་ལ་གཅིག་གོ །དེ་ལ་ལུང་བ་སྤྱིའི་ཉེས་དམིགས་ 
གསུམ་ནི། སྟོན་པ་སངས་རྒྱས། ཡུལ་སེམས་ཅན། བྱེད་པ་པོ་རང་ཉིད་བཅས་བསླས་ 
ཏེ་ཁས་བླངས་ཉམས་པས་ཀུན་གྱིས་སྣད་པའི་གནས་སུ་འགྱུར་བ་དང་། རྒྱལ་པོ་ 
རྒྱལ་སྲིད་ཤོར་བ་ལྟར་སྟིང་དོན་ཤོར་བས་འཕྲལ་ཡུན་དུ་མི་འདོད་པ་ཐམས་ཅད་འདུ་ 
བ་དང་། ཕྱི་མ་ངན་འགྲོར་ལྟུང་ཞིང་དེ་ལས་ཐར་དཀའ་བའོ། །ུད་པར་རྩ་ལྟུང་ལས་ 
འདས་ན། སྔོན་བསྐྱེད་པའི་བྱང་སེམས་ཀྱི་དགེ་རྩ་ཐམས་ཅད་ཐལ་བར་རློག་པ་དང་། 
དེས་དཀོན་མཆོག་ལྟ་དང་བཅས་པ་བསླས་པ་དང་། དེའི་རྒྱུས་སེམས་ཅན་དམྱལ་བ་ 

ཆེན་པོར་སྐྱེ་བར་འགྱུར་རོ། །བཤགས་སྡོམ་བྱེད་པ་སོགས་ངོ་ཚ་ཁྲེལ་ཡོད་ཀྱི་ཕྱོགས་ 
དང་ལྡན་ཡང་ལྟུང་བ་ལ་སྤྱོད་ན་ས་ཐོབ་པ་ལ་ཡུན་རིང་དུ་འགོར་བ་སྟེ། 


དེ་ལྟར་ལྟུང་བ་སྟོབས་ལྡན་དང་། ། 
བྱང་ཆུབ་སེམས་སྟོབས་ལྡན་པ་དག ། 
འཁོར་བར་རེས་ཀྱིས་འདྲེ་བྱེད་ན། ། 
ས་ཐོབ་པ་ལ་ཡུན་རིང་ཐོགས། ། 
ཞེས་གསུངས་པའི་ཕྱིར་ཐོག་མ་ཉིད་ནས་མི་འབྱུང་བ་ལ་འབད་པར་བྱའོ། །མ་ 
ཉམས་པར་བསྲུངས་པའི་ཕན་ཡོན་ནི་མཐའ་ཡས་ཀྱང་བསྡུ་ན་སྨོན་པ་ལ་བརྒྱད། 
འཇུག་པ་ལ་དེའི་སྟེང་དུ་ཁྱད་པར་གྱི་ཕན་ཡོན་གཉིས་སུ་བཤད་དེ། མཉམ་མེད་ 
དྭགས་པོས། སྨོན་སེམས་ཀྱི་ཕན་ཡོན་བརྒྱད་དེ། ཐེག་པ་ཆེན་པོ་པར་ཆུད་པར་ 
འགྱུར་བ་དང་། བྱང་ཆུབ་སེམས་དཔའི་བསླབ་པ་ཐམས་ཅད་ཀྱི་རྟེན་དུ་འགྱུར་བ་ 
དང་། སྡིག་པ་ཐམས་ཅད་རྩད་ནས་གཅོད་པར་འགྱུར་བ་དང་། བླ་ན་མེད་པའི་བྱང་ 
ཆུབ་ཀྱི་རྩ་བ་ཚུགས་པར་འགྱུར་བ་དང་། བསོད་ནམས་དཔག་ཏུ་མེད་པ་འཐོབ་ 
པར་འགྱུར་བ་དང་། སངས་རྒྱས་ཐམས་ཅད་མཉེས་པར་འགྱུར་བ་དང་། སེམས་ 
ཅན་ཐམས་ཅད་ལ་ཕན་པར་འགྱུར་བ་དང་། མྱུར་དུ་མངོན་པར་རྫོགས་པར་འཚང་ 
རྒྱ་བར་འགྱུར་རོ། །ཞེས་གསུངས་སོ། །འཇུག་པ་ལ་དེ་དག་གི་སྟེང་དུ་ཁྱད་པར་ 
སེམས་བསྐྱེད་པ་ནས་བརྩམས་གཉིད་དམ་བག་མེད་པ་ལ་སོགས་པའི་དུས་ཐམས་ 
ཅད་དུའང་རང་དོན་བསོད་ནམས་རྒྱུན་མི་འཆད་པ་དང་། གཞན་གྱི་སྡུག་བསྔལ་སེལ་ 
ཞིང་ཕན་པ་སྒྲབ་པ་སོགས་གཞན་དོན་སྣ་ཚོགས་སུ་འབྱུང་བའོ། །ཕ་རོལ་ཉུ་ཕྱིན་པ་ 
དྲུག་པོ་རེ་རེ་ལའང་ཕན་ཡོན་ཚད་མེད་པར་གསུངས་པ་སོགས་མདོར་ན་འདི་ནས་ 

སངས་རྒྱས་ཐོབ་ཀྱི་བར་གྱི་ཡོན་ཏན་མཐའ་དག་བྱང་ཆུབ་ཀྱི་སེམས་རིན་པོ་ཆེ་ཁོ་ན་ 
ལས་འབྱུང་བས་འཕྲལ་དང་ཡུན་གྱི་ཕན་བདེ་མ་ལུས་པའི་འབྱུང་གནས་ཉིད་དོ། ། 
འཕྲོས་དོན་ཐེག་ཆེན་ལམ་གྱི་རིམ་པའང་མདོར་བསྡུ་ན། མགོན་པོ་བྱམས་ 
པས་མདོ་སྡེའི་རྒྱན་ལས། 
རིགས་དང་ཆོས་ལ་མོས་པ་དང་། ། 
དེ་བཞིན་དུ་ནི་སེམས་བསྐྱེད་དང་། ། 
སྦྱིན་པ་ལ་སོགས་བསྒྲབ་པ་དང་། ། 
སེམས་ཅན་རྣམས་ཡོངས་སྨིན་བྱེད་དང་། ། 
སྩྱོན་མེད་པ་ལ་འཇུག་ཉིད་དང་། ། 
ཞིང་ནི་ཡོངས་སུ་དག་པ་དང་། ། 
མི་གནས་མྱ་ངན་འདས་པ་དང་། ། 
བྱང་ཆུབ་མཆོག་ལམ་སྟོན་པའོ། ། 
ཞེས་གསུངས་པ་ལྟར། ཐོག་མར་སྐལ་བ་དང་ལྡན་པའི་གཞི་ཐེག་པ་ཆེན་པོའི་ 
རིགས་སད་པའི་རྟགས་སུ་སྙིང་རྗེ་དང་། མོས་པ་དང་། བཟོད་པ་དང་། དགེ་བ་ 
སོགས་ལ་མངོན་པར་སྤྲོ་བའི་གང་ཟག་གིས། ཆོས་འདི་པ་ལ་མི་ཕྱེད་པའི་མོས་པས་ 
མཚམས་སྦྱར་ཏེ་བསྟན་པ་སྤྱིའི་འཇུག་སྒོ་སྐུབས་འགྲོ་དང་། བྱེ་བྲག་ཐེག་ཆེན་གྱི་ 
འཇུག་སྒོ་བྱང་ཆུབ་མཆོག་ཏུ་སེམས་བསྐྱེད་པ་སྔོན་དུ་འགྲོ་བས། རང་སྨིན་པར་བྱེད་ 
པ་སྦྱིན་པ་ལ་སོགས་པ་ཕ་རོལ་ཏུ་ཕྱིན་པ་དྲུག་བསྒྲབ་ཅིང་། གཞན་སེམས་ཅན་ 
རྣམས་ཡོངས་སུ་སྨིན་པར་བྱེད་པ་བསྡུ་བའི་དངོས་པོ་བཞི་ལ་མཉམ་རྡེས་གཉིས་ཀྱི་ 
སྒོ་ནས་ཅི་ནུས་སུ་འབད་པས་རང་ཤུགས་ཀྱིས་ཆོས་ལས་བློ་གཞན་དུ་མི་འགྲོ་ཞིང་། 

དད་པ་དང་། ངེས་འབྱུང་དང་། བསྒོམ་པ་སོགས་ལ་སུན་པ་མེད་པར་པདྒོའི་མཚོ་ལ་ 
ངང་མོ་འཇུག་པ་བཞིན་སྤྲོ་བ་ངང་གིས་འཕེལ་བ་ན་ཚོགས་ལམ་ཆུང་ངུ་ཐོག་མར་ 
རྒྱུད་ལ་སྐྱེས་པ་ཡིན་ནོ། །དེ་ནས་ཏིང་ངེ་འཛིན་སྐྱོན་མེད་པ་དང་། ཞིང་ཡོངས་སུ་ 
དག་པ་འཕགས་པའི་ཆོས་ལ་འཇུག་པའི་སླད་དུ་ལམ་ལ་འབད་པས། བདེན་པ་ 
བཞིའི་དོན་ལ་གསལ་སྣང་ཅུང་ཟད་རྙེད་པ་ནི་ཚོགས་ལམ། དེ་ཉིད་བསྒོམས་པའི་ 
སྟོབས་དང་། ཚོགས་བསགས་པའི་སྟོབས་གཉིས་འཛོམས་ཕས་ཕུང་པོ་ལྔ་སྒུ་མ་ 
ལྟར་རྟོགས་ཤིང་། ཆོས་ཀྱི་བདག་མེད་ལ་གསལ་སྣང་རིམ་གྱིས་རྙེད་པ་ནི་སྦྱོར་ 
ལམ། བདག་མེད་གཉིས་ཀྱི་དོན་ཇི་བཞིན་པ་དང་པོར་མཐོང་བ་མཐོང་ལམ། 
མཐོང་ཟིན་པའི་ཏིང་ངེ་འཛིན་ཁྱད་པར་ཅན་གྱི་འཇུག་ངོགས་ལ་གོམས་པར་བྱེད་པ་ 
སྒོམ་ལམ། ཤེས་བྱ་དང་སྤང་བྱ་མཐར་ཕྱིན་པ་མི་སློབ་པའི་ལམ་སྟེ། དེ་ཡང་མཐོང་ 
ལམ་གྱི་ཡེ་ཤེས་ཁོང་དུ་ཆུད་པ་དང་། ས་དང་པོ་གསར་དུ་ཐོབ་པ་དུས་མཉམ། དེ་ 
ནས་བསྒོམ་ལམ་གྱིས་ས་དགུ་པའི་བར་བགྲོད་ནས། མི་སློབ་པའི་ལམ་དུ་ས་བཅུ་ 
པ་ཆོས་ཀྱི་སྤྲིན་རྒྱ་མཚོར་འཇུག་པ་སྟེ། མདོར་ན་དེ་ལྟ་བུའི་ལམ་དང་ས་དེ་དག་ཀྱང་། 
རྟོག་པ་སེམས་བསྐྱེད་ལ་བརྟེན་ནས། ཤེས་རབ་སྟོང་པ་ཉིད་བསྒོམས་པས་ཉེར་ 
ལེན་གྱི་རྒྱུ་དང་། ཐབས་སྟིང་རྗེ་ཆེན་པོས་ལྷན་ཅིག་བྱེད་པའི་རྐྱེན་བྱས་ནས་ལམ་ལྔ་ 
འགྲུབ། ཀུན་རྫོབ་སེམས་བསྐྱེད་ལ་བརྟེན་ནས། ཐབས་སྟིང་རྗེས་ཉེར་ལེན་གྱི་རྒྱུ་ 
དང་། ཤེས་རབ་སྟོང་པ་ཉིད་ཀྱིས་ལྷན་ཅིག་བྱེད་པའི་རྐྱེན་བྱས་ནས་ས་བཅུ་ཐོབ་ལ། 
སངས་རྒྱས་པ་ནའང་ལམ་མཐར་ཐུག་པ་ཆོས་སྐུ་དང་། ས་མཐར་ཐུག་པ་གཟུགས་ 
སྒུ་ཡིན་ནོ། །དེ་ལྟར་ས་ལམ་མཐར་ཕྱིན་པའི་འབྲས་བུ་ནི། ཤེས་རབ་ཆེན་པོས་ 
འཁོར་བ་དང་། སྙིང་རྗེ་ཆེན་པོས་མྱ་ངན་ལས་འདས་པའི་མཐའ་ལ་མི་གནས། བྱང་ 
ཆུབ་མཆོག་སྟེ་སངས་རྒྱས་ཀྱི་སའི་ཡོན་ཏན་མཐའ་དག་ལྷུན་གྱིས་གྲུབ། ནམ་ 

མཁའ་ཇི་སྲིད་བར་དུ་སེམས་ཅན་གྱི་ཁམས་ལ་ལམ་སྟོན་པའི་ཕྲིན་ལས་རྒྱུན་མི་ 
འཆད་པར་འགྱུར་རོ། །བྱང་ཆུབ་སེམས་ཀྱི་བསླབ་པ་བརྗོད་པ་སྐབས་གསུམ་པའི་ 
འགྲེལ་བའོ།། །། 

རིག་འཛིན་གྱི་སྡོམ་པ་སྦྱིར་བཤད་པ་དང་ 
བཅས་པའི་སྐབས། 
སྐབས་བཞི་པ་རིག་འཛིན་གྱི་སྡོམ་པ་བཤད་པའི་ལེའུ་འདི་ལ་དུམ་བུ་གཉིས། སྔགས་ 
སྡོམ་བཤད་པ། སྡོམ་གསུམ་སྤྱི་དོན་བཤད་པའོ། །དང་པོ་ལ་གཉིས། མདོར་བསྟན། 
རྒྱས་བཤད་དོ། ། 
དང་པོ་༼མདོར་བསྟན་༽ནི། 
རིག་འཛིན་སྡོམ་པར་གསར་རྙིང་བཞེད་སྲོལ་གཉིས། ། 
གསང་སྔགས་རིག་པ་འཛིན་པའི་སྡོམ་པ་ལ་ཕྱི་འགྱུར་གསར་མར་གྲགས་ཆེ་བ་དང་། 
སྔ་འགྱུར་རྙིང་མ ར་གགས་ཆེ་བའི་བཞེད་སྲོལ་ཐ་དད་པ་གཉིས་སུ་མཆིས་སོ། ། 
གཉིས་པ་༼རྒྱས་པར་བཤད་པ༽ལ་གཉིས། སྔགས་གསར་མའི་ལུགས་དང་། 
རྟིང་མའི་ལུགས་སོ། །དང་པོ་ལའང་གཉིས། འཇུག་ཚུལ་སྤྱིར་བསྟན། སྡོམ་པ་ 
དངོས་བྱེ་བྲག་ཏུ་བཤད་པའོ། ། 
དང་པོ་༼འཇུག་ཚུལ་སྤྱིར་བསྟན་༽ནི། 
ཕྱི་འགྱུར་ལུགས་ལ་རིམ་དང་ཅིག་ཅར་འཇུག ། 
སྔགས་ཀྱི་ཐེག་པ་འདི་ལ་ཕྱི་འགྱུར་བ་རྣམས་ཀྱི་ལུགས་སུ་སྐལ་དམན་རིམ་གྱིས་ 
འཇུག་པ་དང་། སྐལ་ལྡན་ཅིག་ཅར་དུ་འཇུག་པའི་ལུགས་གཉིས་སུ་གསུངས་པ་ 
ལས། སྔ་མ་ནི་དངོས་སུ་དགྱེས་པ་རྡོ་རྗེའི་རྒྱུད་ལ་བརྟེན་ཀྱང་ཤུགས་ཀྱིས་རྒྱུད་ 

གཞན་དག་ལ་དཀྲི་བའི་ཆིངས་ཆེན་པོ་ཡིན་ཏེ། བརྟག་གཉིས་ལས། དང་པོར་གསོ་ 
གི་ཚུལ་དང་། 
དེ་ལ་བྱེ་བྲག་སྨྲ་བ་བསྟན། ། 
དོ་སྡེཔཡང་ད་བཞིན་ནོ། ། 
དེ་ནས་རྣལ་འབྱོར་སྤྱོད་པ་ཉིད། ། 
དེ་ཡི་རྗེས་སུ་དབུ་མ་བསྟན། ། 
ཕུར་པ་ཞེ་སྡང་ཁྲོས་པའི་རྒྱུད་ལས་ཀྱང་། 
སོ་སོར་ཐར་པ་དང་པོར་སྦྱིན། ། 
དེ་ལ་ཉན་ཐོས་ཆོས་རྣམས་བསྟན། ། 
དེ་ནས་བྱང་ཆུབ་སྡོམ་ཆེན་སྦྱིན། ། 
དེ་ལ་དབུ་མའི་ཆོས་རྣམས་བཤད། ། 
མཐར་ནི་འབྲས་བུ་ཐེག་ཆེན་གྱི། ། 
དབང་སྦྱིན་འབྲས་བུའི་རྒྱུད་འདི་བཤད། ། 
ཅེས་འབྱུང་ངོ་། །ཕྱི་མ་ནི། ཐེག་ཆེན་ཐུན་མོང་མ་ཡིན་པའི་སྐྱབས་སེམས་ཀྱི་སྡོམ་པ་ 
ཙམ་རྒྱུད་ལ་ལྡན་པས་དབང་དང་དམ་ཆིག་བླང་ཆོག་པར་བཞེད་དོ། ། 
གཉིས་པ་༼སྡོམ་པ་དངོས་བྱེ་བྲག་ཏུ་བཤད་པ་༽ལ་བདུན། སྔགས་སྡོམ་གྱི་ངོ 

བོ། དེའི་དབྱེ་བ། ཇི་ལྟར་ཐོབ་ཚུལ། ཐོབ་མཚམས་ཀྱི་དུས། གོང་འོག་གི་ཁྱད་པར་ 
འདུ་ཚུལ་དང་བཅས་པ། སྐྱེ་བའི་རྟེན། དམ་ཚིག་དངོས་བཤད་པའོ། ། 
དང་པོ༼སྔགསསྡམ་བྱང་བ།ནི། 
ངོ་བོ་གཟུང་འཛིན་འཕོ་བཅས་སྡོམ་པ་ཡི། ། 
བདེ་ཆེན་ཡེ་ཤེས་ཐབས་ལ་སེམས་མཚུངས་བཅས། ། 
མདོར་ན་སྒོ་གསུམ་ཐབས་ཤེས་བསྡམས་པའི་ཁྲིམས། ། 


༢5.3: 


སྔགས་སྡོམ་གྱི་ངོ་བོ་ནི་བསྡམ་བྱ་གཟུང་འཛིན་གྱི་རྣམ་རྟོག་འཕོ་བའི་བག་ཆགས་ 
དང་བཅས་པ། སྡོམ་བྱེད་བདེ་བ་ཆེན་པོའི་ཡེ་ཤེས་དེ་འཛིན་པར་དམ་བཅས་ནས། 
དེའི་ཐབས་ལ་སློབ་པའི་སེམས་པ་མཚུངས་ལྡན་དང་བཅས་པ་གང་ཞིག་རང་རྒྱུད་ 
དབང་བསྐུར་སོ་སོ་ལས་མངོན་དུ་གྱུར་པའོ། །རྒྱུད་སྡེ་བཞིའི་ཡེ་ཤེས་མངོན་དུ་བྱེད་ 
པའི་ཐབས་ལ་ཟབ་མི་ཟབ་ཀྱི་ཁྱད་པར་ཡོད་ཀྱང་མངོན་དུ་བྱ་རྒྱུའི་ཡེ་ཤེས་ལ་ཁྱད་ 
པར་མེད་པས་དབང་དོན་ཐམས་ཅད་རྒྱ་ཆེ་ཆུང་ཙམ་ལས་བདེ་བ་ཆེན་པོའི་ཡེ་ཤེས་ 
སུ་འདོད་པ་ཡིན་ནོ། །མདོར་ན་བསྡམ་བྱ་སྒོ་གསུམ་ཕྲ་བའི་བག་ཆགས་དང་བཅས་ 
པ། སྡོམ་བྱེད་ཐབས་ཤེས་ཁྱད་པར་ཅན་གྱིས་ཟིན་པའི་སེམས་པ་ས་བོན་དང་ 
བཅས་པ། རང་རྒྱུད་དབང་ལས་གསར་དུ་ཐོབ་པའི་སྡོམ་པའི་ཚུལ་ཁྲིམས་སོ། །འདི་ 
ལ་རིག་འཛིན་གྱི་སྡོམ་པ་ཞེས་བྱ་བའི་རིག་པ་ནི་གཟུང་འཛིན་གཉིས་མེད་མཆོག་ཏུ་ 
མི་འགྱུར་བའི་བདེ་བ་ཆེན་པོའི་ཡེ་ཤེས་ཡིན་ལ། དེ་ཉིད་གཞི་གདོད་མ་ནས་གྲུབ་པ་ 
སླར་གསལ་གདབ་པའི་ཚུལ་གྱིས་འཛིན་པ་དང་། དེའི་ཐབས་ལྟའི་རྣམ་པའམ་ཡེ་ 
ཤེས་ཀྱི་བྱིན་གྱིས་བརླབས་པ་ལ་སྡོམ་པར་བཞག་པ་སྔགས་ཀྱི་ཐེག་པའི་ཁྱད་ཆོས་ 
སོ། །གཞན་ཡང་། ཀུན་རྫོབ་དོན་དམ་གཟུགས་ཅན་གྱི། །བྱང་ཆུབ་སེམས་ནི་རབ་ 

ཏུ་བསྐྱེད། །ཅེས་ཕར་ཕྱིན་དང་ཐུན་མོང་བའི་སྟེང་དུ། ཀུན་རྫོབ་ཀུནྡ་ལྟ་བུ་སྟེ། ། 
དོན་དམ་བདེ་བའི་གཟུགས་ཅན་ནོ། །ཞེས་ཁམས་བྱང་ཆུབ་ཀྱི་སེམས་དང་དེ་བརྟན་ 
པ་ལས་བདེ་བ་ཆེན་པོ་མངོན་དུ་གྱུར་པས་གསང་སྔགས་ཀྱི་སྡོམ་པ་ཁྱད་པར་དུ་ 
འཕགས་པའང་ཤེས་པར་བྱའོ། ། 
གཉིས་པ་དབྱེ་བ་ལ་གསུམ། བརྗོད་བྱ་དོན་གྱི་རྒྱདཀྱ་སྒོ་ནས། རྡོད་བྱེད་རྒྱུད 
སྡེ་བཞིའི་སྒོ་ནས། འཐོབ་བྱེད་ཆོ་གའི་སྒོ་ནས་དབྱེ་བའོ། ། 
དང་པོ་༼བརྡོད་བྱ་དོནགྱིརྒུདཀྱིསྒོ་ནས་དབྱེ་བ་༽ནི། 
དབྱེ་བ་བརྡོད་བྱ་རྒྱུ་ཐབས་འབྲས་བུ་གསུམ། ། 
སྣང་གྲགས་ཆོས་ཀུན་ལྷན་སྐྱེས་ཡེ་ཤེས་དང་། ། 
མཚན་རྟོག་ཕྲ་རགས་བསྐྱེད་དང་རྫོགས་པར་ཏེ། ། 
རང་སྣང་སྐུ་དང་ཡེ་ཤེས་ངོ་བོར་སྡོམ། ། 
སྔགས་སྡོམ་གྱི་དབྱེ་བའི་རྣམ་གྲངས་མང་དུ་མཆིས་ཀྱང་འདིར་རེ་ཞིག་བརྡོད་བྱ་ 
དོན་གྱི་རྒྱདཀྱི་སྒོ་ནས་དབྱེ་ན། རྒྱུ་རྒྱུད། ཐབས་རྒྱུད། འབྲས་རྒྱུད་ཀྱི་སྔགས་སྡོམ་ 
གསུམ་ཡོད། དང་པོ་ནི། སྣང་གྲགས་ཀྱི་ཆོས་ཀུན་རང་བཞིན་ལྷན་ཅིག་སྐྱེས་པའི་ 
ཡེ་ཤེས་ཀྱི་ངང་དུ་སྡོམ་པ། གཉིས་པ་ནི། གཉིས་སྣང་གི་མཚན་རྟོག་ཕྲ་རགས་ 
ཐམས་ཅད་བསྐྱེད་དང་རྫོགས་པའི་རྣལ་འབྱོར་དུ་སྡོམ་པ། གསུམ་པ་ནི། རང་སྣང་ 
དུ་ཤར་བའི་ཆོས་ཐམས་ཅད་སྒུ་དང་ཡེ་ཤེས་ཀྱི་ངོ་བོར་སྡོམ་པ་སྟེ། སྔ་མ་ནི་སྔགས་ 
སྡོམ་བཏགས་པ་བ་དང་ཕྱི་མ་གཉིས་ནི་མཚན་ཉིད་པའོ། ། 


རིག་འཛིན་གྱི་སྡོམ་པ། 175 
གཉིས་པ རྡད་བྱདརྒྱད་སྡེ་བཞའིསྒོནས་དབྱེབ་༽ནི། 
རྡོད་བྱེད་བྱ་སྤྱོད་རྣལ་འབྱོར་བླ་མེད་བཞི། ། 
རྡོད་བྱེད་རྒུད་སྡེབཞིའི་སྒོ་ནས་དབྱེ་ན། བྱ་བ། སྤྱོད་པ། རྣལ་འབྱོར། བླ་མེད་ཀྱི་ 
སྔགས་སྡོམ་བཞི་སྟེ། དང་པོ་ནི། རྒོད་པའི་བདེ་བ་ལམ་བྱེད་ཀྱི་སྒོ་ནས་གཟུང་འཛིན་ 
གྱི་རྟོག་པ་དང་འཕོ་བའི་བག་ཆགས་སྡོམ་པར་བྱེད་པའི་བདེ་ཆེན་གྱི་ཡེ་ ས་འཛིན་ 
པར་དམ་བཅས་པ། གཉིས་པ་ནི། བལྟས་པའི་བདེ་བ་ལམ་བྱེད་ཀྱི་སྒོ་ནས་དེ་ལྟར་ 
དམ་བཅས་པ། གསུམ་པ་ནི། ལག་བཅངས་ཀྱི་བདེ་བ་ལམ་བྱེད་ཀྱི་སྒོ་ནས་དེ་ལྟར་ 
དམ་བཅས་པ། བཞི་པ་ནི། དབང་པོ་གཉིས་སྦྱོར་གྱི་བདེ་བ་ལམ་བྱེད་ཀྱི་སྒོ་ནས་དེ་ 
ལྟར་དམ་བཅས་པའོ། །དེ་ལྟར་ན་ཐེག་པ་ཐུན་མོང་གི་སྤང་བྱ་གཟུང་འཛིན་གྱི་རྣམ་ 
རྟོག་ཕྲ་རགས་བཞི་དང་། ཐུན་མོང་མ་ཡིན་པ་སྔགས་ཀྱི་སྤང་བྱ་འཕོ་བའི་བག་ཆགས་ 
ཕྲ་རགས་བཞིའི་གཉེན་པོར་ཆོ་ག་མི་འདྲ་བ་བཞིའི་དབྱེ་བས་གཟུང་འཛིན་གཉིས་ 
པོའི་རིག་པ་འཛིན་པའི་སྡོམ་པ་སོ་སོའི་ཁྱད་པར་དུ་བྱ་བ་དག་ཡིན་ནོ། ། 
གསུམ་པ་༼འཐོབ་བྱེད་ཆོ་གའི་སྒོ་ནས་དབྱེ་བ་༽ནི། 
འཐོབ་བྱེད་ཆོ་གའི་དབང་གིས་གསུམ་ཡིན་ཏེ། ། 
རྒྱུན་བཤགས་སྐབས་སུ་རང་ཡུགས་སོ་བྱང་དང་། ། 
དངོས་གཞིས་བསྐེད་རྫོགས་སྡོམ་པ་ཀུན་ཐོབ་བོ། ། 
འཐོབ་བྱེད་ཆོ་གའི་དབང་གིས་དབྱེ་བ་གསུམ་དུ་འགྱུར་བ་ཡིན་ཏེ། སྟ་གོན། འཇུག་ 

པ། དངོས་གཞིའི་སྐབས་སུ་ཐོབ་པའོ། ། 

དང་པོ་ནི། རྒྱུན་བཤགས་ཀྱི་སྐབས་སུ་སྔགས་རང་ཡུགས་ཀྱི་སོ་ཐར་དང་བྱང་ 
སེམས་ཀྱི་སྡོམ་པ་ཐོབ་པ་དང་། སྔགས་སྡོམ་གྱི་རང་ལྡོག་གནས་གསུམ་བྱིན་རླབས་ 
ཀྱི་སྐབས་སུ་ཇི་ཙམ་ཐོབ་པ་ཐམས་ཅད་སྐབས་འདིར་སྔགས་སྡོམ་གྱི་ངོ་བོར་སྐྱེ་བ་ 
དེ་དག་གོ ། 

གཉིས་པ་ནི། ཕྱི་འཇུག་གི་འདོད་འདྲིའི་ལན་གདབ་དང་ཟླ་བ་རྡོ་རྡེ་ངོ་སྤྲད་ 
པའི་དུས་སུ་ཐོབ་པ་དང་། ནང་འཇུག་གི་དམ་གཞག་དང་ཡེ་ཤེས་དབབ་པ་དང་ལྷ་ 
ངོ་བསྟན་པའི་སྐབས་སུ་ཐོབ་པ་རྣམས་ལ་ལྟ་དང་སྐལ་མཉམ་གྱི་སྡོམ་པ་ཞེས་ 
གསུངས་པ་དེ་རྣམས་སོ། ། 

གསུམ་པ་དངོས་གཞིའི་སྐབས་སུ་ཐོབ་པ་ལའང་ནང་གསེས་སུ། རྒྱུད་སྡེ་འོག་ 
མ་གསུམ་ལ་རང་རང་གི་དབང་གི་དངོས་གཞིའི་སྐབས་སུ་ཐོབ་པ་རྣམས་དང་། བླ་ 
མེད་ལ་ཐུམ་དབང་གི་སྐབས་སུ་བསྐེད་རིམ་གྱི་སྡོམ་པ་ཐོབ་ཅིང་། དེ་ལའང་རྣལ་ 
འབྱོར་རྒྱུད་དང་ཐུན་མོང་བའི་བུམ་དབང་གི་སྡོམ་པ་དབང་གི་སྔོན་འགྲོའི་རིགས་ 
ལྔའི་སྡོམ་བཟུང་གི་སྐབས་ཁས་བླངས་ཀྱིས་ཐོབ་པ་དང་། བླ་མེད་ཐུན་མོང་མ་ཡིན་ 
པའི་བུམ་དབང་གི་སྡོམ་པ་མཐའ་རྟེན་གྱི་སློབ་དཔོན་སྨད་པར་མི་བྱ་ཞིང་ཞེས་ 
སོགས་ཀྱི་མཐར་ཐོབ་པ་གཉིས། དབང་གོང་མའི་སྐབས་སུ་ཐོབ་པའི་རྫོགས་རིམ་ 
གྱི་སྡོམ་པ་རྣམས་སོ། །བསྐྱེད་རྫོགས་ཀྱི་སྡོམ་པ་དེ་གཉིས་ཀྱི་ཁྱད་པར་ཡ ང་བདེ་ 
ཆེན་གྱི་ཡེ་ཤེས་མངོན་དུ་མ་གྱུར་པ་འཛིན་པ་དང་མངོན་དུ་གྱུར་ཟིན་འཛིན་པའི་ 
དབྱེ་བས་ཕྱེ་བ་ཡིན་ལ། དེ་གཉིས་ཀྱི་ཆོ་ག་ཡང་ཡེ་: ས་དེ་གཉིས་བརྒྱུད་ནས་ 
འདྲེན་པ་དང་དངོས་སུ་འདྲེན་པའི་ཁྱད་པར་ཡོད་དོ། ། 

རྩ་བའི་གསུམ་པ་ཇི་ལྟ་ རྭ་ཐོབ་ ་ཚུལ་བཤད་པ་ནི། 


ཐོབ་ཚུལ་འཇུག་པར་ཁས་བླངས་ཚུལ་གྱིས་ཏེ། ། 
ཆོ་གའི་མཐའ་རྭུ་རྣམ་དག་རྫོགས་པར་ཐོབ། ། 

སྔགས་སྡོམ་ཇི་ལྟར་ཐོབ་པའི་ཚུལ་ལ་གཉིས་ཏེ། ཁས་བླངས་ཀྱིས་ཐོབ་པ་དང་། ཆོ་ 
གས་ཐོབ་པའོ། ། 

དང་པོ་ནི། སྟ་གོན་ནམ་འཇུག་པའི་སྐབས་ཀྱི་སྡོམ་བཟུང་ལན་གསུམ་གྱི་ 
མཐར་ཐོབ་མོད། འོན་ཀྱང་དངོས་གཞིའི་ཆོ་ག་ལ་མ་ལྟོས་པར་སྐབས་དེར་ཁས་ 
བླངས་པའི་དམ་ཚིག་རྣམས་ཀྱང་བསྲུང་བར་དབང་བ་མ་ཡིན་ཏེ། དཔེར་ན་བར་མ་ 
རབ་བྱུང་གི་སྐབས་སུ་རབ་བྱུང་དུ་ཁས་བླངས་ཀྱང་རབ་བྱུང་གི་སྡོམ་པ་སྲུང་བ་དགེ་ 
ཚུལ་ལམ་དགེ་སྐོང་དུ་སྒྲབ་པའི་ཆོ་ག་ལ་ལྟོས་པ་བཞིན་ནོ། །འོ་ན་དེའི་ཐོབ་ཚུལ་ཇི་ 
ལྟར་ཡིན་སྙམ་ན། དབང་གི་དངོས་གཞི་ལ་བརྟེན་ནས་སྔགས་སྡོམ་མཚན་ཉིད་པ་ 
ཐོབ་ཚེ་དམ་ཚིག་དང་སྡོམ་པ་འདི་དག་བསྲུང་བར་བྱའོ་ཞེས་ཁས་བླངས་པའི་ཚུལ་ 
གྱིས་སོ། ། 

གཉིས་པ་ནི། དེ་ཉིད་སྔགས་སྡོམ་གྱི་གཙོ་བོ་ཡིན་པས་བྱ་རྒྱུད་ལ་ཆུ་ཅོད་པན་ 
གྱི་དབང་། སྤྱོད་རྒྱུད་ལ་ཆུ་སོགས་དབང་ལྔ། རྣལ་འབྱོར་རྒྱུད་ལ་ཕྱིར་མི་ལྡོག་པའི་ 
དབང་། བླ་མེད་ལ་དབང་བཞི་རྫོགས་པར་ཐོབ་པའི་ཚེ་རྒྱུད་སྡེ་བཞི་པོ་རང་རང་གི་ 
རྡོ་རྗེ་སློབ་དཔོན་གྱི་དབང་རྫོགས་པར་ཐོབ་ཅིང་དེའི་ཚེ་རང་རང་གི་སྔགས་སྡོམ་གྱི་ 
གཙོ་བོ་རྫོགས་པར་འཐོབ་པར་འགྱུར་བས་མདོར་ན་སོ་སོའི་དབང་གི་ཆོ་ག་གྲུབ་ 
པའི་མཐའ་རུ་སྔགས་སྡོམ་རྣམ་པར་དག་པ་རྫོགས་པའི་ཚུལ་དུ་ཐོབ་པ་ཡིན་ནོ། ། 
ཞོན་ཀྱང་བྱ་སྤྱོད་གཉིས་ལ་རྡོ་རྗེ་སློབ་དཔོན་གྱི་དབང་ཇི་ལྟར་ཞེ་ན། སྦྱིར་རྒྱུད་སྡེ 

རང་རང་གི་དབང་བསྐུར་རྒྱུད་འཆད་རབ་གནས་སོགས་རྡོ་རྗེ་སློབ་དཔོན་གྱི་ཕྲིན་ 
ལས་བྱེད་པ་ལ་དེའི་དབང་ཐོབ་དགོས་པའི་རིགས་པས་རྒྱུད་སྡེ་བཞི་ཀ་ལ་རང་གི་རྡོ་ 
རེ་སློབ་དཔོན་གྱི་དབང་ཡོད་པར་གྲུབ་ཅིང་། ལུང་གིས་ཀྱང་ཤེས་ཏེ། ཕྱག་རྡོར་ 
དབང་རྒྱུད་ལྲས། 
ལག་པ་གཡས་སྲ་རྡོ་རྡེ་དང་། ། 
གཡོན་དུ་འཁོར་ལོ་བཞག་ནས་སུ། ། 
སྒོབ་མ་དེ་ལ་འདི་སྐད་དུ། ། 
ྡོརྗེསློབ་དཔོན་ཁྱོད་འགྱུར་ཏེ། ། 
ཞེས་དང་། སྤྱི་རྒྱུད་ལས། སློབ་དཔོན་གོ་འཕང་རབ་སྒྲབ་ཕྱིར། །དང་པོ་ཡོངས་སུ་ 
བསྒྲག་པ་ཡིན། །ཞེས་སློབ་དཔོན་གྱི་གོ་འཕང་བསྒྲབ་པའི་ཆེད་དུ་དབང་དང་པོ་ཆུ་ 
དང་ཅོད་པན་གྱི་དབང་བསྐུར་བར་གསུངས་པའི་ཕྱིར་རོ། །འོ་ན་ཡེ་ཤེས་ཐིག་ལེ་ 
ལས་སློབ་དཔོན་གྱི་དབང་རྣལ་འབྱོར་རྒྱུད་ཀྱི་ཁྱད་ཆོས་སུ་བཤད་པ་མིན་ནམ་སྟམ་ 
ན་དེ་ནི་ཕྱིར་མི་ལྡོག་པའི་འཁོར་ལོའི་དབང་ལ་དགོངས་པས་སྐྱོན་མེད་དོ། ། 
བཞི་པ་ཐོབ་མཚམས་ཀྱི་དུས་ནི། 
ཐོབ་དུས་སྒོ་གསུམ་བྱིན་རླབས་ས་བོན་ཐེབས། ། 
སྡོམ་བཟུང་གསལ་གདབ་དབབ་པས་བྱིན་གྱིས་བརླབས། ། 
དབང་བསྐུར་དངོས་གཞིས་འཕེལ་རྒྱས་མཐར་ཐུག་གོ ། 
གསུམ་དུ་བྱིན་གྱིས་བརླབས་པའི་དུས་དེ་ནས་འགོ་བཟུང་བ་ཡིན་ལ། སྐྱེས་ཟིན་ 

པའི་མཐའ་ནི་རྒྱུད་སྡེ་རང་རང་གི་དབང་གི་མཐའ་རྟེན་རྫོགས་ཟིན་པའི་དུས་དེ་ཁོ་ 
ནའོ། །སྐྱེ་ཚུལ་ཡང་སློབ་མའི་སྒོ་གསུམ་རྡོ་རྗེ་གསུམ་དུ་བྱིན་གྱིས་བརླབས་པས་ 
སྔགས་སྡོམ་གྱི་ས་བོན་བཏབ། རིགས་ལྔའི་སྡོམ་བཟུང་ལན་གསུམ་གྱིས་དེ་ཉིད་ 
གསལ་གདབ། ཡེ་ཤེས་ཕབ་པས་དེ་ཉིད་བྱིན་གྱིས་བརླབས། དབང་བསྐུར་དངོས་ 
རིག་དབང་ལྔ་བརྟུལ་ཞུགས་ཀྱི་དབང་དང་བཅས་པ་བསྐུར་བས་ཆོས་ཅན་ཕུང་པོ་ 
ལྔ་རེ་རེ་བ་དྲི་བཅས་ཀྱི་ཆོས་ཉིད་དང་བཅས་དྲུག་པོ་སངས་རྒྱས་རིགས་ལྔ་རྡོར་ 
སེམས་དང་དྲུག་ཏུ་བྱིན་གྱིས་བརླབས་ཏེ་དེ་ཉིད་རྒྱས་པར་བྱས། བུམ་དབང་བསྐུར་ 
བས། ཐ་མལ་སྣང་ཞེན་གྱི་དྲི་མ་སྦྱངས་ནས་བརྟན་གཡོ་སྣོད་བཅུད་ཐམས་ཅད་རྟེན་ 
བརྟེན་པར་བཅས་པའི་དཀྱིལ་འཁོར་གྱི་རོལ་པར་ཤར་ཏེ་དེ་ཉིད་ཤིན་ཏུ་རྒྱས་པར་ 
བྱས། མཆོག་དབང་གོང་མ་གསུམ་བསྐུར་བས་ཀྱ་ནོམ་ལྟར་ཞེན་པའི་དྲི་མ་ཡང་ 
སྦྱངས་ནས་སྲིད་ཞི་ཐམས་ཅད་བདེ་བ་དང་སྟོང་པ་ཟུང་དུ་འཇུག་པའི་ཡེ་ཤེས་ཆེན་ 
པོར་གྲོལ་ནས་དེ་ཉིད་ཡོན་ཏན་འཕེལ་རྒྱས་མཐར་ཐུག་པར་བྱས་པ་ལས་རྣལ་ 
འབྱོར་བླ་མེད་ཀྱི་སྔགས་སྡོམ་ཡོངས་སུ་རྫོགས་པར་སྐྱེས་ཤིང་ཐོབ་པ་ཡིན་ནོ། ། 
སྤྱིར་རྒྱུད་སྡེ་བཞི་པོ་རང་རང་གི་དབང་གི་དངོས་གཞི་རྫོགས་པར་ཐོབ་པའི་ཚེ་རང་ 
རང་གི་དབང་བསྐུར་བ་དང་རྒྱུད་འཆད་པ་དང་རབ་ཏུ་གནས་པ་སོགས་ལ་དབང་ 
བའི་ཕྱིར་ན་རང་རང་གི་རྡོ་རྗེ་སློབ་དཔོན་གྱི་དབང་ཐོབ་པ་ཡིན་ལ། དེའི་ཚེ་མཐའ་ 
རྟེན་དུ་སློབ་དཔོན་ལ་དགོས་པའི་དམ་ཚིག་རྣམས་རྒྱས་པར་བསྒྲགས་ནས་བསྡུས་ 
ཏེ་བཟུང་བ་ལན་གསུམ་བྱས་པའི་མཐར་སྔགས་སྡོམ་ཡང་ཡོངས་སུ་རྫོགས་པར་ 
ཐོབ་པ་ཡིན་ཏེ། དེའི་ཚེ་དེ་འདྲ་རེ་རང་རང་ལ་ལྟོས་པའི་རྩ་བའི་ལྟུང་བ་དེ་དང་དེ་ 
བསྐྱེད་པའི་རྟེན་དུ་རུང་བ་ཡིན་ལ། དེའི་སྔ་རོལ་དུ་མ་ཡིན་པའི་ཕྱིར་རོ། ། 


180 འཇམ་མགོན་ཀོང་སྤྲལ་བློ་གྲོས་མཐའ་ཡས། 
ལྔ་པ་གོང་འོག་གི་ཁྱད་པར་འདུ་ཚུལ་དང་བཅས་པ་ནི། 


རྒྱུད་སྡེ་འོག་མར་མ་རྫོགས་ཕལ་ཆེར་རྫོགས། ། 
གོང་མར་ཡོངས་རྫོགས་སྔགས་སྡོམ་ཞེས་བྱར་འགྱུར། ། 
བདེ་སྟོང་གཉིས་སམ་ཟུང་འཇུག་གཅིག་ཏུའང་འདུ། ། 
ཐོབ་ཚུལ་རྒྱ་ཆེ་ཆུང་གི་དབང་གིས་རྒྱུད་སྡེ་འོག་མ་བྱ་སྤྱོད་གཉིས་ནི་མ་རྫོགས་པའི་ 
སྔགས་སྡོམ། རྣལ་འབྱོར་རྒྱུད་ནི་ཕལ་ཆེར་རྫོགས་པའི་སྔགས་སྡོམ། གོང་མ་བླ་མེད་ 
དུ་ཡོངས་སུ་རྫོགས་པའི་སྔགས་སྡོམ་ཞེས་བྱ་བའི་ཐ་སྟད་ཀྱང་འཐོབ་པར་འགྱུར་བ་ 
མཁས་པ་སྔ་མ་རྣམས་བཞེད་དོ། །སྡོམ་པ་དང་དམ་ཆིག་དེ་དག་མདོར་བསྡུ་ན། 
ཐབས་བདེ་བ་ཆེན་པོ་དོན་དམ་པའི་དམ་ཚིག ཤེས་རབ་རྣམ་བཅས་སྟོང་ཉིད་ཀུན་ 
རྫོབ་པའི་དམ་ཚིག་གཉིས་སམ། ཐབས་ཤེས་ཟུང་འཇུག་ཨེ་ལཾ་གྱི་སྡོམ་པ་གཅིག་ 
ཕུར་ཡང་འདུ་སྟེ། བརྟག་གཉིས་ལས། 
སངས་རྒྱས་ཀུན་གྱི་སྡོམ་པ་ནི། ། 
ཨེ་ཝཾ་རྣམ་པར་རབ་ཏུ་གནས། ། 
ཨེ་ཝཾ་རྣམ་པའི་བདེ་ཆེན་པོ། ། 
དབང་ལས་ཡང་དག་ཤེས་པར་བྱ། ། 


ཞེས་སོ། །ཨེ་ཝཾ་སྡོམ་པ་དེའང་རྒྱུ་དང་འབྲས་བུའི་གནས་སྐབས་གཉིས་ཀར་འཇུག་ 
པའི་ཕྱིར་སངས་རྒྱས་ཀྱིས་ཀྱང་དམ་ཚིག་ཆེན་པོར་གསུངས་ཏེ། འདུལ་བ་ཕྱི་མ་ལས། 
འཇིག་རྟེན་སྤྱོད་ལས་རྣམ་གྲོལ་བ། །གང་བཤད་དམ་ཚིག་སྡོམ་པ་སྟེ། །ཞེས་དང་། 
འཇམ་དཔལ་སྒུ་འཕྲུལ་དྲ་བ་ལས། འགྲོ་བའི་བླ་མ་སྟོན་པ་པོ། །དམ་ཚིག་ཆེན་པོ་དེ་ 

ཉིད་མཁྱེན། །ཅེས་དང་། སྡོམ་འབྱུང་སོགས་ལས་ཀྱང་རྒྱ་ཆེར་གསུངས་སོ། ། 
དྲུག་པ་གང་ལ་སྐྱེ་བའི་རྟེན་བཤད་པ་ནི། 

སྐྱེ་བའི་རྟེན་ལ་བྱེ་བྲག་མ་མཆིས་ཀྱང་། ། 

ཐུན་མོང་སྡོམ་ཙམ་འཛིན་པར་མི་ནུས་ན། ། 

དབང་བསྐུར་མི་རུང་འཇུག་པ་ཙམ་ཞིག་སྦྱིན། ། 
སྔགས་སྡོམ་སྐྱེ་བའི་རྟེན་ནི་གཙོ་བོར་ཁམས་དྲུག་ལྡན་པའི་མིའི་ལུས་རྟེན་ཅན་དུ་ 
གཟུང་དགོས་ཤིང་། དེ་ལའང་ལས་དང་རིགས་བཟང་ངན་ལ་སོགས་པའི་བྱེ་བྲག་ 
གི་ཁྱད་པར་མ་མཆིས་ཏེ། དམ་པ་དང་པོའི་རྒྱུད་ལས། 


གདོལ་པ་སྨྱིག་མ་མཁན་ལ་སོགས། ། 
མཚམས་མེད་ལྔ་ནི་བྱེད་པ་ཡང་། ། 
སྔགས་ཀྱི་སྤྱོད་པ་རྗེས་སྤྱད་ན། ། 
ཚེ་འདི་ཉིད་ལ་སངས་རྒྱས་འགྲུབ། ། 
ཅེས་གསུངས་པ་དང་། ཨོ་རྒྱན་གྱི་གནས་སུ་ཀླུ་རྣམས་ལ་དབང་བསྐུར་བར་བཤད་ 
པ་དང་། རྒྱུད་སྡེ་རྣམས་ལས་ལྟ་དང་ལྷ་མིན་ལ་སོགས་པ་རྒྱུད་མཉན་པའི་སྣོད་དུ་ 
བསྡུས་པས་དད་ཅིང་མོས་པ་ཐམས་ཅད་རྗེས་སུ་གཟུང་བར་བྱ་བར་གསུངས་ཀྱང་། 
བསྟེན་གནས་དང་སྨོན་སེམས་ཀྱིས་མཚོན། ཐུན་མོང་སོ་བྱང་གི་སྡོམ་པ་ཙམ་ཡང་ 
འཛིན་པར་མི་ནུས་པའི་བློ་སྟོབས་དམན་ན་དབང་བསྐུར་དུ་མི་རུང་ཡང་དོན་དུ་ 
གཉེར་ན་འཇུག་པ་ཙམ་ཞིག་ནི་སྦྱིན་པར་བྱ་སྟེ། དེ་ལས་དེ་ཉིད་ཀྱི་རྣམ་པར་གྲོལ་ 
བའི་རྒྱུར་འགྱུར་རོ། །དེ་ལྟར་ཡང་རྒྱུད་རྡོ་རྗེ་རྩེ་མོ་ལས། 


182 འཇམ་མགོན་ཀོང་སྤུལ་བློ་གྲོས་མཐའ་ཡས། 


གང་ཞིག་སྡོམ་པ་མི་ལེན་ཞིང་། ། 
ཤིན་ཏུ་གདུལ་དཀའ་དད་མེད་ལ། ། 
གཞུག་པ་ཙམ་ནི་སྦྱིན་པར་བྱ། ། 
ཞེས་དང་། མཐོང་བ་ཙམ་གྱི་མོད་ལ་ནི། །སྡོམ་པ་དག་པར་འགྱུར་བ་ཡིན། །ཅེས་ 
སོགས་གསུངས་པས་སོ། ། 
བ ན་པ་བསྲུང་བྱའི་དམ་ཚིག་དངོས་འཆད་པ་ལ་གཉིས། རྒྱུད་སྡེ་བཞི་ཐུན་ 
མོང་དུ་བསྟན་པ། སོ་སོའི་རྣམ་པར་དབྱེ་བའོ། ། 
དང་པོ༼རྒྱུ་སྡེ་བཞི་ཐུན་མོང་དུ་བསྟན་པ་༽ནི། 
དབང་བསྐུར་སྡོམ་ཐོབ་དམ་ཚིག་སྲོག་ལྟར་བཟུང་། ། 
གཞི་ནི་ཡང་དག་ལྟ་དང་སྩབས་སེམས་ལྡན། ། 
དཀྱིལ་འཁོར་དབང་ཐོབ་བཞི་སྟེ་ཐུན་མོང་ངོ་། ། 
དཀྱིལ་འཁོར་ཆེན་པོའི་དབང་བསྐུར་བ་ཡོངས་སུ་རྫོགས་པ་ཐོབ་ནས་རྡོ་རྗེ་ཐེག་ 
པའི་དམ་ཚིག་དང་སྡོམ་པ་མཐའ་དག་ཐོབ་པ་ཡིན་པས་དེ་དང་། འཛཇུག་པ་ཙམ་ 
ལའང་སྡོམ་བཟུང་གི་སྐབས་སུ་སྔགས་སྡོམ་བཏགས་པ་བ་ཁས་བླངས་པའི་ཚུལ་དུ་ 
ཐོབ་པས། དེ་ཕྱིན་ཆད་ཇི་ལྟར་ཁས་བླངས་པའི་དམ་ཚིག་དང་སྡོམ་པ་ལ་བརྩོན་ 
པར་བྱས་ནས་ལམ་བསྒོམས་ན་དངོས་གྲུབ་མུར་དུ་འཐོབ་པར་འགྱུར་ལ། སྲུང་སྡོམ་ 
ཡལ་བར་དོར་ནས་ལམ་ལ་འབད་ཀྱང་ཉེས་པ་ཆེན་པོའི་གཞིར་འགྱུར་བས་དམ་ 
ཚིག་སྲོག་ལྟར་དུ་བསྲུང་དགོས་ཏེ། སྡོམ་འབྱུང་ལས། 

ཉི་སེ་དངོས་གྲུབ་མཆོག་འདོད་ན།། 
སྲོག་ནི་ཡོངས་སུ་བཏང་ཡང་བླ། ། 
འཆི་བའི་དུས་ལ་བབ་ཀྱང་བླ། ། 
རྟག་ཏུ་དམ་ཚིག་བསྲུང་བར་བྱ། ། 


ཞེས་གསུངས་སོ། །དེ་ལ་བསྲུང་བྱའི་དམ་ཚིག་གི་ཐོག་མར་རྒྱུད་སྡེ་ཐམས་ཅད་ཀྱི་ 
གཞིར་གྱུར་པའི་ཐུན་མོང་གི་དམ་ཚིག་ནི་རྩ་བའི་དམ་ཚིག་ཆེན་པོ་བཞིར་གྲགས་པ་ 
འཇིག་རྟེན་པའི་ཡང་དག་ལྟ་བ། དཀོན་མཆོག་གསུམ་ལ་སྐྱབས་སུ་འགྲོ་བ། བྱང་ 
ཆུབ་ཆེན་པོར་སེམས་བསྐྱེད་པ། དཀྱིལ་འཁོར་དུ་དབང་བསྐུར་བ་རྣམས་ཡིན་ཏེ། 
སྔགས་ལ་འཇུག་པ་དྲུག་ཅུ་པ་ལས། 


དེ་ལ་གཞི་ཡི་དམ་ཚིག་ནི། ། 
རྣམ་པ་བཞིར་ནི་ཤེས་བྱ་སྟེ། ། 
ཡང་དག་ལྟ་དང་ལྡན་པ་དང་། ། 
དཀོན་མཆོག་གསུམ་པོ་མི་སྤོང་དང་། ། 
བྱང་ཆུབ་སེམས་དང་ལྡན་པ་དང་། ། 
དབང་བསྐུར་ཡང་དག་མི་སྤོང་བའོ། ། 
ཞེས་དང་། འཇམ་དཔལ་རྩ་རྒྱུད་ལས། གཞིའི་དམ་ཚིག་བཞི་པོ་སོ་སོར་རྒྱས་པར་ 
བཤད་པའི་རྗེས་སུ། ཀྱི་རྒྱལ་བའི་སྲས། ངའི་སྔགས་ཀྱི་ཡུལ་རྨད་དུ་བྱུང་བ་ལས་ 
འཇུག་པའི་དམ་ཚིག་ནི་མདོར་བསྡུ་ན་རྣམ་པ་གཉིས་ཏེ། གཞི་དང་ཡན་ལག་གོ །དེ་ 
ལ་གཞི་ཇི་ལྟ་བུ་ཞེ་ན། མངོན་པར་དབང་བསྐུར་བ་མི་གཏོང་བ་ནི་གཞི་སྟེ། ཇི་ལྟར་ 


184 འཇམ་མགོན་ཀོང་སྤྲུལ་བློ་གྲོས་མཐའ་ཡས། 


ཡང་དག་པའི་ལྟ་བ་མེད་པ་ལ་སྡོམ་བརྩོན་མེད་པ་དང་། སྐྱབས་སུ་མ་སོང་བ་ལ་ 
ཆོས་འདི་པར་གཏོགས་པ་མེད་པ་དང་། བྱང་ཆུབ་ཏུ་སེམས་མ་བསྐྱེད་པ་ལ་བྱང་ 
ཆུབ་སེམས་དཔའ་མེད་པ་ལྟར། མངོན་པར་དབང་བསྐུར་བ་མ་བྱས་པ་དག་ལ་ཡང་ 
སྔགས་པའི་ཐ་སྟད་མེད་པར་རིག་པར་བྱའོ། །ཞེས་སོགས་རྒྱས་པར་འབྱུང་ངོ་། ། 
དེས་ན་རྩ་བའི་ཆེན་པོ་བཞིའི་དམ་ཚིག་འདི་ནི་རྒྱུད་སྡེ་བཞིའི་ལམ་གྱི་རིམ་པ་གང་ 
ལ་འཇུག་ཀྱང་མེད་ཐབས་མེད་པས་ཐུན་མོང་གི་དམ་ཚིག་ཏུ་བཞག་པའོ། ། 

གཉིས་པ་སོ་སོར་བཤད་པ་ལ་བཞི། བྱ་རྒྱུད། སྤྱོད་རྒྱུད། རྣལ་འབྱོར། རྣལ་ 
འབྱོར་བླ་མེད་ཀྱི་དམ་ཚིག་བཤད་པའོ། ། 

དང་པོ་ ༼ བྱ་རྒྱུད་༽ལ། སྤྱིར་བྱ་བའི་རྒྱུད་རྣམས་ལས་དམ་ཚིག་གི་རིམ་པ་ 
གྲངས་སུ་ཆད་པ་དང་མ་ཆད་པ་ཅི་རིགས་གསུངས་པ་ལ་མཁས་པ་རྣམས་ཀྱིས་རྣམ་ 
གཞག་སྣ་ཚོགས་སྨྲ་ནའང་། བུ་སྟོན་གྱི་སྤྱི་རྣམ་དུ་ཇྔོ་བོའི་དམ་ཚིག་བསྡུས་པར་བྱ་ 
རྒྱུད་ལ་རྩ་ལྟུང་སུམ་ཅུ་གསུངས་པས་དེ་ལེགས་གྲུབ་ལས་གསུངས་པའི། མཁས་ 
པས་ཞེ་སྡང་མི་བྱའོ། །ཞེས་སོགས་འདི་ཡིན་ནམ་དཔྱད་ཅེས་འབྱུང་བ་དང་། དུས་ 
འཁོར་ལས་རྒྱུད་བཞི་ཀ་ལ་རྩ་ལྟུང་བཅུ་བཞི་རེ་གསུངས་པ་དེ་ངོས་འཛིན་ཚེ་གསང་ 
བ་སྤྱི་རྒྱུད་ཀྱི་འདི་ལ་བྱེད་པ་དང་། ངོར་ཆེན་སོགས་ཀྱིས་སྤྱི་རྒྱུད་ལས་གསུངས་པ་ 
དེའི་དང་པོ་གསུམ་སྤྱིའི་དམ་ཚིག་ཕྱི་མ་རྣམས་ལ་ནང་གསེས་དབྱེ་བ་དང་བཅས་པའི་ 
བཅུ་གསུམ་དབང་ལས་ཐོབ་པའི་དམ་ཚིག་ཅེས་དབྱེ་བར་མཛད་ཅིང་། ཀུན་མཁྱེན་ 
པདྨ་དཀར་པོས། བསླབ་པར་བྱ་བའི་དམ་ཚིག་སུམ་ཅུ། བསྲུང་བར་བྱ་བའི་རྩ་ལྟུང་ 
བཅུ་དྲུག་ཅེས་རྣམ་པར་གཞག་པའི་དང་པོ་ལེགས་གྲུབ་ལས་སྒྲབ་ཚིག་གིས་གསུངས་ 
པ་བཅུ་གཉིས། དགག་ཚིག་གིས་གསུངས་པ་བཅོ་བརྒྱད་བཅས་པ་བསྡོམས་པ་དང་། 

གཉིས་པ་ནི། གོང་སྨོས་སྤྱིའི་དམ་ཚིག་བཞིའི་སྟེང་དུ་བླ་མ་ལ་འཁུ་བ་བཅས་ 

འཇམ་དཔལ་རྩ་རྒྱུད་ལས་བསྟན་པ་ལྔ། དཔུང་བཟང་གིས་ཞུས་པ་ལས་གསུངས་པ་ 
མཚམས་མེད་ལྔ་དང་ཉེ་བ་ལྔ་དཀོན་མཆོག་ལ་གནོད་པར་བྱེད་པ་བཅས་བཅུ་གཅིག་ 
བསྡོམས་པས་བཅུ་དྲུག་གོ །གཞན་ཡང་བོ་དོང་པཊ་ཆེན་གྱི་རྒྱད་སྡེ་སྤྱི་རྣམ་བྱམས་ 
པ་གླིང་པའི་སྔགས་འདུལ་ཆེན་མོ་སོགས་སུ་འདི་དག་ལ་གྲངས་འདྲེན་ཚུལ་མང་ 
ཞུང་དབྱེ་བསྡུ་ཅི་རིགས་བཤད་ཀྱང་སྤྱི་རྒྱུད་ལས་གསུངས་པ་འདི་ལ་གཙོ་བོར་བྱེད་ 
པ་ཐམས་ཅད་མཐུན་ནོ། ། 

གཞུང་དངོས་ལ་གསུམ། བྱ་རྒྱུད་སྤྱིའི་དམ་ཚིག་དང་། རིགས་སོ་སོའི་དམ་ 
ཚིག ཉམས་ན་ཕྱིར་བཅོས་བྱ་བའི་ཚུལ་ལོ། ། 

དང་པོ་༼བུ་རྒུདསྤྱིའི་དམ་ཚིག་༽ནི། 


ྱ་རྱ་སྤྱི་ཡི་དམ་ཚིག་བཅུ་བཞི་སྟེ། ། 
དཀོན་མཆོག་སྔགས་ལ་དད་དང་ཐེག་ཆེན་མོས། ། 
ཞིང་མཆོག་ལ་གུས་མི་སྡང་དུས་མཚམས་མཆོད། ། 
གཞན་གཞུང་མི་བཀུར་མགྲོན་མཆོད་བྱམས་སེམས་བརྟན། ། 
བསོད་ནམས་བཟླས་པ་དམ་ཚིག་གཞན་སྲུང་བརྩོན། ། 
དམ་མེད་སྔགས་རྒྱ་མི་སྦྱིན་རྒྱུད་ཀྱང་རྟོགས། ། 
བྱ་རྒྱུད་ཀྱི་དམ་ཚིག་གསང་བ་སྤྱི་རྒྱུད་ལས་གསུངས་པ་ནི་བཅུ་བཞི་སྟེ། ཐུན་མོང་ 
དང་ཐུན་མོང་མ་ཡིན་པའི་དཀོན་མཆོག་གསུམ་ལ་དད་པ། གསང་སྔགས་རིག་ 
སྔགས་གཟུངས་སྔགས་ཀྱི་ཚོགས་ལ་བཟང་ངན་མི་འཛིན་པར་ཕྱོགས་གཅིག་ཏུ་དད་ 
པ། ཐེག་པ་ཆེན་པོ་ལ་ཁྱད་པར་མོས་ཤིང་དེའི་བསླབ་བྱ་སྒྲབ་པ། བླ་མ་དང་། བྱ་ 
རྒྱུད་ལ་ཞུགས་པ། དེའི་དམ་ཚིག་བསྟན་པ་ལ་ཞུགས་པའི་མཛའ་བོ་བཞི་སྟེ་ཞིང་ 


186 འཇམ་མགོན་ཀོང་སྤྲལ་བློ་གྲོས་མཐའ་ཡས། 
མཆོག་ལ་གུས་པ། རང་འདོད་ཀྱི་ལྟ་ལ་མ་གྲུབ་པའི་དྲག་ཤུལ་སྦོགས་ཆོག་དང་ཐུན་ 
མོང་སྒྲབ་པའི་ལྷ་ལའང་ལས་མ་གྲུབ་པས་མི་སྡང་བ། ཉ་སྟོང་བརྒྱད་གསུམ་སོགས་ 
དུས་མཚམས་བཟང་པོར་མཆོད་པ་མི་གཅག་པ། མུ་སྟེགས་སྟོན་པ་སོགས་གཞན་ 
གྱི་གཞུང་མི་བཀུར་བ། གློ་བུར་དུ་ལྷག་པའི་མགྲོན་ལ་ཟས་སྐོམ་སོགས་མཆོད་པ། 
སྲོག་ཆགས་ཀུན་ལ་བྱམས་པའི་སེམས་བརྟན་པ། བསོད་ནམས་ཀྱི་ཚོགས་གོང་དུ་ 
སྤེལ་བ། དཔུང་བཟང་ལས་བཤད་པའི་བླང་དོར་དང་ལྡན་པས་བཟླས་བརྗོད་ལ་ 
བརྩོན་པ། རང་རིགས་སུ་མ་ཟད་རིགས་སྦྱིར་བསྟན་པའི་དམ་ཚིག་གཞན་རྣམས་ 
ཀྱང་བསྲུང་བ་ལ་བརྩོན་པ། དམ་ཚིག་མེད་པ་དང་ཉམས་པ་ལ་སྔགས་དང་ཕྱག་རྒྱ་ 
མི་སྦྱིན་པ། སྔགས་རྒྱུད་རྣམས་ཀྱང་སྦ་ཞིང་སྲུང་ལ་རང་ཉིད་ཀྱིས་ཐོས་བསམ་སྒོམ་ 
པས་རྟོགས་པར་བྱ་བ་རྣམས་སོ། །ཞར་བྱུང་ལེགས་གྲུབ་ནས་གསུངས་པ་སུམ་ 
ཅུའང་སྡོམ་དུ་བཀོད་ན། 
དཀོན་མཆོག་སྔགས་དང་ཐེག་པ་ཆེ་ལ་མོས། ། 
ལྟ་ལ་དུས་མཚམས་མགྲོན་ལ་གློ་བུར་མཆོད། ། 
བསོད་ནམས་ཚོགས་བསགས་བཟླས་བརྗོད་ཚུལ་བཞིན་བརྩོན། ། 
སྤི་དང་བྱེ་བྲག་རིགས་ཀྱི་དམ་ཚིག་བརྟན། ། 
རྒྱུད་སྲུང་རྟོགས་དང་སྒོ་གསུམ་ཉེར་ཞི་བྱ། ། 
ཁྲུས་དང་གཙང་སྦྲ་བཅུ་གཉིས་སྒྲབ་ཕྱོགས་སོ། ། 
ལྟ་ལ་མི་སྡང་གཞན་གྱི་གཞུང་མི་མཆོད། ། 
མ་གནང་མི་ལེན་གསང་སྔགས་རང་བཟོར་མིན། ། 
གདོན་གྱི་ལས་མིན་ལས་སྒྲབ་གཞན་མི་བསྒུར། ། 

དམ་མེད་མི་སྦྱིན་ཕྱག་རྒྱ་སོགས་མི་འགོངས། ། 
མ་བསྡམས་པ་མིན་མ་གནང་ཟས་མི་ཟ། ། 
བྱམས་པ་མི་གཏོང་མ་ཟིན་སྨྲ་བ་མིན། ། 
ཁྲོས་ནས་དྲག་ཤུལ་མི་སྨྱོད་བདག་མི་བརྙས། ། 
གཞན་སུན་མི་འབྱིན་གནས་ངན་ལེན་རྣམས་སྤངས། ། 
ལྟད་མོ་མི་ལྟ་བཤང་གཅི་ཆུར་མི་དོར། ། 
བཅོ་བརྒྱད་དེ་དག་དགག་པའི་སྒོ་ནས་གསུངས། ། 
ས་སོ། 
གཉིས་པ་༼རིགས་སོ་སོའི་དམ་ཚིག་༽ནི། 
སོསོའི་རིགས་ཀྱི་དམ་ཚིག་རྒྱུད་ལྟར་སྤྱད། ། 
འཇིག་རྟེན་ལས་འདས་པའི་རིགས་གསུམ། འཇིག་རྟེན་པའི་རིགས་གསུམ་སོ་སོར་ 
དམིགས་བསལ་དུ་བཤད་པའི་བླང་དོར་ཇི་སྟེད་ཡོད་པ་རྣམས་ཀྱང་སྤྱིའི་དམ་ཚིག་ 
གཞིར་བཞག་པའི་སྟེང་དུ་རང་རིགས་ཀྱི་དམ་ཚིག་རྒྱུད་དང་རྟོག་པ་རྣམས་ནས་ 
གསུངས་པ་ལྟར་སྤྱད་པར་བྱའོ། །དམ་ཚིག་དེ་རྣམས་ཀྱང་བྱ་སྤྱོད་ཀྱི་དབང་ཞུས་པ་ 
རྣམས་ཀྱིས་བསྲུང་བྱ་ཡིན་པར་མ་ཟད་རྣལ་འབྱོར་བླ་མེད་ལ་ཞུགས་པ་རྣམས་ཀྱིས་ 
ཀྱང་བསྲུང་དགོས་པར་དགྲ་ནག་གི་འགྲེལ་བ་རིན་ཆེན་སྒྲོན་མེ་ལས་བཤད་དོ། ། 
གསུམ་པ་༼ཉམས་ན་ཕྱིར་བཅོས་བྱ་བའི་ཚུལ་༽ནི། 
འགལ་ན་རང་རིག་འབུམ་མམ་མེས་རྨོངས་གཟུངས། ། 
ཞི་བའི་སྲེག་བླགས་སོགས་ཀྱིས་ཕྱིར་བཅོས་བྱ། ། 


188 འཇམ་མགོན་ཀོང་སྤུལ་བློ་གྲོས་མཐའ་ཡས། 


རླེ 


དམ་ཚིག་རྣམས་ཐོག་མར་ཤེས་པར་བྱས་ནས་ཉེས་ལྟུང་གིས་མ་གོས་པ་ལ་འབད། 
གལ་ཏེ་འགལ་བར་ཀྱུར་ན་དེ་མ་ཐག་ཏུ་ཕྱིར་བཅོས་དགོས་ཤིང་། བཅོས་ཚུལ་རང་ 
རང་གི་རིག་པའི་སྟིང་པོ་འབུམ་ཕྲག་གཅིག་བཟླ་བའམ། ཡང་ན་མེས་རློངས་བྱེད་ 
པའི་གཟུངས་ཏེ་རྡོ་རྡེ་མི་ཕམ་པ་མེ་ལྟར་རབ་ཏུ་རྨོངས་པར་བྱེད་པའི་གཟུངས་སྟོང་ 
ཕྲག་གཅིག་བཟླ་བའམ། ཡང་ན་ཞི་བའི་སྲེག་བླུགས་གྲངས་དེ་སྟེད་དམ། སོགས་ 
ཁོངས་ནས་དཀྱིལ་འཁོར་དུ་སླར་ཡང་ནས་ཡང་དུ་འཇུག་པ་རྣམས་ཀྱིས་ཕྱིར་བཅོས་ 
བྱ་བ་སྤྱི་རྒྱུད་ནས་གསུངས་ཤིང་། དུས་ཀྱང་ལེགས་གྲུབ་ལས། 
ཉིན་མོ་བག་མེད་བྱས་པ་དག ། 
མཚན་མོ་སོ་སོར་བཤགས་པར་བྱ། ། 
ནུབ་མོར་བྱས་པའང་ནངས་པར་བཤགས། ། 


ཞེས་གསུངས་པ་ལྟར། ཉིན་མོར་བྱུང་བ་རྣམས་མཚན་མོ་དང་། དེ་ལ་བྱུང་བ་རྣམས་ 
ཉིན་མོར་བཤགས་ཏེ་དག་པར་བྱ་དཀོས་སོ། ། 
གཉིས་པ་སྤྱོད་རྒྱུད་ཀྱི་དམ་ཚིག་བཤད་པ་ནི། 
སྤྱོད་རྒྱུད་མི་དགེ་བཅུ་དང་དམ་པའི་ཆོས། ། 
བྱང་ཆུབ་སེམས་སྤང་སེར་སྣ་འགྲོ་ལ་གནོད། ། 
བཅུ་བཞི་སྤང་བྱ་ཕྱིར་བཅོས་གོང་འོག་མཚུངས། ། 
སྤྱོད་པའི་རྒྱུད་སྤྱིར་དམ་ཚིག་ཁྱད་པར་བ་བཅུ་བཞི་རྣམ་སྣང་མངོན་བྱང་ལས་ 
གསུངས་ཏེ། དེའང་ཡུས་ཀྱི་མི་དགེ་བ་གསུམ། ངག་གི་བཞི། ཡིད་ཀྱི་གསུམ་བཅས་ 
མི་དགེ་བ་བཅུ་སྤངས་པས་དགེ་བ་བཅུ་ལ་གནས་པ་དང་། དམ་པའི་ཆོས་གཏོང་བ། 

བྱང་ཆུབ་ཀྱི་སེམས་སྤང་བ། ཆོས་ནོར་ལ་སེར་སྣ 'བྱེད་པ། འགྲོ་བ་ལ་གནོད་པ་བྱེད་ 
བ་བཅུ་སྤངས་པ་ནི་ཉན་རང་དང་། འཇིག་རྟེན་མུ་སྟེགས་པ་ལའང་ཡོཿ ད་པས་དེ་དང་ 
ཁྱད་པར་ཅི་ཡོད་སྟམ་ན། ཉན་རང་ཐབས་ཤེས་རབ་དང་མི་ལྡན། འཇིག་རྟེན་མུ་ 
སྟེགས་པ་དངོས་ལ་ཞེན་ཞིང་གཞན་རྐྱེན་གྱིས་འཇུག་ལ། བྱང་སེམས་ཐབས་ཤེས་ 
རབ་དང་ལྡན་པས་ཆོས་ཐམས་ཅད་མཉམ་པ་ཉིད་ཀྱི་སྒོ་ནས་གཞན་གྱི་དྲིང་མི་ 
འཇོག་པས་ཁྱད་པར་ཆེའོ། །བྱེ་བྲག་རིགས་སོ་སོའི་དམ་ཚིག་ཀྱང་དེ་ཉིད་ཀྱི་རྒྱུད་ 
སོ་སོ་ལས་འབྱུང་བ་ལྟར་བླང་དོར་བྱ་དགོས་ལ། ཉམས་ན་ཕྱིར་བཅོས་བྱ་བའི་ཚུལ་ 
ནི་གོང་བྱ་རྒྱུད་སྐབས་སུ་བཤད་པ་ལྟར་བྱ་དགོས་ཤིང་དེ་ནི་འོག་ཏུ་འཆད་པར་ 
འགྱུར་བའི་རྣལ་འབྱོར་རྒྱུད་ཀྱི་དམ་ཚིག་ལའང་མཚུངས་སོ། །རྗེ་པད་དཀར་ཞབས་ 
ཀྱིས་སྐབས་འདིར་དམ་ཚིག་ཆེན་པོ་ལ་འཇུག་པའི་ཕྱིར་འཇུག་པའི་སེམས་དང་། 
དམ་ཚིག་ཆེན་པོ་ཉིད་ལ་ཞུགས་པ་གནས་པའི་སེམས་དང་། དམ་ཆིག་ཆེན་པོར་ཆུད་ 
ནས་དེ་ལ་སེམས་ཅན་རབ་ཏུ་འགོད་པ་ལྡང་བའི་སེམས་ཀྱི་སྡོམ་པ་གསུམ་ནི་བསླབ་ 
པར་བྱ་བའི་དམ་ཚིག་གསུམ་དང་། སྔར་སྨོས་པ་དེ་ཉིད་རབ་བྱུང་གི་རྩ་ལྟུང་བཅུ་ 
བཞིར་བཞག ཁྱིམ་པ་ལ་ལོག་གཡེམ། སྲོག་གཅོད། མ་བྱིན་ལེན། རྫུན་སྨྲ། ལོག་ 
ལྟ་རྣམས་ཀྱི་སྟེང་དུ་ལྟུང་བའི་རྩ་བ་བཞི་བསྣན་པས་དགུར་དབྱེ་བར་མཛད་དོ། ། 

གསུམ་པ་རྣལ་འབྱོར་རྒྱུད་ཀྱི་དམ་ཚིག་བཤད་པ་ལ་གསུམ། བཤད་རྒྱུད་གཙོ་ 
བོར་བྱེད་པ་རིགས་ལྔའི་དམ་ཚིག རྩ་རྒྱུད་གཙོ་བོར་བྱེད་པ་ལྷ་ལྔའི་དམ་ཚིག་དང་ 
རྩ་ལྟུང་བཅུ་པོ། བཤད་རྒྱུད་ཀྱི་བཤད་པའི་རྣམ་གྲངས་གཞན་བསྟན་པའོ། །དང་པོ་ 
ལ་གཉིས། མདོར་བསྟན། རྒྱས་བཤད་དོ། ། 


190 འཇམ་མགོན་ཀོང་སྤྲལ་བློ་གྲོས་མཐའ་ཡས། 
དང་པོ་༼མདོར་བསྟན་༽ནི། 
རྣལ་འབྱར་རྒྱུད་ལ་དགག་སྦྲབ་ཕྱོགས་བཅུ་བཞི། ། 
རྣལ་འབྱོར་གྱི་རྒྱུད་ལ་བཤད་རྒྱུད་རྡོ་རྗེ་རྩེ་མོ་ལས་རྒྱ་ཆེར་གསུངས་པའི་གཙོ་བོར་ 
དགག་ཕྱོགས་བཅུ་བཞི་དང་། སྒྲབ་ཕྱོགས་བཅུ་བཞིར་སྔོན་གྱི་མཁས་པ་རྣམས་ 
ཀྱིས་བསྡུ་བར་མཛད་དོ། ། 
གཉིས་པ་༼རྒྱས་བཤད་༽ེལ་གཉིས། སྒྲབ་ཕྱོགས་དང་། དགག་ཕྱོགས་ཀྱི་བཅུ་ 
བཞི་བཤད་པའོ། ། 
དང་པོ་༼སྒྲབ་ཕྱོགས་།ནི། 
སྒྲབ་ཕྱོགས་རིགས་ལྔར་མཆོག་གསུམ་བཟུང་བ་གསུམ། ། 
སྦྱིན་བཞི་འཛིན་གསུམ་བརྩོན་གཅིག་རིམ་བཞིན་ནོ། ། 
དེའང་། སངས་རྒྱས་ཆོས་དང་དགེ་འདུན་ཏེ། །དཀོན་མཆོག་གསུམ་ལ་སྐྱབས་སུ་ 
སོང་། །ཞེས་སོགས་ཀྱི་སྡོམ་པ་བསྒྲགས་ཏེ་སྣོད་བརྟགས་པ་ན་སྣོད་རུང་དུ་གྱུར་པ་ 
དེས་དཀྱིལ་འཁོར་དུ་འཇུག་པའི་སྐབས་དང་འབྲེལ་བར། ཇི་ལྟར་དུས་གསུམ་ 
མགོན་པོ་རྣམས། །ཞེས་པ་ནས། སེམས་ཅན་མྱ་ངན་འདས་ལ་འགོད། །ཅེས་པའི་ 
བར་ལན་གསུམ་གྱིས་ཕས་ཕམ་པ་བཅུ་བཞི་ལས་ལྡོག་ཅིང་། སྒྲབ་ཕྱོགས་ཡན་ལག་ 
བཅུ་བཞི་རྫོགས་པས་སྔགས་སྡོམ་ཆོ་ག་བཞིན་དུ་བཟུང་བ་ནི་ཐོག་མར་དམ་ཚིག་ཇི་ 
ལྟར་བཟུང་བའི་ཚུལ་ཡིན་ལ། དེ་ལྟར་བཟུང་བའི་དམ་ཚིག་སྒྲབ་ཕྱོགས་བཅུ་བཞི་ 
རིགས་ལྔར་བསྡུས་པ་ནི། དཀོན་མཆོག་གསུམ་བཟུང་བ་སྟེ་རྣམ་སྣང་གི་རིགས་ཀྱི་ 
དམ་ཚིག་གསུམ། རྡོ་རྗེའི་ཕྱག་རྒྱ་དང་། དྲིལ་བུའི་ཕྱག་རྒྱ་དང་། སློབ་དཔོན་བཟུང་ 

བ་སྟེ་རྡོ་རྗེ་རིགས་ཀྱི་དམ་ཚིག་གསུམ། ཆོས་དང་། ཟང་ཟིང་དང་། མི་འཇིགས་པ་ 
དང་། བྱམས་པའི་སྦྱིན་པ་སྟེ་རིན་ཆེན་རིགས་ཀྱི་དམ་ཚིག་བཞི། ཕྱི་བྱ་སྤྱོད་དང་། 
གསང་བ་རྣལ་འབྱོར་རྒྱུད་དང་། ཐེག་པ་གསུམ་འཛིན་པ་སྟེ་པདྨའི་རིགས་ཀྱི་དམ་ 
ཚིག་གསུམ། མཆོད་པའི་ལས་ལ་བརྩོན་པའི་ལས་ཀྱི་རིགས་ཀྱི་དམ་ཚིག་གཅིག་སྟེ་ 
བཅུ་བཞིའོ། །དེ་དག་རིགས་སོ་སོའི་དམ་ཚིག་ཏུ་འཇོག་པའི་རྒྱུ་མཚན་ཡང་རྣམ་ 
སྣང་ནི་དེ་བཞིན་གཤེགས་པ་རྣམས་ཀྱི་སྒུའི་རིགས་ཡིན་ལ། སྒུ་ནི་དགེ་ཆོས་ཐམས་ 
ཅད་ཀྱི་རྟེན་བྱེད་ཅིང་དགེ་ཆོས་ཐམས་ཅད་ཀྱི་རྩ་བ་ཡང་གསུམ་ལ་སྙུབས་སུ་འགྲོ་ 
བ་ཡིན་པས་སོ། །མི་བསྐྱོད་པ་ནི་ཐུགས་ཀྱི་རིགས་ཡིན་ལ་ཐུགས་ནི་སྟོང་ཉིད་དང་ 
སྙིང་རྡེ་དབྱེར་མེད་དུ་གྲུབ་པ་དེའི་བདག་ཉིད་རྡོར་དྲིལ་དང་དེའི་དོན་སྟོན་པའི་སློབ་ 
དཔོན་བཟུང་བའོ། །རིན་འབྱུང་ནི་ཡོན་ཏན་གྱི་རིགས་ཡིན་ལ་ཡོན་ཏན་ནི་ཡིད་ 
བཞིན་གྱི་ནོར་བུ་ལྟར་འདོད་དགུ་འབྱུང་བས་སྦྱིན་པ་བཞིས་སེམས་ཅན་རྣམས་ཀྱི་ 
རེ་འདོད་སྐོང་བའོ། །འོད་དཔག་མེད་ནི་གསུང་གི་རིགས་ཡིན་ལ། གསུང་ལས་ 
ཆོས་ཀྱི་ཕུང་ཕོ་བརྒྱད་ཁྲི་བཞི་སྟོང་འབྱུང་ཞིང་བརྒྱད་ཁྲི་བཞི་སྟོང་ཡང་ཕྱི་ནང་གསང་ 
ཐེག་གསུམ་དུ་འདུས་པས་སོ། །དོན་གྲུབ་ནི་ཕྲིན་ལས་ཀྱི་རིགས་ཡིན་ལ་ཕྲིན་ལས་ 
ཀྱི་ངོ་བོ་ཡང་སངས་རྒྱས་མཆོད་པ་དང་སེམས་ཅན་གྱི་དོན་བྱེད་པར་ངེས་ཤིང་ 
མཆོད་པའི་ལས་ཅི་ནུས་བྱ་བས་ནི་དེ་གཉིས་ཀ་འགྲུབ་པས་སོ། ། 
གཉིས་པ་༼དགག་ཕྱོགས་ཀྱི་བཅུ་བཞི་བཤད་པ་།ནི། 
དགག་ཕྱོགས་དཀོན་མཆོག་བྱང་སེམས་དོར་བ་དང་། ། 
ལྷ་དང་སྔགས་རྒྱ་བླ་མར་སྨད་ཅིང་འགོམས། ། 
བཟའ་མིན་གསང་བསྒྲགས་འདོར་འཚེ་དམན་ལ་དགའ། ། 

ྐྱོ་དངསྤྱོད་དོར་བྱ་མིན་བྱ་བ་སྟེ། ། 

དེ་དག་བཤད་རྒྱུད་གཙོར་བྱས་རིགས་ལྔའི་འོ། ། 
དགག་པའི་ཕྱོགས་ནས་སྨོས་པའི་བསླབ་བྱ་ནི། དཀོན་མཆོག་གསུམ་མི་སྤང་། བྱང་ 
སེམས་མི་འདོར། ལྟ་རྣམས་ལ་མི་སྨད། སྔགས་རྒྱ་ལ་མི་སྨད། སློབ་དཔོན་ལ་མི་ 
བརྙས། བླ་མའི་བཞོན་པ་སོགས་དང་མཚོན་ཆ་ཕྱག་མཚན་མི་འགོམ། བཟའ་བྱ་ 
མིན་པ་མི་བཟའ། གསང་བའི་ཡེ་ཤེས་མི་བསྒྲག སྔགས་རྒྱའི་བསླབ་པ་མི་འདོར། 
གནོད་འཚེ་མི་བྱ། ཐེག་དམན་ལ་མི་དགའ། སེམས་ཅན་དོན་ལ་དཀའ་བས་མི་སྐྱོ། 
ཕྱིན་དྲུག་གི་སྦྱོད་པ་མི་འདོར། བྱ་མིན་མི་བྱ་བ་བཅས་བཅུ་བཞི་སྟེ། དགག་སྒྲབ་དེ་ 
དག་ནི་བཤད་རྒྱུད་གཙོར་བྱས་པའི་རིགས་ལྔའི་དམ་ཚིག་ཅེས་བྱའོ། ། 

གཉིས་པ་རྩ་རྒྱུད་གཙོ་བོར་བྱས་པའི་ལུགས་གཉིས་བཤད་པ་ནི། 

རྩ་རྒྱུད་དཔལ་མཆོག་ལུགས་སོགས་གཞན་དུ་ཤེས། ། 
རྩ་རྒྱུད་དེ་ཉིད་འདུས་པ་དང་དཔལ་མཆོག་ནས་གསུངས་པའི་ལུགས་སོགས་འདིར་ 
ཡི་གེ་མང་གིས་དོགས་ནས་མ་སྤོས་པས་གཞན་དུ་ཤེས་པར་བྱའོ། །ཞེས་སྨོས་པ་ 
འགྲེལ་བའི་ཚིག་གིས་ཁ་བསྐངས་པ་ལ་དང་པོ་དེ་ཉིད་འདུས་པ་ལས་གསུངས་པ་ལྟ་ 
ལྔའི་དམ་ཚིག་ནི། བྱང་ཆུབ་ཀྱི་སེམས་རྣམ་པ་གཉིས་ལ་གོམས་པའ་བྱེད་པ་དང་། དེ་ 
ཉིད་ནན་ཏན་གྱིས་གོང་དུ་སྤེལ་བ་ནི་དེ་བཞིན་གཤེགས་པའི་དམ་ཚིག་ཉན་ཐོས་ 
རྣམས་འདོད་པའི་ཡུལ་ལ་ཟུག་རྔུ་དང་འདྲ་བར་ལྟ་ཞིང་སྡོང་བ་དེ་བཞིན་དུ་སྐྱོ་བ་མི་ 
བསྐྱེད་པར་བྱང་ཆུབ་ཀྱི་སེམས་བརྟན་པ་དང་། རྗེས་སུ་ཆགས་པ་དང་། མགུ་བ་ལ་ 
སོགས་པས་རྗེས་སུ་ཆགས་པ་དེ་བཞིན་གཤེགས་པའི་རིགས་ཀྱི་དམ་ཚིག གདུག་ 

ཅིང་འདུལ་དཀའ་བའི་སེམས་ཅན་རྣམས་ལ་ཁྲོ་བ་ལྟར་བཅོས་ཏེ་མངོན་སྤྱོད་ཀྱི་ 
ལས་ལ་སློབ་པ་རྡོ་རྗེ་རིགས་ཀྱི་དམ་ཚིག དོན་དམ་སྟོང་ཉིད་དུ་ཤེས་པའི་ངང་ལས་ 
ཕྱག་རྒྱ་ཆེན་པོའི་སྐུར་ལྡངས་པ་ལ་སོགས་པས་འགྲོ་བ་ལ་ཇི་ལྟར་ཕན་པ་དེ་ལྟར་ 
སྦྱོར་བ་ནི་པདྨའི་རིགས་ཀྱི་དམ་ཚིག དངོས་པོ་རྣམ་པ་མང་ཤུང་གང་ཡང་རུང་ཉིན་ 
རེ་བཞིན་དུ་ཇི་ལྟར་འདོད་པ་སྦྱིན་པ་རིན་ཆེན་རིགས་ཀྱི་དམ་ཚིག་སྟེ། གཞན་དོན་ 
གྱི་ཕྲིན་ལས་སུ་སོང་བའི་ཆ་ནས་ལས་ཀྱི་རིགས་ཀྱི་དམ་ཚིག་ཤུགས་ལས་ཐོན་པ་ 
ཡིན་ནོ། ། 

གཉིས་པ་དཔལ་མཆོག་དང་པོ་ལས་རྩ་ལྟུང་བཅུར་གསུངས་པ་ནི། སྨོན་སེམས་ 
སྤོང་བ། འཇུག་སེམས་སྤོང་བ། བདེན་གཉིས་སེམས་བསྐྱེད་དེ་ཟླ་བ་རྡོ་རྗེའི་ཏིང་ 
འཛིན་སྤོང་བ། རྗོད་བྱེད་སྡེ་སྣོད་འཐིང་བསླད་ཀྱིས་སྡོང་བ། བརྡོད་བྱ་ཉམས་ལེན་ 
སྤོང་བ། རྨོངས་པས་ཆོས་ལ་སྒོད་པ། ཕྱག་རྒྱ་བཞི་འབྲེལ་གྱི་རྣལ་འབྱོར་གྱིས་བྱིན་ 
གྱིས་བརླབས་པའི་ལུས་སེམས་དཀའ་ཐུབ་ཀྱིས་གདུང་བ། དམ་ཚིག་རྣལ་འབྱོར་རྡོར་ 
དྲིལ་སྤོང་བ། ཕྱག་རྒྱ་བཞི་སྤངས་ནས་ཐ་མལ་དུ་གནས་པ། རྡོ་རྗེ་སློབ་དཔོན་སྤོང་བ་ 
སྟེ་བཅུ་དང་། དེ་སྟེང་རྡོ་རྗེ་འབྱུང་བ་ལས་བཤད་པའི་མ་སྨིན་པ་ལ་གསང་བ་སྒྲོག་པ་ 
བསྣན་པས་བཅུ་གཅིག་གོ ། 
གསུམ་པ་བཤད་རྒྱུད་ལ་བརྟེན་པའི་རྣམ་གྲངས་གཞན་ཞར་བྱུང་ཐོབ་ཚུལ་ 
བཅས་བཤད་པ་ནི། 
ཡང་ན་རིགས་ལྔ་སོ་སོ་སྤྱི་མདོར་བསྡུས། ། 
སྤྱ་ལ་རྩ་བ་ཡན་ལག་གོ་རིམ་བཞིན། ། 
བྱང་སེམས་ཕམ་པ་བཅུ་བཞི་རྩ་བཞི་ཆང་། ། 
སྡོམ་དང་དམ་པ་བསྟེན་སོགས་དགེ་ཆོས་སྡུད། ། 

ལྡོགཕྱོགས་བཞི་བྲལ་དོན་བྱེད་ཚུལ་ཁྲིམས་ཏེ། ། 
མི་བརྙས་ཐུན་མོང་བཟུང་རྣམས་ཕྱི་མའོ། ། 
བསླབ་གཞི་ཀུན་སྲུང་ཁས་བླངས་ཐོབ་པ་སྟེ། ། 
རྩ་ལྟུང་བཅུ་སོགས་ཆོ་གས་ཐོབ་པར་འདོད། ། 
ཡང་བཤད་རྒྱུད་རྡོ་རྗེ་རྩེ་མོ་ལས་སྡོམ་པ་བསྒྲག་བཟུང་གསུངས་པ་འདི་ཉིད་བླ་མེད་ 
དང་ཐུན་མོང་དུ་འགྱུར་བའི་སྡོམ་པའི་ཆིངས་སུ་སྣང་བས་དེའི་ལུགས་ལྟར་ན། 
རིགས་ལྔ་སོ་སོའི་དམ་ཚིག སྤྱིའི་དམ་ཚིག སྡོམ་པ་མདོར་བསྡུས་ཏེ་བསྒྲག་པ་ 
གསུམ། དང་པོ་ནི་གོང་དུ་བཤད་པ་ལྟར་རོ། །སྤྱི་ལ་རྩ་བ་དང་ཡན་ལག་གཉིས། དེ 
དག་གི་ངོས་འཛིན་ཀྱང་འཆད་འགྱུར་གོ་རིམ་ལྟར་སྦྱར་ཏེ་རྩ་བའི་དམ་ཚིག་ནི་ནམ་ 
མཁའི་སྟིང་པོའི་མདོར་གསུངས་པའི་བྱང་སེམས་ཀྱི་ཕམ་པ་བཅུ་བཞི་སྤོང་བའོ། ། 
ཡན་ལག་གི་དམ་ཚིག་ནི་ཚུལ་ཁྲིམས་རྣམ་པ་གསུམ་སྟེ་དེའང་བསྒྲག་ཚིག་གི་སྐབས་ 
སུ་མ་མཐའ་དགེ་བསྟེན་གྱི་བསླབ་པ་ཙམ་མེད་ཀ་མེད་ཀྱི་དབང་དུ་མཛད་དེ། ཁྱོད་ 
ཀྱིས་སྲོག་ཆགས་གསད་མི་བྱ། །ཞེས་སོགས་འབྱུང་བ་ལྟར་རྩ་བ་བཞི་ཆང་དང་ 
བཅས་པ། གཞན་ཡང་སེམས་ཅན་གྱི་དོན་དུ་འགྱུར་ན་མ་གཏོགས་ཉེས་པར་སྤྱོད་པ་ 
མཐའ་དག་སྤོང་བ་སྡོམ་པའི་ཚུལ་ཁྲིམས། དམ་པ་ཉེ་བར་བསྟེན་པ་དང་། སོགས་ 
ཁོངས་ནས་རྣལ་འབྱོར་ཅན་ལ་བསྟེན་བཀུར། ཕྱིན་དྲུག་དང་ངོ་བོ་གཅིག་པའི་ཐེག་ 
ཆེན་དགེ་བཅུ་སྒྲབ་པ་དགེ་བ་ཆོས་སྡུད་ཀྱི་ཚུལ་ཁྲིམས། ཐེག་དམན་ལ་འདོད་པ། 
གཞན་དོན་ལ་རྒྱབ་ཀྱིས་ཕྱོགས་པ། འཁོར་བ་སྤང་བ། མྱང་འདས་ལ་ཆགས་པ་སྟེ་ 
ཀྱི་ཚུལ་ཁྲིམས་སོ། །ལྷ་དང་ལྟ་མིན་གནོད་སྦྱིན་སོགས་ལ་མི་བརྙས་པ་དང་། རྡོ་རྗེ 

སོགས་ཕྱག་རྒྱ། བླ་མའི་བཞོན་པ། ཕྱག་མཚན་མཚོན་ཆ་དང་ལྷའི་མཚན་མ་རྣམས་ 
མི་འགོམ་པ་དང་། སྡོམ་པ་འོག་མ་རྣམས་གོང་མར་འདུ་བས་ཕར་ཕྱིན་དང་བྱ་སྦྱོད་ 
ཀྱི་སྡོམ་པ་ཐུན་མོང་བ་རྣམས་ཀྱང་བཟུང་བ་ནི་ཕྱི་མ་སྟེ་མདོར་བསྡུས་བསྒྲགས་པ་ 
ལས་བཟུང་བའོ། །པད་དཀར་ཞབས་ཀྱིས། རིགས་ཀྱི་རྗེས་སུ་མཐུན་པའི་དམ་ 
ཚིག་སྒྲབ་ཕྱོགས་ཀྱི་ཆོས་བཅུ་བཞི། དེའི་མི་མཐུན་ཕྱོགས་ཀྱི་ལྟུང་བ་ལ་དགག་ 
ཕྱོགས་བཅུ་བཞི་རྩ་བ་དང་། ཁྱོད་ཀྱིས་སྲོག་ཆགས་གསད་མི་བྱ། །ལ་སོགས་པས་ 
བསྟན་པ་ཡན་ལག་གི་ལྟུང་བ། ཉམས་སུ་བླངས་པའི་དམ་ཚིག་གོང་སྨོས་ལྷ་ལྔའི་ 
དམ་ཚིག་རྣམས་ཏེ་རྣམ་པ་གསུམ་དུ་བསྡུས་པར་མཛད་དོ། །སྤྱིར་རྣལ་འབྱོར་རྒྱུད་ 
ལས་དམ་ཚིག་དང་ལྟུང་བའི་རྣམ་གྲངས་བཤད་པ་ནི་ཤིན་ཏུ་མང་བས་མཐའ་ 
གཅིག་ཏུ་བསྡུ་མི་ནུས་སོ། །དེ་ལྟར་བཤད་པའི་དགག་སྒྲབ་ཀྱི་ཕྱོགས་བཅུ་བཞི་ 
སོགས་བསླབ་བཞི་ཀུན་སྲུང་བ་ནི་ཁས་བླངས་པའི་ཚུལ་གྱིས་ཐོབ་པ་དང་། རྩ་ལྟུང་ 
_ བྱཅུ་ལ་སོགས་པ་ནི་ཆོ་གས་ཐོབ་པའི་སྡོམ་པར་འདོད་དོ། །ཉམས་ན་ཕྱིར་བཅོས་ 
པའི་ཚུལ་སྔར་སྨོས་པ་དང་། འཆད་འགྱུར་སྙིང་པོ་རྒྱན་ལས་གསུངས་པ་རྣམས་ཀྱང་ 
སྦྱར་རོ། ། 

བཞི་པ་རྣལ་འབྱོར་བླ་མེད་ཀྱི་དམ་ཚིག་བཤད་པ་ལ་གསུམ། དམ་ཚིག་རྣམ་ 
གཞགརྒྱུས་པར་བཤད། དབྱེ་བའི་རྣམ་གྲངས་གཞན་བསྟན། ཉམས་པའི་ཚད་དང་ 
ཕྱིར་བཅོས་ཀྱི་ཐབས་བསྟན་པའོ། །དང་པོ་ལ་གཉིས། མདོར་བསྟན། རྒྱས་བཤད་ 
དོ། ། 

དང་པོ་༼མདོར་བསྟན་།ནི། 


བླ་མེད་བརྟུལ་ཞུགས་སྡོམ་པ་དམ་ཚིག་གསུམ། ། 

རྣལ་འབྱོར་བླ་མེད་ཀྱི་དབང་གིས་སྡོམ་པ་མནོས་པས་བསྲུང་བར་བྱ་བ་ནི། རྡོ་རྗེའི་ 
བརྟུལ་ཞུགས། རིགས་ སོ་སོའི་ སྡོམ་ ་པ། རྩ་བ་ཡན་ལག་གི་དམ་ཚིག་སྟེ་བླང་དོར་བྱ་ 
བའི་རིགས་གསུམ་དུ་ཡོད་དོ། ། 
གཉིས་པ ༼ཅྱས་བཤད་༽ལ་གསུམ། བརྙུལ་ཞུགས། སྡོམ་པ། དམ་ཚིག་ 
བཤད་པའོ། ། 
དང་པོ་༼བརུལ་ཞུགས་།ནི། 
བརྟུལ་ཞུགས་སོ་སོར་དམིགས་སུ་གསུངས་པ་སྟེ། ། 
འདུས་པར་རིགས་ལྔ་དགོངས་ཏེ་གསུངས་པ་བཞི། ། 
ཐ་མལ་གྱི་ལས་སྤྱོད་དང་རྣམ་པར་རྟོག་པ་བརྟུལ་ནས་སྒོ་གསུམ་རྡོ་རྗེ་སེམས་དཔའི་ 
ཚུལ་ལ་ཞུགས་པ་ནི་བླ་མེད་ཀྱི་སྡོམ་པའི་ཐོག་མར་བཤད་ལ། དེའང་རྒྱུད་སྡེ་སོ་སོ་ 
ནས་རང་ལུགས་ཐ་དད་དམིགས་བསལ་དུ་གསུངས་པ་རྣམས་ཏེ། དཔལ་གསང་བ་ 
འདུས་པར་བསྐྱེད་རིམ་གྱི་བརྟུལ་ཞུགས་སུ། ཤ་ཆེན་སྒུ། བཤང་བ་དང་གཅི་བ་ 
གསུང་། ཁུ་བ་དང་ཁྲག་ཐུགས་ཏེ་རྡོ་རྗེ་གསུམ་མམ་ཡང་ན་བདུད་རྩི་ལྔ་པོ་རིགས་ 
ལྔའི་དམ་ཚིག་ཏུ་བསྟེན་པར་གསུངས་པ་དང་། རྫོགས་རིམ་ལ་དེ་དག་ཕུང་ཕོ་ལྔ་པོ་ 
འོད་གསལ་དུ་སྡུད་པའི་ཐབས་ལ་བསླབ་པ་དང་། རྒྱུད་ལེའུ་བཞི་པ་ལས། 


སྲོག་གཅོད་པ་ནི་སེམས་ཅན་གང་། ། 
རྫུ་དུ་སྨྲ་ལ་དགའ་བ་གང་། ། 
གཞན་གྱི་ནོར་ལ་ཆགས་པ་དང་། ། 
རྟག་ཏུ་འདོད་པ་སྤྱོད་གང་དང་། ། 

ཞེས་དགོངས་ཏེ་གསུངས་པའི་དམ་ཚིག་བཞིར་བཤད་དེ་བ ད་རིམ་ལ་གནས་པས་ 
གཞན་དོན་དུ་འགྱུར་ན། དེ་དག་དངོས་སུ་ཡང་བྱ་ལ། རྫོགས་རིམ་ལ་གནས་པས་ 
རླུང་འགོག་པ་སྲོག་གཅོད། རྟེན་འབྲེལ་གྱི་རིམ་པ་ཤེས་པས་ཆོས་སྨྲ་བ་རྫུན་སྨྲ། 
སངས་རྒྱས་ཀྱི་ཡེ་ཤེས་ཕྱག་རྒྱའི་སྟོབས་ལས་སྒྲབ་པ་མ་བྱིན་ལེན། ཆོས་ཉིད་དེ་ 
བཞིན་ཉིད་ལ་སྤྱོད་པ་ནི་འདོད་པ་སྤྱོད་པ་སྟེ། ལས་དང་པོ་པས་ཀྱང་འདི་དག་མོས་ 
པའི་ཚུལ་གྱིས་བཟུང་ཞིང་རྒྱུ་ཚོགས་ལ་བསླབ་དགོས་པ་ཡིན་ནོ། ། 
བདེ་མཆོག་ཚངས་སྤྱོད་ཉེར་གཉིས་རིག་མར་བརྒྱད། ། 
འཁོར་ལོ་བདེ་མཆོག་གི་རྒྱུད་གཞུང་རྣམས་སུ་ཚངས་སྤྱོད་ཉི་ཤུ་རྩ་གཉིས་ཞེས་ 
གསུངས་པ་ནི་དམ་པ་སྔ་མ་ཕལ་མོ་ཆེ་རྩ་ལྟུང་བཅུ་བཞི། ཡན་ལག་སྔོམ་ལྟུང་བརྒྱད་ 
བསྡོམས་པ་ལ་བཞེད་པས་དེ་ནི་ཕྱིས་ནས་འཆད་པར་འགྱུར་ཞིང་། ཐུན་མོང་མ་ 
ཡིན་པའི་བརྟུལ་ཞུགས་ནི། ཚེས་བཅུའི་མཆོད་པ། ལག་མཆོད། རྡོ་རྗེ་བཞིའི་ངེས་ 
དོན་གྱི་མཆོད་པ། ཕྱག་རྒྱ་བཞི་བསྟེན་པ། དཔའ་བོ་དང་རྣལ་འབྱོར་མ་མཆོད་པ། 
བརྡའི་ཀུན་སྤྱོད། ཐུན་མོང་མ་ཡིན་པའི་དམ་ཚིག་བརྒྱད་རྣམས་སུ་ཅི་རིགས་པར་ 
འདུ་བའི་ཐོག་མར་ཚེས་བཅུའི་མཆོད་པ་ལའང་ནང་གསེས་སུ་གཞོན་ནུ་མ་དང་ 
རིགས་ལྡན་མའི་མཆོད་པ། ཕྱི་རོལ་མཆོད་པ གཏོར་ཆོག་ཆེ་ཆུང་སོགས་མང་དུ་ 
ཡོད་ཅིང་། ཕྱི་མའི་སྡོམ་ནི། 
གཡོན་པའི་ཀུན་སྦྱོད་རྨོངས་པས་བགྲོད། ། 
ཐ་དད་འཛིན་དང་གུས་པ་ལྟོད། ། 
ཕྱག་རྒྱ་མི་སྒྲབ་ཕྱག་རྒྱ་འབྲལ། ། 
སྤྱོད་པ་ཉམས་དང་དམ་རྫས་ཁྲོ། ། 

ཞེས་པ་སྟེ། དང་པོ་ནི། གཡོན་པའི་ཀུན་སྤྱོད་ཡིན་ཏེ། རྒྱུན་གྱི་དུས་སུ་དུས་བཞིར་ 
མ་དྲན་པ་དང་། ཚོགས་དང་ལག་མཆོད་སོགས་ཁྱད་པར་གྱི་དུས་སུ་མ་བྱས་ན་ལུུང་ 
བའོ། །གཉིས་པ་ནི། ལམ་སྒོམ་པ་དང་། དབང་བསྐུར་བ་དང་། བཅུད་ལེན་དང་། 
དམ་ཚིག་གི་རྫས་ལ་སོགས་པ་མ་ཡིན་པར་འཛག་པ་དོན་གཉེར་གྱིས་བུད་མེད་ལ་ 
སྲེད་པའི་དབང་འབའ་ཞིག་གིས་ཕྱག་རྒྱ་ལ་བགྲོད་ན་ལྟུང་བའོ། །གསུམ་པ་ནི། 
རང་གཞན་ཐ་དད་དུ་འཛིན་པ་སྟེ། ཆོས་ཐམས་ཅད་རང་བཞིན་སྟོང་པ་ཉིད་དུ་ 
མཉམ་པར་རྣམ་པར་མི་རྟོག་པའི་ཚུལ་གྱིས་སྐྱོང་དགོས་པ་ཡིན་ལ། ཐུན་བཞིར་དེ་ 
ཉིད་མི་དྲན་ན་ལྟུང་བའོ། །བཞི་པ་ནི། ལམ་གཞན་ལ་མོས་པས་ལམ་འདི་ལ་གུས་ 
པ་ལྟོད་པའམ་སྐྱོན་དུ་འཛིན་པས་ཐེ་ཚོམ་སྐྱེས་ཏེ་སྒྲབ་པ་ལ་ཆེད་ཆེར་མི་འཛིན་ན་ 
ལྟུང་བའོ། །ལྔ་པ་ནི། ཐིག་ལེ་འཆིང་བ་དང་བདེ་སྟོང་དུ་སྐྱོང་བའི་ནུས་པ་དང་ལྡན་ 
པས་ཕྱག་རྒྱ་བསྟེན་པར་བྱ་སྟེ་མི་བསྟེན་ན་ལྟུང་བའོ། །དྲུག་པ་ནི། ལས་རྒྱ་ལ་ 
བསྟེན་ཏེ་ཡེ་ཤེས་སྒྲབ་པའི་འགོ་བརྩམས་ནས་བདེ་བ་ཆེན་པོའི་ཡེ་ཤེས་བརྟན་པར་ 
མ་བྱས་པ་དང་། སྤྱོད་པ་ལ་སོགས་པའི་ལམ་གྱི་འབྲས་བུ་མངོན་དུ་མ་གྱུར་བར་དུ་ 
གྲོགས་ཕྱག་རྒྱ་དང་མི་འབྲལ་བར་བྱ་སྟེ་བྲལ་ན་ལུང་བའོ། །བདུན་པ་ནི། ཕྱག་རྒྱའི་ 
ལམ་ལས་བྱང་ཆུབ་ཀྱི་སེམས་ཀུནྡ་དབང་བཟློག་གི་སྦྱོར་བས་ཕྱིར་མི་ལུང་ཞིང་སྤྱི་ 
བོར་མི་གཡོ་བར་བརྟན་པར་བྱེད་པ་ལས། གསང་དབང་བསྐུར་བ་སོགས་དམིགས་ 
བསལ་གྱི་དུས་མ་ཡིན་པར་ཐིག་ལེ་འཛག་པར་བྱེད་ན་ལྟུང་བའོ། །བརྒྱད་པ་ནི། 
ཤིས་རབ་མའི་བྷ་ག་ལས་བྱུང་བའི་སིངྷ་ག་པུར་དྲི་ཆུ་ལ་སོགས་པ་བཟའ་ཞིང་ 
བསྟེན་པར་བྱ་བ་ཡིན་པ་ལ། མི་གཙང་བའི་སེམས་ཀྱིས་མི་བཟའ་ཞིང་ཡིད་ཀྱིས་ 
སྤོང་ན་ལྟུང་བའོ། །དེ་རྣམས་སྔགས་སྐྱེས་ཞིང་སྐྱེས་ལྷན་སྐྱེས་ཏེ་ཕོ་ཉ་གསུམ་གྱི་ 
ལམ་སྒྲབ་པ་ལ་གནས་པ་ཙམ་གྱིས་གཙོ་བོར་བསྒྲབ་པར་བྱ་དགོས་པས་རིག་མ་ལ་ 

བསྟེན་པའི་བརྟུལ་ཞུགས་བརྒྱད་དུ་གྲགས་སོ། ། 
གུར་ལས་བཅུ་བཞི་མངོན་བརྗོད་བླ་མར་དགུ། ། 
རྡོ་རྗེ་གུར་གྱི་རྒྱུད་ལས་ལས་དང་པོ་པའི་བསྒྲབ་བྱ་བཅུ་བཞིར་གསུངས་ཏེ། སྡོམ་ནི། 


།དཀོན་མཆོག་མི་སྤང་ དམ་ཚིག་རྣམས་ལ་སྤྱད། ། 
'རྡོ་རྗེ་དྲིལ་བུ་གླེགས་བམ་གཙུག་ཏུ་བཅངས། ། 
'སྦྱིན་སྲེག"དཀྱིལ་འཁོར་ རབ་གནས་ལས་ལ་བརྩོན། ། 
༢འབྱུང་པོར་གཏོར་མ་སྦྱིན་ཞིང་བཟླས་བསྒོམ་འབད། ། 
༡ སྒོབ་མར་ཆོས་བཤད་”སེམས་ཅན་བྱམས་པས་བསྡུ། ། 
རྒྱལ་ལ་"ཚོགས་གསོག་ ཛམ་ལར་ཆུ་སྦྱིན་གཏང་། ། 
༡༢མཆོད་རྟེན་སྭ་ཙཱདགེ་བའི་ལས་བྱའོ། ། 
པ། གསང་ཞིང་སྔ་བའི་སྤྱོད་པ། རིག་པའི་ཕོ་ཉའི་སྤྱོད་པ། སྔགས་ཀྱི་བཟླས་པའི་ 
སྤྱོད་པ། ཞིང་ལ་གུས་པའི་སྦྱོད་པ། སྤྱོད་པའི་བརྟུལ་ཞུགས་ཀྱི་སྤྱོད་པ། ཀློག་པ་ 
ཐོས་བསམ་གྱི་སྤྱོད་པ། སྒྲབ་པ་བརྟན་པོར་བྱིན་གྱིས་བརླབས་པའི་སྤྱོད་པ་སྟེ་རྣམ་ 
པ་དགུར་གསུངས་སོ། ། 
ཁྱད་པར་དུས་ཀྱི་འཁོར་ལོར་ཉི་ ཤུ་ལྔ། ། 
བསྲུང་བྱ་ལྔ་ནི་རྩ་བཞི་ཆང་དང་བཅས། ། 
ཁྱད་པར་དུས་ཀྱི་འཁོར་ལོའི་རྒྱུད་ལས་རྡོ་རྗེ་སེམས་དཔའི་བརྟུལ་ཞུགས་ཉི་ཤུ་རྩ་ 

ལྔར་གསུངས་པ་ལས། ཐོག་མར་བསྲུང་བྱ་ལྔ་ནི་རྩ་བཞི་ཆང་དང་བཅས་པ་སྟེ། 
དེའང་། འཚེ་དང་མི་བདེན་སོགས་ཀྱིས་བསྟན་པའི་དོན་ལས། འཚེ་བ་ནི་མིའམ་ 
མིར་ཆགས་པ་གསོད་པ་ལྟ་ཞོག་སྟེ་ཐ་ན་གྲོག་སྦུར་ཡན་ཆད་ལ་འཚེ་བ་གཞིར་ 
བཅས་འགོག་པ། མི་བདེན་པ་ནི་མིའི་ཆོས་བླ་མ་སྨྲ་བ་ལྟ་ཞོག་སྟེ་བཞད་གད་ཙམ་ 
སྟེ་གཞན་གྱི་ཐུད་མེད་སོགས་ལོག་གཡེམ་གྱི་ཡུལ་ཡོད་དགུ་ཅོག་སྤོང་བ། གཞན་ 
ནོར་རིན་ཐང་ལོངས་པ་ལྟ་ཅི་སྒོས་པས་ཏིལ་གྱི་ཤུན་པ་ཡན་ཆོད་བདག་གིར་མི་བྱེད་ 
པ་སྟེ་རྩ་བ་བཞི་དང་། ཆང་གི་བཏུང་བ་དམ་ཚིག་གི་ཆེད་དུ་དང་ལམ་སྒོམ་པའི་ཆེད་ 
དུ་བརྟེན་པ་ནི་མ་བཀག་གི མྱོས་པ་ལས་བགེགས་འདྲེན་པར་གྱུར་པ་རྣམས་སྤང་ 
བར་བྱ་སྟེ། དགེ་བསྟེན་གྱི་བསླབ་པའི་གནས་ལྔ་པོ་ངོ་བོ་ངེས་པ་དང་ཀུན་སློང་རྒྱ་ 
ཆེར་བཏང་བ་སྟེ་ལྷག་པའི་སྡིག་པ་ལྔ་ཞེས་བྱའོ། །དེ་དག་བསྲུང་བར་ནུས་ཤིང་ 
འདོད་ན་བརྟུལ་ཞུགས་ལྷག་མ་ཉི་ཤུ་སྦྱིན་པར་བྱ་བ་ནི། 
རྒྱན་པོ་བཟའ་མིན་ངན་ཚིག་འབྱུང་པོ་དང་། ། 
ཀླ་ཀློའི་ཆོས་ནི་བྱ་བ་མིན་པ་ལྔ། ། 
དུད་འགྲོ་བྱིས་པ་ཕོ་མོ་མཆོད་རྟེན་སྣུན། ། 
གྲོགས་དཔོན་སངས་རྒྱས་དགེ་འདུན་ཡིད་རྟོན་འཁུ། ། 
གཟུགས་སྒྲ་དྲི་རོ་རེག་བྱ་ཞེན་པ་སྟེ། ། 
སྣུན་མིན་ལ་སོགས་དམ་སྡོམ་ཀུན་གྱི་གཞི། ། 
དེ་ལ་རྒྱན་པོ་སྟེ་ཆོ་ལོ་ནི་དེ་ཉིད་ཀྱིས་དུས་འདས་ཏེ་དགེ་བའི་ཕྱོགས་ཉམས་པར་ 
བྱེད་པ། བཟའ་མིན་ཏེ་ཁ་ན་མ་ཐོ་བའི་ཟས་ནི་རིན་དང་བཟའ་བའི་དོན་དུ་བསད་ 

པའི་ཤ་ལ་སོགས་པ་སྟེ་ཆོས་དང་མི་མཐུན་པའི་ལོག་པའི་འཚོ་བ། ཚིག་ངན་ཀློག་པ་ 
ནི་དམག་དང་ཆོམ་རྐུན་དང་རྒྱལ་པོ་སོགས་ཀྱི་གཏམ་སྨྲ་བ། འབྱུང་པོའི་ཆོས་ནི་ 
རིག་བྱེད་ལས་འབྱུང་བའི་ཕ་མེས་ཀྱི་མཚན་གསོལ་བ་སོགས་དང་། མཐོ་རིས་ཀྱི་ 
.ཆེད་དུ་ཕྱུགས་ཀྱི་མཆོད་སྦྱིན་བྱེད་པ། ཀླ་ཀློའི་ཆོས་ནི་མཁོ་བའི་བརྟུལ་ཞུགས་ 
འཛིན་པ་རྣམས་ཏེ་ཉེས་པའི་སྡིག་པ་བྱ་བ་ཡིན་པ་ལྔ། བ་ལང་སོགས་དུད་འགྲོ། 
ཟག་དང་དཀོན་མཆོག་གསུམ་གྱི་རྟེན་གསུམ་ལ་སྣུན་ཞིང་བཤིག་པ་ནི་གསོད་པ་ལྔ་ 
སྟེ་འདི་དག་འཚེ་བ་ལས་ལོགས་སུ་སྨོས་པ་ནི་འདི་རྣམས་བརྟུལ་ཞུགས་སུ་འཛིན་པ་ 
ལས་ལྡོག་པའི་ཕྱིར་དུའོ། །ཆོས་འཇིག་རྟེན་ལ་ཕན་པའི་གྲོགས་དང་། ལུགས་ 
གཉིས་ཀྱིས་བཀུར་འོས་རྗེ་དཔོན་རྒན་རབས་སོགས་དང་། ལྷ་མིའི་བླ་མ་སངས་ 
རྒྱས་དང་། དགེ་འདུན་དང་། ཡིད་བརྟན་པ་བླ་མ་ལ་འཁུ་བ་སྟེ་འཁུ་བ་ལྔ་དང་། 
མིག་གཟུགས་ལ་ཞེན་པ་ནས་ཡུས་རེག་བྱ་ལ་ཞེན་པའི་བར་ཡང་སྲིད་འཕེན་ནུས་ 
ཀྱི་ལས་སུ་རྫོགས་པར་ཞེན་པ་ལྔ། ཕྱི་མ་རྣམས་ལའང་དགག་ཚིག་གི་སྒྲ་སྦྱར་བས་ 
སྣུན་མིན་ལ་སོགས་པ་ལྔ་ཕྲག་གསུམ་སྟེ་ཐམས་ཅད་བསྡོམས་པའི་སྡོམ་པ་ཉེར་ལྔ་ 
པོ་འདི་དག་ནི་དམ་ཚིག་དང་སྡོམ་པ་ཐམས་ཅད་ཀྱི་གཞི་རྟེན་དུ་གྱུར་པའོ། །དེའང་ 
བརྟུལ་ཞུགས་ཉེར་ལྔ་པོ་འདི་དག་ནི་ངེས་པར་དབང་གི་སྔོན་དུ་འགྲོ་དགོས་པའི་ 
བརྟུལ་ཞུགས་ཡིན་ལ། གོང་མ་རྣམས་དེ་ལྟར་མ་ངེས་ཀྱང་འདིར་ཕྱོགས་གཅིག་ཏུ་ 
འཆད་བདེ་བ་དང་། དེ་དག་ལས་ཕལ་ཆེར་དབང་བསྐུར་དངོས་གཞི་མ་ཐོབ་ཀྱང་ 
དཀྱིལ་འཁོར་དུ་ཞུགས་པ་ཙམ་གྱིས་དེ་དང་དེའི་བརྟུལ་ཞུགས་འཛིན་དགོས་པའང་ 


ཡོད་པས་ཐོག་མར་སྨོས་པའོ། ། 


202 འཇམ་མགོན་ཀོང་སྤྲལ་བློ་གྲོས་མཐའ་ཡས། 
གཉིས་པ་བསྒྲབ་བྱ་སྡོམ་པ་བཤད་པ་ལ་གཉིས། ཐུན་མོང་དང་། ཐུན་མོང་མ་ 
ཡིན་པའོ། ། 
དང་པོ་༼ཐུན་མོང་།ནི། 


སྡོམ་པ་ཐུན་མོང་ལྔའམ་རིགས་དྲུག་ནི། ། 
མི་བསྐྱོད་ཕྱག་རྒྱ་བླ་མ་རིན་པོ་ཆེ། ། 
སྦྱིན་པ་རྣམ་བཅུ་འཁོར་ལོར་བཟའ་བ་བཅུ། ། 
རལ་གྲིར་མཆོད་པ་པདྨར་འགོག་པའི་སྡོམ། ། 
རྡོར་སེམས་བྱང་ཆུབ་སེམས་ཏེ་དྲང་ངེས་གཉིས། ། 


འདིར་ཉམས་སུ་བླང་བྱ་སྒྲབ་པའི་ཚུལ་ཁྲིམས་ལ་སྡོམ་པ། སྤང་བྱ་བཟློག་པའི་ཚུལ་ 
ཁྲིམས་ལ་དམ་ཚིག་ཅེས་བཞག་པའི་ལུགས་དང་། དེ་གོ་ཟློག་པ་དང་། དེ་གཉིས་ 
དོན་གཅིག་མིང་གི་རྣམ་གྲངས་སུ་བྱེད་པའི་ལུགས་སྲོལ་གསུམ་དུ་ཡོད་པ་དོན་ལ་ 
ཐམས་ཅད་འགལ་བ་མེད་ཀྱང་འཆད་བདེ་བས་སྔ་མའི་དབང་དུ་བྱས་ཏེ། སྡོམ་པའི་ 
སྒྲ་དོན། སམྦརའི་སྒྲ་ལས། ཐ་མལ་གྱི་སྒོ་གསུམ་བག་ཆགས་དང་བཅས་པ་ཐབས་ 
ཤེས་ཁྱད་པར་ཅན་གྱིས་རྡོ་རྡེ་བཞིའི་ངོ་བོར་སྡོམ་པའི་དོན་ཏེ། དེ་ལ་རྒྱུད་སྡེ་ཐུན་ 
ཞེས་པ་ནི་ཚིག་ཕྱི་མ་འབྱེད་པའི་སྒྲའོ། །འདིར་དཔལ་དུས་ཀྱི་འཁོར་ལོ་ལས་ 
གསུངས་པ་རྒྱལ་བ་རིགས་དྲུག་གི་དམ་ཚིག་ལའང་གཉིས། དང་པོ་དྲང་དོན་ལྟར་ 
བཞིན་གཤེགས་པ་ཐམས་ཅད་ཀྱི་སྐུ་གསུང་ཐུགས་ལས་ནམ་ཡང་འདའ་བར་མི་ 

བསྐྱོད་པའི་ངོ་བོ་ཉིད་དུ་གདོད་མ་ནས་གནས་པ་ནི་གཞིའི་དམ་ཚིག་དེ་རྣལ་འབྱོར་ 
པའི་བློའི་རིམ་པས་ལུས་ངག་ཡིད་གསུམ་རྡོ་རྗེ་གསུམ་དུ་ངོ་འཕྲོད་ཅིང་རྣལ་འབྱོར་ 
དུ་མོས་པ་ནི་འཛིན་པ་སྟེ་ཉེར་ལེན་གྱི་རྒྱུའི་སྟེང་ནས་བཞག་པ་དང་། ལྷན་ཅིག་བྱེད་ 
པའི་རྐྱེན་གྱི་གཙོ་བོ་ནི་བླ་མ་ཡིན་པས་དེ་ཉིད་བསྟེན་ཚུལ་རྣམ་པ་ཐམས་ཅད་ཀྱིས་ 
བསྟེན་དགོས་པ་ནི་འདའ་བྱ་མིན་པའི་དམ་ཚིག དེ་ཉིད་གཙོ་བོར་བཟུང་སྟེ་ང་རྒྱལ་ 
བཅག་ལ་བསྟེན་པར་བྱེད་པ་ནི་འཛིན་པའི་དོན་ནོ། །མཚོན་བྱེད་རྟགས་ཀྱི་རྡོར་ 
དྲིལ་མཚན་ཉིད་དང་ལྡན་པ། ལག་པའི་ཕྱག་རྒྱ་དང་རུས་པའི་ཕྱག་རྒྱ་ལྔ་ལ་སོགས་ 
པ་རྣམས་ཀྱང་ཚུལ་བཞིན་བཅངས། རིན་ཆེན་རིགས་ལ་སྦྱིན་པ་རྣམ་པ་བཅུ་ནི། 
རིན་ཆེན་ལྕགས་ཟངས་བ་ལང་རྟ། ། 
གླང་ཆེན་བུ་མོ་ཡུལ་འཁོར་དང་། ། 
འདོད་པའི་ཆུང་མ་རང་གི་ཤ། ། 
སྙྱིན་པ་རྣམ་པ་བཅུ་རུ་འདོད། ། 
ཅེས་པ་རྣམས་ལས་དང་པོ་པས་དངོས་སུ་སྦྱིན་ནུས་པ་སྦྱིན་ཞིང་། མི་ནུས་པ་སྨོན་ 
ལམ་གྱི་ཡུལ་དུ་བྱ། འཁོར་ལོའི་དམ་ཚིག་ཤ་ལྔ་བདུད་རྩི་ལྔ་ལ་སོགས་པའི་བཟའ་ 
བའི་དམ་ཚིག་དང་། དེའི་ཆོས་མཐུན་རྣལ་འབྱོར་དང་མཐུན་པའི་ཁ་ཟས། 


ཤ་ནི་རྟག་ཏུ་བཟ འ་བ ར་བྱ། ། 
ཁྱད་པ ར་དུ་ཡ ང་ཆང་ཉིད་དོ། ། 


ཞེས་པ་རྣམས་བསྟན། རལ་གྲིའི་རིགས་ཀྱི་དམ་ཚིག་ཡུལ་མཆོག་ལ་བསོད་ནམས་ 


204 འཇམ་མགོན་ཀོང་སྤྲུལ་བློ་གྲོས་མཐའ་ཡས། 
བསགས་པ་སྟེ་སངས་རྒྱས་བྱང་ཆུབ་སེམས་དཔའ་རྣམས་ལ་མེ་ཏོག་སོགས་མཆོད་ 
པའི་རྣམ་པ་ཇི་སྟེད་པས་མཆོད། པདྨ་རིགས་ཀྱི་དམ་ཚིག་ནི་ཚངས་སྤྱོད་དེ་དབང་ 
བདུན་ཡན་ཆད་དུ་ལོག་གཡེམ་འགོག་པ་དང་། དབང་གོང་མ་རྣམས་སུ་ཐུད་མེད་ 
དང་འགྲོགས་པ་ལས་ཀྱང་ཁུ་བ་མི་འཕོ་བའི་འཛག་མེད་ཀྱི་སྡོམ་པ་བསླུང་། རྡོ་རྗེ་ 
སེམས་དཔཔ་སྟེ་རྡོ་རྡེ་རྩེ་གཅིག་པའི་རིགས་ཀྱི་དམ་ཚིག་ཏུ་དམིགས་མེད་ཀྱི་སྟིང་རྡེ་ 
དང་དོན་དམ་རིག་པའི་ཡེ་ཤེས་ཀྱི་སྟོང་ཉིད་ཟུང་དུ་འཇུག་པའི་བྱང་ཆུབ་ཀྱི་སེམས་ 
བཟུང་བའོ། །གཉིས་པ་ངེས་དོན་ལྟར་ན། མི་བསྐྱོད་པའི་རིགས་ལ་རྡོ་རྗེ་ཐུགས་ཀྱི་ 
དམ་ཚིག་མི་འགྱུར་བའི་བདེ་བ་དང་། དྲིལ་བུ་གསུང་གི་དམ་ཚིག་ངག་གཞོམ་མེད་ 
ཀྱི་སྒྲ་དང་། ཕྱག་རྒྱ་སྒུའི་དམ་ཚིག་ལུས་སྟོང་གཟུགས་སུ་བྱེད་པ་ལ་བསླབ། སློབ་ 
དཔོན་གྱི་དམ་ཚིག་ནི། སྒྲབ་པ་པོའི་ཉམས་རྟོགས་ཀྱི་ཁྱད་པར་གྱིས་མོས་གུས་ 
མཆོག་དམན་གྱི་ཁྱད་པར་མ་གཏོགས་རྣམ་པ་འདྲ་བ་ཡིན། རིན་ཆེན་རིགས་ཀྱི་དམ་ 
ཚིག་ནི། རླུང་བཅུ་དབུ་མར་བཅིངས་པ་དང་། རྣམ་སྣང་རིགས་ཀྱི་དམ་ཚིག་ནི། 
ཕུང་པོ་ལྔའི་དྭངས་མ་དང་། དབང་པོ་ལྔའི་དྭངས་མ་འཛག་མེད་དུ་བྱེད་པ་དང་། 
དོན་ཡོད་རིགས་ལ་དྲོད་དང་རྗེས་ཆགས་ཀྱིས་གཏུམ་མོ་འབར་བས་ཐིག་ལེ་ཞུ་བ་ 
དང་། ལྡོག་སྟེ་བདེ་བས་ཕུང་ཁམས་དབང་ཡུལ་ཚིམ་པར་བྱེད་པ་དང་། འོད་དཔག་ 
མེད་ཀྱི་རིགས་ལ། སྟོང་གཟུགས་ཕྱག་ཆེན་ལ་བསྟེན་ནས་ཞུ་བདེ་འགྱུར་མེད་དུ་ 
བསྒྲབ་པ། རྡོ་རྗེ་སེམས་དཔའི་རིགས་ལ་མི་འགྱུར་བའི་བདེ་བ་དང་རྣམ་ཀུན་ 
མཆོག་ལྡན་ཟུང་འཇུག་ཏུ་བསྒོམ་པ་རྣམས་ཏེ། དེའང་བསྐྱེད་རིམ་པས་དྲང་དོན། 
རྫོགས་རིམ་པས་ངེས་དོན་ལ་བསླབ་བོ། ། 
སྤྱིར་གསང་སྔགས་ཀྱི་ལམ་ཐམས་ཅད་ཚོགས་གསུམ་གྱིས་བསྡུས་པའི་ཕྱིར། 
བསོད་ནམས་ཚོགས་ཀྱི་ཕྱིར་རིན་པོ་ཆེའི་སྦྱིན་པ་དང་ལས་རིགས་ཀྱི་མཆོད་པའི་ 

སྡོམ་པ་གཉིས། ཚུལ་ཁྲིམས་ཀྱི་ཚོགས་ཀྱི་རྒྱུ་འཁོར་ལོའི་དམ་ཚིག་དངོས་པདྨའི་ 
དམ་ཚིག་གཉིས། ཡེ་ཤེས་ཀྱི་ཚོགས་རྡོ་རྗེ་རྩེ་ལྔ་རྩ ་གཅིག་གཉིས་ཏེ་སྔགས་ཀྱི་དམ་ 
ཚིག་དང་སྡོམ་པ་མཐའ་དག་འདིར་འདུ་བ་ཡིན་ནོ། །གོ་རིམ་ཡང་ཉམས་ལེན་གྱི་ 
འགྲོས་དང་མཐུན་པར་གནས་པས་ལག་ལེན་དེ་ཁོ་ན་ལྟར་འདེབས་དགོས་ཏེ། རྒྱུད་ 
འདིར་ཞུགས་ནས་ཡུས་ཐ་མལ་གྱི་སྣང་ཞེན་བསལ་ཏེ་ལྟའི་སྐུར་བྱ་བ་ཕྱག་རྒྱའི་ 
དམ་ཚིག་དང་། ངག་ཐ་མལ་གྱི་སྣང་ཞེན་བསལ་ནས་སྔགས་སུ་བྱ་བ་དྲིལ་བུའི་དམ་ 
ཚིག་དང་། སེམས་ཐ་མལ་གྱི་རྟོག་པ་བསལ་ནས་སྐབས་གང་ཡང་རུང་བའི་དེ་ཁོ་ན་ 
ཉིད་དུ་བྱ་བ་རྡོ་རྗེའི་དམ་ཚིག་སྟེ། རྣམ་པར་རྟོག་པའི་བློས་བཏགས་པའི་ཕྱིར་རྣམ་ 
ཤེས་ཀྱི་ཕྱོགས་ཀྱི་དམ་ཚིག་དང་། དེ་ལྟར་ལུས་ངག་ཡི ད་གསུམ་སངས་རྒྱས་ཀྱི་རྡོ་ 
རྗེ་གསུམ་དུ་དབང་དུས་སུ་ངོ་སྤྲད་ཅིང་རྣལ་འབྱོར་དུ་བྱས་པས། མངོན་སུམ་གྱི་ 
མཚན་ཉིད་ཅན་དུ་ཡུས་སྟོང་གཟུགས། ངག་གཞོམ་མེད་ཀྱི་ནཱ་དའི་རང་སྒྲ། སེམས་ 
བདེ་བ་ཆེན་པོར་མངོན་དུ་གྱུར་པ་སྟེ་དེ་དག་ནི་ཡེ་ཤེས་ཀྱི་ཕྱོགས་ཀྱི་དམ་ཚིག་ 
གསུམ་བཟུང་བ་ཡིན་ལ། དེ་གཉིས་ཀར་ཡང་ལྷན་ཅིག་བྱེད་རྐྱེན་གྱི་གཙོ་བོ་སངས་ 
རྒྱས་ཀྱི་ཕྲིན་ལས་ཀྱི་བདག་རྐྱེན་བྱེད་པའི་རྡོ་རྗེ་སློབ་དཔོན་ཉིད་བསྟེན་པར་བྱ་བ་ 
སྟེ། མ་རིག་པའི་དངོས་ཀྱི་གཉེན་པོར་འགྱུར་བའི་ཕྱིར་རོ། །འདི་ནི་གསང་སྔགས་ 
ཀྱི་ལམ་ཐམས་ཅད་ཀྱི་སྙིང་རྩ་ཡིན་ལ་འདི་ལས་ནམ་དུ་ཡང་གཡོ་ཞིང་འཕགས་པར་ 
བྱ་བ་མ་ཡིན་པས་ན་མི་བསྐྱོད་པའི་དམ་ཚིག་ཅེས་བྱའོ། །དེ་ཉིད་རྣལ་འབྱོར་དུ་བྱས་ 
པ་ལས་མ་རིག་པའི་གཉེན་པོར་འགྱུར་ཞིང་། འཁོར་བའི་རྩ་བ་མ་རིག་པ་ཡིན་མོད་ 
ཀྱི་འཁོར་བར་ཡང་སྲིད་འཕེན་པ་པོ་སྲེད་པ་ཡིན་པས། དེའི་གཉེན་པོར་ཕྱི་རོལ་གྱི་ 
འདོད་པ་རྣམས་ལ་མ་ཆགས་པ་ཞིག་དགོས་པས་འདོད་པ་བཅུ་གཞན་ལ་སྦྱིན་ཏེ་མ་ 
ཆགས་པར་བྱ་བ་དང་། དེ་ལྟ་བུའི་སེམས་རྣལ་འབྱོར་དུ་བྱེད་པ་ལ་ལུས་ཀྱང་དེ་དང་ 

མཐུན་པ ར་སྦྱངས་པ་ཞིག་དགོས་པས་བཟའ་བའི་དམ་ཚིག་བཅུ་བསྟེན་ཏེ། དེའང་ 
ཟག་མེད་ཀྱི་གཟུགས་ཕུང་སྒྲབ་པར་བྱེད་པའམ། ཡོན་ཏན་ཁྱད་པར་ཅན་གྱི་མངོན་ 
ཤེས་ལྔས་ཡུལ་སྣང་བའི་བྱ་བ་བྱེད་པའི་ཕྱིར་རྣམ་སྣང་གི་དམ་ཚིག་དེ་ལྟར་མ་ 
ཆགས་པ་དང་ཡུས་ལས་སུ་རུང་བས་སྒོ་གསུམ་དབྱེར་མེད་པའི་རྣལ་འབྱོར་གྱིས་བླ་ 
མ་དེ་བཞིན་གཤེགས་པ་ཐམས་ཅད་ཀྱི་བདག་ཉིད་དུ་སྒྲབ་པར་བྱེད་པ་ལ་ཚོགས་ 
གསུམ་དགོས་པས་མཆོད་པ་ནི་བསོད་ནམས་ཀྱི་ཚོགས་ཡིན་ལ། དེ་གཟུགས་སྒུའི་ 
རྒྱུ་ཡིན་པ ས་ག ཞན་དོན་ ལ་མྱུར་བ་ཉིད་ ཀྱི་ཕྱིར་མྱུར་( འགྲོའི་རྟ་མཆོག་གི་རིགས་དོན་ 
གྲུབ་ཀྱི་དམ་ཚིག འཛག་མེད་ནི་ཚུལ་ཁྲིམས་ཀྱི་ཚོགས་ཏེ་འོད་མཐའ་ཡས་པའི་རྒྱུ་ 
ཡིན་པའི་ཕྱིར་འོད་དཔག་མེད་ཀྱི་དམ་ཚིག བྱང་ཆུབ་ཀྱི་སེམས་ནི་ཡེ་ཤེས་ཀྱི་ 
ཚོགས་ཏེ་སྟོཿ ང་ཉིད་སྟིང་ རྗེ་རྩེ་གཅི ག་པས་རྡོ་ རྡེ་སེམས་དཔའི་དམ་ཚིག་ཏུ་བཞག་ 
པའོ། །བསྡུས་རྒྱུད་རྣམས་སུ་འབྱུང་བ་ནི་དྲང་དོན་གཙོ་ཆེ་ལ་འདིར་ནེ་ངེས་དོན་ཁོ་ 
ནའི་དབང་དུུ་བས་ཏེ་གོ་རིམ་དང་ངོས་འཛིན་མི་འད་བ་ཡིན་ནོ། ། 
གཉིས་པ་ ༼ ཐུན་མོང་མ་ཡིན་པ་༽ནི། 


ཐུན་མིན་རྡོ་རྡེར་སྲོག་གཅོད་རལ་གྲིར་རྫུན། ། 
རིན་ཆེན་ནོར་དང་ཆུ་སྐྱེས་བུད་མེད་འཕྲོག ། 
འཁོར་ལོར་ཤ་ཆང་གྲི་གུག་མི་སྨད་གཏོང་། ། 
སྒྲབ་པོ་གྲུབ་པའི་ཚོད་སྦྱར་དངོས་སྦས་གཉིས། ། 
འདིའང་དམ་པ་དང་པོའི་སངས་རྒྱས་ལས་གསུངས་པ་སྟེ། དེ་ལ་དངོས་སྦས་གཉིས་ 
རེར་ཡོད་པ་ལས། རྡོ་རྗེའི་རིགས་ལ་དྲང་དོན་དུ་ཇི་སྲིད་འཚོའི་བར་མཚམས་མེད་ 
ལྔ་སོགས་མི་དགེ་བ་བྱེད་པ་དང་ཞིང་བཅུ་ཚང་བའི་ཉམས་པ་ཞི་བའི་ལས་ཀྱིས་ 

གདུལ་མ་ནུས་པ་རྣམས་མེ་བསྐྱོད་པའི་ཏིང་ངེ་འཛིན་གྱིས་ཁ་སྦྱོར་ཕྱེ་སྟེ་བསད་པ་ 
དང་། ངེས་དོན་དུ་སྲོག་ནི་རོ་རྐྱང་གི་རླུང་ཡིན་ལ། དེ་བསད་པ་ནི་དབུ་མར་འགོག་ 
པ་སྟེ། དབུ་མར་སྲོག་རེངས་པ་ལས་མཐར་ཐུག་པ་གཙུག་ཏོར་དུ་རླུང་སེམས་བརྟན་ 
ལས་དང་པོ་པས་ཁུ་བ་སྟེང་དུ་འཆིང་བ་ལ་བསླབ་པའོ། །རལ་གྲིའི་རིགས་ལ་དྲང་ 
དོན་དུ་ལམ་མ་ཡིན་པར་ལྟུང་བ་བདེན་པར་སྨྲས་ཀྱང་ཡིད་མི་རྟོན་པ་རྣམས་ཆོས་མ་ 
ཡིན་པ་ལས་བཟློག་པའི་སྨད་དུ་རྫུན་སྨྲ་བ་དང་། ངེས་དོན་དུ་བདེན་པའི་ཚིག་ནི་ 
རིས་བཅས་གཉིས་ཆོས་རྣམས་ཡིན་ལ། བདེན་པ་མིན་པ་རབ་ཏུ་མི་གནས་པའི་ཆོ་ 
ག་གསུང་རྣམ་པ་ཐམས་ཅད་པ་སྟིང་གར་གཞོམ་དུ་མེད་པའི་རང་སྒྲའི་ངོ་བོར་ 
གནས་ཏེ། དངོས་ས་ལྔ་པ་དང་དྲུག་པ་ཡིན་ལ། ལས་དང་པོ་པས་གཞོམ་མེད་ཀྱི་ 
རང་སྒྲ་ཐོས་པའི་ཐབས་སོར་སྡུད་སྒོམ་པའོ། །རིན་པོ་ཆེའི་རིགས་ལ་དྲང་དོན་དུ་ 
ནོར་ལ་སྲེད་ཅིང་བརྐམ་པས་རྒྱུད་བཅིངས་པ་དག་ཡི་དྭགས་ཀྱི་འགྲོ་བ་ལས་བཟློག་ 
པའི་སླད་དུ་མ་བྱིན་པར་བླངས་ཏེ་འཕྲོག་ལ། དེ་ཉིད་ཚོགས་ཀྱི་སྐད་དུ་གཞན་ལ་ 
སྦྱིན་པ་དང་། ངེས་དོན་དུ་གཞན་ནི་རྡོ་རྡེ་སེམས་དཔའ་སྟེ་དེའི་ོར་རིན་པོ་ཆེ་དང་ 
མཚུངས་པའི་འགྱུར་མེད་ཀྱི་བདེ་བ། གང་ལས་དབྲོག་ན་སྟོང་གཟུགས་དང་གཉིས་ 
མེད་དུ་བྱ་བ་གནས་མགྲིན་པར་དངོས་ས་བརྒྱད་པ་ལ་སྟེ། ལས་དང་པོ་པས་མི་ 
འགྱུར་བའི་བདེ་ཆེན་གྱི་ལམ་སྒོམ་པའོ། །པདྨའི་རིགས་ལ་དྲང་དོན་དུ་བུད་མེད་ལ་ 
སྲེད་ཅིང་ཆགས་པས་དུད་འགྲོར་སྐྱེ་བ་བཟློག་པའི་དོན་དུ་ཐུད་མེད་དབྲོག་པ་དང་། 
ངེས་དོན་དུ་གཞན་གྱི་བུད་མེད་སྟོང་གཟུགས་ཕྱག་རྒྱ་ཆེན་མོ་ཡིན་ལ། འཕྲོག་པ་ནི་ 
དེ་མངོན་དུ་བྱེད་པ་སྟེ་དངོས་ས་དགུ་པ་བཅུ་པ་གཉིས་དང་། ལས་དང་པོ་པས་སྟོང་ 
གཟུགས་ཀྱི་ལམ་ལ་བསླབ་པའོ། །འཁོར་ལོའི་རིགས་ལ་དྲང་དོན་དུ་རིགས་ཀྱིས་ 

དྲེགས་ཤིང་ང་རྒྱལ་བ་གཞིག་པའི་སླད་དུ་ཆང་དང་སྒྲོན་མ་ཞེས་པ་ཤ་ལྔ་དང་བདུད་ 
རྩི་ལྔ་ལ་བསྟེན་པ་དང་། ངེས་དོན་དུ་ཆང་ནི་ལྷན་ཅིག་སྐྱེས་པའི་ཡེ་ཤེས། ཤ་ལྔ་ནི་ 
རྣམ་པ་གཞན་པའི་དབང་པོ་ལྔ། བདུད་རྩི་ལྔ་ནི་སངས་རྒྱས་ལྔ། བཟང་པོའི་ཡུལ་ 
ཞེས་གསུངས་པ་ནི་རྣམ་པ་གཞན་པའི་ཡུལ་ལྔ་སྟེ། བཤང་གཅི་ཁུ་བའི་དྭངས་མ་ལྟེ་ 
བར་ཡུགས་ལྡོག་ཏུ་བརྟན་པ་དངོས་ས་གསུམ་པ་དང་བཞི་པ། ལས་དང་པོ་པས་ 
སོར་བསམ་གྱི་ཡན་ལག་ལ་བསླབ་པའོ། །གྲི་གུག་གི་རིགས་དྲང་དོན་དུ་ལས་རྒྱའི་ 
དངོས་གྲུབ་ཀྱི་སླད་དུ་བུད་མེད་རྣམ་པར་མི་སྨད་ཅིང་གཏོང་བ་ཆེན་པོ་རང་ལུས་ 
སྦྱིན་པར་གཏང་བར་བྱ་བ་དང་། ངེས་དོན་དུ་མི་འགྱུར་བའི་བདེ་བའི་རྒྱུར་མཁའི་ 
པདྨར་བསྲུབས་པ་ལས་ཁུ་བ་མི་འཕོ་བ་ཚངས་པར་སྤྱོད་པའི་སྡོམ་པ་ལ་གནས་པ་ 
སྟེ་དངོས་གསང་བའི་འཁོར་ལོར་ཁུ་བ་བརྟན་པ་ས་དང་པོ་དང་། ལས་དང་པོ་པས་ 
བྱེད་བཅིངས་ཀྱི་སྦྱོར་བས་རྡོ་རྗེ་བྱང་སེམས་གསང་བར་བརྟན་པ་ལ་བསླབ་ཅིང་། 
བུ་དང་ཆུང་མ་སོགས་དང་ལྷན་ཅིག་རང་གི་ལུས་ཀྱང་གཏང་བར་བྱའོ། །དེ་དག་ 
ཀྱང་ནུས་པ་མ་ཐོབ་པའི་སྒྲབ་པ་པོ་རྣམས་དང་ཏིང་ངེ་འཛིན་གྱི་ཡན་ལག་ལ་བརྟེན་ 
ནས་མངོན་ཤེས་ལྔ་ལ་སོགས་པ་ཐོབ་པའི་གླུབ་པ་རྣམས་ཀྱི་རྒྱུད་ཚོད་དང་སྦྱར་ཏེ་ 
དངོས་བསྟན་དང་སྦས་དོན་གཉིས་སུ་དགོངས་ནས་གསུངས་པ་སྟེ། མངོན་ཤེས་མ་ 
ཐོབ་པར་ཞི་རྒྱས་དབང་དགུག་མ་གཏོགས་སྲོག་གཅོད་སོགས་དྲག་པོའི་ལས་མི་བྱ་ 
བར་གསུངས་པས། གྲུབ་པ་ཐོབ་པ་རྣམས་ཀྱིས་དངོས་དང་། ལས་དང་པོ་པ་རྣམས་ 
ཀྱིས་བསམ་པའི་སྒོ་ནས་དང་། རྣལ་འབྱོར་པ་རྣམས་ཀྱིས་ཇི་ལྟར་རིགས་པར་བློ་ 
ཚོད་དང་སྦྱར་ཏེ་བྱ་བ་ཡིན་ནོ། །འདི་ལ་ལུས་སོགས་གཏོང་བ་ནི་བསོད་ནམས་ཀྱི་ 
ཚོགས་དང་། བུད་མེད་ལ་མི་སྨད་པ་ཚུལ་ཁྲིམས་ཀྱི་ཚོགས་དང་། བདུད་རྩི་ལྔ་ 
སོགས་བསྟེན་པ་ཡེ་ཤེས་ཀྱི་ཚོགས་སུ་གསུངས་སོ། །འདིར་རྒྱལ་བ་གཉིས་པ་རང་ 

ཁྱད་པར་བླ་མེད་སྡོམ་པ་ནི། ། 
ྡ་རྗའི་རིགས་ལ་སྲོག་གཅོད་དེ། ། 
ཞིང་བཅུ་རླུང་དང་རྟོགས་པར་གསུངས། ། 
རིན་ཆེན་རིགས་ལ་མ་བྱིན་ལེན། ། 
ནོར་དང་ཐུད་མེད་ཐེག་པ་ཆེ། ། 
གཞན་དང་རང་དོན་སྒྲབ་བྱེད་པའོ། ། 
པདྨ་རིགས་ཀྱི་དམ་ཚིག་མཆོག ། 
ལས་ཆོས་དམ་ཚིག་ཕྱག་རྒྱ་ཆེ། ། 
བུད་མེད་ཡིན་ཏེ་བསྟེན་པའོ། ། 
ལས་ཀྱི་རིགས་ནི་རྫུན་དུ་སྨྲས། ། 
བདག་དང་སེམས་ཅན་མི་དམིགས་པར། ། 
མྱ་ངན་འདས་ལ་འགོད་པར་གྲགས། ། 
འཁོར་ལོའི་རིགས་ལ་ཤ་ལྔ་དང་། ། 
ཆང་དང་ཡུལ་ཀུན་བསྟེན་པ་སྟེ། ། 
ཕྱི་ནང་གསང་བའི་རིམ་པ་ཡིས། ། 
མ་ཉམས་སྤྱོད་པ་བླ་ན་མེད། ། 

ཅེས་གསུངས་སོ། ། 

གསུམ་པ་སྤང་བྱ་དམ་ཚིག་བཤད་པ་ལ་བཞི། རྩ་བའི་ལྟུང་བ། ཡན་ལག་གི་ 
ལྟང་བ། ཕྲ་མོ་ཉེར་བརྒྱད། ཞར་བྱུང་དབང་བཞིའི་དམ་ཚིག་བཤད་པའོ། ། 

དང་པོ་ །རྩ་བའི་ལྟུང་བ་༽ནི། 


དམ་ཚིག་རྩ་བའི་ལྟུང་བ་བཅུ་བཞི་སྟེ། ། 
སློབ་དཔོན་བརྙས་དང་བཀའ་འདས་སྤུན་ལ་ཁྲོ། ། 
བྱམས་བཏང་བྱང་སེམས་སྤོང་དང་ཆོས་ལ་སྨོད། ། 
གསང་སྒྲོག་ཕུང་པོར་བརྙས་དང་སོམ་ཉི་ཟ། ། 
གཏུག་ལྭ་བཇས་ལྟན་དེརཏོཀ་སེམས་སུན་འཕྱིན། ། 
དམ་ཚིག་རྙེད་འདོར་བུད་མེད་སྨོད་པའོ། ། 
དེའང་དམ་ཚིག་གི་སྐད་དོད་ས་མ་ཡ་ནི། ཇི་སྐད་དུ། 
ས་མ་ཡ་མཉམ་ཇི་བཞིན་སྤྱོད། ། 
གྲུབ་པའི་མཐའ་དང་ཕུན་སུམ་ཚོགས། ། 
ཁྲིམས་བཅའ་གཞན་ཡང་རྒྱས་པར་བསྟན། ། 
བརྡ་དང་དུས་དང་སྐད་རྣམས་ལའོ། ། 
ཞེས་དོན་བཅུ་ལ་འཇུག་པར་བཤད་པ་ལས། སྐབས་འདིར་ཇི་བཞིན་པར་སྤྱོད་པ་ 
དང་། དམ་པའི་ཚིག་གིས་ཁྲིམས་སུ་བཅས་པ་དེ་ལས་འདར་མེད་པའི་དོན་སོགས་ 
སུ་གཟུང་བར་བྱ་སྟེ། དེ་ལ་ཕྱིར་བཅོས་དང་མ་འབྲེལ་ན་མནར་མེད་སོགས་སུ་ལྟུང་ 
བའི་རྩ་བར་གྱུར་པས་རྩ་བའི་ལྟུང་བ་ཞེས་གྲགས་པ་ནི་བཅུ་བཞི་སྟེ། རྩ་ལྟུང་དང་ 
པོའི་ཡུལ་རྡོ་རྗེ་སློབ་དཔོན་ལའང་། 
དམ་ཚིག་བཟླས་པ་སྦྱིན་པ་དང་། ། 
འཆད་བྱེད་མན་ངག་སྟོན་པ་དང་། ། 

དབང་བསྐུར་བ་དང་ལས་བྱེད་པ། ། 
སློབ་དཔོན་དྲུག་ཏུ་རབ་ཏུ་བརྡོད། ། 
ཅེས་གསུངས་པ་ལས་གཙོ་བོར་གྱུར་པ་དབང་བསྐུར་རྒྱུད་བཤད་མན་ངག་ཕོག་པ་ 
ཞེས་བྱ་སྟེ་དེའི་ཐུགས་དཀྲུགས་སམ་དེ་ལ་རྡེག་འཚོག་སྐུར་འདེབས་ལོག་ལྟ་སོགས་ 
སྒོ་གསུམ་གང་ཡང་རུང་བས་མྱོས་ཤིང་བརྙས་ན་རྩ་ལྟུང་དང་པོར་འགྱུར་ཏེ། དེའང་ 
ཡུལ་བླ་མ་དམ་པ་ཡིན་པ། མི་དགེ་བ་སྤྱད་ན་དེ་མི་དགྱེས་པར་ཤེས་པ། ལས་ལུས་ 
ངག་གི་རྣམ་པར་རིག་བྱེད་དུ་བླ་མའི་དངོས་སུ་ཐོན་པར་སྤྱད་པ། གཞན་དོན་དུ་ 
འགྱུར་བ་སོགས་ཀྱི་དགོས་པ་མེད་པར་རང་དོན་ལྷུར་བླངས་པ། ཕྱི་ནས་སྦྱོང་ 
སེམས་མེད་པ་སྟེ་ཡན་ལག་དྲུག་དང་ལྡན་ན་རྫོགས་པའོ། །དབང་སྐུར་བ་སོགས་ 
གསུམ་ཀའམ་གཉིས་སམ་གཅིག་ལྡན་གྱིས་ལྟུང་བའི་ཡུལ་ལས་ལྕི་ཡང་གསུམ་ལ་ 
སོགས་པའང་དབྱེར་ཡོད་དོ། ། 
གཉིས་པ་བཀའ་ལས་འདས་པ་ནི། སྤྱིར་རྒྱལ་བའི་བཀའ་ལས་འདས་པ་ལ་ 
བཤད་དེ། རང་གི་བློ་དང་མ་འཚམས་ཀྱང་སྨོད་ཅིང་སྤངས་ན་འདིར་འགྱུར་ཏེ། 
དེའང་ཐེག་ཆེན་གྱི་ཆོས་སྤངས་ན་ཕམ་པ། རང་འདོད་ཀྱི་བཀའི་ཚིག་དང་མི་ 
མཚུངས་པའི་བཀའ་གཞན་ལ་སྡང་ན་སྦོམ་པོ། སྒྲོ་སྒུར་ཆུང་ངུ་ནི་ཉེས་བྱས་སུ་ 
འགྱུར་ལ། བྱེ་བྲག་ཏུ། བླ་མ་དེས་རང་ལ་མི་དགེ་བཅུ་སོགས་ལས་བཟློག་པར་ཆེད་ 
དུ་གདམས་པ་ལས་ལྐོག་ཏུ་དེ་དག་སྤྱད་ནས་བཀའ་དེ་འགོངས་ན་རྩ་ལྟུང་དུ་འགྱུར་ 
ཏེ། ཡན་ལག་བླ་མ་དམ་པ་ཡིན་པ། སྤྱད་ན་མི་དགྱེས་པར་ཤེས་པ། ལྐོག་ཏུ་ལུས་ 
ངག་གིས་སྤྱད་པ། གོང་སྨོས་ཡན་ལག་ཕྱི་མ་གསུམ་མཚུངས་པ་ལས་རྫོགས་པའོ། ། 

གསུམ་པ་སྤུན་ལ་ཁྲོས་པ་ནི། ཡུལ་སྤུན་ལའང་སྤྱིར་སངས་རྒྱས་ཀྱི་བསྟན་པ་ 
ལ་ཞུགས་པ་ཐམས་ཅད། ཉེ་བ་ཐེག་ཆེན་སེམས་བསྐྱེད་དང་ལྡན་པ། ཁྱད་པར་ 
སྔགས་ཀྱི་ཐེག་པར་ཞུགས་ཤིང་སྔགས་སྡོམ་དང་ལྡན་པ། དེ་ལས་ཀྱང་ཁྱད་པར་བླ་ 
མ་གཅིག་གིས་དབང་བཞི་རྫོགས་པར་བསྐུར་བའི་རྡོ་རྡེའི་སྤུན་ཏེ། རྒན་ནམ་གཞོན་ 
ཡང་རུང་ལུས་ངག་ཡིད་གསུམ་གྱི་སྒོ་ནས་ཁྲོས་པས་མི་བསྔགས་པ་བརྗོད་པ་དང་ 
རྡེག་རྡུང་སོགས་བྱས་ན་རྩ་ལྟུང་དུ་འགྱུར་རོ། །དེའི་ཡན་ལག་ཡུལ་དེར་ངེས་པ། དེ་ 
ལ་ཁྲོས་ན་མི་དགའ་བར་ཤེས་པ། ལུས་ངག་གིས་ཐོན་པར་ཁྲོས་པ། ཡན་ལག་ཕྱི་མ་ 
གསུམ་མཚུངས་པ་ལས་འགྱུར་རོ། །སློབ་དཔོན་ཡེ་ཤེས་ཞབས་ཀྱིས་སྤུན་གྱི་དབྱེ་བ་ 
ལྡར་བཤད་པ་དང་། དུས་འཁོར་ལས་སྦྱིར་སེམས་ཅན་ཐམས་ཅད་རིང་བའི་སྤུན་ 
སོགས་སྤུན་བདུན་གྱི་དབྱེ་བར་གསུངས་པ་ལས་ཕྱི་མ་རྣམས་རིམ་པར་ལྕི་བའོ། ། 

བཞི་པ་བྱམས་པ་བཏང་བ་ལ་ཚུལ་བཞི་སྟེ། ཆུ་ལ་རི་མོ་བྲིས་པ་ལྟ་བུ། བྱེ་མ་ 
ལ་རི་མོ་བྲིས་པ་ལྟ་བུ། ས་གས་པ་ཆུས་བགས་ཀྱིས་སྦྱར་བ་ལྟ་བུ། རྡོ་ཆག་པའམ་ 
ཤིང་ཐོག་ས་ལ་ལྟུང་བ་སླར་ལྷན་དུ་མེད་པ་ལྟ་བུའི་དུས་མྱུར་བུལ་རིམ་པས་བཏང་ 
བ་རྣམས་ལས། འགའ་ཞིག་ཕྱི་མ་གཉིས་འདིའི་གཞིར་འཆད་ཀྱང་། དོན་ལ་ཕྱི་མ་ 
སླར་བཅོས་སུ་མེད་པ་སེམས་ཅན་གཅིག་གི་ཡུལ་ལའང་འདི་ལ་ཕན་ནམ་དུའང་མི་ 
འདོགས་སྟམ་དུ་བྱང་ཆུབ་ཏུ་འགོད་པར་འདོད་པའི་སེམས་བཏང་ན་རྩ་ལྟུང་དུ་ 
འགྱུར་ཏེ། ཡན་ལག་ཡུལ་སེམས་ཅན། དེ་ལ་ནམ་ཡང་ཕན་པར་མི་སེམས་པ། 
སླར་སྦྱོང་སེམས་མེད་པ་སྟེ་གསུམ་གྱིས་རྫོགས་པའོ། ། 

ལ་པ་རྟེན་ཀུནྡ་ལྟ་བུའི་བྱང་ཆུབ་ཀྱི་སེམས་ཉམས་པ་སྟེ། འགྲེལ་ཆེན་དུ། དེ་ཁོ་ 
ན་ཉིད་མི་ཤེས་པར་དབང་པོ་གཉིས་སྦྱོར་གྱི་བདེ་བས་སངས་རྒྱས་འཐོབ་པར་འདོད་ 
པའི་བློས་ཁུ་བ་བཏང་ན་འདའ་སྟེ་རྩ་བའི་ལྟུང་བ་ལྔ་པར་འགྱུར་རོ། །ཞེས་འབྱུང་ 

བས་རྩ་ལུུང་གི་ངོ་བོ་བསྟན་ཏེ། དེའང་ཆོས་ཐམས་ཅད་ཀྱི་རྩ་བ་ཀུན་རྫོབ་དང་དོན་ 
དམ་གྱི་བྱང་ཆུབ་སེམས་གཉིས་ལས་སངས་རྒྱས་ཀྱི་སྐུ་གཉིས་འགྲུབ་པར་འགྱུར་བ་ 
པ་ལྟུང་བའི་ངོ་བོའོ། །ཡན་ལག་ཤེས་རབ་ཆེན་པོས་དེ་ཁོ་ན་ཉིད་མི་འགྱུར་བའི་བདེ་ 
བ་མི་ཤེས་པ། འགྱུར་བའི་བདེ་བ་འཆོར་བས་སངས་རྒྱས་འཐོབ་པར་འདོད་པ། 
གསང་སྔགས་དབང་གི་རྫས་དང་། ཤེས་རབ་ཡེ་ཤེས་ཀྱི་དབང་གཞན་ལ་བསྐུར་བའི་ 
བདེ་བའི་རྐྱེན་མིན་པ། བདུད་རྩི་རིལ་བུ་སོགས་ཀྱི་ཆེད་མ་ཡིན་པ་སྟེ་ཡན་ལག་ལྔས་ 
རྩ་ལྷང་དུ་འགྱུར་རོ། ། 

དྲུག་པ་ནི། སྤྱིར་རྙེད་བཀུར་འདོད་པས་གྲུབ་མཐའ་གཞན་ལ་སྨོད་པ་སྟེ། 
ལ་ཕྲ་མོའི་ཉེས་བྱས། དེ་དག་འདུལ་བའི་བསམ་པས་སྨད་ན་ཉེས་པ་མེད་པའི་སྟེང་ 
བསོད་ནམས་ཐོབ་པར་གསུངས་ལ། བྱེ་བྲག་ཏུ་ནང་པའི་གྲུབ་མཐའ་སྔགས་དང་ཕ་ 
རོལ་ཏུ་ཕྱིན་པ་གཉིས་རྒྱུ་འབྲས་ཀྱི་འབྲེལ་བར་ཡོད་དེ། འཁོར་ལོ་རིམ་པ་གསུམ་ 
ལས་དང་པོར་གང་ཟག་གི་བདག་མེད་དང་གཟུང་བ་དོན་སྤྱི་བདེན་མེད་དུ་རྟོགས་ 
པར་བསྟན་ལ། བར་པར་ཆོས་ཐམས་ཅད་སྨྲ་བསམ་བརྗོད་པ་ལས་འདས་པའི་སྟོང་ 
པ་ཉིད་དུ་རྟོགས་པར་བསྟན། ཕྱི་མར་ཉམས་ལེན་གྱི་ངོ་བོར་སོ་སོ་རང་རིག་དང་ 
འཆད་པའི་སྒོར་སེམས་འོད་གསལ་བ་རྟོགས་པར་བསྟན་ལ། དེ་འདྲ་བ་དེ་རྒྱུད་སྡེ་ 
བཞིའི་རིམ་པས་མཐར་བདེ་སྟོང་ཟུང་འཇུག་གི་ཨེ་ཝཾ་རོ་མཉམ་དུ་རྟོགས་པར་ 
བསྟན་པའི་ཕྱིར་མཐར་ཐུག་དེ་ཁོ་ན་ཉིད་གཅིག་པ་ལ། སྔགས་ཀྱི་ངེས་དོན་གྱི་སྟིང་ 
པོ་ཅན་གྱི་ཤེར་ཕྱིན་ཟབ་མོ་ལ་དམན་པར་བལྟས་ཏེ་སྨད་ན་རྩ་ལྟུང་དྲུག་པར་འགྱུར་ 
ཏེ། ཡན་ལག་ངེས་དོན་སྔགས་སུ་གནས་པའི་ཤེར་ཕྱིན་དང་སྔགས་མཆོག་དམན་དུ་ 


214 འཇམ་མགོན་ཀོང་སྤྲལ་བློ་གྲོས་མཐའ་ཡས། 


བཟུང་ནས་སྨོད་ཚིག་དངོས་སུ་བརྡོད་པ། དེ་ལེགས་བཤད་དུ་འཛིན་པ། ཕར་ཕྱིན་ 
ཐེག་པ་ཁོ་ནར་འཆེལ་བ་དྲང་བའི་ཆེད་སོགས་མ་ཡིན་པ་སྟེ་ཡན་ལག་གསུམ་གྱིས་ 
རྫོགས་པའོ། ། 

བདུན་པ་ནི། མ་སྨིན་པའི་མི་ལ་གསང་བ་སྦྱིན་པ་སྟེ། དབང་གིས་མ་སྨིན་ཞིང་ 
ཉན་ཐོས་སོགས་ཀྱི་ཐེག་པར་འཆེལ་བ། གསང་བའི་གཏམ་ཐོས་ན་སྐྲག་ཅིང་མ་ 
གུས་པར་འགྱུར་བའི་རིགས་ཅན་ལ་བདེ་བ་ཆེན་པོའི་གསང་བ་བསྒྲགས་ན་བདུན་ 
པར་འགྱུར་ཏེ། ཡན་ལག་མ་སྨིན་པའི་ཉན་རང་གི་རིགས་གསང་བ་ཐོས་ན་སྐྲག་ 
ཅིང་མི་གུས་པར་འགྱུར་བའི་རིགས་ཅན་ཡིན་ལ། དེ་ལ་བདེ་བ་ཆེན་པོའི་གསང་བ་ 
ཆེན་གྱི་གསང་བ་བསྒྲགས་ན་མཆོག་གི་དངོས་གྲུབ་ཀྱི་བར་ཆད་དུ་འགྱུར་ཞིང་། 
གསང་སྔགས་སྤྱིའི་གསང་བ་བསྒྲགས་ན་ཐུན་མོང་གི་དངོས་གྲུབ་ཀྱི་བར་ཆད་དུ་ 
འགྱུར་བར་བཤད་དོ། །འདིར་མ་སྨིན་པ་ལ་བཞི་སྟེ། ཆོས་ལ་ཁོང་ཁྲོ་བའི་ལོག་ལྟ་ 
ཅན་རྒྱུས་མ་སྨིན་པ། བདག་ཏུ་ལྟ་བ། འཁོར་བ་ལ་སྐྱོ་བ། སེམས་ཅན་གྱི་དོན་མི་ 
བཞིའོ། །མ་སྨིན་པ་རིམ་པ་ལྟར་གོང་མ་རྣམས་གསང་དགོས་པར་གསུངས་སོ། དྲ 

བརྒྱད་པ་ཕུང་པོ་ཉོན་མོངས་པ་ནི། སྤྱིར་རང་གཞན་གྱི་ཕུང་ཁམས་སྐྱེ་མཆེད་ 
ཐམས་ཅད་ལ་མི་བྷརས་ཏེ་གཟུགས་སྐུ་དྲི་བཅས་ཡིན་པས་སོ། །བྱེ་བྲག་ཏུ། བུམ་ 
དབང་གིས་ཕུང་སོགས་སངས་རྒྱས་ཀྱི་ངོ་བོར་ངོ་སྤྲོད་པ་ཉིད་འདོད་ཡོན་གྱིས་ 
མཉེས་པར་མཆོད་པ་ལས་རྟེན་བདེ་བ་འཕེལ། དེས་བརྟེན་པ་ཡེ་ཤེས་དེ་ཁོ་ན་ཉིད་ 
མངོན་དུ་འགྱུར་བ་ཡིན་པ་ལ། ཕུང་པོ་ཀུན་འབྱུང་གི་གཙོ་བོར་བཟུང་སྟེ་མཚོན་གྱིས་ 
བཅད་པ་དང་། མེར་སྲེག་པ་སོགས་ཀྱི་དཀའ་སྤྱད་དང་། སྒྲུང་གནས་ལ་སོགས་ 

པའི་དཀའ་ཐུབ་ཀྱིས་ལུས་གདུང་བར་བྱེད་ན་རྩ་ལྟུང་དུ་འགྱུར་ཏེ། ཡན་ལག་ཕུང་ 
སོགས་དེ་དག་ཏུ་ཤེས་པ་ཤེས་བཞིན་དུ་ལུས་གདུང་བར་བྱེད་པ། ཡན་ལག་ཕྱི་མ་ 
གཉིས་སྔ་མ་དང་འདྲ་བ་སྟེ་བཞིས་རྫོགས་སོ། །དེ་ལྟ་ན་རྒྱུད་སྡེ་མང་ཕོར་སྨུང་བར་ 
གནས་པར་གསུངས་པ་དེ་དག་ཅི་ཞེ་ན། དེ་ནི་ལུས་གདུང་བར་བྱེད་པའི་ཆེད་དུ་མ་ 
ཡིན་ཏེ། ལྷ་མཉེས་པར་བྱེད་པའི་གཙང་བྱེད་དམ། ནང་གི་ཁྲུས་ཀྱི་ཡན་ལག་ཡིན་ 
པས་དེ་ལ་ནི་ཉེས་པ་མེད་ཀྱི་སྟེང་དུ་ཕན་ཡོན་ཆེའོ། ། 

དགུ་པ་ནི། སྤྱི་ལྟར་ན། བདེན་པ་གཉིས་ལས་དོན་དམ་བདེན་པར་སོམ་ཉི་ཟ་ 
བ་རྩ་ལུང་བྱར་གཅིག་པར་བཤད་ཅིང་། འདིར་སྔ་མ་ཆོས་ཐམས་ཅད་ཆུ་ཟླ་ལྟ་བུར་ 
རང་བཞིན་མེད་པར་སྣང་ཙམ་པ་ཀུན་རྫོབ་ཀྱི་བདེན་པ་རྟེན་ཉིང་འབྲེལ་བར་འབྱུང་ 
བ་ལ་ལོག་པར་རྟོག་པ་སྟེ། སེམས་ཅན་སངས་རྒྱས་སུ་འགྱུར་བ་དང་། སངས་རྒྱས་ 
ལ་རྟོག་པ་མེད་ཅིང་མཁྱེན་པའི་ཡེ་ཤེས་མངའ་བ་འགལ་འདུར་བཟུང་བ་སོགས་ 
ཡིན་པར་བཤད་ལ། བྱེ་བྲག་ཏུ། དག་པའི་ཆོས་ཀྱི་སྤྱི་དོན་སྟོང་པ་ཉིད་ལ་སོགས་པ་ 
སྟོང་ཉིད་ལ་མི་མོས་ཤིང་ཡིད་གཉིས་ཟ་ལ། སྤྲོས་བཅས་དང་དུ་ལེན་པས་རྩ་ལྟུང་དུ་ 
འགྱུར་རོ། །ཡན་ལག་ཡུལ་དག་པའི་ཆོས་སྟོང་པ་ཉིད་ལ། བསམ་པ་མི་མོས་ཤིང་ 
སྤྲོས་བཅས་དང་དུ་ལེན་པ། ཡན་ལག་ཕྱི་མ་གཉིས་མཚུངས་ཏེ་བཞིས་རྫོགས་སོ། ། 

བཅུ་པ་ནི། སྤྱི་ལྟར་ན། བདུད་དང་མུ་སྟེགས་ཕྱིར་རྒོལ་དྲེགས་པ་ཅན་བྱམས་ 
པས་མི་འདུལ་བའི་གདུག་པ་ཅན་ལ་བྱམས་པར་བྱེད་པ་ཡིན་ལ། བྱེ་བྲག་ཏུ། ལས་ 
རྒྱ་གཙོ་བོར་གྱུར་ཕའི་སེམས་ཅན་ལ་ཁ་ཞེ་མི་མཐུན་པའི་གཡོ་སྒུའི་བྱམས་པ་བྱས་ 
པ་ལས་ལྟུང་བར་འགྱུར་ཏེ། ཡན་ལག་ཡུལ་ཕྱག་རྒྱ་གཙོ་བོར་] ར་པའི་སེམས་ཅན་ 
ལ། བསམ་པ་ཞེ་གནག་ཅིང་ཁ་འཇམ་པའི་སྒུའི་བྱམས་པ་བྱེད་པ། ཕྱི་མ་གཉིས་ 
མཚུངས་པའི་ཡན་ལག་བཞིས་རྫོགས་སོ། །གཞན་དུ་གོང་སྨོས་ལྟར་གདུག་པའི་ 

སེམས་ཅན་ཕྲིན་ལས་དྲག་པོས་ཚར་གཅད་བྱ་ཡིན་པ་ལ། དེ་ལྟར་མ་བྱས་ན་ལྟུང་ 
བར་བཤད་མོད། འདིར་ནི་དབང་གསུམ་པའི་མི་མཐུན་ཕྱོགས་ལ་གཞག་དགོས་ 
པས་འདི་ཉིད་དོ། ། 

བཅུ་གཅིག་པ་ནི། སྦྱིར་ཐ་སྙད་ལས་འདས་པའི་ཡུལ་ལ་སྒྲོ་སྐུར་བྱེད་པ་སྟེ་ 
ཆོས་ཐམས་ཅད་ཆོས་ཉིད་དེ་བཞིན་ཉིད་དང་། ཆོས་ཉིད་ཁོ་ན་ཆོས་ཐམས་ཅད་ཀྱི་ 
རང་བཞིན་ཡིན་པ་དེ་ལྟར་མ་རྟོགས་ཏེ་ཡོད་མེད་ཡིན་མིན་སོགས་རྟོག་གེའི་བློས་ཁ་ 
ཚོན་གཅོད་པ་དང་། བྱེ་བྲག་ཏུ། སངས་རྒྱས་ཀྱི་སྐུ་གསུང་ཐུགས་ཀྱི་བདག་ཉིད་མི་ 
འགྱུར་བའི་བདེ་བ་འཇིག་རྟེན་ན་དཔེར་བྱ་བ་ཐམས་ཅད་ལས་འདས་པ་མིང་སོགས་ 
དང་བྲལ་བ་དང་། བདེ་བ་དེ་སྦྱིན་པ་མོ་དེ་ཉིད་ཀྱི་སྣང་ཆ་རྣམ་པ་ཐམས་ཅད་པའི་ 
སྟོང་པ་ཉིད་ལ་རྟོག་ཅིང་ཐེ་ཚོམ་ཟ་བར་གྱུར་ཏེ། ཡན་ལག་ཡུལ་འགྱུར་བ་དེ་གཏན་ 
མ་ཡིན་པའི་འགྱུར་མེད་ཀྱི་བདེ་བ་ལ། དེ་ལས་གཞན་དུ་དེ་ཁོ་ན་ཉིད་རྟོགས་པ། ཕྱི 
མ་གཉིས་མཚུངས་ཏེ་ཡན་ལག་བཞིས་རྫོགས་སོ། ། 

བཅུ་གཉིས་པ་ནི། སྤྱིར་དད་ལྡན་སེམས་ཅན་སུན་མི་འབྱིན་པ་སྟེ། དད་ལྡན་ 
སྔགས་ལས་ལྡོག་ན་ཕམ་པ། མདོ་དང་ཉན་ཐོས་ལས་ལོག་ན་སྦོམ་པོ། རེ་ཞིག་ལྡོག་ 
ན་ཉེས་བྱས་སུ་བཤད་ཅིང་། བྱེ་བྲག་ཏུ། དག་པའི་སེམས་ཅན་ནི་ནང་དུ་དེ་ཁོ་ན་ 
ཅིང་སུན་འབྱིན་པར་བྱས་ན་རྩ་བའི་ལྟུང་བར་འགྱུར་ཏེ། ཡན་ལག་ཡུལ་དག་པའི་ 
སེམས་ཅན་ལ། བསམ་པ་ཕྲག་དོག་གི་བློས་སུན་འབྱིན་བརྗོད་པ། ཡན་ལག་ཕྱི་མ་ 
གཉིས་མཚུངས་པ་སྟེ་བཞིས་རྫོགས་སོ། ། 

བཅུ་གསུམ་པ་ནི། སྤྱོད་པའི་དུས་ལ་སོགས་པར་ཚོགས་འཁོར་རམ་དཔའ་བོ་ 
དཔའ་མོའི་སྟོན་མོ་གང་ཡིན་ཀྱང་རུང། ཕྱི་ནང་གི་ཤ་ལྔ་བདུད་རྩི་ལྔ་ལ་སོགས་པའི་ 


རིག་འཛིན་གྱི་སྡོམ་པ། 217 
བསྟེན་བྱའི་དམ་ཚིག་རྣམས་ལ་ཉན་ཐོས་ཀྱི་བརྟུལ་ཞུགས་ཁོ་ནར་འཆེལ་བ་ལ་ 
སོགས་པས་ཐེ་ཚོམ་ཟ་ཞིང་སྡོང་བར་བྱེད་ན་རྩ་བའི་ལྟུང་བར་འགྱུར་རོ། །ཡན་ལག་ 
དམ་ཚིག་སྤྱོད་པའི་དུས་ཡིན་པ། བསྟེན་བྱའི་དམ་ཚིག་སྤངས་པ། ཡན་ལག་ཕྱི་མ་ 
གཉིས་སྔར་ལྟ་བུ་སྟེ་བཞིས་རྫོགས་སོ། ། 

བཅུ་བཞི་པ་ནི། ཡུལ་བུད་མེད་སྤྱི་ལ་ཞེ་ནས་སྨོད་པའི་སྟིང་ཚིག་བརྗོད་ན་ལྟུང་ 
བར་འགྱུར་ཏེ། ཡན་ལག་ཡུལ་བུད་མེད་སྤྱི་ལ། བསམ་པ་ཞེ་ནས་སྨོད་ཚིག་བརྗོད་ 
པ། ཡན་ལག་ཕྱི་མ་གཉིས་འདྲ་བའི་བཞིས་རྫོགས་སོ། །འདིར་སྦྱིར་བཤད་པ་ 
རྣམས་ནི་བླ་མེད་ཀྱི་འཆད་ཚུལ་སྤྱི་ལ་གྲགས་པ་ལྟར་དང་། བྱེ་བྲག་ཏུ་སྨོས་པ་ 
རྣམས་ནི་དུས་འཁོར་ལས་ཇི་ལྟར་གསུངས་པ་ལྟར་ཏེ། རྡ་རྗེ་སྙིང་རྒྱན། གཤིན་རྗེ་ 
གཤེད་དམར་ནག་གི་རྒྱུད་ལས་གྲངས་དེ་དང་མཚུངས་པར་འབྱུང་ཞིང་། རྡོ་རྡེ་གུར་ 
ལས་བཅུ་གསུམ་དུ་བཤད་དོ། །རྩ་ལྟུང་བཅུ་བཞི་པོ་དེ་ལ། ཡུལ། བསམ་པ། སྦྱོར་ 
བ། དུས། ཉེས་པ། ལན་གྲངས་ཀྱི་བྱེབྲག་སྟེ་སྒོ་དྲུག་གི་དབྱེ་བས་བརྒྱད་ཅུ་རྩ་བཞི། 
དེའང་ལྩི་བ་དང་། འབྲིང་དང་། ཡང་བ་གསུམ་གྱིས་བསྒུར་བས་རིག་པ་འཛིན་པའི་ 
ཁྲིམས་ཉིས་བརྒྱ་ལྔ་བཅུ་རྩ་གཉིས་སུ་འགྱུར་བ་སློབ་དཔོན་འཇམ་དཔལ་གྲགས་ 
པས་བཤད་དོ། ། 
གཉིས་པ་༼° ཡན་ལག་གི་ལྟུང་བ་༽ནི། 
ཡན་ལག་བརྒྱད་ནི་དམ་མེད་རིག་མ་བསྟེན། ། 
ཚོགས་ལ་རྩོད་ཅིང་ཡུལ་མིན་བདུད་རྩི་ལེན། ། 
དུས་ལ་མི་བཤད་དྲིས་ལན་བྲེ་མོས་གདབ། ། 
ཉན་ཐྲོས་ནང་འདུག་མི་ཤེས་སྔགས་པར་རློམ། ། 
སྣོད་མིན་གསང་བསྒྲགས་རྣམས་ཏེ་འདྲེན་ཚུལ་མང་། ། 

རྩ་བ་བཅུ་བཞི་དང་རྗེས་སུ་མཐུན་པའི་ཡན་ལག་བརྒྱད་ནི། དབང་མ་ཐོབ་ཅིང་ཐོབ་ 
ཀྱང་ཉམས་པས་དམ་ཚིག་མེད་པ། གསང་མི་ཐུབ་པ། རང་ཉིད་ལ་མི་དད་ཅིང་ 
མཚན་ཉིད་མི་ལྡན་པའི་རིག་མ་བསྟེན་པ་དང་པོ་འདི་ནི་གཙོ་བོར་ཁྱིམ་པ་རྡོ་རྗེ་འཛིན་ 
པའི་དབང་དུ་བྱས་པའོ། །ཚོགས་འཁོར་གྱི་སྐབས་སུ་གྲལ་དང་བཟའ་བཏུང་ལ་རྩོད་ 
པས་མཚོན་དཀྱིལ་འཁོར་སྒྲབ་མཆོད་སྦྱིན་སྲེག་རབ་གནས་སོགས་སྔགས་ཀྱི་སྤྱོད་ 
པའི་དུས་སུ་འཁྲུགས་ལོང་བསྐྱེད་པ་གཉིས་པ། རྒྱུད་ནས་མ་གསུངས་ཤིང་སྨད་པའི་ 
རིག་མ་ལས་ཕྱི་ནང་གི་དམ་ཚིག་བདུད་རྩི་བླངས་ན་གསུམ་པ། དད་པ་དང་ལྡན་པས་ 
གདམས་ངག་ཞུས་པའི་དུས་ལ་ལོངས་སྤྱོད་མེད་པའམ། དཔེ་མཁུད་ཀྱིས་མི་སྟོན་པ་ 
བཞི་པ། གཞན་གྱིས་ཆོས་ཀྱི་དྲི་བ་དྲིས་པ་ལ་དེའི་ལན་མི་ལྡོན་པར་ཀུ་རེ་བྲེ་མོའི་ 
གཏམ་སྨྲ་བའམ། སྔགས་དྲིས་པ་ལ་མདོ་ཆོས་བཤད་པ་ལྟ་བུ་ལྔ་པ། ཐེག་ཆེན་ལ་མི་ 
དད་པའི་ཉན་ཐོས་ཀྱི་སྡེའི་ནང་དུ་ཞག་བདུན་འདས་པར་འདུག་པ་དྲུག་པ། གསང་ 
སྔགས་ཀྱི་ཚུལ་ཕྱི་ནང་གཞན་གསུམ་དང་ཟུང་འཇུག་གི་རྣལ་འབྱོར་མི་ཤེས་ཀྱང་ཕྱིའི་ 
བྱ་བ་དང་བསྐྱེད་རིམ་ཙམ་ཤེས་པས་ང་ནི་སྔགས་འཆང་རྡོ་རྗེ་འཛིན་པའོ་ཞེས་མངོན་ 
པའི་ང་རྒྱལ་གྱིས་རློམ་པ་བདུན་པ། སློབ་མ་རིན་པོ་ཆེ་ལྟ་བུ་ལ་སློབ་བཤད། ཙནྡན་ 
ལྟ་བུ་སོགས་ལ་ཚོགས་བཤད། སྣོད་དང་མི་ལྡན་པ་ལ་ཐུན་མོང་ཙམ་འཆད་དགོས་པ་ 
ལ་དེ་ལས་ལྡོག་སྟེ་གསང་བ་བསྒྲགས་པ་རྣམས་ནེ་བརྒྱད་པ་སྟེ། རྡོ་རྗེ་སྙིང་པོ་རྒྱན་གྱི་ 
རྒྱུད་ལས། དང་པོ། གཉིས་པ། ལྔ་པ། དྲུག་པ། བརྒྱད་པ། གསང་བ་སྟོན་པ་བཅས་ 
དྲུག་གསུངས་ཤིང་། གཞན་ཡང་རྒྱུད་སྡེ་རྣམས་ལས་ཐོར་བུ་ཅི་རིགས་གསུངས་པས་ 
མཐའ་གཅིག་ཏུ་གྲངས་ངེས་དཀའ་ཞིང་སློབ་དཔོན་རྣམས་ཀྱིས་འདྲེན་ཚུལ་ཡང་མང་ 
བ་ལས་འདིར་བཤད་པ་ནི་འཇམ་དཔལ་གྲགས་པའི་གཞུང་བཞིན་དམ་ཚེག་རྒྱ་མཚོ་ 
ལས་བྱུང་བ་ཉིད་ཡིན་ལ། སྙིང་པོའི་ཞབས་ཀྱི་གཞུང་ལས། 

དམ་ཚིག་དང་ནི་མི་ལྡན་པའི། ། 
རིག་མ་བསྟེན་པར་དགའ་བ་དང་། ། 
ཚོགས་ཀྱི་འཁོར་ལོར་རྩོད་པ་དང་། ། 
སེམས་ཅན་དད་དང་ལྡན་པ་ལ། ། 
དམ་ཆོས་གཞན་དུ་སྟོན་པ་དང་། ། 
ཉན་ཐོས་དག་ཏུ་རློམ་བྱེད་པའི། ། 
ནང་དུ་ཞག་བདུན་འདས་པ་དང་། ། 
སྦྱོང་བ་ལེགས་པར་མ་བྱས་པའི། ། 
སྐལ་མིན་གསང་བ་བསྟན་པ་དང་། ། 
གང་ཞིག་ཕྱག་རྒྱ་མི་མཁས་ལ། ། 
ལུས་ཀྱི་ཕྱག་རྒྱ་བསྟན་པ་དང་། ། 
བསྟེན་སོགས་དག་པར་མ་བྱས་པར། ། 
དཀྱིལ་འཁོར་ལས་ལ་འཇུག་པ་དང་། ། 
སྡོམ་པ་གཉིས་ཀྱི་བཅས་པ་ལས། ། 
དགོས་པ་མེད་པར་འདའ་བ་དང་། ། 
ཞེས་བརྒྱད་དུ་གསུངས་པ་ལྟར་འཁྲུལ་སྤང་དང་ཇོ་ནང་རྗེ་བཙུན་ཆེན་པོས་ཀྱང་དེ་ 
བཞེན་དུ་འཆད་པར་མཛད་དོ། །འགའ་ཞིག་གིས་དེའི་སྟེང་དུ་དགོས་པ་མེད་པར་ 
བརྡའི་སྐད་བསྟན་པ་བསྣན་ནས་དགུར་བཤད་དོ། ། 

གསུམ་པཕྲ་མོ་ཉེར་བརྒྱད་༽ནི། 


ཕྲིན་ལས་སྒྲབ་པ་ལ་བརྟེན་པའི་ལྟུང་བ་བཅོ་ལྔ་པ་ཞེས་སློབ་དཔོན་དཔའ་བོས་ 


ཕྱུང་བ་ནི། 


ཕྲིན་ལས་བཅོ་ལྔ་དེ་ཡི་ཡན་ལག་བདུན། ། 


མེ་ཏོག་ཕོག་པའི་'ལྷ་དོར་གཞན་བཟང་རྟོག ། 
རང་ལྟའི་ བསྐྱེད་རྫོགས་ཉིན་མཚན་དུས་ལས་ཡོལ། ། 
ཕྱི་རོལ་ལྷར་དགའ་བསྐྱེད་ རིམ་དངོས་པོར་ཞེན། ། 
རང་གིས་དབང་མ་རྫོགས་པར་གཞན་ལ་བསྐར། ། 
ཚེ་འདིའི་ཆེད་དུ་ ཟབ་མོའི་དོན་རྣམས་སྟོན། ། 
བསླབ་ ཕ་འོག་མར་བརྙས་དང་ཚུལ་ འཆོས་བྱེད། ། 
ནུས་མེད་ལས་སྦྱོར་དོན་མེད་”གཡེང་བས་འདའ། ། 
སྐྱབས་”ནུས་མི་སྐྱོབ་འོག་མའི་”སྤྱོད་ལ་དགའ། ། 
ཟང་ ཟིང་ལ་ཆགས་དམ་ཉམས་ འདུལ་མི་བྱེད། ། 
སྤྱོད་པ་"དུས་སྐབས་མི་འབྲེལ་སྤྱད་བཅོ་ལྔ། ། 
དམ་པ་བསྟེན་ཅིང་སྣོད་ཀྱི་'སྤང་བླང་བརྟག ། 
རང་འདོད་ཕྱིར་དུ་ སྲོག་ཆགས་གཞན་གནོད་མིན། ། 
དཀོན་ མཆོག་དཀོར་ལ་མི་སྤྱོད་གཞན་ དོན་བྱ། ། 
བསྔོ་བས་ རྒྱས་འདེབས་འཕོ་བའི་ དེ་ཉིད་མཁས། ། 
ཡན་ལག་བདུན་ནོ་སྔགས་ལ་བེ་ཚོམ་ཟ། ། 

ཐེག་ག །སུམ་ རིམ་པ ར་མི་བ སྟན་གཅིག་ཏུ་སྦྱོར། ། 
དེ་ཉིད་ བཅུ་དང་མི་ལྡན་སློབ་དཔོན་བྱེད། ། 
བདུད་ བརྟག་མི་མཁས་དམ་ཆེག་ བརྟག་མི་བྱེད། ། 
ཕྲ་མོའི་ཉེས་བྱས་ མི་བཤགས་ཉེས་པ་དྲུག ། 


ཅེས་པ་རྣམས་བསྡོམས་ཕས་ཕྲ་མོ་ཉེར་བརྒྱད་དུ་འགྱུར་རོ། །གཞན་ཡང་གཤེད་ 
དམར་ནག་གི་རྒྱུད་ལས། 
རྣལ་འབྱོར་སློང་མོས་མི་རྒྱུ་ཞིང་། ། 
རྣལ་འབྱོར་སྤང་བར་མི་བྱ་སྟེ། ། 
རྟག་པར་རྒྱུན་དུ་གསང་སྔགས་བཟླ། ། 
རྟག་ཏུ་དམ་ཚིག་ལ་སོགས་བསྟེན། ། 


ཞེས་ཡན་ལག་གི་ལྟུང་བ་བཞིའང་བཤད་དོ། ། 
བཞི་པ་ ༩ ཞར་བྱུང་དབང་བཞིའི་དམ་ཚིག་བཤད་པ་།ནི། 
དབང་བཞིའི་དམ་ཚིག་ལ་སོགས་རབ་དབྱེ་མང་། ། 


སྤྱིར་བདེ་མཆོག་རྩ་བཤད་ཀྱི་དཀྱིལ་འཁོར་ཕལ་ཆེར་དུ་དབང་བཞིའི་དམ་ཚིག་སོ་ 
སོར་བསྒྲགས་པས་མཚོན་རྒྱུད་སྡེ་རྣམས་སུ་རབ་ཏུ་དབྱེ་བའི་ཚུལ་ཅི་རིགས་པར་ 
འབྱུང་ལ། ཁྱད་པར་ལམ་འབྲས་བུ་དང་བཅས་པའི་གདམས་ངག་ལས་དབང་ 
བཞིའི་དམ་ཚིག་སོ་སོ་དང་། དེ་རེ་རེ་ལའང་ལྔ་ལྔར་གསུངས་ཏེ། བུམ་དབང་མཉམ་ 


5⁄2 


བཞག་གི་དམ་ཚིག་བསྐྱེད་རིམ། རྗེས་སྤྱོད་ཀྱི་དམ་ཚིག་ངོ་བོ་ཉིད་གསུམ། བཟའ་ 

བའི་དམ་ཚིག་བདུད་རྩི་ལྔ་དང་ཤ་ལྔའི་རིལ་བུ། བསླུང་བ་རྩ་བ་དང་ཡན་ལག་གི་ 
དམ་ཚིག་ཉི་ཤུ་རྩ་གཉིས། མི་འབྲལ་བ་རྡོ་རྗེ་དྲེལ་བུའོ། །གསང་དབང་མཉམ་ 
བཞག་གི་དམ་ཚིག་རྩ་རླུང་། རྡེས་སྤྱོད་ཀྱི་དམ་ཚིག་རང་བྱུང་གི་ཡེ་ཤེས། བཟའ་ 
བའི་དམ་ཚིག་སྟོང་གསལ། བསྲུང་བ་རང་བྱུང་དང་རླུང་དང་འགལ་བ་མཐའ་དག་ 
མི་འབྲལ་བ་རླུང་ཞི་དྲག་གང་རུང་ངོ་། །ཤེས་རབ་ཡེ་ཤེས་ཀྱི་མཉམ་བཞག་གི་དམ་ 
ཚིག་དཀྱིལ་འཁོར་འཁོར་ལོ། རྗེས་སྤྱོད་ལྷན་སྐྱེས། བཟའ་བ་བདེ་བ། བསྲུང་བ་ 
ཐིག་ལེ་འཛག་པ་དྲུག་མི་འབྲལ་བ་དངོས་སམ་ཡེ་ཤེས་ཀྱི་ཕྱག་རྒྱའོ། །དབང་བཞི་ 
པའི་མཉམ་བཞག་རྦ་རླབས་གསུམ། རྗེས་སྤྱོད་ཤིན་ཏུ་རྣམ་པར་དག་པའི་དེ་ཁོ་ན་ 
ཉིད། བཟའ་བ་བདེ་ཆེན་བདེ་སྟོང་། བསྲུང་བ་སྒྲིབ་པ་གཉིས་ལས་ཀྱང་ཤེས་བྱའི་ 
སྒྲིབ་པ། མི་འབྲལ་བ་པད་ཅན་མ་དངོས་སམ་ཡེ་ཤེས་ཀྱི་ཕྱག་རྒྱའོ། །དེ་དག་སྲུང་ 
བའི་ཚུལ་ཡང་ཚུལ་ཇི་ལྟ་བར་རྒྱུད་ལ་སྐྱེས་པས་དང་། རྣམ་གྲངས་རྗེས་སུ་དྲན་པས་ 
དང་། ཉམས་སུ་རྱོང་བ་གཅིག་སྐྱེས་པས་དང་། བླ་མ་ལ་གུས་པ་ཁྱད་པར་ཅན་སྐྱེས་ 
པ་བཞིས་སྲུང་ཞིང་། སྔ་མ་ཉམས་ན་སྲིད་པའི་སྡུག་བསྔལ་ལས་འདྲེན་པའི་དམ་ 
ཚིག་ཉམས་པ་དང་། ཕྱི་མ་གསུམ་ཉམས་ན་ལམ་བགྲོད་པ་ལས་རེང་དུ་འགོར་བའི་ 
དམ་ཚིག་ཉམས་པར་བཤད་དོ། །སོགས་ཁོངས་ནས་སཾ་བུ་ཊི་ལས། 


བུད་མེད་དང་ནི་སྐྱེས་པའི་ལུས། ། 
ལས་ནི་དུ་མ་སྐྱེས་པ་སྟོན། ། 
མི་ཤེས་པས་ཀྱང་མི་བྱ་སྟེ། ། 
་ཡིརྡོ་རྡེའི་དམ་ཚིག་གོ ། 
སེམས་ཅན་སྣ་ཚོགས་གདུང་བ་དང་། ། 
ཀུན་རྟོག་དྲ་བའི་རྣམ་རྟོག་གིས། ། 


རིག་འཛིན་གྱི་སྡོམ་པ། 223 


སེམས་ལ་རབ་སྨད་མི་བྱ་སྟེ། ། 

ཐུགས་ཀྱི་རྡོ་རྗེའི་དམ་ཚིག་གོ ། 

ཕྲག་དོག་གཉིས་ཀྱིས་མ་རངས་པས། ། 

ཚིག་ཅྩུབ་ལ་སོགས་སྨྲ་མི་བྱ། ། 

རྣ་བར་བདེ་བར་བྱེད་པ་ཉིད། ། 

གསུང་གི་རྡོ་རྗེའི་དམ་ཚིག་གོ ། 
ཞེས་གསུངས་ཏེ། དེའང་སེམས་ཅན་ཐམས་ཅད་སྒུ་གསུང་ཐུགས་རྡོ་རྗེའི་རང་ 
བཞིན་ཅན་ཡིན་པས་རིགས་དྲུག་ཏུ་གཏོགས་པའི་སྐྱེས་པ་དང་བུད་མེད་ཀྱི་ལུས་ 
གང་ལའང་མི་བརྙས་པ་ནི་སྐུ་རྡོ་རྗེའི་དམ་ཚིག རང་གཞན་གྱི་སེམས་འགྱོད་པ་ལ་ 
ཀྱི་རྡོ་རྗེའི་དམ་ཚིག ཚིག་ཙྩུབ་སྤང་ཞིང་དགའ་བའི་གཏམ་གྱིས་ཡིད་གཞན་དུ་མ་ 
གྱུར་པར་རྣ་བ་བདེ་བར་བྱེད་པ་གསུང་རྡོ་རྡེའི་དམ་ཚིག་སྟེ། འདི་ནི་རྡོ་རྡེ་སྟིང་རྒྱན་ 
སོགས་རྒྱུད་སྡེ་མང་པོར་མགྲིན་གཅིག་ཏུ་གསུངས་སོ། །ཡང་བདེ་མཆོག་རྩ་བའི་ 
རྒྱུད་ལས་ཁྱད་པར་གྱི་དམ་ཚིག་བརྒྱད་གསུངས་པ་ནི། འདོད་སྤྱོད་ལས་རྒྱ། 
གཟུགས་སྦྱོད་ཡེ་རྒྱ། ཕྱག་རྒྱ་ཆེན་པོ་སངས་རྒྱས་ཀྱི་འབྲས་བུ་འཐོབ་པའི་རྒྱུ་བྱང་ 
ཆུབ་ཀྱི་སེམས་འཕོ་བ་མེད་པ་ནི་དངོས་གླུབ་ཀྱི་རྒྱུ་སྟེ་དང་པོའོ། །ཤེས་རབ་ཀྱི་ 
ཆགས་པས་མགྲིན་སྟིང་ལྟེ་གསང་གི་གནས་སུ་དགའ་བ་བཅུ་དྲུག་གི་རིམ་པ་བསྐྱེད་ 
པ་ནི་དམ་ཚིག་བསྐྱང་བ་ཞེས་གཉིས་པ། རིགས་ལྡན་མ་བོར་ནས་རིགས་གཞན་གྱི་ 
ཕོ་ཉ་མོར་ཕྱི་རོལ་གྱི་དངོས་གྲུབ་ཙམ་ལ་འདོད་པས་མི་བསྒྲོད་པ་གསུམ་པ། གནས་ 
བཞིར་ཐིག་ལེ་བཞིའི་དམ་ཚིག་རྣམས་ལྟན་སྐྱེས་དགའ་བ་དང་སྟོང་པ་དབྱེར་མེད་དུ་ 

རྫོགས་པས་ཉའི་མཐར་གཉིས་སུ་མེད་པར་བྱེད་པ་ཞེས་བཞི་པ། དགའ་བ་བཅུ་ 
དྲུག་གི་རང་བཞིན་འཛག་བདེའི་རྐྱེན་གྱིས་མ་ཉམས་པས་ཐོགས་པ་མེད་པ་ནག་ 
པོའི་ཕྱོགས་ལ་མ་ཞུགས་པ་སྟེ་ལྔ་པ། ཀུན་ཏུ་བཟང་པོ་ཕ་རོལ་ཏུ་ཕྱིན་པའི་སྤྱོད་པ་ 
སེམས་ཅན་གྱི་དོན་རྣམ་པ་དུ་མ་ལ་བདེ་བའི་སེམས་ཀྱིས་རྟག་ཏུ་སྦྱོད་པ་ནི་མི་མོའི་ 
སྤྱོད་པ་ལེགས་པར་སྲུང་བ་སྟེ་དྲུག་པ། རྟག་ཏུ་འཕོ་བ་མེད་པའི་ཚུལ་ཁྲིམས་ལ་ 
གནས་པ་ནི་ཚངས་པར་སྤྱོད་པ་རྡོ་རྗེའི་ཞལ་ཏེ་བདུན་པ། གསང་བའི་སྣ་རྩེར་སོན་ 
པའི་ཐིག་ལེ་རྣམས་ཡས་བརྟན་ལུགས་ལྡོག་གི་དགའ་བ་བསྐྱད་དེ་གཙུག་ཏོར་གྱི་ 
མཐར་ཐུག་ཏུ་དྲངས་ཤིང་བརྟན་པ་ནི་འདྲེན་པ་རྩ་ཡི་ཀུན་སྦྱོད་ཅེས་བྱ་བ་སྟེ་བརྒྱད་ 
པའོ། །དེ་ལྟར་ཡང་བསྟོད་འགྲེལ་ལས། དེ་ལྟར་དམ་ཚིག་བརྒྱད་པོ་འདི་རྣམས་གང་ 
ཞིག་ངེས་པར་དུས་ཐམས་ཅད་དུ་སྐྱོང་བར་བྱེད་པ་དེ་མྱུར་དུ་ཕྱག་རྒྱ་ཆེན་པོའི་ 
དངོས་གྲུབ་འཐོབ་པར་འགྱུར་རོ། །ཞེས་ཕན་ཡོན་དང་བཅས་ཏེ་རྒྱས་པར་གསུངས་ 
སོ། །གཞན་ཡང་རྒྱུད་སྡེ་རྣམས་ལས་ཕྲན་ཚེགས་སོ་སོར་གསུངས་པའི་རབ་ཏུ་དབྱེ་ 
བ་མང་ཡང་གཙོ་བོར་སྔར་བཤད་པ་དེ་དག་ཏུ་འདུའོ། ། 
གཉིས་པ་དབྱེ་བསྡུའི་རྣམ་གྲངས་གཞན་བསྟན་པ་ནི། 
བསྲུང་དང་བཟའ་སྤྱད་མི་འབྲལ་དམ་ཚིག་བཞི། ། 
དབང་བཞིར་འབྲེལ་ཞེས་མི་བསྐྱོད་དགའ་བས་བཞེད། ། 

བླ་མེད་ཀྱི་དམ་ཚིག་ཐམས་ཅད་དབང་བཞིའི་དམ་ཚིག་ཏུ་འདུ་སྟེ། དེའང་བུམ་ 
དབང་གི་སྡོམ་པས་ཐོབ་པ་ནི། བསྲུང་བའི་དམ་ཚིག་སྟེ་རིགས་ལྔ་སྤྱི་དང་སོ་སོའི་ 
དམ་ཚིག་དང་། རྩ་ལྟུང་བཅུ་བཞི་དང་། ཨན་ལག་བརྒྱད་རྣམས་བསྲུང་། གསང་ 
དབང་གི་སྡོམ་པས་ཐོབ་པ་ནི་བཟའ་བའི་དམ་ཚིག་སྟེ་ཤ་ལྔ་བདུད་རྩི་ལྔ་བསྟེན་ 

པའོ། །ཤེར་དབང་གིས་ཐོབ་པ་ནི་སྤྱད་པའི་དམ་ཚིག་སྟེ་སྲོག་ཆགས་བསད་པ་ 
སོགས་ཁུ' པར་གྱི་དམ་ཚིག་རྣམས་སོ། །དབང་བཞི་པའི་སྡོམ་པས་ཐོབ་པ་ནི་མི་ 
འབྲལ་བའི་དམ་ཚིག་སྟེ་ཧེ་རུ་ཀའི་ཆ་ལུགས་དང་ཤེས་རབ་མ་བསྟེན། དེ་ལྟར་དམ་ 
ཚིག་བཞི་པོ་དང་དབང་བཞིར་འབྲེལ་བས་སྡོམ་པ་མཐའ་དག་བསྡུས་པ་ཐམས་ཅད་ 
མཁྱེན་པ་མི་བསྐྱོད་དགའ་བས་བཞེད་པའི་རྣམ་གྲངས་ཟུར་ཙམ་སྨོས་པའོ། ། 


བསྲངབྱ་རྩ་ལྟུངབསྒྲབ་བྱ་རིགས་དྲུག་སྟེ། ། 
ཉམས་ལེན་འབྲེལ་ལ་ཡོ་བྱད་ལོངས་སུ་སྤྱོད། ། 
མཉམ་རྗེས་རྣམས་སུ་པདྨ་དཀར་པོས་བསྡུས། ། 
བསྲུང་བྱ་རྩ་ལུང་བཅུ་བཞི་ཡན་ལག་དང་བཅས་པ། བསྒྲབ་བྱ་རིགས་དྲུག་གི་དམ་ 
ཚིག་ཐུན་མོང་དང་ཐུན་མོང་མིན་པ་ཉམས་སུ་ལེན་པ་དང་འབྲེལ་བའི་དམ་ཚིག་དེ་ 
ལ་ནང་གསེས་སུ། ཡོ་བྱད་ཀྱི་དམ་ཚིག་བྲིས་སྐུ་གླེགས་བམ་ཕྱག་རྒྱ་ལ་སོགས་པ། 
ལོངས་སྤྱོད་ཀྱི་དམ་ཚིག་ཤ་ལྔ་བདུད་རྩི་ལྔ་བཏུང་བ་ལྔ་རིག་མ་ལྔ་ལ་སོགས་པ། 
མཉམ་བཞག་གི་དམ་ཚིག་དགོངས་ཏེ་གསུངས་པ་བཞི། རྗེས་སྤྱོད་ཀྱི་དམ་ཚིག་ 
བརྟུལ་ཞུགས་ཉེར་ལྔ་གུར་གྱི་བཅུ་བཞི་ལ་སོགས་པ་སྟེ། དེ་ལྟར་དམ་ཚིག་གི་རྣམ་ 
གྲངས་གསུམ་དུ་ཀུན་མཁྱེན་པདྨ་དཀར་པོས་བསྡུས་སོ། ། 
རང་བྱུང་རྒྱལ་བས་བསྡུས་པ་བཞི་རུ་གསུངས། ། 
ཀུན་མཁྱེན་རང་བྱུང་རྒྱལ་བས་དམ་ཚིག་རྒྱ་མཚོར། 


དཀོན་མཆོག་ཕྱི་ནང་བྱང་ཆུབ་སེམས། ། 
ཡུལ་དང་ཡུལ་ཅན་ཕྱི་ནང་རྐྱེན། ། 

ཚར་གཅོད་རྗེས་བཟུང་ཕྲིན་ལས་སུ། ། 
དམ་ཚིག་ཐམས་ཅད་བསྡུས་པའོ། ། 


ཞེས་དཀོན་མཆོག་གསུམ་དང་ཕྱི་ནང་ཀུན་རྫོབ་དོན་དམ་གྱི་བྱང་སེམས་མི་སློབ་པ་ 
དང་། ཡུལ་དང་ཡུལ་ཅན་གྱི་དག་པ་ལ་ཐེ་ཚོམ་མི་ཟ་བ་དང་། ཕྱི་ནང་གི་མཐུན་པའི་ 
རྐྱེན་ཉེ་བར་བསྟེན་པ་དང་། ཚར་གཅོད་རྗེས་བཟུང་གི་ཕྲིན་ལས་དུས་ལས་མི་ 
འདའ་བ་རྣམས་ཀྱིས་དམ་ཚིག་ཐམས་ཅད་བསྡུས་པ་སྟེ། དེ་ལྟར་ན་བསྡུས་པ་བཞི་ 
རུ་གསུངས་སོ། ། 
མདོར་ན་བསྲུང་བྱ་བསྒྲབ་བྱ་གཉིས་སུ་འདུ། ། 
ཇི་སྐད་བཤད་པའི་དམ་ཚིག་དེ་དག་ཐམས་ཅད་ཀྱང་མདོར་བསྡུ་ན་བསྲུང་བྱ་དང་ 
བསྒྲབ་བྱའི་དམ་ཚིག་གཉིས་སུ་འདུ་སྟེ་སྔ་མ་ནི་རྩ་ལྟུང་ཡན་ལག་བརྟུལ་ཞུགས་དང་ 
བཅས་པ་རྣམས་དང་། ཕྱི་མ་ནི་རིགས་ལྔའི་སྡོམ་པ་དང་དབང་གོང་མའི་དམ་ཚིག་ 
ལ་སོགས་པ་རྣམས་སོ། ། 
དྲོད་ཐོབ་བརྟུལ་ཞུགས་དྲུག་ཏུ་གུར་ལས་གསུངས། ། 
ཏིང་ངེ་འཛིན་བརྟན་ཅིང་དྲོད་ཀྱི་ཡེ་ཤེས་ཐོབ་པའི་གང་ཟག་གི་བརྟུལ་ཞུགས་སྤྱོད་ 
པའིརྣམ་གྲངས་དྲུགརོརྡེགུར་ལས་གསུངས་ཏེ། 
ཕྱག་རྒྱ་བཅིངས་པ་རྣམ་པར་སྤང་། ། 
མཆོད་རྟེན་ལས་ནི་མི་བྱ་ཞིང་། ། 
རྡོ་རྗེ་གསུམ་མཆོག་ཕྱག་མི་འཚལ། ། 

དཀྱིལ་འཁོར་ལ་སོགས་ཡུས་ཀྱི་ལས། ། 
རྨི་ལམ་དུ་ཡང་མི་བྱའོ། ། 
བླ་མ་སྤུན་ཟླར་ཕྱག་བྱ་ཡི། ། 
སློབ་དཔོན་གཞན་ལ་ཕྱག་མི་འཚལ། ། 
ཞེས་གསུངས་ཏེ། ཕྱི་རོལ་གྱི་ཕྱག་རྒྱ་འཆིང་བ། སུནྟ་གདབ་པ། རྡོ་རྗེ་གསུམ་གྱི་ 
གཟུགས་བརྙན་ལ་ཕྱག་བྱ་བ། དཀྱིལ་འཁོར་བྲི་བ་སོགས་ཡུས་ཀྱི་ལས་བྱ་བ་ 
རྣམས་སྤང་། རང་གི་བླ་མ་བརྒྱུད་པར་བཅས་པ་ལ་ཕྱག་བྱ་ཞིང་། སློབ་དཔོན་ 
གཞན་ལ་ཕྱག་མི་འཚལ་བ་རྣམས་སོ། ། 
ཡེ་ཤེས་ཚད་ཕྱིན་བླང་དོར་ཀུན་ལས་འདས། ། 
བརྟན་པ་ཆེར་ཐོབ་ཅིང་ཡེ་ཤེས་ཚད་དུ་ཕྱིན་པའི་གང་ཟག་ལ་སྡོམ་པ་དང་སྡོམ་པ་མ་ 
ཡིན་པ་དང་། བླང་བྱ་དང་དོར་བྱ། སྤྱད་བྱ་དང་སྤྱད་བྱ་མ་ཡིན་པ་ལ་སོགས་པ་ 
གཉིས་རྟོག་གི་སྣང་བ་ཀུན་ལས་འདས་ཏེ་སྲུང་བ་ཆེན་པོའི་དམ་ཚིག་ཏུ་ལྷུན་གྱིས་ 
གྲུབ་པའོ། ། 
གསུམ་པ་ཉམས་པའི་ཚད་དང་ཕྱིར་བཅོས་བཤད་པ་ལ་གཉིས། ལྟུང་བའི་ 
ཚད། ཕྱིར་བཅོས་སོ། ། 
དང་པོ་༼ལྟང་བའི་ཚད་༽ནི། 
ཀུན་བསླངས་དེར་ཤེས་བརྟན་དང་བར་དུ་བཅད། ། 
མ་འབྲུལ་འགྱོད་མེད་ཚད་འདས་ཕམ་པ་སྟེ། ། 
ཡན་ལག་མ་ཚང་སྤོམ་ལྟུང་ལ་སོགས་དཔག ། 

རྩ་ལྟུང་རྣམས་ལ་སྦྱོར་བ་བདུན་ཚང་ན་ཕམ་པ་དངོས་གཞིར་འགྱུར་ཏེ། སྦྱོར་བདུན་ 
ནི། བསམ་པ་ཉོན་མོངས་པས་ཀུན་ནས་བསླངས་པ། དེ་ལ་དེ་ཡིན་པར་ཤེས་པ། 
ལུས་ངག་གི་སྦྱོར་བ་གང་གིས་ཉེས་པ་སྐྱེད་པ་དེ་བརྟན་པ། བར་བཅད་ཅེས་པ་ལྟུང་ 
བ་སོ་སོའི་དངོས་གཞི་ལ་ཞུགས་པ་དང་། འགྱོད་པ་མེད་པ་ཡི་རང་བ་དང་། སེམས་ 
མ་ཞའཐྲུལ་བ་དང་། བླ་མ་བཞུགས་ན་ལོ་གཅིག་གམ་གསུམ་ཚུན་དུ་མ་བཤགས་ན་ 
ཚད་ལས་འདས་པ་སྟེ་བདུན་ཚང་ན་ཕམ་པ་དང་། ཚད་ལས་མ་འདས་པའི་ཡན་ 
མེད་པའི་དངོས་གཞི་ནི་སྦོམ་པོ་དང་། དེ་བས་ཀྱང་དམན་ན་ལུང་བྱེད་དང་། ཡན་ 
ལག་གཞན་མེད་པའི་ལུས་ངག་གི་སྦྱོར་བ་གཅིག་ནི་ཉེས་བྱས་དང་འདྲ་ལ་དྲན་པ་ 
ཉམས་ཏེ་བྱས་པའི་དངོས་གཞིའང་ཉེས་བྱས་སོ། །ཡན་ལག་གི་ལྟུང་བ་བརྒྱད་ 
ལའང་སྦྱོར་བདུན་གྱི་དབང་གིས་སྦོམ་ལྟུང་ཉེས་བྱས་དེ་བཞིན་དུ་འགྱུར་རོ། ། 
གཞན་གྱི་དོན་དུ་འགྱུར་བར་མཐོང་བ་སོགས་དོན་ཆེན་པོ་དང་། བར་ཆད་དུ་འགྲོ་ 
བ་དང་། གནང་བ་ཐོབ་པ་དང་། ན་ཞིང་མི་ནུས་པ་སོགས་ལ་དེ་དག་ལྟུང་བའི་ 
ཡན་ལག་དམ་ཚིག་ཐོབ་ལ་མ་ཉམས་པ། ཡུལ་གྱི་ཡན་ལག་བླ་མ་ལ་སོགས་པ་དེ་ 
དང་དེ་ཡིན་པ། བསམ་པའི་ཡན་ལག་སྦྱོར་བ་ངོ་ཚ་མེད་པ། དངོས་གཞིར་གཉེན་ 
པོས་མ་སླེབས་པ། རྗེས་འགྱོད་པ་མེད་ཅིང་དགའ་བར་བྱེད་པ། སྦྱོར་བའི་ཡན་ 
ལག་ལས་དངོས་ལ་ཞུགས་པ། མཐར་ཐུག་ཡན་ལག་དེ་དང་དེ་ཟིན་པ་སྟེ་ཡན་ལག་ 
ལྔ་རུའང་བཤད་དེ་སྔ་མ་དང་དོན་གཅིག་གོ །དེ་དག་འབྱུང་བའི་རྒྱུའང་སྡོམ་པའི་ 
རྒྱུད་ལས། 

མི་ཤེས་པ་དང་བག་མེད་དང་། ། 
ཉོན་མོངས་མང་དང་མ་གུས་དང་། ། 
བརྗེད་ངས་དྲན་པ་མི་གསལ་བ། ། 
འདྲི་དུག་དམ་ཚིག་ཉམས་པའི་རྒྱུ། ། 
ཅིང་། སྤྱིར་གསང་སྔགས་ཀྱི་དམ་ཆིག་ནི་ཁེ་ཉེན་ཆེ་ཞིང་ཤིན་ཏུ་གཉན་པ་དང་རྩ་ 
ལྟུང་དང་པོ་རྡོ་རྡེ་སློབ་དཔོན་གྱི་དམ་ཚིག་དང་འགལ་ན་དམ་ཚིག་གཞན་བསྲུངས་ 
ཀྱང་རྩ་བ་བཅད་པའི་ལྡོན་ཤིང་དང་མཚུངས་པས་བླ་མའི་དམ་ལས་མ་འགལ་བ་ 
ཙམ་ཞིག་མ་བྱུང་བའི་ཐབས་མེད་དོ། ། 
གཉིས་པ་ བ ཕྱིར་བཅོས་།ནི། 
ཕྱིར་བཅོས་ཉེར་ལྔ་སྟིང་པོ་རྒྱན་ལས་འབྱུང་། ། 


སྤྱིར་ལྟུང་བ་བྱུང་ནས་ཕྱིར་བཅོས་དགོས་ལ། དེའི་ཚུལ་ཡང་། དབང་བདུན་ཙམ་ 
ཐོབ་པས་དཀྱིལ་འཁོར་གྱི་ལྷའི་གྲངས་ཇི་སྟེད་པ་དེ་སྟེད་ལ་སྟོང་ཕྲག་སུམ་ཅུ་རྩ་ 
དྲུག་ཏུ་བཟླས་ཤིང་ཕྱིས་མི་བྱེད་པའི་སྡོམ་སེམས་དང་ལྡན་པ་ལ་སླར་དབང་བདུན་ 
སྦྱིན། བུམ་པ་དང་གསང་དབང་ཐུན་མིན་ཐོབ་པ་ནི་སློབ་དཔོན་གྱིས་གསུངས་པའི་ 
ཆད་ལས་ཉམས་སུ་བླངས་ནས་སླར་དབང་ནོད་པར་གསུངས། ཆད་ལས་སམ་ཕྱིར་ 
བཅོས་ཉམས་སྲུ་བང་བར་བྱ་བའི་རྣམ་གྲངས་ཉེར་ལྔ་སྟིང་པོ་རྒྱན་ལས་འབྱུང་བ་ནི། 


ཚོགས་ ཞིང་ལ་བཤགས་དྲལ་བའི་སྔགས་རྒྱས་སྦྱོང་། ། 
ཕྱི་ནང་ ཆུས་བཀྲུ་གཏུམ་མོས་ ས་བོན་བསྲེག ། 

ྱ་མདདོན་སྒོམ་ཕྱི་ནང་དབང་བཞི་ལེན། ། 
ཚོགས་ སུ་ཞུ་དང་རྟེན་ལ་སྨྲེ་ བཤགས་བརྗོད། ། 
མཁཱལ་ སོགས་འབུལ་བདེ་གཤེགས” མཆོད་རྟེན་བཞེངས། ། 
”ཞི་བའི་མེས་སྦྱང་མཆོད་”གཏོར་རྒྱ་ཆེན་གཏང་། ། 
ལྷ་ཡི་”'སྔགས་བཟླ་ཟབ་མོའི་བསམ་གཏན་ བསྒོམ། ། 
སེམས་ཅན་སྲོག་སྐྱབས་མདོ་རྒྱུད་”གསུང་རབ་བཀླག ། 
བླ་མ” གཙུག་བསྟེན་ཟབ་མོའི་བདག་འཇུག་བྱ། ། 
བདེར་གཤེགས་ཡིག་བརྒྱ་དུས་བཟང་གཟུངས་ སྔགས་བཟླ། ། 
ལྷུང་"བཤགས་ལན་དྲུག་རྡོར་སེམས་ 'བསྒོམ་བཟླས་བྱ། ། 
རྡོ་རྗེ་ 'གསུམ་ལྡན་བླ་མའི་རྣལ་འབྱོར་དང་། ། 
དཔྱིད་”ཐིག་དང་ནི་ཕྲ་མོའི་"རྣལ་འབྱོར་བསྒོམ། ། 
ཞེས་སོ། ། 
སྦྱིན་སྲེག་བཟླས་བསྒོམ་ཚོགས་ཀྱི་འཁོར་ལོ་སོགས། ། 
ཉམས་འདས་རལ་པའི་ཚོད་དང་སྦྱར་ཏེ་བྱ། ། 
ཕྲ་རགས་གང་ཡང་ཐུན་ཚོད་མ་འདས་བཤགས། ། 
ཁྱད་པར་རྒྱུད་སྡེ་གོང་འོག་ཀུན་ཏུ་དམིགས་སུ་བསལ་ནས་གསུངས་པ་སྡིག་པ་སྦྱོང་ 
བའི་སྲེག་བླགས་སྤྱི་དང་ཁྱད་པར་རྡོ་རྗེ་མཁའ་འགྲོའི་སྦྱིན་སྲེག རང་ལྟའི་བཟླས་ 
བསྒོམ། ཚོགས་ཀྱི་འཁོར་ལོ་དངོས་སམ་རྗེས་མཐུན་དཔའ་བོའི་སྟོན་མོ་ལ་སོགས་ 
པ་ཁྱད་པར་འཕགས་པའི་ཕྱིར་བཅོས་རྣམས་ཉམས་པ་དང་འདས་པ་དང་རལ་པའི་ 

ཚོད་དང་སྦྱར་ལ་གྲངས་དང་བརྩོན་པ་ཆ་ཡིས་བསྐྱེད་པར་བྱའོ། །དེའང་ཉིན་མཚན་ 
གྱི་དྲུག་ཆའི་ནང་དུ་གཉེན་པོས་མ་སླེབས་ན་ཐུན་ཚོད་ལས་འདས་པ་ཞེས་བྱ་བ་དང་། 
ཞག་གཅིག་གིས་བར་མ་ཆོད་ན་འགལ་བ་དང་། ཟླ་བས་བར་མ་ཆོད་པ་ཚུན་ཆད་ 
ཉམྲསྲ་པྲ། ལོ་གཅིག་ཚུན་ཆད་འདས་པ་དང་། ལོ་གཉིས་སམ་གསུམ་ཚུན་ཆད་རལ་ 
བ་ཞེས་དུས་ལ་ལྟོས་ནས་ཉེས་པ་ཕྱི་རིམ་གྱིས་ལྕི་བ་སྟེ། དེ་ཚུན་ཆད་སྟིང་ནས་ 
བརྩོན་པ་ཆེན་པོས་བཤགས་ན་ལྡང་ལ། ལོ་གསུམ་འདས་པ་ཕན་ཆད་ནི་གསོར་མི་ 
རུང་བར་ངེས་པར་དམྱལ་བར་འགྲོ་བར་གསུངས་སོ། །དེས་ན་ལྟུང་བ་གང་ལའང་ 
དྲན་ཤེས་ཀྱི་གཉེན་པོས་ཟིན་པར་བྱས་ཏེ་ཐོག་མ་ནས་མི་འབྱུང་བ་ལ་བརྩོན། གལ་ 
ཏེ་བྱུང་ན་ཕྲ་རགས་གང་ཡང་ཐུན་ཚོད་ལས་མ་འདས་པར་བཤགས་པས་སོར་ཆུད་ 
པར་འགྱུར་རོ། ། 


རྡོར་སེམས་དམ་ཚིག་རྡོ་རྗེའི་བཟླས་བསྒོམ་དང་། ། 

དབང་དང་བདག་འཇུག་ཀུན་ལ་མཆོག་ཏུ་འགྱུར། ། 
ཐུན་ཚོད་ཀྱི་ནང་དུ་བཤགས་པའི་ཐབས་གཙོ་བོར་གྱུར་པ་ཉམས་སུ་ལེན་བདེ་ཞིང་ 
ཕན་ཡོན་ཤིན་ཏུ་ཆེ་བ་ནི་རྡོ་རྗེ་སེམས་དཔའ་དང་དམ་ཚེག་རྡོ་རྗེའི་བཟླས་བསྒོམ། 
དབང་བསྐུར་ཞུ་བའམ་བདག་ཉིད་སཕྱི་ནང་གི་དཀྱིལ་འཁོར་དུ་འཇུག་པ་རྣམས་ 
དགོས་པ་ཁྱད་པར་ཅན་དང་འབྲེལ་བས་ཀུན་ལ་མཆོག་ཏུ་འགྱུར་བའི་ཕྱིར་དུས་ 
རྟག་ཏུ་འདི་ཁོ་ནར་བརྩོན་པར་འོས་ཞེས་སླར་ཡང་བསྐྱར་ནས་བཤད་དོ། །འདིར་ 
གོ་རིམ་ཡང་ཐོག་མར་ཚོགས་སམ་རྟེན་གྱི་སྤྱན་སྔར་ཉེས་པ་ཚིག་གིས་བཤགས། 
བར་དུ་བདག་འཇུག་གམ་དབང་བསྐུར་བླང་། མཐར་སྡིག་པ་སྦྱོང་བའི་ཐབས་ལ་ 
བརྩོནཔ་རྡོ་རྡེ་འཛིན་པ་ཆེན་པོ་རྣམས་ཀྱི་ཕྱག་ལེན་ནོ། ། 

གོང་མ་རང་བྱིན་རླབས་དང་ལྟ་བས་བསྐང་། ། 
དབང་གོང་མ་ཁྱད་པར་བ་རྣམས་མནོས་པ་ལ་རྩ་ལྟུང་བྱུང་ན་ཐུན་མོང་བའི་ཆད་ལས་ 
སྡིག་སྦྱོང་སོགས་ཀྱིས་སྦྱོང་བར་མི་ནུས་པས། བསོད་ནམས་ཀྱི་ཚོགས་ཀྱི་དོན་དུ་ 
བསྐྱེད་རིམ། ཚུལ་ཁྲིམས་ཀྱི་ཚོགས་ཀྱི་དོན་དུ་ཕྲ་ཐིག་སོགས་རང་བྱིན་རླབས་ཀྱི་ 
རིམ་པ་དང་། ཞུ་བདེའི་ཡེ་ཤེས་སྤེལ་བ། འཁོར་གསུམ་རྣམ་པར་མི་རྟོག་པའི་ལྟ་བ་ 
ལ་རྟག་ཏུ་མཉམ་པར་བཞག་སྟེ་བསྐང་། དེའང་བུམ་དབང་སོགས་ནི་སློབ་དཔོན་གྱི་ 
གཞན་རྐྱེན་ལས་ལྡང་ནུས་པ་ཡིན་ལ། འདིར་ནི་རང་སེམས་རྣམ་པར་དག་པས་ལྡང་ 
དགོས་སོ། ། 
གཉིས་པ་གསང་སྔགས་སྔ་འགྱུར་གྱི་ལུགས་ལྟར་བཤད་པ་ལ་གསུམ། ཐུན་ 
མོང་གི་ལུགས་སྤྱིར་བསྟན། བྱེ་བྲག་གི་ལུགས་ཁྱད་པར་དུ་དབྱེ། ཉམས་བཤགས་ཀྱི་ 
ཚུལ་དཔེ་བཅས་སྨོས་པའོ། །དང་པོ་ལ་གཉིས། མདོར་བསྟན། རྒྱས་བཤད་དོ། ། 
དང་པོ་༼ མདོར་བསྟན་༽ནི། 
སྤྱི་དང་ཁྱད་པར་ལྷག་པའི་དམ་ཚིག་ཅེས། ། 
སྔ་འགྱུར་གྱི་རིང་ལུགས་ལ་ཐེག་པ་རིམ་པ་དགུར་དབྱེ་བའི་ནང་ལྷག་པ་གསུམ་ཐུན་ 
མོང་དུ་བསྲུང་བྱར་གྲགས་ཆེ་བ་ནི། སྤྱི་དང་། ཁུད་པར་དང་། ལྷག་པའི་དམ་ཚིག་ 
ཅེས་རྣམ་པ་གསུམ་དུ་རྣལ་འབྱོར་སྤྱི་ཁྲུས། བདེར་འདུས་ཞི་བའི་རྒྱུད་ལ་སོགས་པ་ 
ནས་གསུངས་ཤིང་། དམ་ཚིག་སྒྲ་དོན་ཡང་འདའ་དཀའ་རྡོ་རྗེའི་ཐ་ཚིག་ཅེས་པས་ཇི་ 
ལྟར་བཅས་པ་ལས་མི་འདའ་བ་ཡལ་གམ་བཅས་པའི་ཐ་ཚིག་ལ་འཇུག་པ་སྔར་དང་ 

མཚུངས་ལ། ཧེ་རུ་ཀ་འདུས་པའི་རྒྱུད་ལས། མི་འདའ་དམ་པ་མཆོག་གྱུར་པ། ། 
འདས་པར་གྱུར་ན་ཚིག་པར་བཤད། །ཅེས་བསྲུངས་མ་བསྲུངས་ཀྱི་ཁེ་ཉེན་ལས་ 
བཞག་བཞང་ཐོན་ད།། 
གཉིས་པ༼རྒྱས་བཤད་༽ནི། 
སོ་བྱང་ཕྱི་རྒྱུད་གསུམ་གྱི་བསྲུང་མཚམས་སྤྱི། ། 
རྩ་བ་སྐུ་གསུང་ཐུགས་དང་བྱང་ཆུབ་སེམས། ། 
ཡན་ལག་སྤྱད་བྱ་མི་སྤང་དང་དུ་ལེན། ། 
དྲང་ངེས་དུས་ཚོད་འབྲེལ་བས་བསྲུང་སྟེ་སྤྱད། ། 
སྒྲབ་པའི་དམ་ཆིག་ཉི་ཤུ་ལྷག་པའོ། ། 
དེའང་སོ་བྱང་གཉིས་དང་ཕྱི་རྒྱུད་སྡེ་གསུམ་གྱི་སྡོམ་པའི་བསྲུང་མཚམས་རྣམས་ནི་ 
ཐུན་མོང་སྤྱིའི་དམ་ཚིག་ཡིན་ལ། རྩ་བ་སྐུ་གསུང་ཐུགས་གསུམ་དང་བྱང་ཆུབ་ 
སེམས་ཀྱི་དམ་ཚིག་ཡན་ལག་སྤྱད་བྱ་ལྔ། མི་སྤང་བ་ལྔ། དང་དུ་ལེན་པ་ལྔ། བསྒྲབ་ 
བྱ་ལྔ། ཤེས་པར་བྱ་བ་ལྔ་སྟེ་ལྔ་ཕྲག་ལྔ་ནི་ཁྱད་པར་གྱི་དམ་ཚིག་དང་། བསྟེན་སྒྲབ་ 
ལ་སོགས་པའི་སྐབས་སུ་ལྷག་པར་བསླུང་དགོས་པའི་དམ་ཚིག་ཉི་ཤུ་ནི་ལྷག་པའི་ 
དམ་ཚིག་ཅེས་བྱའོ། །དེ་ལས་རྩ་བ་སྙུའི་དམ་ཚིག་ནི་བླ་མ་དང་མཆེད་ལ་བསྲུངས་ 
ཏེ། དེའང་སྒེག་པ་རྡོ་རྗེའི་དམ་ཚིག་གསལ་བཀྲ་ལས། 


སྤྱི་དང་འདྲེན་དང་དམ་ཚིག་དབང་། ། 
ཉམས་ཆག་སྐོང་དང་ཤེས་རྒྱུད་འགྲོལ། ། 
མན་ངག་ཡུང་གི་སློབ་དཔོན་རྣམས། ། 


234 འཇམ་མགོན་ཀོང་སྤྲལ་བློ་གྲོས་མཐའ་ཡས། 
ཞེས་པའི་སློབ་དཔོན་དྲུག་ཇི་ལྟར་བཀུར་ཚུལ་གྱི་དཔེ་ཡང་རིམ་བཞིན་དེ་ཉིད་ལས། 
ཡུལ་ལ་དབང་བའི་རྒྱལ་པོ་དང་། ། 
ཁུ་བོ་ཕ་དང་མ་དང་མིག ། 
སྙིང་བས་ལྷག་པའི་ཚུལ་བལྟས་ཏེ། ། 


ཞེས་དང་། ཁྱད་པར་ཞི་རྒྱུད་ལས་གསུངས་པ་ལྟར། དབང་བསྐུར། རྒྱུད་བཤད། 
མན་ངག་ནོད་པའི་སློབ་དཔོན་གསུམ་ནི། སངས་རྒྱས་ལས་ལྷག་པའམ་མཉམ་ 
པའམ་དཀོན་མཆོག་བཞི་པར་ལྟ་བ་གང་རུང་གིས་སྒོ་གསུམ་གཡོ་ཟོལ་མེད་པས་ 
ཐུགས་ཅི་མཉེས་དང་བཀའ་ཅི་གསུང་སྒྲབ་པའི་སྒོ་ནས་བཀུར་བར་བྱ། མཆེད་ 
ལའའ་སྤྱི་རིང་ཉེ་བ་འདྲེས་པའི་མཆེད་བཞི་དང་། དེ་རྣམས་ལས་ཀྱང་ཡང་དག་ལམ་ 
དུ་ཞུགས་པའི་མཆེད་ཕྱི་མ་གསུམ་དང་། དེའི་ནང་ནས་ཀྱང་འདྲེས་པའི་མཆེད་ལྷག་ 
པར་ཡང་གཉན་པར་ཤེས་པའི་རིམ་པས་མི་འབྲལ་ཞིང་བྱམས་པས་བཀུར་རོ། ། 
གསུང་གི་དམ་ཚིག་ནི། གསལ་བཀྲ་ལས། 


རྩ་བ་སྐྱིད་དང་ལས་སྔགས་དང་། ། 

དམ་ཚིག་ལས་དང་ཆོས་དང་ནི། ། 

སྒུ་ཉིད་ཕྱག་རྒྱ་ཆེན་པོ་བཞི། ། 
ཞེས་པས་ཡུལ་སྔགས་གསུམ་དང་ཕྱག་རྒྱ་བཞི་བརྩོན་པ་རབ་ཀྱིས་ཆུ་བོའི་རྒྱུན། 
འབྲིང་གིས་ཟླ་བ་ངོ་རེ། ཐ་མས་ཀྱང་ལོ་ཟླའི་དུས་མཆོད་ཀྱི་རྒྱུན་མ་ཆགས་པར་བྱ། 
ཐུགས་ཀྱི་དམ་ཚིག་ནི། གསང་བ་བཅུ་དམ་མེད་དམ་ཉམས་ཐ་མལ་པ་ལ་མི་བསྒྲག་ 
པ་སྟེ། གསང་བཅུ་ནི་གསལ་བཀྲ་ལས། 

ལྷའི་ མིང་གཟུངས་དང་གྲུབ་ རྟགས་རྣམས། ། 
སྤྱི་གསང་རྣམ་པ་བཞི་ཡིན་ནོ། ། 


ཞེས་དང་། སྒྲབ་པའི་ གནས་ དུས་ གྲོགས་དང་ རྫས། །བར་དུ་གསང་ལ་བསྒྲབ་ 
པར་བྱ། །ཞེས་པ་ལྟར། སྤྱི་གསང་བཞི་པར་གསང་བཤི་སྟེ་བརྒྱད་དང་། གསང་” 
བར་འོས་པ་ཐུན་མོང་མ་ཡིན་པའི་སྔགས་ཀྱི་སྤྱོད་པ་དང་དམ་རྫས། མཆེད་ཀྱི་ངན་ 
སྤྱོད་སོགས་མཐོང་ཐོས་སུ་མི་རུང་བ་རྣམས་དང་། གསང་བར་”གཉེར་གཏད་པ་བླ་ 
མ་དང་མཆེད་ཀྱིས་གསང་བར་བཀའ་རྒྱས་བཏབ་པ་རྣམས་སོ། །བྱང་ཆུབ་སེམས་ 
ཀྱི་དམ་ཚིག་ནི། ལྟག་པའི་བདེན་པ་དབྱེར་མེད་སྦྱོད་ཡུལ་དང་བྲལ་བའི་གནས་ 
ལུགས་རྟོགས་པ་ལྟ་བུའི་དམ་ཚིག དེ་ཉིད་སྤངས་ཐོབ་མེད་པར་མངོན་དུ་གྱུར་པའི་ 
འབྲས་བུ་ལ་དམིགས་པ་སྨོན་པ་དང་། དེ་སྒྲུབ་པའི་ཕྱིར་རང་གནས་ཀྱི་ཡེ་ཤེས་དང་ 
རྗེས་སུ་མཐུན་པར་སྒོ་གསུམ་སྤྱོད་ཡུལ་དང་བཅས་པའི་སྣང་བ་ཐམས་ཅད་ལྟའི་སྐུ་ 
གསུང་ཐུགས་ཀྱི་ཕྱག་རྒྱ་ལས་མི་འདའ་བས་གང་ཤར་དག་པའི་སྣང་བར་ལམ་དུ་ 
ཁྱེར་བར་འཇུག་པའི་སེམས་ལ་བསླབ་པར་བྱ་བའོ། །ཡན་ལག་སྤྱད་བྱ་ལྔ་ནི་དྲང་ 
ཐབས་མཁས་གཞན་དོན་དུ་གྱུར་ན་སྤྱད་པར་བྱ་ཞིང་། སྦས་དོན་གཟུང་འཛིན་རྟོག་ 
པའི་སྲོག་རང་རིག་པའི་ཡེ་ཤེས་ཀྱིས་གཅོད་པ། བཙུན་མོའི་ཤུ་ཀྲ་མ་བྱིན་པར་ལེན་ 
པ། ཁ་སྦྱོར་ལས་ཞུ་བདེ་འགྱུར་མེད་སྒྲབ་པའི་འདོད་སྤྱོད། འཁོར་བ་མེད་སྣང་ལས་ 
འགྲོ་བ་སྒྲོལ་བའི་རྫུན་ཚིག བརྗོད་མེད་རྟོགས་པས་གབ་སྦས་མེད་པར་སྨྲ་བའི་ 
བརླང་ཚིག་རྣམས་སོ། །མི་སྡང་བ་ལྔ་ནི། ལོག་པའི་དུག་ལྔ་རང་མཚན་པ་རྣམས་ 

ཀྱང་ཉན་ཐོས་ལྟར་དགྲར་ལྟ་བས་མི་སྤང་སྟེ་ཐབས་ཀྱིས་ཟིན་ན་སྤྱད་ཀྱང་རྣམ་པར་ 
གྲོལ་བའི་མྱུར་ལམ་ཡིན་པ་དང་། རང་བཞིན་གདོད་ནས་ཡེ་ཤེས་ལྔ་ཡིན་པའི་ཕྱིར་ 
རོ། །སྦས་དོན་ཡང་དག་པའི་དུག་ལྔ་སྟེ། ཆོས་ཐམས་ཅད་མཉམ་པ་ཉིད་དུ་རྫོགས་ 
པས་ལྟ་བ་ལ་ཕྱོགས་རིས་དང་སྤྱོད་པ་ལ་བླང་དོར་གྱིས་འབྱེད་པ་མེད་པའི་གཏི་མུག 
དེ་ལྟར་མ་རྟོགས་པ་ལ་དམིགས་པ་མེད་པའི་སྟིང་རྗེ་ཆེན་པོས་རྗེས་སུ་ཆགས་པའི་ 
འདོད་ཆགས། རང་རིག་པའི་ཡེ་ཤེས་ཀྱིས་ལོག་རྟོག་འཇོམས་པའི་ཞེ་སྡང། མཉམ་ 
ཉིད་རྟོགས་པའི་ལྟ་བ་གཤོངས་སུ་མི་འབེབས་པའི་ང་རྒྱལ། གཉིས་འཛིན་གྱི་ལྟ་ 
སྤྱོད་མཉམ་ཉིད་ཀྱི་ཀློང་དུ་མི་ཤོང་བའི་ཕྲག་དོག་རྣམས་རྟོགས་གོམས་ཀྱི་ཐབས་ 
ཀྱིས་མི་སྤོང་བའོ། །དང་དུ་བླང་བ་ལྔ་ནི། དྲིཆེན་དྲི་ཆུ་རཀྟ་མཱཾས་རྡོ་རྗེ་ཟིལ་པ་ལྔ་ནི་ 
ཆོས་ཉིད་རང་བཞིན་དང་། རང་གི་ངོ་བོ་དང་། མཐུ་དང་། བྱིན་གྱིས་རླབས་ཀྱིས་ 
གྲུབ་པའི་རྫས་ཁྱད་པར་ཅན་ཡིན་པས་མི་འདོར་བར་དང་དུ་བླང་བར་བྱའོ། །སྦས་ 
དོན་དུ་ཕུང་ལྔའི་དྭངས་མ་འཛག་མེད་དུ་བཅིང་བས་དང་དུ་བླང་བའོ། །ཤེས་པར་བྱ་ 
བ་ལྔ་ནི། ཆོས་ཐམས་ཅད་ཡེ་ནས་སངས་རྒྱས་པས་ཕུང་པོ་ལྔ་དེ་བཞིན་གཤེགས་པ་ 
ཡབ་ལྔ། འབྱུང་བ་ལྔ་ཡུམ་ལྔ། དབང་པོ་དང་དབང་ཤེས་ལྔ་སེམས་དཔའ། ཡུལ་ལྔ་ 
སེམས་མ། ཁ་དོག་ལྔ་རིགས་ལྔ་ཡེ་ཤེས་ལྔ་སོགས་ལྔ་ཚན་གྱི་རྟོག་ཚོགས་ཐམས་ 
ཅད་སྐུ་དང་ཡེ་ཤེས་ཀྱི་དཀྱིལ་འཁོར་དུ་ཤེས་རབ་ཀྱིས་སྒྲོ་འདོགས་བཅད་ནས་ཤེས་ 
པར་བྱེད་པའོ། །བསྒྲབ་པར་བྱ་བ་ལྔ་ནི། ཤེས་པར་བྱ་བའི་དམ་ཚིག་ལྔ་པོ་དེ་ 
རྟོགས་གོམས་ཀྱི་སྦྱོར་བས་རང་རྒྱུད་ལ་ཚུལ་བཞིན་དུ་སྒྲབ་པའི་ཐབས་ལ་བརྩོན་ 
པར་བྱེད་པའོ། །དེ་ལ་ཤེས་པར་བྱ་བ་ལྟ་བའི་དམ་ཚིག དེ་ལྟར་རྟོགས་ནས་སྒྲབ་ 
པར་བྱེད་པ་སྒོམ་པའི་དམ་ཚིག སྤྱད་དང་མི་སྤང་དང་དུ་བླང་བ་གསུམ་པོ་དྲང་དོན་ 
ལྟར་ན་སྤྱོད་པའི་དམ་ཚིག་གཙོ་ཆེ་བ་ཡིན་པས་དེ་དག་ཀྱང་མཉམ་བཞག་ཏུ་ངེས་ 

དོན་དང་། ལྟ་དགོངས་ཀྱི་གདེང་དང་ཚོགས་དབེན་ལ་སོགས་པའི་ཡུལ་དུས་ཀྱི་ 
གནས་སྐབས་བརྩིས་ནས་དུས་ཚོད་དང་འབྲེ ལ་བའི་དགོཿ ངས་པ་བླངས་ཏེ་རིམ་པ་ 
མ་ནོར་བར་བསྲུངས་ཏེ་སྤྱད་པར་བྱའོ། །སྒྲབ་པའི་དམ་ཚིག་ཉི་ཤུ་ནི། བདེ་འདུས་ 
ཞི་རྒྱུད་ལས། གཅན་གཟན་རྒྱལ་པོའི་ཁྲི་མི་གཞིག །ཅེས་སོགས་བརྡ་ཡིས་བསྟན་ 
པ་རྣམས་ཏེ། རྡརྗེ་སླབ་དཔན་གྱི་སྐ་་མི་འཚེ་ཞིང་བཀའ་མི་གཅོག་པ་དང་། བླ་ 
མའི་ཡུམ་ ལ་མི་སྤྱོད་པ་དང་། དད་པ་ཅན་ གྱི་ཚོགས་མི་གཅག་པ་དང་། དཀོན་ 
མཆོག་དང་ མཁས་པའི་དཀོཿ ར་ལ་མི་འབག་ཅིང་ཆང་རྱོས་པར་མི་འཐུང་བ་དང་། 
རྡོ་རྗེ་སྤུན་གྱི་ཡུམ་ལ་མི་སྤྱོད་པ་དང་། མཚན་དང་མི་ ལྡན་པའི་གཟུངས་མ་མི་ 
བསྟེན་པ་དང་། མཚན་ཉིད་དང་མི་ལྡན་ པའི་དམ་རྫས་མི་བསྟེན་པ་དང་། མཁས་ 
པའི་ཡོན་ཏན་ ལ་མི་སྨོད་པ་དང་། སྣོད་མིན་ལ་གསང་ཆོས་མི་སྟོན་པ་དང་། 
སྟོང་དང་”རྟགས་ཡ བ་ཡུམ་མི་འབྲལ་བ་དང་། མཆེད་ལྕམ་ལ་”ཀྱལ་ཀ་ཙམ་དུའང་ 
ནང་ འཐབ་མི་བྱེད་པ་དང་། ག ཞན་གྱིས་སྤྱད་པའི་” ལྟག་མ་མི་སྦྱོད་པ་དང་། བླ་མའི་ 
གདན་  ས་མི་ཆློམ་པ་དང་། རང་གཞན་གྱི་”"མཚམས་མི་དབྲལ་བ་དང་། ཏིང་ངེ་ 
འཛིན་ བྱིང་རྒོད་ཀྱི་དབང་དུ་མི་གཏོང་བ་དང་། བ ཟླས་པ་ དང་ཆོ་ག་མི་ཚིག་ 
གིས་བར་མི་གཅོད་པ་དང་། དབང་རྟགས་ཀྱི་”ཕྱག་རྒྱ་ལས་མི་འདའ་ཞིང་བརྡའ་ 
མི་བརྡེད་པར་བྱ་བ་དང་། རྣལ་འབྱོར་པའི་”དཀྱིལ་འཁོར་མི་དཀྲུག་ཅིང་སྐྱེ་བོའི་ 
བ་རྣམས་སོ། །། 

གཉིས་པ་/ཿ བྱི་བྲག་གི་ལུགས་ཁྱད་པར་དུ་ དབྱེ་བ་།ེལ་གསུམ། མཧཱ། ཨུ 
ཨ་ཏི་ཡོ་གའི་ལུགས་སོ། ། 


238 འཇམ་མགོན་ཀོང་སྤྲུལ་བློ་གྲོས་མཐའ་ཡས། 
དང་པོ་༼མ་ཧཱ་ཡོ་གའི་ལུགས་༽ནི། 
རྩ་བ་བླ་མེད་མི་སྤང་བླ་མ་བཀུར། ། 
སྔགས་རྒྱ་མི་གཅད་མཆེད་བྱམས་གསང་བ་བཅུ། ། 
མི་བསྒྲག་ལྔའོ་ཡན་ལག་དམ་ཚིག་བཅུ། ། 
སུམ་བརྒྱ་དྲུག་ཅུ་དེ་ལས་མཐའ་ཡས་སྤྲོ། །། 
དྲ་བའི་རྒྱུད་ལས། རྩ་བ་བླ་མེད་མི་སྤང་བ་དང་། བླ་མ་གུས་པས་བཀུར་བ་དང་། 
སྔགས་གསུམ་ཕྱག་རྒྱ་བཞི་མི་གཅོད་པ་དང་། མཆེད་ལ་བྱམས་པ་དང་། གསང་བ་ 
བཅུ་གཞན་ལ་མི་བསྒྲག་པ་དང་ལྔར་གསུངས་ལ། དང་པོ་ནི། ཡུལ་ལྷག་པ་དོན་ 
དམ་དང་ཀུན་རྫོབ་བྱང་སེམས་གཉིས་སྣང་སྟོང་དབྱེར་མེད་དུ་རྟོགས་ནས་སྒོ་གསུམ་ 
ལྟའི་སྐུ་གསུང་ཐུགས་ཀྱི་ཕྱག་རྒྱ་ལས་མི་འདའ་བར་བྱེད་པ་སྟེ། ལྷག་མ་བཞི་ནི་ 
སྔར་སྨོས་པ་ལྟར་རོ། །ཡན་ལག་དམ་ཚིག་བཅུ་ནི། མི་སྤང་བ་ལྔ་དུག་ལྔ། མི་འདོར་ 
བ་ལྔ་དམ་རྫས་བདུད་རྩི་ལྔ་སྟེ་དེ་དག་གི་རྩ་བ་ལྔ་པོ་རེ་རེ་ལ་ཐབས་ཤེས་གཉིས་ 
གཉིས་སུ་ཕྱེ་བས་བཅུ། ཡང་ལྔ་པོ་ལ་སུམ་ཅུ་རེ་ཕྱེ་བས་བ རྒྱ་ལྔ་བཅུ། བསྡོམས་ 
ཉིས་བརྒྱ། སྔ་ཕྱི་བསྡོམས་པས་སུམ་བརྒྱ་དྲུག་ཅུའོ། །དབྱེ་ཚུལ་དེ་དག་ཀྱང་ཕྲ་རྒྱས་ 
སོགས་ལས་ཞིབ་པར་འབྱུང་ངོ་། །དེ་ལས་ཀྱང་སེམས་ཀྱི་རྟོག་ཚོགས་ཇི་སྟེད་པའི་ 
གཉེན་པོར་དམ་ཚིག་ཀྱང་དེ་སྟེད་མཐའ་ཡས་པར་སྤོས་པའི་ཕྱིར་བརྗོད་ཀྱིས་མི་ 

ལངས་ཏེ། སྙིང་ཕོ་ལས། 


འཇིག་རྟེན་དྲུག་གི་ཕྱོགས་བཅུ་ན། ། 
སྲིད་གསུམ་འགྲོ་བ་ཇི་སྟེད་པའི། ། 
རྟོག་འདུལ་དམ་ཚིག་དེ་སྟེད་སྤྲོ། ། 
ཞེས་འབྱུང་ངོ་། ། 
ཐེག་ཆེན་འོག་མའི་བསླབ་གཞི་མཐའ་དག་ལས། ། 
ཆེ་བ་བདུན་གྱིས་འཕགས་པ་རོང་ཟོམ་བཞེད། ། 
ཉན་ཐོས་ཀྱི་ཐར་སྡོམ་ལས་བྱང་སེམས་ཀྱི་སྡོམ་པ་དམིགས་པ་ཆེན་པོ་སོགས་ཆེ་བ་ 
བདུན་གྱིས་འཕགས་ལ། ཐེག་ཆེན་དང་རྒྱུད་སྡེ་འོག་མའི་བསླབ་གཞི་མཐའ་དག་ 
ལས་ཀྱང་བླ་མེད་ཀྱི་སྡོམ་པ་ཆེ་བ་བདུན་གྱིས་འཕགས་པ་རོང་ཟོམ་པཏྟི་ཏས་བཞེད་ 
དེ། དཀོན་མཆོག་འགྲེལ་ལས། ཀུན་ཏུ་བཟང་པོའི་ཕྱག་རྒྱས་བཏབ་པས་ཡོན་ཏན་ 
བཙལ་བ་མེད་པར་ལྟུན་གྱིས་གྲུབ་པ་དང་། འཇིག་རྟེན་གྱི་གཙོ་བོ་ལྷ་ཆེན་པོ་རྣམས་ 
དང་དེའི་འཁོར་མ་མོ་དང་མཁའ་འགྲོ་མ་རྣམས་ཀྱིས་བཀུར་གནས་དམ་པར་མཐོང་ 
བས་མཐུ་དང་བྱིན་རླབས་ཁྱད་པར་དུ་འཕགས་པ་དང་། སངས་རྒྱས་དང་བྱང་ཆུབ་ 
སེམས་དཔའ་རྣམས་ཀྱིས་ཉེ་བའི་སྲས་དང་སྤུན་དུ་དགོངས་པས་ཐུགས་རྗེ་བྱིན་ 
སྤྱོད་ཡུལ་ཁྱད་པར་དུ་འཕགས་པ་དང་། ཆོས་ཐམས་ཅད་ཀུན་ཏུ་བཟང་པོའི་ཞིང་དུ་ 
སྦྱོར་བས་འཇིགས་པ་དང་བག་ཚ་བ་ཐམས་ཅད་མེད་པ་དང་། བཀྲི་བ་དང་ངེས་ 
པའི་དོན་དུ་གསུངས་པའི་སྡོམ་པ་ཇི་སྟེད་པ་ཐམས་ཅད་ཀྱང་རང་བཞིན་ལྷུན་གྱིས་ 

གྲུབ་པར་འདུས་པ་དང་ཉམས་པར་གྱུར་ཀྱང་བསྐང་བའི་ཐབས་ཡོད་པ་སྟེ། དེ་ལྟར་ 
རྣམ་པ་བདུན་ལ་སོགས་པའི་ཡོན་ཏན་མཐའ་ཡས་པས་ཁྱད་པར་འཕགས་སོ། ། 
ཞེས་སོགས་རྒྱས་པར་འབྱུང་ངོ་། ། 
གཉིས་པ་༼ ཨ་ནུ་ཡོ་གའི་ལུགས་༽ནི། 
ཨ་ནུ་སྤྱི་ཡི་དམ་ཚིག་རྣམ་གྲངས་དགུ། ། 
མདོར་བསྡུས་བསྲུང་མཚམས་མེད་པ་ཆོས་ཉིད་དང་། ། 
ཡོད་པ་སྟིང་རྡེའི་དམ་ཚིག་གཉིས་སུ་བཤད། ། 
ལུང་ཨ་ནུ་ཡོ་ག་སྤྱིའི་དམ་ཚིག་ཏུ་སྤྱི་མདོའི་ལེའུ་རེ་དྲུག་པར། གལ་མདོ་ངེས་པའི་ 
དམ་ཚིག་བཞི། ཐུན་མོང་གི་ཉི་ཤུ་རྩ་བརྒྱད། ལྷག་པའི་དམ་ཚིག་བཞི། བརྙུལ་ 
ཞུགས་ཀྱི་ཉེར་གསུམ། སྒྲབ་པའི་ཉི་ཤུ། སྤྱོད་ལམ་རྒྱུན་གྱི་བཞི། བདུད་ལྔ་སྤོང་བ། 
དྲག་བཞི་གཞོམ་པ། ལྟ་བའི་དམ་ཆིག་སྟེ་རྣམ་གྲངས་དགུར་གསུངས་པའི་དོན་ 
མདོར་བསྡུས་ཏེ་བཤད་ན། དང་པོ་ནི། ལུས་དང་ངག་དང་ཡིད་དང་སྤྱོད་ཡུལ་ 
ཡོངས་སུ་དག་པར་བྱའོ། །གཉིས་པ་ནི། རྩ་བ་སྒུ་གསུང་ཐུགས་རྡོ་རྗེའི་དམ་ཚིག་ 
གསུམ། ཡན་ལག་སྤྱད་བྱ་ལྔ། དང་བླང་ལྔ། མི་འདོར་བ་ལྔ། ཤེས་བྱ་ལྔ། བསྒྲབ་ 
བྱ་ལྔ་སྟེ་གོང་དུ་བཤད་པ་དང་འདྲའོ། །གསུམ་པ་ནི། དོན་དམ་པར་དམ་ཚིག་གི་ངོ་ 
བོ་ལ་འདའ་ཉམས་དང་བྲལ་བས་བསྲུང་མཚམས་མེད་པ་དང་། རྣམ་པ་གཟུང་ 
འཛིན་ལས་འདས་པས་ཕྱལ་པ་སྟེ་ཕྱ་ལེར་ཁྱབ་པ་དང་། དེ་དག་སེམས་ཉིད་གཅིག་ 
པུའི་དབྱིངས་སུ་འདུས་པ་དང་། ཆོས་ཉིད་བསམ་གྱིས་མི་ཁྱབ་པའི་ངང་ལས་མ་ 
གཡོས་ན་སྡོམ་པ་དང་དམ་ཚིག་ཐམས་ཅད་རང་བཞིན་གྱིས་རྣམ་པར་དག་ཅིང་ལྷུན་ 
གྱིས་གྲུབ་པ་སྟེ་གནས་ལུགས་རྟོགས་པ་རབ་ཀྱི་དམ་ཚིག་གོ །བཞི་པ་ནི། ལེའུ་དྲུག་ 

ཅུ་རྩ་བཞི་པར། ཝ་དང་ཅང་ཤེས་གྱི་ལིང་སོགས་ཀྱི་དཔེས་བསྟན་པའི་དོན་ 
གནུབས་ཆེན་པོ་སོགས་ཀྱིས་བཀྲལ་བ་ལྟར་ན། ཝ་གལ་་ཟིན་ན་སྲོག་ལ་མི་ལྟ་ 
བར་ལག་པ་བཅད་ནས་འགྲོ་བ་ལྟར། རྣལ་འབྱོར་པས་སྲོག་ལ་བབས་ཀྱང་དམ་ 
ཚིག་སྲུང་བ་སྟེ། མི་མཐུན་ཕྱོགས་བརྟུལ་ཞིང་དམ་ཚིག་གི་སྟོབས་ལ་ཞུགས་པའི་ 
ཐབས་སོ། །ཅང་ཤེས་ རྟས་ཐམས་ཅད་ཤེས་ཤིང་མྱུར་མགྱོགས་ཀྱིས་ས་ཐམས་ 
ཅད་ཡུད་ཙམ་གྱིས་བསྐོར་བ་ལྟར། ཤེས་རབ་ཀྱིས་ཤེས་བྱ་སྤྱི་དང་རང་གི་མཚན་ 
ཉིད་ཐམས་ཅད་ལ་ཐོགས་པ་མེད་པའི་བརྟུལ་ཞུགས་སོ། །གྱི་ལིང་ རྩལ་ཆེ་བས་ 
ཅིར་ཡང་འགྱུར་བ་ལྟར། ལུས་གུས་པས་གར་དང་ཕྱག་རྒྱ་འཁྲུལ་འཁོར་ལ་བརྩོན་ 
པ་ལེ་ལོ་གཞོམ་པའི་བརྟུལ་ཞུགས་སོ། །གླང་ཆེན་ ཆང་གིས་མྱོས་པས་དགྲ་ཟིན་མི་ 
འབྱེད་པར་གང་སྣང་གཞོམ་པ་ལྟར། འཁོར་འདས་དབྱེར་མེད་དུ་ཤེས་པས་ལྟ་སྤྱོད་ 
ཀྱི་དགྲ་བཞི་བཅོམ་པའི་སྤྱོད་པའོ། །སྟག་དཔའ་ རྟུལ་ཟ་བྱེད་ཀྱི་སེམས་གཏུམ་ 
རྔམས་འཁྲུགས་པ་ལྟར། གནས་ཡུགས་རྟོགས་པའི་ཏིང་འཛིན་དཔའ་བོའི་བརྟུལ་ 
ཞུགས་སྟོབས་དང་ལྡན་ཞིང་། སྤྱོད་པའི་བརྟུལ་ཞུགས་ཀྱིས་ཞིང་བཅུ་སྒྲོལ་བ་ཟ་ 
བྱེད་གཏུམ་རྔམས་འཁྲུགས་པའི་ཚུལ་གདུལ་བྱ་དང་མཐུན་པ་སྟེ་རུ་དྲ་བསྒྲལ་ནས་ 
གནས་སྤར་བ་ལྟ་བུའི་སྤྱོད་པའོ། །ཁུང་ཆེན་ ནམ་མཁར་ལྟིང་བས་གནམ་འཕང་ 
རྩོལ་མེད་དུ་གཅོད་ཅིང་མ་བལྟས་པར་ཐམས་ཅད་གསལ་བ་ལྟར། ལྟ་བས་ 
དབྱིངས་དང་ཡེ་ཤེས་དབྱེར་མེད་དུ་རྟོགས་པས་རྩོལ་བ་མེད་པའི་སྤྱོད་པའོ། །དོམ་ 
གྱིས་ གང་ལ་དམིགས་པ་ཐེ་ཚོམ་མེད་པར་འཇིགས་ཤིང་འདུལ་བར་བྱེད་པ་ལྟར། 
རྣལ་འབྱོར་ལྟ་སྤྱོད་ཀྱི་གདེང་དང་ལྡན་པས་ཐེ་ཚོམ་མེད་པར་མངོན་སྤྱོད་ཀྱི་ལས་ལ་ 
སྦྱོར་བའི་བརྟུལ་ཞུགས་སོ། །རྒྱ་མཚོའི་གཏིང་གི་ གསེར་འགྱུར་བ་མེད་པ་ལྟར། 
ཟབ་དོན་གསང་ཐུབ་ཅིང་ཉམས་སུ་ལེན་པ་ལ་བློ་མི་ལྡོག་པར་བརྟན་པའི་བརྟུལ་ 

ཞུགས་སོ། །ལྒུགས་པ་གཏི་མུག་ཅན་གྱིས་བླང་དོར་མི་འབྱེད་པ་ལྟར། འཁོར་ 
འདས་སོགས་རིས་སུ་མི་འབྱེད་པའི་མཉམ་བཞག་གིས་བདག་མེད་རྟོགས་པའི་ 
ཤེས་རབ་མཐར་ཕྱིན་པའི་བརྟུལ་ཞུགས་སོ། །རི་རབ་”མི་གཡོ་བ་ལྟར་བླ་མ་དང་ 
གྲོགས་ལ་དད་གུས་མི་འགྱུར་བ་དང་ཏིང་ངེ་འཛིན་བྱིང་རྒོད་ཀྱིས་མི་གཡོ་བའི་ 
གཉེན་པོར་བརྟེན་པའི་ཐབས་ཀྱི་བརྟུལ་ཞུགས་སོ། །ནམ་མཁའ་”ཡངས་ལ་རྒྱ་ཆེ་ 
བས་སྤང་ལེན་མེད་པ་ཅིའང་ཤོང་བ་ལྟར། རྣལ་འབྱོར་པ་མཆེད་ཀྱི་ནང་དུ་ཤོང་ 
ཡངས་ཆེ་བ་དང་བདག་ཉིད་ཆེན་པོའི་ལྟ་སྦྱོད་འདིའི་ནང་དུ་འཁོར་འདས་དང་ཐེག་ 
པ་གང་ཡང་མ་ཤོང་བ་མེད་པར་སྤྱོད་པའི་བརྟུལ་ཞུགས་སོ། །ཐོག་གང་”ལ་བབས་ 
ཀྱང་འཇོམས་པ་ལྟར། རྣལ་འབྱོར་པ་དྲག་པོའི་ཏིང་ངེ་འཛིན་གྱིས་དགྲ་བགེགས་ 
གང་ཡང་ཐོགས་མེད་དུ་འཇོམས་པའི་བརྟུལ་ཞུགས་སོ། །ལག་ན་རྡོ་རྗེས་ལོག་ལྟ་ 
ཅན་ཐམས་ཅད་འཇོམས་པ་ལྟར། རྣལ་འབྱོར་པས་ཁྲོ་བོ་བསྒོམས་ནས་བར་དུ་ 
གཅོད་པ་ཐེ་ཚོམ་མེད་པར་འཇོམས་པའི་བརྟུལ་ཞུགས་སོ། །བྱ་རོག་གིས་"དགྲ་ 
དང་གཟན་གཉིས་དུས་གཅིག་ཏུ་མིག་གིས་བསྲུང་བ་ལྟར། ཕྱི་ནང་གི་དམ་ཚིག་འདི་ 
དག་རྒྱུན་དུ་སྤོང་ལེན་དུས་གཅིག་ཏུ་བརྩོན་པའི་ཐབས་ཀྱི་བརྟུལ་ཞུགས་སོ། །གླང་ 
ཆེན་ཆུ་རབ་བདེ་བ་དང་མི་བདེ་བ་ལ་ལྟོས་པ་མེད་པར་འཇུག་པ་ལྟར། བདག་ 
ཉིད་ཆེན་པོའི་ལྟ་སྨྱོད་གདེང་དང་ལྡན་པས་སྤང་བླང་གཉིས་མེད་དུ་སྤྱོད་པའམ། 
གདུལ་བྱ་མི་གདམ་པར་ཕྲིན་ལས་བཞིའི་ལས་མཛད་པའི་བརྟུལ་ཞུགས་སོ། །སེང་ 
གེ་༼གྲོགས་མེད་གཅིག་ཐུར་སྡོད་པ་ལྟར། ལྟ་སྤྱོད་མི་མཐུན་པའི་གྲོགས་ངན་ 
སྤངས་ནས་གཅིག་པུར་དགོན་པར་གནས་པས་ལྟ་སྒོམ་སྐྱོང་བའི་བརྟུལ་ཞུགས་སོ། ། 
ངང་པ་ ཕོ་མོ་མི་འབྲལ་བར་བདེ་བར་འགྲོགས་པ་ལྟར། སེམས་ཅན་ལ་སྟིང་བརྩེ་ 
བས་ཐར་པའི་བདེ་ལ་འགོད་པའི་ཐབས་དང་མི་འབྲལ་བར་འགྲོགས་པའི་བརྟུལ་ 

ཞུགས་སོ། །སྒུ་མ་མཁན་”གྱིས་བྱས་པའི་གཟུགས་བརྙན་ལྟར། ཕུང་ཁམས་སྐྱེ་ 
མཆེད་རྒྱལ་བའི་དཀྱིལ་འཁོར་སྒུ་མ་ལྟ་བུ་ཡིན་པར་ཤེས་ནས་དེ་ལྟར་སྒོམ་ཞིང་སྟོན་ 
པ་ནི་ཐབས་མཁས་ཀྱིས་འདྲིད་པའི་བརྟུལ་ཞུགས་སོ། །ཕག་གིས་”གཙང་དམེ་ 
མེད་པར་ཐམས་ཅད་བཟའ་བ་ལྟར། དམ་རྫས་ལྔ་བླང་དོར་མེད་པར་མཉམ་ཉིད་དུ་ 
སྤྱོད་པའི་བརྟུལ་ཞུགས་སོ། །ཅེ་སྤྱང་'ཐོགས་པ་མེད་པར་གསོད་ལ་དགའ་བ་ལྟར། 
ལྟ་སྤྱོད་གོམས་པའི་ཐུགས་རྗེས་ལོག་ལྟ་ཅན་རྟོག་པས་བསྒྲལ་ཞིང་རྣམ་ཤེས་ཟག་ 
མེད་ལ་བཀོད་པས་ཚོགས་གཉིས་རྫོགས་པའི་ཐབས་ཀྱི་བརྟུལ་ཞུགས་སོ། །གློག་ ཛ 
གིས་”ཐམས་ཅད་དུས་གཅིག་ལ་མྱུར་དུ་གསལ་བ་ལྟར། ལམ་ཉམས་སུ་བླངས་ 
པས་རང་དོན་ཚུར་དུ་འགྲུབ་ཅིང་གཞན་དོན་མྱུར་བར་འགྲུབ་པར་བརྩོན་པའི་ 
བརྟུལ་ཞུགས་སོ། །བྱ་རྒོད་ 'ཚུལ་ཁྲིམས་སྲོག་གཅོད་ལ་འཛེམ་པ་ལྟར། བརླང་ 
སྤྱོད་ཀྱི་བརྟུལ་ཞུགས་ཐེག་པ་གཞན་ལ་མི་འཚམས་པ་ལྟར་སྣང་ཡང་འདིར་བདག་ 
ཉིད་ཆེན་པོའི་ཚུལ་དུ་སྤྱད་ན་དམ་ཚིག་སྐྱོང་ཞིང་ཉེས་པ་དག་པའི་བརྟུལ་ཞུགས་སོ། ། 
རྒྱལ་པོ་ 'བག་དང་ལྡན་པས་རྒྱལ་ས་གནོན་ཞིང་རང་ལས་འཁོར་གཅེས་པར་སྐྱོང་ 
བ་ལྟར། དབྱིངས་ཡེ་ཤེས་དབྱེར་མེད་བདེ་བ་ཆེན་པོར་རྟོགས་གོམས་ཀྱི་ཐབས་ལ་ 
འབད་པའི་རྣལ་འབྱོར་པས་བརྟུལ་ཞུགས་ཀྱི་རྒྱལ་ས་གནོན་ཞིང་ཆོས་ཐམས་ཅད་ 
རང་ལས་མི་གཞན་པར་རྟོགས་པས་འགྲོ་བ་སྐྱོང་ཞིང་ཉེས་པ་རང་སར་དག་པའི་ 
བརྟུལ་ཞུགས་སོ། །དེ་རྣམས་ཀྱང་བདག་དོན་དང་གཞན་དོན་དང་གཉིས་ཀའི་དོན་ 
བློ་རབ་ཅིག་ཅར་བས་ཉམས་སུ་བླང་བྱར་གསུངས་སོ། །ལྔ་པ་ནི། མི་ཤིགས་པ་ནི་ 
སེང་ཞེ་ཏྟེ། །ུཧནྟཤུཊན་རྱུ་ཏེཉ་བླ་ཝ་ཐཞིཊླ། ཏིག་སོགསྲ་གསུཏུས་ངའི་དོན། 
སྔར་སྨོས་པའི་ལྷག་པའི་དམ་ཚིག་ཉི་ཤུ་དང་གནད་གཅིག་གོ །དྲུག་པ་ནི། རྡ་རྗེ་གོ 
ཕུར་ཊཱཾ་ཆེན་སོགས་ཀྱིས་བསྟན་པའི་དོན། བསམ་གཏན་གྱི་སྲོག་གཅོད་པ་གཉིད་ 

དང་། ཆང་སྤང་བ། གསང་སྔགས་བརྡ་སྐད་ཀྱིས་སྨྲ་བ། ལེ་ལོ་གཞོམ་པའོ། །བདུན་ 
པ་ནི། རྣལ་འབྱོར་སྤྱོད་པ་ལ་རྒྱུན་གྱི་བར་དུ་གཅོད་པའི་བདུད་ལྔར་བཤད་པ། རྣམ་ 
པར་རྟོག་པ་དང་། ལེ་ལོ་དང་། འདུ་འཛི་དང་། ཚིག་རྩུབ་དང་། ཁྲོ་གཏུམ་སྤང་བའོ། ། 
བརྒྱད་པ་ནི། ལྟ་སྒོམ་སྤྱོད་གསུམ་བཅོས་མ་རང་གར་ཤོར་བའི་དགྲ། ༈ ཐྲན་མནུ་ལ་ 
སྤྱོད་པ་རྩིང་པ་འཆལ་པའི་དགྲ། རྩ་བ་དང་ཡན་ལག་གི་དམ་ཚིག་ཉམས་པ་ལྟུང་བའི་ 
དྲག། ཚོད་ཡོད་ལེ་ལོས་འབྲས་བུ་འཕྲོག་པའི་དབྲ་སྟེ་བཞི་པོ་དེ་གཞོམ་པའོ། །དགུ་ 
པ་ནི། སྣོད་རྣམ་པར་དག་པ་འོག་མིན་གྱི་ཞིང་། འདོད་ཡོན་རྣམ་པར་དག་པ་མཆོད་ 
པའི་ཡོ་བྱད། འཁོར་རྣམ་པར་དག་པ་ལྷའི་དཀྱིལ་འཁོར། ཉོན་མོངས་རྣམ་པར་དག་ 
པ་ཡེ་ཤེས་ཆེན་པོར་རྟོགས་པའོ། །དེ་དག་ཀྱང་བསྡུ་ན། བསྲུང་མཚམས་མེད་པ་ཆོས་ 
ཉིད་ཅིག་ཅར་བའི་དམ་ཚིག་དང་། བསྲུང་མཚམས་ཡོད་པ་སྟིང་རྗེའི་དམ་ཚིག་རིམ་ 
གྱིས་པའི་སྡོམ་པ་གཉིས་སུ་འདུ་བར་བཤད་དེ། སྤྱི་མདོ་ལས། བསྲུང་བྱ་བསྲུང་དུ་ 
མེད་པ་ནི། །ཆོས་ཉིད་དམ་ཚིག་དམ་པ་ཡིན། །ཅེས་དང་། 

དམ་ཚིག་འདི་ནི་རྨད་པོ་ཆེ། ། 

ཀུན་གྱི་ཐུན་མོང་མ་ཡིན་ཕྱིར། ། 

མོས་པ་ཆུང་དུ་ཐམས་ཅད་ལ། ། 

བསྲུང་བའི་མཚམས་དག་གཟུང་བར་བྱ། ། 


ཞེས་སོ། ། 
གསུམ་པ་༼ཨ་ཏིའི་ཡོ་གའི་ལུགས་ནི། 
སྐུ་གསུང་ཐུགས་ལ་ཕྱི་ནང་གསང་བ་གསུམ། ། 
རེ་རེར་གསུམ་དབྱེ་ཉི་ཤུ་རྩ་བདུན་ནི། ། 

ཨ་ཏིའི་དམ་ཆིག་སྤྱི་ཡིན་ཁྱད་པར་ཆེ། ། 

མེད་པ་ཕྱལ་པ་ལྷུན་གྲུབ་གཅིག་པུའོ། ། 
ཨ་ཏི་རྫོགས་པ་ཆེན་པོའི་ལུགས་སུ་སྤྱི་དང་། ཁྱུད་པར་གཉིས་ལས། དང་པོ་ནི། རྩ་ 
བ་སྒུ་གསུང་ཐུགས་ཀྱི་དམ་ཚིག་གསུམ་ལ། ཕྱི་ནང་གསང་བ་གསུམ་གསུམ། དེ་རེ་ 
རེ་ལའང་གསུམ་རེར་དབྱེ་བས་ཉི་ཤུ་རྩ་བདུན་ཏེ། དང་པོ་སྒུའི་དམ་ཚིག་གསུམ་ 
ཚན་གསུམ་གྱི་ཕྱིའི་དམ་ཚིག་ཕྱི་ནང་གསང་གསུམ་ནི། རིམ་པར་མ་བྱིན་ལེན། མི་ 
ཚངས་སྤྱོད། སྲོག་གཅོད་གསུམ་སྤང་བའོ། །ནང་གི་གསུམ་ནི། ཕ་མ་རྡོ་རྡེ་སྤུན་སྲིང་ 
དང་རང་ཡུས་སྨོད་པ། ཆོས་དང་གང་ཟག་ལ་སྨོད་པ། རང་ལུས་ལ་རྡེག་འཚོག་དང་ 
དཀའ་ཐུབ་ཀྱིས་བརྙས་ཤིང་གདུང་བ་རྣམས་སྤང་བའོ། །གསང་བའི་གསུམ་ནི། རྡོ་ 
རྡེག་པ་དང་བླ་མའི་ཡུམ་ལ་གཙེས་པ། བླ་མའི་གྲིབ་མར་འགོམ་དང་སྤྱན་སྔར་ལུས་ 
ངག་གི་སྤྱོད་པ་བག་མེད་རྣམས་སྤང་བའོ། །གཉིས་པ་གསུང་གི་དམ་ཚིག་གསུམ་ 
ཚན་གསུམ་གྱི། ཕྱིའི་གསུམ་ནི། རྫུན་ཚིག ཕྲ་མ། གཞན་གྱི་ཞེར་འདེབས་པའི་ 
ཚིག་སྨྲ་བ་རྣམས་སྤང་བའོ། །ནང་གི་གསུམ་ནི། ཆོས་ཀྱི་ཚིག་སྨྲ་བ། དོན་ཡིད་ལ་ 
བསམ་པ། གནས་ཡུགས་སྒོམ་པར་བྱེད་པ་རྣམས་ལ་གཤེ་སྐུར་འདེབས་པ་སྤང་ 
གྱི་ཚིག བླ་མའི་གསུང་རྣམས་ལ་བརྙས་ཤིང་གཅོག་པ་རྣམས་སྤང་བའོ། །གསུམ་པ་ 
ཐུགས་ཀྱི་དམ་ཚིག་གསུམ་ཚན་གསུམ་ཀྱི། ཕྱིའི་གསུམ་ནི། གནོད་སེམས། བརྣབ་ 
སེམས། ལོག་ལྟ་གསུམ་སྤང་བའོ། །ནང་གི་གསུམ་ནི། སྤྱོད་པ་ལོག་པ་བག་མེད། 
སྒོམ་པ་ལོག་པ་བྱིང་རྒོད་དང་གོལ་སྒྲིབ། ལྟ་བ་ལོག་པ་རྟག་ཆད་མཐར་འཛིན་ 

རྣམས་སྤང་བའོ། །གསང་བའི་གསུམ་ནི། ཉིན་ཞག་གི་ཐུན་རེ་རེ་བཞིན་ལྟ་སྒོམ་ 
སྤྱོད་གསུམ་ཡིད་ལ་མ་བྱས་པ། ཡི་དམ་གྱི་ལྷ་ཡིད་ལ་མ་བྱས་པ། བླ་མའི་རྣལ་ 
འབྱོར་དང་མཆེད་ལྕམ་ལ་བརྩེ་གདུང་ཡིད་ལ་མ་བྱས་པ་རྣམས་སྤང་བའོ། །དེ་དག་ 
ནིཨཏའི་དམཆག་སྱཡིནནོ། ། 

གཉིས་པ་ཁྱད་པར་ཆེན་པོའི་དམ་ཚིག་བཞི་ནི། ངོ་བོ་ཀ་དག་ལ་བལྟས་ནས་ 
སྒུ་མའི་དཔེ་བརྒྱད་ལྟར་ཤེས་པས་སྣང་བ་ལ་བདེན་ཞེན་གྲོལ། སེམས་འཛིན་གྱི་ 
འཇུར་བུས་མ་བཅིངས་པའི་རིག་པ་རྟེན་མེད་ཕྱལ་པར་བསྐྱངས་པས་སྣ ང་བཏགས་ 
ཆོས་ཉིད་དུ་གྲོལ། རང་བཞིན་ལྷུན་གྲུབ་ལ་ལྟོས་ནས་ཐོད་རྒལ་གྱི་དམ་ཚེག་ཏུ་འོད་ 
ལྔ་རང་གསལ་ལྷུན་གྲུབ་སྣང་བ་བཞིའི་ཉམས་ལེན་དང་མ་ བྲལ་བས་སངས་རྒྱས་ 
རང་ཆས་སུ་འགྲུབ་པ ར་ཐག་བཅད་པས་འབྲས་བུ་གཞན་ནས་འཚོལ་བའི་བློ་ལོ ག 
རྣམ་རྟོག་བྱུང་ཚོར་རྐྱེན་སྣང་ཅི་བྱུང་ཅི་ཤ ར་རང་བྱུང་གི་ཡེ་ ་ཤེ ས་གཅིག་པུར་ ཐག་ 
ཆོད་པས་ཆོས་ཉིད་གདོད་མའི་ཟད་པར་གཏན་སྲིད་ཟིན་པའོ། ། 

གསུམ་པ་ཉམས་བཤགས་ཀྱི་ཚུལ་བཤད་པ་ལའང་གཉིས། ཉམས་ཚུལ་དང་། 
བཅོས་ཚུལ་ལོ། ། 


དང་པོ་༼ཉམས་ཚུལ་།ནི། 
ཉམས་པ་ཆེ་དང་རྩ་ལག་ཟླས་ཞར་ལྔ། ། 
མ་བཤགས་མི་འདོད་ཀུན་འབྱུང་མནར་མེད་སྐྱེ། ། 
དུས་འདས་རལ་བའི་ཉམས་ཚུལ་རྣམས་གོང་དུ་སྨོས་པ་ལྟར་ལ། གཞན་ཡང་སྤྱི་ 
མདོ་དགོངས་འདུས་ལས་ཉམས་པ་ལྔར་བཤད་པའི་ཉམས་པ་ཆེན་པོའམ་ཀུན་ཏུ་ 


རིག་འཛིན་གྱི་སྡོམ་པ། 247 


ཉམས་པ་ནི་ཡུལ་ཆེས་གཉན་པ་ལ་ཀུན་དཀྲིས་དྲག་པོས་སྤྱད་པའམ་ལན་གྲངས་ 
མང་དུ་བྱུང་བ་དང་དུས་འདས་རལ་བ་ལ་སོགས་པ་ཡིན་ལ། རྩ་བ་ཉམས་པ་དང་ 
ཡན་ལག་ཉམས་པ་གཉིས་ནི་དེ་དག་དང་། ཟླས་ཉམས་ནི་ཉམས་པ་དང་འགྲོགས་ 
པའི་ཉེས་པ་དང་། ཞར་ཉམས་ནི་གཞན་གྱི་ངོ་དགར་ཐལ་བའི་ཉེས་པའོ། །དེ་ལྟར་ 
བཤད་པའི་དམ་ཚིག་དེ་དག་ཐམས་ཅད་བླངས་ཟིན་ནས་མ་ཉམས་པར་བསླུང་བ་ 
དང་། ཅིས་ཀྱང་ཉམས་ན་དེ་མ་ཐག་ཏུ་བཤགས་པའི་ཆོ་ག་རྒྱུད་ལུང་མན་ངག་ 
རྣམས་ལས་འབྱུང་བ་བཞིན་ཚུལ་བཞེན་དུ་བྱ་བ་ཤིན་ཏུ་གལ་ཆེ་ཡི། མ་བཤགས་ན་ 
ཚེ་འདིར་མི་འདོད་པ་སྣ་ཚོགས་པ་འབྱུང་ཞིང་ཕྱི་མ་མནར་མེད་རྡོ་རྗེའི་དམྱལ་བ་ 
ཆེན་པོར་། ས་ནས་ནམ་མཁའ་མ་ཞིག་གི་བར་དུ་ཐར་བ་མེད་པར་གསུངས་ཏེ། ཟླ་ 
གསང་ཐིག་ལེ་ལས། 
དམ་ཚིག་སྡོམ་པ་ཉམས་པ་ལ། ། 
སངས་རྒྱས་བྱང་ཆུབ་སེམས་དཔའ་རྣམས། ། 
བྱིན་གྱིས་ཆློབ་པར་མི་མཛད་དོ། ། 
སྤོས་དང་མེ་ཏོག་ལ་སོགས་པ། ། 
ཕུལ་ཡང་བཞེས་པར་མི་འགྱུར་ཏེ། ། 
ནད་དང་དུག་དང་དགྲ་རྣམས་ཀྱིས། ། 
བསད་ནས་སེམས་ཅན་དམྱལ་བར་འགྲོ། ། 


ཞེས་དང་། ཡེ་ཤེས་གྲུབ་པ་ལས། 


དམ་ཚིག་ཉམས་པ་སྡུག་བསྔལ་ཏེ། ། 
ལུས་དང་དེ་བཞིན་ཡིད་དང་ནི། ། 

དེ་ཡི་ཡོན་ཏན་ཉམས་འགྱུར་ཞིང་། ། 
མྱུར་བ་ཉིད་དུ་འཆི་བར་འགྱུར། ། 
ཤི་ནས་དམྱལ་བའི་སྡུག་བསྔལ་ནི། ། 
བསྐལ་པ་བྱེ་བ་བརྒྱ་ཕྲག་ཏུ། ། 
མྱངས་ནས་གནས་ལས་འཕོ་འགྱུར་ནས། ། 
གདོལ་པའམ་དམན་པའི་རིགས་སུ་སྐྱེ། ། 
ལྷུགས་པའམ་ཡང་ན་འོན་པར་སྐྱེ། ། 
ཞེས་སོགས་གསར་རྙིང་གི་རྒྱུད་གཞུང་དུ་མར་མགྲིན་གཅིག་ཏུ་གསུངས་སོ། ། 
གཉིས་པ་༼བཅོས་ཚུལ་༽ནི། 


ཉན་ཐོས་རྫ་བཞིན་བྱང་སེམས་གསེར་དངུལ་སྣོད། ། 

ཆག་དང་འདིར་ནི་ཞོམ་པ་དང་སྦྱར་ཏེ། ། 

གསོར་མི་རུང་དང་གསོར་རུང་རང་སྟོབས་སོས། ། 
ཉམས་པ་གསོར་རུང་ངམ་ཞེ་ན། ཉན་ཐོས་ཀྱི་ཕམ་པ་འཆབ་བཅས་བྱུང་བ་ནི་རྫ་ 
སྣོད་ཆག་པ་སླར་བཅོས་སུ་མི་རུང་བ་བཞིན་དང་། བྱང་སེམས་ཀྱི་སྡོམ་པ་ནི་གསེར་ 
དངུལ་གྱི་སྣོད་ཆག་པ་མགར་བའི་རྩོལ་བས་ད་དུང་བཅོས་སུ་རུང་བ་དང་། སྔགས་ 
ཀྱི་སྡེ་སྣོད་འདིར་ནི་གསེར་སྣོད་ཞོམ་པ་རང་ཉིད་ཀྱི་རྩོལ་བས་ཀྱང་བསྲང་ཐུབ་པའི་ 
དཔེ་དང་སྦྱར་ཏེ། རིམ་བཞིན་གསོར་མི་རུང་བ་དང་། གསོར་རུང་བ་དང་། རང་ 
སྟོབས་ཀྱིས་སོས་པ་རྒྱུད་ལུང་རྣམས་ནས་གསུངས་སོ། ། 

ལསྣ་རས་འདུན་དང་ཏིང་འཛིན་དེ་ཉིད་དེ། ། 
སྱི་ཁུསཆེན་པོས་ཀུན་ཀྱང་དག་ཚངས་འགྱུར། ། 
ཇི་ལྟར་གསོ་བའི་ཐབས་ཀྱང་སྤྱི་མདོ་ལས་རྣམ་གྲངས་ལྔར་གསུངས་པའི། དང་པོ་ 
ལས་ཀྱིས་སྐོང་བ་སྦྱིན་སྲེག་དང་བཟླས་བརྗོད་ཉམས་པ་ཆེན་པོས་ཁྲི་ཕྲག་བཅུ་ 
གསུམ་གྱིས་མཚོན་ཚོད་དང་དཔག རྡས་ཀྱིས་སྐོང་བ་རིགས་ལྔའི་དམ་ཚིག་དང་ 
མཐུན་པའི་དམངས་གདོལ་སོགས་རིགས་ལྔའི་བླ་མ་དངོས་སམ་དེར་མོས་པས་ 
སངས་རྒྱས་རིགས་ལྔའི་རང་བཞིན་ཅན་ལ་རིགས་མཐུན་གྱི་རིན་པོ་ཆེ་ཕངས་པ་མེད་ 
པར་འབུལ། འདུན་པས་སྐོང་བ་དང་འདོད་པའི་དད་པས་གནོང་འགྱོད་དྲག་པོས་ 
བཤགས། ཏིང་ངེ་འཛིན་གྱིས་སྐོང་བ་སྟོབས་བཞིའི་སྒོ་ནས་བཤགས་པས་རྟེན་གྱི་ 
གནས་གསུམ་གྱི་འོད་ཟེར་གྱིས་རང་གི་སྡེག་སྒྲིབ་སྦྱང་བར་བསམ་པ་སྟེ། དེ་ལའང་ 
ཏིང་ངེ་འཛིན་གྱི་མེས་སྲེག་པ་དང་། བྱང་ཆུབ་སེམས་ཀྱི་འོད་ཟེར་གྱིས་མུན་པ་ཐམས་ 
ཅད་བསལ་བ་དང་། སྤྱོད་པ་རླབས་པོ་ཆེའི་ཆུས་བཀྲུ་བ་ལ་སོགས་པའོ། །དེ་ཁོ་ན་ 
ཉིད་ཀྱིས་སྐོང་བ་ནི། ཀུན་འདུས་ལས། ཤེས་རབ་ཆེན་པོས་རྒྱུད་ཀྱི་བག་ཆགས་ 
ཐམས་ཅད་རང་བཞིན་མེད་པར་ཤེས་པ་དང་། ཞེས་པས་འཁོར་གསུམ་མི་དམིགས་ 
པའི་ཤེས་རབ་སྒོམ་པ་ནི་སྡིག་སྦྱོང་རྣམས་ཀྱི་ནང་ནས་ཕུལ་དུ་བྱུང་བའོ། །ཁྱད་པར་ 
རྣལ་འབྱོར་གྱི་སྤྱི་ཁྲུས་ཆེན་པོ་ན་རག་དོང་སྦྲགས་ཀྱི་མན་ངག་ལ་བརྟེན་ནས། ཕྱི་ཡོ་ 
བྱད་ཚོགས་ཀྱི། ནང་ཕུང་པོ་རྟེན་གྱི། གསང་བ་བྱང་ཆུབ་སེམས་ཀྱི་བསྐང་བཤགས་ 
ཚངས་སུ་འགྱུར་བར་གསུངས་པས་གཡར་དམ་བྱ་བར་རིགས་སོ། ། 
འདིར་འཕྲོས་དོན་དུ་རྡོ་རྗེ་ཐེག་པའི་ལམ་རིམ་མདོར་བསྡུ་ན། སློབ་དཔོན་ 

སྐལ་བཟང་རྡོ་རྗེས། 

སྐལ་བ་དང་ལྡན་གང་ཟག་གིས། ། 

བླ་མ་དམ་པར་གྱུར་པ་ལ། ། 

སེམས་བསྐྱེད་སྡོམ་བླང་དབང་ནོད་ཅིང་། ། 

དེ་ཉིད་བསྲུང་དང་མཚན་ཉིད་ཤེས། ། 

སེམས་སྦྱོང་སྤྱོད་པ་དག་པ་དང་། ། 

ཆོ་ག་ལྔ་ཡི་མཚན་ཉིད་དོ། ། 
ཞེས་མ་སྨིན་པ་སྨིན་པར་བྱེད་པ་དབང་གི་ཆོ་ག སྨིན་པ་མི་ཉམས་པར་བྱེད་པ་དམ་ 
ཚིག་སྲུང་བའི་ཆོ་ག བླ་མ་ལས་རྒྱུད་ཉན་ནས་མཚན་ཉིད་ཤེས་པར་བྱེད་པའི་ཆོ་ག 
བྱང་ཆུབ་འགྲུབ་པར་བྱེད་པ་སེམས་སྦྱོང་བའི་ཆོ་ག དེ་མཐར་ཕྱིན་པའི་ཐབས་སྤྱོད་ 
པ་དགེ་བའི་ཆོ་ག་ལྔར་བསྡུས་པ་ལས། དང་པོ་ནི། རྒྱུ་རྒྱུད་ཐོག་མཐའ་མེད་པའི་ 
བྱང་ཆུབ་སེམས་ཀྱི་རིགས་སད་པས་ཁམས་དྲུག་དང་ལྡན་པའི་རྡོ་རྗེའི་ལུས་རྩ་ཐིག་ 
རླུང་གསུམ་གྱི་ཚོགས་པ་སྐྱོན་མེད་པའི་རྟེན་ཅན་མཚུངས་པར་ལྡན་པའི་རྒྱུ་དང་། 
བསྟེན་སོགས་ཀྱིས་དག་པར་བྱས་པས་དཀྱིལ་འཁོར་བཞེངས་པ་དང་སྒྲབ་ཅིང་ 
མཆོད་པའི་བྱ་བ་མ་འབྲུལ་བར་བྱས་པ་ལྷན་ཅིག་བྱེད་པའི་རྒྱུ། དབང་བསྐུར་གྱི་ 
སྣོད་རུང་པདྨ་ལྟ་ཐུ་ལ་སོགས་པའི་གང་ཟག་ལྔ་པོ་རྒྱུའི་རྐྱེན། སྐུར་མཁན་སློབ་ 
དཔོན་ཕྱི་ནང་གི་དེ་ཉིད་བཅུ་ལ་སོགས་པ་མཚན་ཉིད་དང་ལྡན་ཞིང་ཏིང་ངེ་འཛིན་ 
རྩལ་རྫོགས་པ་བདག་པོའི་རྐྱེན། རྫས་སྔགས་ཕྱག་རྒྱ་ཏིང་ངེ་འཛིན་ལེགས་པར་ 
ཚོགས་པ་དམིགས་པའི་རྐྱེན། བུམ་པའི་དབང་སོགས་སྔ་མས་གོ་ཕྱེ་ནས་ཕྱི་མ་ 
རྣམས་རིམ་གྱིས་བསྐུར་ཐོབ་ཏུ་སྨིན་པ་དེ་མ་ཐག་པའི་རྐྱེན་ཏེ་རྒྱུ་གཉིས་རྐྱེན་བཞི་ 

ཚོགས་པས་སྔགས་ཀྱི་འཇུག་སྒོ་དབང་བསྒུར་བ་ཐོབ་ནས། གཉིས་པ་དབང་སྲོག་ 
དམ་ེག་བྱ་སྤྱོད་རྣལ་འབྱོར་སོ་སོ་ལས་བཤད་པ་རྣམས་དང་། ཁུད་པར་བླ་མེད་ཀྱི་ 
བརྟུལ་ཞུགས་དང་སྡོམ་པ་དང་རྩ་བ་ཡན་ལག་གི་དམ་ཚིག་བཟའ་བ་དང་བསྲུང་བ་ 
དྲང་ངེས་ལྡེམ་པོར་དགོངས་ཏེ་གསུངས་པ་རྣམས་རྟོགས་པའི་ཚོད་དང་སྦྱར་ཏེ་སྲོག་ 
བཞིན་བསྲུང་། གསུམ་པ་རྡོད་བྱེད་ཚིག་གི་རྒྱུད་བླ་མ་ལས་མཉན་ཞིང་ཚུལ་བཞི་ 
པ་ལ་མ་འཁྲུལ་བའི་ཤེས་རབ་བསྐྱེད་ནས། བཞི་པ་གསང་སྔགས་ཀྱི་སྒོར་སྤྱད་པ་ 
སྤྱོད་པ་རྣམས་ཀྱིས་ཆེད་དུ་གཉེར་བྱའི་དོན་གྱི་གཙོ་བོ། གཞན་དོན་ཕུན་ཚོགས་ཀྱི་ 
རྟེན་རང་དོན་ཕུན་སུམ་ཚོགས་པ་རྫོགས་པའི་བྱང་ཆུབ་མངོན་དུ་བྱེད་པའི་ཉེར་ལེན་ 
པའི་རྐྱེན་གྲོལ་བྱེད་རིམ་པ་གཉིས་ཀྱིས་གནས་སྐབས་བཞིའི་བག་ཆགས་དང་ 
འབྲེལ་བའི་སྒྲིབ་པ་གསུམ་དྲུངས་ནས་འབྱིན་པ་སྟེ། དེའང་ཐམས་ཅད་བྱང་ཆུབ་ཀྱི་ 
ལམ་དུ་འགྱུར་བའི་ཕྱིར་རྟོགས་པའི་ལྟ་བ་གཞིར་བཞག རྒྱུད་སྡེ་འོག་མ་གསུམ་ 
པོར་མཚན་བཅས་ལྟའི་རྣལ་འབྱོར་དང་མཚན་མེད་དེ་ཁོ་ན་ཉིད་ཀྱི་རྣལ་འབྱོར་ལ་ 
བརྩོན་ཞིང་བླ་མེད་དུ་ཏིང་ངེ་འཛིན་གསུམ། བསྙེན་སྒྲུབ་ཡན་ལག་བཞི། མངོན་ 
རྟོགས་ཡན་ལག་དྲུག་ལ་སོགས་པས་རྟེན་བསྐྱེད་པའི་རིམ་པ་བསྒོམ་ཞིང་བཟླས་པ་ 
གཏོར་མ་རབ་གནས་སྦྱིན་སྲེག་སོགས་རྡོ་རྗེ་སློབ་དཔོན་གྱི་ལས་རབ་འབྱམས་ 
རྣམས་སྒྲབ་པ་དང་། སྣང་ཕྱོགས་སྟོང་ཕྱོགས་ཟུང་འཇུག་གསུམ་མམ་རང་བྱིན་ 
རླབས་དང་དཀྱིལ་འཁོར་འཁོར་ལོའམ་རྡོ་རྗེའི་རྣལ་འབྱོར་ཟབ་མོས་བརྟེན་པ་ 
རྫོགས་པའི་རིམ་པ་བསྒོམ་སྟེ་བག་ཆགས་དང་བཅས་པའི་སེམས་སྦྱོང་། ལྔ་པ་ལས་ 
དང་པོ་ཕས་ཨ་བ་དྷཱ་ཏི་ཀུན་འདར་གྱི་སྤྱོད་པ། རྣལ་འབྱོར་ཐོབ་པས་ཀུན་བཟང་། 

གྲུབ་པ་ཐོབ་པས་ཕྱོགས་ལས་རྣམ་རྒྱལ་གསུམ་མམ། འདོད་འཇུག་དང་བརྟན་སློབ་ 
ཀྱི་སྤྱོད་པ་སྤྲོས་བཅས་སྤྲོས་མེད་ཤིན་ཏུ་སྤྲོས་མེད་ཚུལ་དུ་སྦྱར་ནས་རིམ་པ་གཉིས་ 
ཀྱི་བོགས་དབྱུང་བས་གང་ཟག་རྣམ་པ་བཞིར་རིམ་གྱིས་ན་འཕོས་ཏེ། གསལ་སྣང་ 
མཆེད་ཅིང་ཐུན་མོང་གི་དངོས་གྲུབ་འགྲུབ་པའི་ཚོགས་ལམ་གསུམ། དབུ་མར་རླུང་ 
སེམས་ཐིམ་པའི་བདེ་སྟོང་གི་ཡེ་ཤེས་བརྟན་པས་སྦྱོར་ལམ་དྲོད། དཀྱིལ་འཁོར་ 
འཁོར་ལོ་རྒྱུན་མི་འཆད་པར་སྣང་བ་རྣམ་རྟོག་དང་བྲལ་བའི་སྐུ་ཐོབ་པས་རྩེ་མོ། 
རང་བཞིན་བརྒྱད་ཅུའི་རྟོག་པ་མངོན་གྱུར་འགགས་པས་བཟོད་པ། མཐོང་བའི་ 
ལམ་དུ་སྦྱོར་ནུས་པའི་ཡེ་ཤེས་ལ་རྩོལ་བ་ཆོས་མཆོག་གི་བར་དུ་བགྲོད་ཅིང་། དེ་ 
རྣམས་དབུ་མར་ཐིམ་པ་ལས་གནས་སྐབས་ཀྱི་འབྲས་བུ་ས་བཅུ་གཉིས་དང་། ཉེ་ 
རྒྱུས་མཚམས་སྦྱར་བས་མཐར་ཐུག་གི་འབྲས་བུ་སངས་རྒྱས་ཀྱི་ས་ལ་མི་སློབ་པའི་ 
ཟུང་འཇུག་ཁ་སྦྱོར་བདུན་ལྡན་རྡོ་རྡེ་འཆང་གསང་བ་བསམ་གྱིས་མི་ཁྱབ་པའི་དབང་ 
ཕྱུག་ཆེན་ཕོ་རྟག་པ་དམ་པའི་གོ་འཕང་ལ་དབང་འབྱོར་བར་འགྱུར་རོ། །སྡོམ་པ་ 
གསུམ་ལས་བརྩམས་པའི་ལམ་རིམ་དེ་དག་གོ་བདེ་བའི་སླད་དུ་མདོ་ཙམ་སྨོས་པ་ 

གཉིས་པ་སྡོམ་གསུམ་གྱི་སྤྱི་དོན་བཤད་པ་ལ་གསུམ། གཅིག་ལྡན་ལ་སོགས་ 
པའི་གྲངས། གང་ཟག་གཅིག་ལ་ལྡན་ལུགས། བསྲུངས་པའི་ཕན་ཡོན་སྨོས་པས་ 
མཇུག་བསྡུ་བའོ། ། 

དང་པོ་ ༼བ གཅིག་ལྡན་ལ་སོགས་པའི་གྲངས་༽ནི། 


སྡོམ་པ་གསུམ་པོ་གཅིག་གཉིས་གསུམ་ལྡན་སོགས། ། 


ཅེས་པ་སྟེ། དེ་ལ་གཅིག་ལྡན་ནི་ཐེག་དམན་སོ་ཐར་རྒྱུད་ལྡན་གྱི་གང་ཟག་སྟེ་འདི་ 
ལ་སོ་ཐར་ཙམ་ལྡན་གྱི་གོང་མ་གཉིས་མི་ལྡན་པའི་ཕྱིར། ཉིས་ལྡན་ནི་བྱང་སྡོམ་དང་ 
ལྡན་པ་སྟེ་ཐེག་ཆེན་སོ་ཐར་དང་བྱང་སྡོམ་གཉིས་རྫས་གཅིག་པར་ལྡན་པའི་ཕྱིར། 
སུམ་ལྡན་གྱི་དབང་དུ་བྱས་པ་ནི་སྔགས་སྡོམ་ཅན་ཏེ་སྔགས་སྡོམ་ཡིན་ན་སོ་བྱང་ 
སྡོམ་ལྡན་ཡིན་པ་ཞིག་དགོས་པའི་ཕྱིར། དེའང་དགེ་སྐོང་རྡོ་རྡེ་འཛིན་པའི་རྒྱུད་ཀྱི་ 
སྡོམ་པ་གསུམ་པོ་ངོ་བོ་གཅིག་ལ་ལྡོག་པའི་སྒོ་ནས་ཕྱེ་བ་སྟེ། དེའི་རྒྱུད་ཀྱི་ངེས་པར་ 
འབྱུང་བའི་ཚུལ་ཁྲིམས་དེ། གཞན་གནོད་གཞིར་བཅས་སྤོང་བའི་ཆ་ནས་ཐར་སྡོམ། 
གཞན་ཕན་བསམ་པས་ཟིན་པའི་ཆ་ནས་བྱང་སྡོམ། འབྲས་བུ་ལམ་བྱེད་ཀྱི་ཐབས་ 
ཀྱིས་ཟིན་པའི་ཆ་ནས་སྔགས་སྡོམ་དུ་བཞག་པའི་ཕྱིར། སོགས་ཁོངས་ནས་སྡོམ་པ་ 
གསུམ་རིམ་པར་ཞུགས་པ་དང་གོང་མ་གཉིས་གང་རུང་ཐོག་མར་ཞུས་ནས་སྐར་སོ་ 

གཉིས་པ་༼གང་ཟག་གཅིག་ལ་ལྡན་ལུགས་༽ལ་གཉིས། མདོར་བསྟན། རྒྱས་ 
བཤད་དོ། ། 

དང་པོ་༼མདོར་བསྟན་༽ནི། 


གནས་ཚུལ་འཕགས་བོད་གཉིས་སུ་བཞེད་སྲོལ་མང་། ། 

གང་ཟག་གཅིག་གིས་སོ་བྱང་སྔགས་ཀྱི་སྡོམ་པ་རིམ་ཅན་དུ་ཞུས་ནས་རྒྱུད་ལ་གསུམ་ 
ཀ་ལྡན་པའི་ཚེ། གནས་ཚུལ་ཇི་ལྟར་ལྡན་ཞེ་ན། འདི་ལ་འཕགས་བོད་གཉིས་སུ་ 
བཞེད་སྲོལ་མི་མཐུན་པ་མང་དུ་བྱུང་ངོ་། །ཞེས་སོ། ། 
གཉིས་པ་/ཌཾ རྒྱས་བཤད་༽ལ་གཉིས། འཕགས་ཡུལ་བའི་བཞེད་སྲོལ། བོད་ཀྱི་ 
སློབ་དཔོན་རྣམས་ཀྱི་བཞེད་སྲོལ་ལོ། ། 
དང་པོ་ ༩ འཕགས་ཡུལ་བའི་བཞེད་སྲོལ་༽ནི། 

འཇིགས་མེད་ཞབས་ཀྱིས་སྤོང་སེམས་རིགས་མཐུན་ཀྱང་། ། 

རྣམ་པ་ཐ་དད་པར་ཆེན་བི་བྷུ་ཏིས། ། 

གོང་མས་འོག་མ་ཟིལ་གནོན་ཐ་དད་བཞེད། ། 
སྤྱིར་འཕགས་ཡུལ་དུའང་དབང་གི་ལྡེའུ་མིག་ལས་གསུངས་པ་ལྟར་ན། སྔགས་སྡོམ་ 
གྱི་རྟེན་བྱང་སྡོམ་དང་དེའི་རྟེན་སོ་ཐར་དུ་བཤད་པ་རྟེན་ཅན་དང་། གོང་མ་ཐོབ་པ་ན་ 
འོག་མ་འཕེལ་ཞིང་དག་པར་འདོད་པ་དང་། སྡོམ་པ་གཅིག་ཉིད་ཕྱི་སོ་ཐར། ནང་ 
བྱང་སྡོམ། གསང་བ་སྔགས་སུ་འདོད་པ་དང་། གོང་མ་གོང་མ་ལ་འོག་མ་འོག་མ་ཚང་ 
བར་འདོད་པ་སྟེ་ཡར་ལྡན་དང་། གོང་མ་ཐོབ་པས་འོག་མའང་གནས་འགྱུར་བ་སྟེ་ 
རིམ་པ་ཅན་དུ་འདོད་པ་དང་། གཅིག་དང་གཅིག་མ་འདྲེས་པ་སྟེ་མ་འདྲེས་ཡོངས་ 
རྡོགས་སུ་འདོད་ཐ་དང་དྲུག་ཡོད་བར་བཤད་དོ། །དེ་ལས་དེང་སང་བོད་འདིར་ 
གྲགས་ཆེ་བ་ནི་སློབ་དཔོན་ཆེན་པོ་འཇིགས་མེད་ཞབས་ཀྱིས། གསེར་གྱི་རྒྱན་གསེར་ 
ཡིན་པར་རིགས་གཅིག་ཀྱང་མགོ་རྒྱན་དང་རྐང་རྒྱན་ལག་གདུབ་ཏུ་ཐ་དད་པ་བཞིན་ 
དུ། སྡོམ་གསུམ་སྤོང་བའི་སེམས་པར་རིགས་མཐུན་ཀྱང་གསུམ་པོ་རྣམ་པ་ཐ་དད་ 
པར་བཞེད་པ་དང་། པཌ་ཆེན་བི་བྷུ་ཏི་ཙནྡྲས་སྡོམ་གསུམ་འོད་ཕྲེང་དུ་སོམ་པ་གསུམ་ 

སྐར་མ་ཟླ་བ་ཉི་མའི་དཔེས་གོང་མས་འོག་མ་སྟེ་ཕྱི་རིམ་གྱིས་སྔ་མ་ཟིལ་གྱིས་མནན་ 
ནས་བག་ལ་ཞ་བར་འགྱུར་ཡང་ངོ་བོ་ཐ་དད་དུ་བཞེད་པ་གཉིས་སྣང་ངོ་། ། 
གཉིས་པ་7བོད་ཀྱི་སློབ་དཔོན་རྣམས་ཀྱི་བཞེད་སྲོལ་༽ནི། 
ངོ་བོ་ཐ་དད་བསྲུང་ན་འཆོལ་བར་བསྲུང་། ། 
འདོམ་ཐུག་གོང་མ་གཙོ་ཞིང་འོག་མ་ཡི། ། 
སྐྱོན་ཀུན་ཟིལ་གནོན་ཡོན་ཏན་ཡར་ལྡན་ཚུལ། ། 
གཏོང་དང་ཐོབ་པའི་ས་མཚམས་ཐ་དད་ཅེས། ། 
མཉམ་མེད་དྭགས་པོ་རྗེས་འབྲང་བཅས་པས་བཞེད། ། 
རྗེ་སྒམ་པོ་པའི་གསུངས་ལས། ངོ་བོ་ཐ་དད། བསྲུང་ན་འཆོལ་བར་བསྲུང་། འདོམ་ 
ཐུག་ན་གོང་མ་གཙོ། འོག་མའི་སྐྱོན་ཟིལ་གྱིས་གནོན། ཡོན་ཏན་ཡར་ལྡན་ཡིན་ 
ཅེས་གསུངས་ཏེ། དང་པོ་ནི། སྡོམ་གསུམ་གང་ལས་བྱུང་བའི་སྡེ་སྣོད། ལེན་པའི་ 
ཡུལ་དང་དུས་ཚོད། བསམ་པ་ཆོ་ག་བསྲུང་བྱ་གཏོང་རྒྱུ་ཕན་ཡོན་ཉམས་པ་གསོར་ 
ཡོད་མེད་སོགས་ཐ་དད་པས་ངོ་བོ་ཐ་དད། རྣམ་པ་མི་དགེ་བ་སྡོམ་ཞིང་གཉེན་པོ་ 
ཡང་དག་ལྟ་བ་བསྐྱེད་པས་མཚོན་སྤོང་སེམས་ཙམ་དུ་རིགས་གཅིག་པས་སྡོམ་ 
གསུམ་གཉེན་པོའི་གནད་ལ་གཅིག སྤང་གཉེན་གྱི་ཡུལ་གང་དང་ཕྲད་པ་དེ་དང་ 
དེར་རང་རང་གི་ལུགས་བཞིན་བསྲུང་དགོས་པས་བསྲུང་ན་འཆོལ་བར་བསྲུང་། 
ཚོགས་ཀྱི་དམ་རྫས་ལྟ་བུ་མ་བསྟེན་ན་སྔགས་དང་འགལ་ལ། བསྟེན་ན་སོ་ཐར་དང་ 
འགལ་བ་ལྟ་བུ་འདོམ་ཐུག་ན་གོང་མ་གཙོར་སྤྱད། དེ་ལྟར་ནའང་བསམ་པ་དང་ 
ཐབས་ཁྱད་པར་ཅན་གྱིས་ཟིན་པས་སོ་ཐར་གྱི་བཅས་འདས་ཉེས་པ་མི་འབྱུང་བས་ 


འོག་མའི་སྟོན་ཟིལ་གྱིས་གནོན། ཉེས་ལྟུང་མེད་པ་ཙམ་དུ་མ་ཟད་གོང་མའི་ཕན་ 

ཡོན་རྒྱ་ཆེན་པོ་འབྱུང་བས་ཡོན་ཏན་ཡར་ལྡན་ཡིན་ཅེས་མཉམ་མེད་དྭགས་པོ་ཉིད་ 
དང་རྗེས་འབྲང་ཟུང་བཞི་ཡ་བརྒྱད་ཀྱི་མཁས་གྲུབ་རྣམས་དང་། ཁུད་པར་རྒྱལ་དབང་ 
ཐམས་ཅད་མཁྱེན་པ་བདུན་པ་ཆོས་གྲགས་རྒྱ་མཚོའི་ཞལ་སྔ་ནས་གསུངས་སོ། ། 


རེ་བཙུན་གྲགས་པ་ཀུན་མཁྱེན་ཀློང་ཆེན་སོགས། ། 

རང་ལྡོག་མ་འདྲེས་དགག་དགོས་ཡོངས་སུ་རྫོགས། ། 

ངོ་བོ་གནས་འགྱུར་ཡོན་ཏན་ཡར་ལྡན་པས། ། 

གནད་ཀྱིས་མི་འགལ་དུས་སྐབས་གཙོར་སྤྱད་གསུངས། ། 
ས་སྐྱའི་རྗེ་བཙུན་གྲགས་པ་རྒྱལ་མཚན་ཁུ་དབོན། ཀུན་མཁྱེན་ཀློང་ཆེན་རབ་ 
འབྱམས། སོགས་ཁོངས་ནས་ལོ་ཆེན་རིན་བཟང་། རོང་ཟོམ་ཆོས་བཟང་རྗེས་ 
འབྲང་དང་བཅས་པ་རྣམས་ནི། སྡོམ་པ་གསུམ་བླངས་པའི་ཡུལ་སོགས་ཐ་དད་པས་ 
རང་རང་གི་ལྡོག་ཆ་མ་འདྲེས། དགག་བྱ་ཉོན་མོངས་པ་རང་མཚན་པ་སྤོང་བ་དང་། 
དགོས་པ་ཉོན་མོངས་པས་མི་འཆིང་བ་གནད་གཅིག་པས་དགག་དགོས་ཡོངས་ 
རྫོགས། ཟངས་རྡོ་ལས་ཟངས་དང་དེའང་གསེར་འགྱུར་གྱི་རྩིས་གསེར་དུ་བསྙུར་བའི་ 
དཔེས་སོ་ཐར་སྡོམ་པ་དེ་ཐེག་ཆེན་སེམས་བསྐེད་ཀྱིས་ཟིན་ན་དེའི་སྡོམ་པ་དང་། 
དེའང་ཐབས་ཤེས་ཁྱད་པར་ཅན་གྱིས་ཟིན་པ་ན་སྔགས་སྡོམ་དུ་གནས་གྱུར་བས་ངོ་ 
བོ་གནས་འགྱུར། གོང་མའི་སྡོམ་པ་ཉམས་སུ་བླངས་པས་འོག་མའི་དགག་འོས་ 
དགག་དགོས་ཡར་ལྡན་དུ་རྫོགས་པའི་ཕྱིར་ཡོན་ཏན་ཡར་ལྡན་ཡིན་པས་བསྲུང་ 
སྡོམ་ཁ་ཅིག་འགལ་བ་ལྟར་སྣང་ཡང་ལྟ་བ་དང་ཐབས་ཀྱི་སྤྱོད་པའི་གནད་ཀྱིས་མི་ 
འགལ་ལ། དུས་སྐབས་ཀྱིས་གཙོ་བོར་གང་འགྱུར་སྤྱད་པར་གསུངས་པ་དང་། པང་ 
ཆེན་པདྨ་དབང་རྒྱལ་གྱིས། 

སྡིག་ཏོ་མི་དགེའི་ཕྱོགས་དང་ཚོགས་པའི་གསེབ། ། 

འོག་མ་གཙོར་སྦྱོང་འདོད་པས་དབེན་པ་དང་། ། 

སྤྱོད་པའི་དུས་དང་དབེན་པར་གསང་སྔགས་སྤྱད། ། 

ནང་མ་འདོམ་ན་མ་འདྲེས་ཡོངས་རྫོགས་བསྲུང་། ། 

འདོམ་ན་དགག་དགོས་བརྩི་ཞེས་མཁས་རྣམས་བཞེད། ། 
ཅེས་གསུངས་སོ། ། 


དགེ་ལྡན་པ་རྣམས་ཐ་དད་རྟེན་ཅན་ཏེ། ། 

སོ་སོར་ལུང་དང་རིགས་པའི་སྒྲབ་བྱེད་མང་། ། 
རི་བོ་དགེ་ལྡན་པ་ནི་ཐོབ་ཚུལ་གཏོང་རྒྱུ་སོ་སོར་ངེས་པས་སྡོམ་གསུམ་ཚུལ་ཐ་དད། 
འོག་མ་གོང་མའི་ཡན་ལག་ཏུ་འགྱུར་བའི་དཔེར། སྣོད་ཤིན་ཏུ་དྭངས་པར་ཆུ་གཙང་ 
བླུགས་པའི་ནང་དུ་རིན་པོ་ཆེ་ཨིནྡྲ་ནཱི་ལ་ལྟ་བུ་བཅུག་ན་ཆུ་མདོག་ཀྱང་རིན་པོ་ཆེའི་ 
ཁ་དོག་ཏུ་འགྱུར་བས་མཚོན་པས་གོང་མ་འོག་མའི་རྟེན་ཅན་དུའང་དོན་གྱིས་བཞེད་ 
པ་སྟེ། ལུགས་དེ་དག་སོ་སོ་ནས་ལུང་དང་རིགས་པའི་སྒྲབ་བྱེད་མང་དུ་མཛད་པར་ 
སྣང་ངོ་། ། 

གསུམ་པ་ ་ བསྲུངས་པའི་ཕན་ཡོན་སྒོཿ ས་པས་མཇུག་བསྡུ་བ་༽ནི། 


སུམ་ལྡན་རྡོ་རྗེ་འཛིན་མཆོག་བརྩོན་ལྡན་ན། ། 
ཆོཡུས་གཅིག་ཧིཐརྡོརྗེ་ཉཉཇ་གྲུབ་གྲུག། 


258 འཇམ་མགོན་ཀོང་སྤྲལ་བློ་གྲོས་མཐའ་ཡས། 


དེའམ། གང་ཡང་སྔགས་ཀྱི་སྒོར་ཞུགས་པ་རྣམས་དམ་ཚིག་མ་ཉམས་ཤིང་ སྨ་རལྨ 
བརྩོན་འགྲུས་དང་ལྡན་ན། ཚེ་གཅིག་ལུས་གཅིག་གིས་རྡོ་རྡེ་འཆང་གི་གོ་འཕང་ 
འགྲུབ་པར་འགྱུར་བ་རྒྱུད་སྡེ་རྣམས་ལས་ཡང་ཡང་གསུངས་ཤིང་། རྗེ་རང་བྱུང་ 
ཞབས་ཀྱིས་ཀྱང་། 


མ་ཉམས་རབ་ཞི་ཚེ་གཅིག་གིས། ། 
རྡོ་རྗེ་སེམས་དཔའ་ཉིད་འགྲུབ་ཅིང་། ། 
ཐུན་མོང་དངོས་གྲུབ་ཐམས་ཅད་ཀུན། ། 
ཐོགས་མེད་བསམ་པ་ཙམ་གྱིས་འགྲུབ། ། 
ཅེས་གསུངས། ལམ་ལ་བརྩོན་མི་ནུས་ཀྱང་དམ་ཚིག་མ་ཉམས་ན་ཡུན་རིང་མི་ 
འགོར་ཐར་དངོསྤ་གུབ་ཐོབ་སྟེ། རྒུད་ལས། 


གལ་ཏེ་དམ་ཚིག་སྡོམ་ལ་གནས། ། 
སྐྱེ་འདིར་ལས་དབང་གིས་མ་འགྲུབ། ། 
སྐྱེ་བ་གཞན་དུ་དངོས་གྲུབ་ཐོབ། ། 
ཅེས་གསུངས་པ་ལྟར་རོ། །རིག་འཛིན་གྱི་སྡོམ་པ་སྦྱིར་བཤད་པ་དང་བཅས་པ་ 
སྐབས་བཞི་པའི་འགྲེལ་བའོ། །ཐེག་པའི་སྒོ་ཀུན་ལས་བཏུས་པ་གསུང་རབ་རིན་པོ་ 
ཆེའི་མཛོད་བསླབ་པ་གསུམ་ལེགས་པར་སྟོན་པའི་བསྟན་བཅོས་ཤེས་བྱ་ཀུན་ཁྱབ་ 
ཅེས་བྱ་བ་ལས་ལྷག་པ་ཚུལ་ཁྲིམས་ཀྱི་བསླབ་པའི་རིམ་པར་ཕྱེ་བ་སྟེ་གནས་ལྔ་པའི་ 
འགྲེལ་བ་གྲུབ་བོ།། །། 


༄༅། །དི་ལན་དྲང་ངེས་དོན་གྱི་སྣང་བྱེད་ལས་སྡོམ་གསུམ་ 
ངོ་བོ་གཅིག་དང་ཐ་དད་ཀྱི་དྲིས་ལན་སྐབས། 


མཆོད་བརྗོད་ནི། མི་ཤེས་དྲི་མ་སྤངས་པའི་ཡེ་ཤེས་འོད། །ཐུགས་རྗེའི་མཁའ་ལ་ 
རྒྱུན་ཆད་མེད་ཤར་བས། །འགྲོ་བློའི་ཐེ་ཚོམ་མུན་པ་སེལ་མཛད་པ། །རྒྱལ་བ་ཉི་མ་ 
དེ་ལ་གུས་ཕྱག་འཚལ། ། 

དམ་བཅའ་བ་ནི། བཅད་བདར་བསྲེགས་ནས་གསེར་ཉིད་ལེན་པ་ལྟར། །ཞིབ་ 
མོའི་བློ་ཡིས་ཆོས་ལ་འཇུག་མཁས་པའི། །དཔྱོད་ལྡན་ཁྱོད་ཀྱིས་ལེགས་པར་དྲེས་ 
པའི་ལན། ༼རུབཟྐད་རབ་ཤོ་བག་སང་ཤནཧཿཾཐཱ | 

༈ ' དྲི་བའི་སྐབས་ནི། སྡོམ་གསུམ་ངོ་བོ་གཅིག་མི་གཅིག །གཅིག་ན་དེ་ཉིད་ 
རང་ས་ཡི། །རང་ལྡོག་མ་འདྲེས་སོ་སོ་སྟེ། །ཉན་ཐོས་ལྷུང་བཟེད་ངུར་སྒྲིག་དང་། ། 
རབ་བྱུང་རྟགས་དང་ཆ་ལུགས་འཛིན། །བླ་མེད་སྟག་ཤམ་ཀོ་རློན་དང་། །ཞིང་ 
ལྤགས་ཐོད་ཤལ་ཐོད་ཁྲག་དང་། །རྐང་གླིང་མཆོག་ཕུར་ལ་སོགས་པའི། །ལོངས་ 
སྐུའི་རྟགས་དང་ཆ་ལུགས་འཛིན། །མངོན་སུམ་འགལ་བར་མི་འགྱུར་རམ། །གཅིག་ 
ན་ལུགས་གཅིག་རྒྱུ་མཚན་གང་། །མི་གཅིག་གསང་འདུས་རྒྱུད་དྲུག་སོགས། །བླ་ 
མེད་རྒྱུད་སྡེ་ཀུན་དང་འགལ། ། 

༈ ལན་གྱི་སྐབས་ནི། ཟེར་བ་འདི་ལན་ཕྱེ་ནས་བཤད་པར་བྱ། །སྡོམ་གསུམ་ 
ངོ་བོ་གཅིག་དང་ཐ་དད་ཅེས། །བོད་ཀྱི་ཡུལ་འདིར་གྲུབ་མཐའ་ལ་ཞུགས་པའི། ། 
མཁས་རྨོངས་ཀུན་གྱིས་དོགས་དཔྱོད་དུ་མ་མཛད། །རྗེ་བཙུན་ཆེན་པོ་གྲགས་པ་ 
རྒྱལ་མཚན་གྱིས། །རྩ་ལུང་རྒྱ་ཆེར་འཆད་བྱེད་འཁྲུལ་སྤོང་ལས། །དགེ་སློང་གིས་ནི་ 


”དྲིལན་དྲང་ངེས་དོན་གྱི་སྣངབྱེད་ཀྱི་ཤོག་གྲངས་༡༠༨ ནང་། ' ཤོག་གྲངས་༡༢༢ ནང་། 

བྱང་ཆུབ་སེམས་བསྐྱེད་ཚེ། །སོ་ཐར་ཐམས་ཅད་བྱང་སེམས་སྡོམ་པར་འགྱུར། །དེ་ 
དག་དཀྱིལ་འཁོར་དུ་ནི་ཞུགས་པའི་ཚེ། །སྡོམ་པ་ཐམས་ཅད་རིག་འཛིན་སྡོམ་པ་ 
སྟེ། །འབུམ་པའི་རྒྱུད་ལས་རྡོ་ཡི་རིགས་ཀྱི་ནི། །བྱེ་བྲག་བཞུས་པས་ལྕགས་དང་ 
ཟངས་དངུལ་འབྱུང་། །གསེར་འགྱུར་རྩི་ཡི་དངོས་པོ་དང་སྦྱར་བས། །དེ་དག་ཀུན་ 
ཀྱང་གསེར་དུ་སྙུར་བར་བྱེད། །དེ་བཞིན་དུ་ནི་སེམས་ཀྱི་བྱེ་བྲག་གིས། །རིགས་ཅན་ 
གསུམ་གྱི་སྡོམ་པའང་དཀྱིལ་འཁོར་ནི། །ཆེན་པོར་ཞུགས་ན་རྡོ་རྗེ་འཛིན་ཞེས་བྱ། ། 
གསུངས་ཕྱིར་དཔེ་རུ་བཀོད་པའི་རྡོ་དེ་ནི། །སྐྱེ་བོ་ཕལ་པ་ཡིན་ཞིང་ལྕགས་ཀྱི་དཔེས། 
ཉན་ཐོས་བསླབ་བྱ་ཟངས་ནི་རང་རྒྱལ་བསླབ། །དངུལ་ནི་བྱང་ཆུབ་སེམས་དཔ 
བསླབ་བྱ་སྟེ། །གསེར་འགྱུར་རྩིནི་རྡོ་རྗེ་ཐེག་པ་ཡི། །བསླབ་བྱ་ཡིན་ཞེས་གསུང་ 
པས་རྗེས་འབྲང་འགས། །སྡོམ་གསུམ་གནས་འགྱུར་ངོ་བོ་གཅིག་པར་འདོད། 

ཁ་བི་བཱ་ཙླྫས་ཕྩོན་བརྗེད་ཆེ། །འཐུམ་བའི་རྒྱུད་ཚིག་དྲངས་ནོས་དེ་དོན་ཁ། 

ཅིག་སྡོམ་གསུམ་གནས་འགྱུར་ངོ་བོ་གཅིག །སྡོམ་པ་གོང་མའི་རྩ་ལྟུང་བྱུང་བ་ན 
འོག་མ་གཏོང་ཞེས་གཞན་ལ་སྒྲོག་པར་བྱེད། །བུད་མེད་ལ་དམོད་རྩ་ལྷུང་བྱུང་བ་ན 
རེག་པ་བསྲུང་བའི་སྡོམ་པ་འཆོར་རམ་ཅི། །དེ་ལྟ་ན་ནི་ཧ་ཅང་ཐལ་འགྱུར་ཏེ། །ནམ་ 
མཁའ་ལ་ནི་སྤྲིན་ཆེན་འཁྲིགས་པ་ཡིས། །ས་ཡི་ལོ་ཏོག་བསྐམ་པར་འགྱུར་ཞེས་ 
བསྒྲེ། །གཞན་ཡང་ཉི་མའི་དཀྱིལ་འཁོར་འོད་འབར་བ། །གངྒའེ་ཆུ་བོར་འགྱུར་བར་ 
ཐལ་ཞེས་བཀོད། །རྒྱལ་དབང་ཆོས་གྲགས་རྒྱ་མཚོའི་ཞལ་སྔ་ནས། །གནས་འགྱུར་ 
བ་དང་ངོ་བོ་གཅིག་པ་འགལ། །དཔེར་ན་ལྕགས་ལ་གསེར་འགྱུར་རྩི་བྱུགས་པས། ། 
ལྕགས་དེ་གསེར་དུ་འགྱུར་བ་ཡིན་མོད་ཀྱང་། །ལྕགས་གསེར་ངོ་བོ་གཅིག་པ་མི་ 
སྲིད་དེ། །ལྕགས་ཀྱི་ཚེ་ན་གསེར་ཀགྱི་ངོ་བོར་མེད། །གསེར་དུ་གྱུར་ཚེ་ལྕགས་ཉིད་ 
དམིགས་སུ་མེད། །གཞན་ཡང་ཀུན་གཞིའི་རྣམ་པར་ཤེས་པ་ནི། །མེ་ལོང་ཡེ་ཤེས་ 


ཤེ ༡༡༡༠ ཟ་་ ༡༣2 

ཉིད་དུ་གནས་འགྱུར་ཚེ། །དེ་གཉིས་ངོ་བོ་གཅིག་པ་མ་ཡིན་ནོ། །ངོ་བོ་གཅིག་ལ་ 
གནས་འགྱུར་མི་རུང་སྟེ། །ལྕགས་གསེར་ཇོ་བོ་གཅིག་ན་སླར་ཡང་ནི། །ལྕགས་དེ་ 
གསེར་དུ་འགྱུར་མི་དགོས་པ་བཞིན། །གལ་ཏེ་མ་གྱུར་གོང་དུ་མི་གཅིག་ཀྱང་། ། 
གནས་འགྱུར་ཚེ་ན་ངོ་བོ་གཅིག་ཟེར་ན། །ལྕགས་ཉིད་གསེར་གྱི་ངོབོ་གྱུར་པའི་ཚེ། ། 
ལྕགས་ཀྱི་ངོ་བོར་མེད་པས་མི་གཅིག་གོ །གནས་འགྱུར་ཚེ་ན་ངོ་བོར་གཅིག་ཡིན་ན། ། 
མ་གྱུར་ཚེ་ཡང་ངོ་བོ་གཅིག་པ་རུ། །འགྱུར་བར་ཁས་ལེན་དགོས་ཞེས་གསུངས་པར་ 
སྣང་། །དཔལ་ལྡན་འབྲི་ཁུང་བ་ཡི་དགོངས་གཅིག་ཏུ། །རྡོ་རྗེའི་གསུང་ལས་བདག་ 
ཕོ་འཕོས་པ་ལས། །སྡོམ་པ་གསུམ་དུ་འོང་ཞེས་བྱ་བ་བཞུགས། །ཞེས་དང་སྡོམ་པ་ 
གསུམ་པོ་ཐམས་ཅད་ཀྱིས། །མི་དགེ་བཅུ་པོ་འཁོར་བཅས་སྤོང་བ་དང་། །དགེ་བཅུ་ 
འཁོར་དང་བཅས་པ་བསྒྲབས་པས་ན། །སྡོམ་པའི་ངོ་བོ་ཐ་དད་ཅུད་ཟད་མེད། །འོ་ 
ན་སྡོམ་པ་གསུམ་ཞེས་བྱ་བ་རུ། །གཞག་ཏུ་མེད་དམ་ཞེ་ན་སྐབས་འདིར་ནི། །བསྲུང་ 
རྒྱུ་གཅིག་ཀྱང་བདག་པོ་འཕོས་པ་ཡིས། །སྡོམ་པ་གསུམ་ཞེས་བྱ་བར་འགྱུར་བའི་ 
དཔེ། །གཡུ་འམ་གསེར་སྦམ་རྒྱན་དུ་འོས་པ་ཞིག །ཕལ་བའི་མགུལ་དུ་བཏགས་ན་ 
རྒྱན་དེ་ལ། །ཀུན་གྱིས་རེག་ཏུ་ཡོད་ཅིང་རྒྱན་དེ་ཡང་། །འབངས་ཀྱི་རྒྱན་ཞེས་བྱ་བར་ 
རུང་བ་ཡིན། །བློན་པོའི་མགུལ་དུ་བཏགས་ན་ཕལ་གྱིས་ནི། །རེག་ཏུ་མེད་ཅིང་བློན་ 
པའི་རྒྱན་དུ་འོང་། །དེ་དག་རྒྱལ་པོའི་མགུལ་དུ་བཏགས་པ་ན། །གཞན་གྱིས་བལྟ་རུ་ 
ཡོད་ཀྱང་རེག་ཏུ་མེད། །རྒྱལ་པོའི་རྒྱན་དུ་འོང་ཡང་རྒྱན་དེ་ཡེ། །ངོ་བོ་ལ་ནི་ཁྱད་པར་ 
ཅི་ཡང་མེད། །འདོགས་ས་གསུམ་གྱི་དབྱེ་བས་གསུམ་དུ་བྱུང་། །དེ་བཞིན་བྱེད་པའི་ 
ལས་སམ་བསྒྲབ་བྱ་ཡང་། །སེམས་ཅན་གསུམ་ལ་སྦྱར་བ་དཔེར་བཀོད་ནས། །མི་ 
དགེ་བཅུ་ཡང་སྡོམ་གསུམ་ཉམས་ལེན་པའི། །གང་ཟག་གསུམ་གྱིས་སྤོང་ལུགས་ཐ་ 
དད་པས། །འབྲས་བུ་གསུམ་ཡང་ཐ་དད་སོ་སོར་ཐོབ། །བསྲུང་བྱ་མི་དགེ་བཅུ་དང་ 

ཉམས་ལེན་ལ། །ཁྱད་པར་བྱེ་བྲག་རྡུལ་ཙམ་མེད་མོད་ཀྱང་། །ཉམས་སུ་ལེན་ 
མཁན་བདག་པོ་གསུམ་གྱི་ནི། །ཁྱད་པར་ཡོད་པས་ མ་པ་གསུམ་དུ་བུང་། །ཞེས་ 
གསུངས་སྐབས་འདིར་འཆད་ཚུལ་ཐ་དད་ཀྱང་། །སྡོམ་གསུམ་ངོ་བོ་གཅིག་པར་ས་ 
འབྲི་མཐུན། །ངོ་བོ་གཅིག་ལ་རང་ལྡོག་མ་འདྲེས་པའི། །སྐྱོན་གྱིས་དགག་པར་ནུས་ 
པ་མ་ཡིན་ཏེ། །བདག་ཉིད་གཅིག་ལ་སྡོམ་པ་ཐ་དད་པའི། །སྐྱོན་གྱིས་འགོག་ནུས་ 
མིན་པ་ཇི་བཞིན་ནོ། །དེ་ལྟ་མོད་ཀྱི་ངོ་བོ་གཅིག་པ་ལ། །རྟགས་དང་ཆ་ལུགས་ 
འགལ་བའི་སྙོན་བརྗོད་པ། །ཁྱེད་ཅག་ཆ་ལུགས་དགེ་བར་འདོད་དམ་ཅི། །སྡོམ་པ་ 
གསུམ་ནི་དགེ་བ་ཁོ་ན་སྟེ། །ཆ་ལུགས་རྣམས་ནི་ལུང་མ་བསྟན་དུ་འདོད། །སྟག་ 
ཤམ་ཀོ་རློན་ཞིང་ལྤགས་ཐོད་ཤལ་དང་། །ཐོད་ཁྲག་རྐང་གླིང་མཆོག་ཕུར་ལ་སོགས་ 
པ། །ལོངས་སྒུའི་རྟགས་དང་ཆ་ལུགས་ཡིན་ནོ་ཞེས། །སྨྲ་པོས་ལོངས་སྤྱོད་རྫོགས་ 
པའི་མཚན་ཉིད་དུ། །ངེས་པ་ལྔ་ལྡན་གསུངས་པ་མ་འཚལ་བར། །སྤྲལ་དང་ལོངས་ 
སྐུ་འདྲེས་པའི་བབ་ཅོལ་ཡིན། ། 

རྣ སྡོམ་གསུམ་རྣམ་གཞག་རྩོམ་མཛད་དགེ་ལྡན་པས། །ལི་སྡེར་དྭངས་པར་ཆུ་ 
གཙང་བླུག་པའི་ནང་། །ཨིནྡྲ་ནཱི་ལ་བཞག་ན་ཆུ་དང་སྣོད། །སྔོན་པོར་འགྱུར་བས་ 
ིན་ནཱི་ལ་ཡི། །ཡན་ལག་ཉིད་དུ་འགྱུར་ཡང་ཆུ་དང་སྣོད། །ནོར་བུ་གསུམ་ཀ་ངོ་བོ་ 
ཐ་དད་ཡིན། །དེ་བཞིན་ཐ་དད་ཆོ་གས་ཐོབ་པ་ཡི། །སྡོམ་གསུམ་མི་གཅིག་ན་ཡང་ 
གོང་མ་ཡི། །སྡོམ་པས་ཟིན་ཚེ་འོག་མའང་གོང་མ་ཡི། །ཡན་ལག་ཏུ་ནི་འགྱུར་ཞེས་ 
དམ་བཅས་ནས། །དེ་ཡི་ ས་བྱེད་བྱང་ཆུབ་སེམས་དཔའི་སར། །སོ་ཐར་བྱང་ 
སེམས་སྡོམ་པའི་ཕྱོགས་གཅིག་ཏུ། །རིག་པར་བྱ་ཞེས་གསུངས་པའི་ལུང་ཡང་ 
དྲངས། ། 

པ དེ་ལ་རྒྱལ་བའི་དབང་ཕོས་འདི་སྐད་གསུངས། །སྡོམ་པ་འོག་མ་གཉིས་པོ་ 


སྡོམ་གསུམ་གཅིག་ཐ་དད་ཀྱི་དྲེས་ལན། 263 


སྔགས་སྡོམ་གྱི། །ཡན་ལག་ཡིན་པར་འདོད་ན་འོག་མ་གཉིས། །མ་ཐོབ་པ་དང་ 
བཏང་བའི་གང་ཟག་ལ། །གོང་མའི་ཡན་ལག་མ་ཚང་པ་དང་ནི། །བཏང་བའི་སྐྱོན་ 
དུ་འགྱུར་བར་ཁས་ལེན་དགོས། །གཞན་ཡང་འོག་མ་གཉིས་པོ་གོང་མ་ཡི། །ཡན་ 
ལག་ཡིན་ཕྱིར་གོང་མ་འཐོབ་བྱེད་ཀྱི། །ཆོ་ག་ལས་ཀྱང་འཐོབ་པར་བྱེད་དགོས་ 
སམ། །དེ་ལྟ་ན་ནི་འོག་མ་གཉིས་པོ་ཡང་། །སྔགས་སྡོམ་ཉིད་ལས་གཞན་དུ་མི་འགྱུར་ 
བས། །སྡོམ་གསུམ་ངོ་བོ་ཐ་དད་ཇི་ལྟར་སྨྲ། །གཏོང་ཐོབ་ཐ་དད་པར་ཡང་མི་རུང་ 
ངོ་། ། 

པ དེ་ཡི་ཉེས་སྤོང་གོང་མས་མ་ཟིན་པ། །ཡན་ལག་མིན་ཡང་ཟིན་པས་ཡན་ 
ལག་ཏུ། །འགྱུར་ཕྱིར་སྐྱོན་དེ་མེད་དོ་ཞེས་ཟེར་ན། །ཟིན་པའི་སྡོམ་པ་འོག་མ་བཏང་ 
བ་ན། །གོང་མའི་ཡན་ལག་བཏང་བར་འགྱུར་བ་སོགས། །སྐྱོན་ལས་ནམ་ཡང་ཐར་ 
པ་མ་ཡིན་ནོ། ། 

། མདོར་ན་རྒྱ་གར་མཁས་པའི་གཞུང་ལུགས་ལས། །སྡོམ་གསུམ་གནས་འགྱུར་ 
ངོ་བོ་གཅིག་པ་དང་ །འོག་མ་གོང་མའི་ཡན་ལག་ཡིན་ནོ་ཞེས། །བཞེད་པའི་པང་ཆེན་ 
འགའ་ཡང་མི་འདུག་པས། །གཉིས་ཀ་བོད་པའི་གྲུབ་མཐའ་ཡིན་ཞེས་གསུངས། ། 

༈ ཟླ་འོད་གཞོན་ནུར་གྱུར་པའི་བཀའ་འབུམ་ལས། །སྡོམ་གསུམ་ངོ་བོ་ཐ་དད་ 
བསྲུང་བའི་ཚེ། འཆོལ་བར་བསྲུང་ཞིང་འདོམ་ཐུག་བྱུང་བ་ན། །གོང་མ་གཙོ་ཆེ་ 
ཡོན་ཏན་ཡར་ལྡན་ཡིན། །གཏོང་ཐོབ་ཐ་དད་ཅེས་སོགས་གསུངས་པ་ལ། །རྒྱལ་ 
དབང་ཆོས་གྲགས་རྒྱ་མཚོས་འདི་སྐད་གསུངས། །འདི་ནི་གསུང་རབ་ཀུན་གྱི་ 
དགོངས་པ་སྟེ། འདིར་བཤད་སྡོམ་པ་གསུམ་གྱི་མཚན་གཞི་ནི། །ཐེག་པ་དམན་ 
པའི་སོ་སོར་ཐར་པ་དང་། །བྱང་ཆུབ་ཆེན་པོའི་བྱང་སེམས་སྡོམ་པ་དང་། །སོ་སོའི་ 
དབང་ལས་ཐོབ་པའི་སྔགས་སྡོམ་ཡིན། །དེ་ཡང་རང་རང་གཞུང་ལས་བཤད་པ་ཡི། ། 

བླང་ཡུལ་ལེན་བྱེད་འབོགས་པའི་ཆོ་ག་རྣམས། །འཁྲུལ་མེད་རྣམ་པར་དག་པས་ 
ཐོབ་པའོ། །དེས་ན་སྡོམ་པ་གོང་མ་མ་ཐོབ་པའི། །ཐེག་དམན་སོ་སོར་ཐར་ནི་ཐེག་ 
དམན་གྱི། །ཐུན་མོང་མིན་པའི་སྡོམ་པ་ཡིན་ན་ཡང་། །བྱང་སྡོམ་ཐོབ་ཚེ་ཐེག་ཆེན་ 
སྲེམས་བསྐྱེད་དང་། །སྡོམ་པ་གོང་མས་ཟིན་ཞིང་བྱང་སེམས་ཀྱི། །རྒྱུད་ལ་ལྡན་པའི་ 
སྡོམ་པ་ཡིན་པས་ན། །སོ་སོར་ཐར་དེ་ཐུན་མོང་སྡོམ་པ་དང་། །བྱང་སྡོམ་དེ་ནི་ཐུན་ 
མོང་མིན་པར་འགྱུར། །སྔགས་སྡོམ་ཐོབ་ཚེ་སྔགས་ཀྱི་སེམས་བསྐྱེད་དང་། །སྡོམ་ 
པས་ཟིན་ཅིང་རིག་པ་འཛིན་པ་ཡི། །སྡོམ་པ་ཡིན་ཕྱིར་འོག་མ་གཉིས་ཀ་ཡང་། །ཐུན་ 
མོང་བ་ཡིན་སྔགས་སྡོམ་ཐུན་མོང་མིན། །དེས་ན་སྡོམ་གསུམ་ངོ་བོ་ཐ་དད་གསུངས། ། 

རྣ དེ་ལ་ཁ་ཅིག་གསུམ་ལྡན་སློབ་དཔོན་གྱིས། །སྡོམ་གསུམ་སོ་སོའི་ངོ་བོར་ 
གྱུར་པ་ཡི། །སྲོག་གཅོད་སྤོང་བའི་སྡོམ་པ་གསུམ་པོ་ནི། །སྤོང་བའི་སེམས་པར་ངོ་ 
བོ་གཅིག་པའི་ཕྱིར། །སྡོམ་གསུམ་ངོ་བོ་གཅིག་པར་འགྱུར་ཞེ་ན། །སྲོག་གཅོད་སྤོང་ 
དང་མ་བྱིན་ལེན་སྤོང་སོགས། །སྤོང་བའི་སེམས་པ་ཙམ་དུ་གཅིག་ན་ཡང་། །དེ་ 
གཉིས་ངོ་བོ་ཐ་དད་ཡིན་པ་ལྟར། །སྡོམ་པ་གསུམ་གྱི་སྤོང་སེམས་གསུམ་པོ་ཡང་། ། 
སྤོང་བའི་སེམས་པ་ཙམ་དུ་གཅིག་ན་ཡང་། །ཆོ་ག་དང་ནི་ཐོབ་ཚུལ་ཐོབ་དུས་དང་། ། 

 གཏོང་བའི་ཚུལ་ཀྱང་ཐ་དད་ཡིན་པས་ན། །ངོ་བོ་གཅིག་ཏུ་ཐལ་བར་མི་འགྱུར་ 

གསུངས། ། 

༈ མདོར་ན་སྡོམ་གསུམ་ཐ་དད་ཡིན་པའི་དོན། །གང་ལས་འབྱུང་བའི་ཐེག་པ་ 
ཐ་དད་ཅིང་། །གང་ནས་བཤད་པའི་སྡེ་སྣོད་ཀྱང་ཐ་དད། །གང་ལས་བླང་བའི་ཡུལ་ 
ཡང་ཐ་དད་དེ། །ལེན་བྱེད་ཆོ་ག་ཡང་ནི་ཐ་དད་ཡིན། །ལེན་པའི་དུས་དང་ལེན་པའི་ 
བསམ་པ་དང་། །ལེན་པའི་སེམས་བསྐྱེད་ཀྱང་ནི་ཐ་དད་ལ། །གཏོང་རྒྱུ་གཏོང་དུས་ 
རྟེན་གྱི་གང་ཟག་ཀྱང་། །ཐ་དད་ཉིད་དུ་སོ་སོའི་གཞུང་ལས་འབྱུང་། ། 

ཀཱ རྟེན་གྱི་གང་ཟག་ཐ་དད་ཡིན་པའི་དོན། །སོ་ཐར་ཁོ་ནའི་སྡོམ་པ་དང་ལྡན་ 
ཚེ། །ཐེག་པ་དམན་པའི་གང་ཟག་ཉིད་ཡིན་ལ། །བྱང་སྡོམ་ཐོབ་ཚེ་ཕ་རོལ་ཕྱིན་པ་ 
ཡི། །བྱང་ཆུབ་སེམས་དཔར་འགྱུར་ཞིང་དབང་བསྐུར་བ། །ལེགས་པར་ནོད་ཚེ་རིག་ 
འཛིན་སྔགས་པ་ཡིན། །འདི་ལ་དགོངས་ནས་འཐུམ་པའི་རྒྱུད་ལས་ཀྱང་། །རྡོ་ཡི་ 
རིགས་ཀྱི་ཞེས་སོགས་ལུང་དེ་གསུངས། །དེ་ཡང་རྡོ་ཡི་བྱེ་བྲག་མི་འདྲ་བ། །ལྕགས་ 
རྡོ་ཟངས་རྡོ་དངུལ་རྡོ་བཞུས་པ་ལས། །ལྕགས་དང་ཟངས་དངུལ་ཐ་དད་བྱུང་བ་ 
བཞིན། །སྡོམ་པ་གསུམ་ཀྱང་ཐ་དད་ཡིན་པས་ན། །སོ་ཐར་རྐྱང་པ་ལྡན་པ་ཐེག་ 
དམན་དང་། །བྱང་སྡོམ་ཐོབ་ཚེ་བྱང་ཆུབ་སེམས་དཔའ་དང་། །སྔགས་སྡོམ་རང་གི་ 
ཆོ་གས་ཐོབ་པའི་ཚེ། །རིག་འཛིན་ཞེས་བྱ་དེ་གསུམ་ཐ་དད་ཡིན། །གསེར་འགྱུར་རྩི་ 
དང་མཚུངས་པའི་དཔེ་དོན་ཀྱང་། །སྔར་གྱི་ཐེག་པ་དམན་དང་བྱང་སེམས་ཙམ། །དེ་ 
དག་དཀྱིལ་འཁོར་ཆེན་པོར་ཞུགས་པའི་ཚེ། །སྔ་མའི་མིང་དག་དོར་ནས་རིག་འཛིན་ 
དུ། །འགྱུར་ཕྱིར་ལྕགས་ལ་སོགས་པ་གསེར་འགྱུར་རྩིས། །ཐམས་ཅད་གསེར་དུ་ 
བསྒུར་དང་མཚུངས་པས་ན། །རྟེན་གྱི་གང་ཟག་འགྱུར་བའི་དོན་ཡིན་གྱི། །སྡོམ་ 
གསུམ་གནས་འགྱུར་གཅིག་པའི་དོན་མིན་ནོ། ། 
རྣ ཁ་ཅིག་ཐར་པ་རིན་པོ་ཆེ་རྒྱན་ལས། །ཐེག་དམན་སོ་སོར་ཐར་སྡོམ་དང་ 
ལྡན་ལ། །ཐེག་ཆེན་སེམས་བསྐྱེད་ཀྱིས་ནི་ཟིན་པ་ན། །བྱང་ཆུབ་སེམས་དཔའི་སྡོམ་ 
པའི་ཚུལ་ཁྲིམས་སུ། །འགྱུར་བར་གསུངས་ཕྱིར་སྡོམ་པ་འོག་མ་ནི། །གོང་མར་ 
གནས་འགྱུར་གསུངས་པ་ཡིན་ནོ་ལོ། །དེ་ནི་ཐེག་པ་དམན་པའི་སྡོམ་ལྡན་དེ། །བྱང་ 
ཆུབ་སེམས་དང་བྱང་སེམས་སྡོམ་པ་ཡིས། །ཟིན་པས་བྱང་ཆུབ་སེམས་དཔར་འགྱུར་ 
བའི་ཕྱིར། །དེཡི་རྒྱུད་ཀྱི་སོ་ཐར་སྡོམ་པ་དེ། །བྱང་ཆུབ་སེམས་དཔའི་རྒྱུད་ཀྱི་སྡོམ་པ་ 
རུ །འགྱུར་ཕྱིར་བྱང་ཆུབ་སེམས་དཔའི་སྡོམ་པ་ཡི། །ཚུལ་ཁྲིམས་ཉིད་དུ་འགྱུར་ 

ཞེས་གསུངས་པ་ཡིན། །དེ་ཕྱིར་གང་ཟག་འགྱུར་བར་གསུངས་པ་དང་། །སྡོམ་པ་ 
འགྱུར་བར་གསུངས་པ་མ་འཁྲུལ་ཞིག ། 

༈ བསྲུང་ན་འཆོལ་བར་བསྲུང་ཞེས་གསུངས་པའི་དོན། །སོ་སོར་ཐར་པའི་ 
བསླབ་བྱ་འདུལ་བ་ལས། །ཇི་སྐད་བཤད་བཞིན་དྲན་དང་ཤེས་བཞིན་གྱིས། །དེ་ཡི་ 
མི་མཐུན་ཕྱོགས་རྣམས་འབད་དེ་བསླུང་། །བྱང་སེམས་སྡོམ་པའི་མི་མཐུན་ཕྱོགས་དེ་ 
ཡང་། །ནམ་མཁའི་སྟིང་པོའི་མདོ་སྡེ་ལ་སོགས་པ། །ཐེག་པ་ཆེན་པོའི་གཞུང་ལུགས་ 
ལས་བྱུང་བའི། །བསླབ་བྱ་མཐའ་དག་དྲན་ཤེས་ལྡན་པས་སྐྱོང་། །རིག་འཛིན་ 
སྔགས་ཀྱི་སྡོམ་པའི་བསླབ་བྱ་ཡང་། །སྔགས་གཞུང་ཇི་བཞིན་གཅེས་སྤྲས་བྱེད་ 
དགོས་ཤིང་། །སྡོམ་པའི་མི་མཐུན་ཕྱོགས་རྣམས་འཆོལ་བ་རུ། །འབྱུང་ཕྱིར་གཉེན་ 
པོའང་འཆོལ་བར་བསྐྱེད་དགོས་པས། །བསྲུང་ན་འཆོལ་བར་བསྲུང་ཞེས་གསུངས་ 
པ་ཡིན། ། 

༈ འདོམ་ཐུག་བྱུང་ན་གོང་མ་གཙོ་ཞེས་པ། །ཐེག་ཆེན་གཞན་གྱི་དོན་ལ་ 
གཞོལ་བས་ན། །སྙིང་རྗེའི་དབང་གིས་གཞན་སྲོག་གཅོད་པ་དང་། །འཇུངས་པའི་ 
ནོར་རྣམས་མ་བྱིན་པར་བླངས་ནས། །དབུལ་ལ་སྟེར་དང་འཁོར་ལོས་སྒུར་བ་ཡི། ། 
ཚུལ་གྱིས་བཙུན་མོ་སྟོང་ལ་སྦྱོར་བ་དང་། །གཞན་གྱི་དོན་དུ་རྫུན་ཚིག་སྨྲ་བ་སོགས། ། 
དགོས་ཤིང་དེ་དག་སྤྱད་ན་སོ་ཐར་གྱི། །སྡོམ་པ་འཆོར་བར་གསུངས་ཀྱང་གོང་མ་ 
ཡི། །བསླབ་པ་གཙོ་བོར་བྱས་ནས་བསྲུང་དགོས་ཏེ། །གསུམ་ལྡན་རྡོ་རྡེ་འཛིན་ 
པས་དེ་སྤྱད་ཚེ། །གཞན་གྱིས་ཕམ་པ་སྤྱད་ཅེས་ཁ་ཟེར་བ། །ཡོད་ན་འོག་མའི་སྡོམ་ 
པ་འབུལ་བར་གསུངས། །འཕྱ་བ་མེད་ན་བསླབ་པ་མ་ཕུལ་ཡང་། །འོག་མ་ཉམས་ 
པའི་ཕམ་པ་འབྱུང་བ་སོགས། །སྐྱོན་ཀུན་གོང་མའི་ཟིལ་གྱིས་གནོན་པས་ན། ། 
གཞན་གྱི་དོན་དུ་སྲོག་གཅོད་ལ་སོགས་པ། །སྤྱད་ཀྱང་ཕམ་ལྟུང་ཕོག་པར་མི་ 

འགྱུར་བས། །དེ་དག་གོང་མ་གཙོ་བོའི་དོན་ཡིན་ནོ། ། 

༈ ཡོན་ཏན་ཡར་ལྡན་ཞེས་བྱའི་གོ་དོན་ཡང་། །འོག་མའི་ཕམ་པ་གོང་མས་ 
ཟིལ་མནན་ཏེ། །སྲོག་གཅོད་སོགས་ཀྱང་རྫོགས་སངས་རྒྱས་ཀྱི་རྒྱུར། །འགྱུར་ཕྱིར་ 
ཡོན་ཏན་ཡར་ལྡན་ཞེས་པ་འམ། །སོ་ཐར་རྐྱང་པ་ཡོན་ཏན་ཆེ་མོད་ཀྱི། །བྱང་ 
སེམས་སྡོམ་པ་དེ་བས་ཡོན་ཏན་ལྷག །སྔགས་ཀྱི་སྡོམ་པ་དེ་བས་ཆེས་ལྷག་པས། ། 
སྡོམ་གསུམ་ཡོན་ཏན་ཡར་ལྡན་ཞེས་གསུངས་སོ། ། 

༈ གཏོང་ཐོབ་ཐ་དད་ཡིན་པའི་རྒྱུས་བཤད་ཀྱང་། །ངོ་བོ་ཐ་དད་ཉིད་དུ་འཆད་ 
པ་ཡི། །སྐབས་སུ་བཤད་ལས་ཤེས་ཕྱིར་འདིར་མ་བཀོད། །དེ་འདྲའི་བཤད་པ་ 
འདི་ནི་ལེགས་བཤད་ཀྱི། །རབ་དང་ཕུལ་དང་གཙོ་བོར་གྱུར་པས་ན། །བདག་ནི་ 
རྒྱལ་དབང་ཆོས་གྲགས་རྒྱ་མཚོ་ཡི། །ཞབས་ལ་སྤྱི་བོ་ས་ལ་འདུད་པའི་ཕྱག །ལན་ 
གཅིག་མིན་པར་རྟག་ཏུ་འབུལ་ཡོད་དོ། །དེ་ལ་ཁྱེད་ཀྱིས་གསང་འདུས་རྒྱུད་དྲུག་ 
སོགས། །བླ་མེད་རྒྱུད་སྡེ་ཀུན་དང་འགལ་ཟེར་བ། །བླ་མེད་རྒྱུད་སྡེ་མཐའ་དག་ 
གཟིགས་པ་ཕི། །གཟིགས་རྒྱ་ཅན་དེས་གུད་དང་གལ་འགྱུར་བའི།, །ལུང་དང་ 
རིགས་པ་མཐའ་དག་སྐར་སྨོས་ཤིག །བླ་མེད་རྒྱུད་ལ་མཁྱེན་པའི་སྤྱན་ཡངས་པ། ། 
རྡེ་བཙུན་ཆེན་པོ་གྲགས་པ་རྒྱལ་མཚན་གྱིས། །རྒྱུད་སྡེ་དངོས་ལས་དེ་ལུང་མ་དྲངས་ 
པར། །དེ་ཁོ་ན་ཉིད་ཡེ་ཤེས་གྲུབ་པ་རུ། །འབུམ་པའི་རྒྱུད་ཀྱི་ལུང་དེ་དྲངས་སོ་ 
ཞེས། །བསྟན་བཅོས་ལས་འབྱུང་ལུང་ཙམ་འདྲེན་པར་མཛད། །ལུང་དེའི་དོན་ལ་ 
རྒྱལ་བའི་དབང་པོ་ཡིས། །བཤད་པ་མཛད་དེ་ཡུང་དང་འབྱོར་མི་འབྱོར། །གཟུར་ 
གནས་རྣམ་དཔྱོད་ཅན་རྣམས་ལ་དྲིས་ཤིག ། 

རིག་པའི་རྡོ་རྗེ་གསུང་རབ་མཛོད་ཁང་ནས། ། 
བློ་གྲོས་མཐའ་ཡས་མཛོད་ཀྱི་ལྡེ་མིག་ཅེས། ། 
དེབ་ཕྲེང་འཕྲུལ་གྱི་པར་དུ་བསྒྲན་པའི་དགེས། ། 
ཀུན་གྱི་བློ་གྲོས་གཏེར་སྒོ་རང་དགར་འབྱེད། ། 
རིག་པའི་ནོར་བུ་རིགས་དྲུག་ཐང་མར་བརྡལ། ། 
མ་རིག་རྨོངས་པའི་དབུལ་བ་རིང་དུ་བཅིལ། ། 
གསུང་རབ་རྒྱ་མཚོའི་བརྗོད་དོན་ཁ་ཡི་རླངས། ། 
མཐའ་ཡས་སྐྱེ་འགྲོའི་བློ་ཡི་མཁའ་ལ་འཐུལ། ། 
རྟོགས་པའི་ཆུ་རིས་སྟིང་རྗེའི་སྤྲིན་དུ་འཁྲིགས། ། 
འཆད་རྩོད་རྩོམ་པའི་མཛད་འཕྲིན་ཆར་དུ་བསྟིལ། ། 
ལས་ཉོན་མི་གཙང་དྲི་མ་དག་པར་བཀྲུས། ། 
མངོན་མཐོའི་ལྗང་པ་ལང་ཚོ་རབ་ཏུ་སྨིན། ། 
མངོན་རྟོགས་ལམ་གྱི་སྐྱ་རེངས་ངང་གིས་ཤར། ། 
སྒྲིབ་གཉིས་མུན་པའི་གོ་སྐབས་དབྱིངས་སུ་ནུབ། ། 
ཀུན་མཁྱེན་རྟ་བདུན་དབང་པོས་མདུན་བསུས་ནས། ། 
ཆོས་ཀྱི་འཁོར་ལོའི་འོད་ཟེར་འབུམ་དུ་སྤྲོས། ། 
མ་ལུས་སྡུག་ཀུན་ལྡན་ལྡིན་རབ་ཏུ་སྐེམ། ། 
འཕགས་པའི་ཚོགས་ཀྱི་པད་ཚལ་ཅི་དགར་བཞད། ། 

མཆོག་གསུམ་སྣང་བ་མི་ནུབ་རྟག་ཏུ་བརྟན། ། 
རྫོགས་ལྡན་དཔལ་ཡོན་ནམ་མཁའི་སྤུན་ཟླར་ཤར། ། 
སྙིགས་མའི་རྒུད་ཚོགས་མཐའ་དག་ཅིག་ཅར་ཞི། ། 
བསྟན་འཛིན་སྐྱེས་བུས་འཛིན་མའི་ཁྱོན་ཀུན་གང་། ། 
ཆོས་ཀྱི་སྦྱིན་བདག་མངའ་ཐང་འབྱོར་པ་རྒྱས། ། 
ཟབ་རྒྱས་རྒྱུ་མཐུན་ཆོས་སྒུ་ཡུན་དུ་གནས། ། 
འགྲོ་ཀུན་བདུད་བཞིའི་གཡུལ་ལས་རྣམ་རྒྱལ་བའི། ། 
འབྲས་བུ་ཆོས་སྒུའི་གོ་འཕང་མངོན་བྱེད་ཤོག ། 
ཅེས་པའང་བློ་གྲོས་མཐའ་ཡས་པའི་མཛོད་ཅེས་པའི་དེབ་ཕྲེང་རིམ་བྱོན་གྱི་དཔེ་སྒྲན་ 
སྨོན་ཚིག་ཏུ་འཇམ་མགོན་བླ་བྲང་གི་མཁན་པོའི་མིང་ཙམ་འཛིན་པ་བློ་གྲོས་རྣམ་ 
རྒྱལ་ནེ་གིས། ཕྱི་ལོ་༢༠༠༨ ཟླ་༡ ཚེས་༡༥ ཉིན་བྲིས་པ་དགེའོ།། །། 


༄༅། །འཕགས་ཡུལ་གྱི་མཁས་པས་རྒྱུད་གཅིག་ཏུ་སྡོམ་གསུམ་ལྡན་པའི་བཞེད་ 
ཚུལ་ནི། སྡོམ་པ་གསུམ་མས་རིམ་གྱིས་རྟེན་ཅན་དུ་ཡིན་པ་དང་། དེ་བཞིན་འཕེལ་ཞེང་ 
དག་པར་འགྱུར་བ་དང་། ངོ་བོ་གཅིག་ཉིད་ཕྱི་ནང་གསང་བའི་ལྡོག་ཆས་ཕྱེ་བ་དང་། 
རར ྷ ངོ་བོ་གནས་འགྱུར་དང་། མ་འདྲེས་ཡོངས་རྫོགས་སུ་གནས་ 
པར་འདོད་པའི་ཚུལ་དྲུག་དབང་གི་ལྡེ་མིག་ལས་གསུངས། བོད་འདིར་གྲགས་ཆེ་བ་ནི། 
གསེར་དུ་རིགས་གཅིག་ཀྱང་མགོ་རྒྱན་ཕྱག་ཞབས་དཔུང་གདུབ་སོགས་རྣམ་པ་ཐ་དད་ 
དུ་གནས་པ་བཞིན་སྡོམ་པ་གསུམ་སྤོང་བའི་སེམས་སུ་རིགས་མཐུན་ཀྱང་རྣམ་པ་ཐ་དད་ 
པར་སློབ་དཔོན་འཇིགས་མེད་ཞབས་ཀྱིས་བཞེད་པ་དང་། ཉི་ཟླ་སྐར་གསུམ་གྱི་དཔེས་ 
ཡས་རིམ་ཟིལ་གྱིས་མནན་པས་བག་ལ་ཞ་ཡང་ངོ་བོ་ཐ་དད་དུ་གནས་པར་པཌ་ཆེན་བི་ 


བྷུ་ཏི་ཙནྤས་སྡོམ་གསུམ་འོད་ཕྲེང་དུ་བཞེད་པ་སྟེ་གཉིས་སུ་སྣང་ངོ་། ་ 

